
ಬಂಗಾರದ ಡಾಬು 


ಶ್ರೀ. ಕೆ ಗೋನಾಲಕ್ಷು ಸ್ವರಾಯರು, ಬಿ.ಎ. 
ಬೆಂಗಳೂರು 


ಲನ ಪ್ರಸ್ತಕ ಭಂಟ 
ಚಿಎಗಲಂಗು ಸಗರ, 


ಮೊದಲನೆಯ ಮುದ್ರಣ ] [ ಬೆಲೆ ೧ಂ ಆಣೆಗಳು 


೧೯೩೪ 


ಮುದ್ರಕರು 
ಬಿಂದು ನಾರಾಯಣ ಮು. ದೇಸತಯಿ. 
ಶ್ರೀಕೃಷ್ಣ ಮುದ್ರಾಲಯ, 
ಧಾರವಾಡ. 


ಈ ಸಂಗ್ರಹದ ರಚನೆಯ, ಕ್ರಮದ ಮತ್ತು ಪ್ರಕಾಶನದ ಹಕ್ಕುಗಳು 
ಪ್ರಕಾಶಕರಿಗೇ ಸೇರಿವೆ. ಇದರಲ್ಲಿನ ಕಕೆಗಳ ಹಕ್ಕು ಬಾಧ್ಯತೆಗಳು ಗ್ರಂಥಕರ್ತರಿಗೆಃ ಸೇರಿವೆ, 


ಪ್ರಕಾಶಕರು ; 
ರಾಮಚಂದ್ರ ಪಾಂಡುರಂಗ ಬೆಳಗಾಂವಕರ] 
ಜಯಕರ್ನಾಟಕ ಕಾರ್ಯಾಲಯ, 
ಧಾರವಾಡ. 


ಎಂಡು ನುಡಿ 


ಗ ಶ್ರೀಮಾನ್‌ ಕೆ. ಗೋಪಾಲಕ್ಕಷ್ಣರಾಯರ ಕಥಾಸಂಗ್ರಹ 
ವನ್ನು ವಾಚಕರ ಕೈಯಲ್ಲಿ ಸಮರ್ಪಿಸಲು ಸಂತೋಷವೆನಿಸುತ್ತದೆ. ಲೇಖ 
ಕರ ಸರಸಶೃಂಗಾರ, ಚತುರೋಕ್ತಿ, ನಮ್ಮನ್ನು ಕೊಂಚವಾದರೂ ಆಲೋ 
ಚನಾವಶರನ್ನಾಗಿ ಮಾಡಬಲ್ಲ ನರ್ಮವಿನೋದ, ತಡೆಯರಿಯದ ಕಥಾಸರಣಿ 
ಇವೆಲ್ಲ ಕನ್ನಡಿಗರಿಗೆ ಅರಿಯದ ವಿಷಯವಲ್ಲವಾದರೂ, ಈ ಸಂಗ್ರಹದಲ್ಲಿ 
ಅವು ಏಕತ್ರಿತವಾಗಿ ಕಂಡುಬಾರದಿರವು. ನಮಗೆ ಈ ಕತೆಗಳನ್ನು ಉಪ 
ಯೋಗಿಸಿಕೊಳ್ಳಲು ಕೊಟ್ಟುದಕ್ಕಾಗಿ ಗ್ರಂಥಕರ್ತರಿಗೆ ಕೃತಜ್ಞತೆಯನ್ನು 
ಸೂಚಿಸಲಪೇಶ್ಷಿಸುತ್ತೇವೆ. 


ನಮ್ಮ ಗೃಂಥಮಾಲೆಯನ್ನು ಒಂದು ನಿಯಮಿತ ವ್ಯವಸ್ಥೆಗೆ ತರ 
ಬೇಕೆಂದು ಸಾಧ್ಯವಿದ್ದಷ್ಟೂ ಪ್ರಯುತ್ನಿಸುತ್ತಿದ್ದೇವೆ, ಗ್ರಂಥಮಾಲೆಯ 
ಮೂರನೆಯ ವರುಷದ ಪ್ರಕಟನೆಗಳನ್ನು ಕಳೆದ ವರುಷವೇ ಕೊಡಬೇಕಾ 
ಗಿತ್ತು. ಅದು ಹಲವು ಕಾರಣಗಳ ದೆಸೆಯಿಂದ ಕೈಗೂಡಲಿಲ್ಲವೆಂಬದು 
ವಾಚಕರಿಗೆ ವಿದಿತವೇ ಇದೆ. ಇಷ್ಟರೊಳಗಾಗಿ ಮೂರನೆಯ ವರುಷದ 
ಆರೂ ಕುಸುಮಗಳನ್ನು ಸಲ್ಲಿಸಿಬಿಟ್ಟು ೪ನೆಯ ವರುಷದವುಗಳನ್ನು ಬರುವ 
ಅಕ್ಷಯ್ಯ ತೃತೀಯೆಯೊಳಗಾಗಿ ಪ್ರಕಟಿಸಬೇಕೆಂದು ಸಂಕಲ್ಪಿಸಿ, ಆ ರೀತಿ 
ವಾಚಕರಿಗೆ ತಿಳಿಸಿಯೂ ಇದ್ದೆವು. ಇದೀಗ ವೃವಹಾರಸೌಕರ್ಯಕ್ಕಾಗಿ 
ಮತ್ತು ಪ್ರಕಾಶಕ - ವಾಚಕರಿಬ್ಬರಿಗೂ ಶ್ರೀೇಯಸ್ಯರವಾಗಬೇಕೆಂದು 
ಎರಡು ಮಾತುಗಳ ಬಗೆಗೆ ನಿರ್ಣಯಕ್ಕೆ ಬಂದಿರುವೆವು. (೧) ಗ್ರಂಥ 
ವಾಲೆಯ ೩ನೆಯ ವರುಷವು ಕಳೆದ ಜನವರಿ ೧ನೆಯ ತಾರೀಖಿನಿಂದಲೇ 
ಮೊದಲಾಯಿತೆಂದು ಹಿಡಿಯುವದು,  ( " ಮಾವಿನ ತೋಪು' ೧೯೩೪ರ 
ವರ್ಷಾರಂಭದ ಸುಮಾರಿಗೇನೆ ಹೊರಡಿತೆಂಬದನ್ನು ವಾಚಕರ ಗಮನಕ್ಕೆ 
ತರುವೆವು ) ( ೨) ಅಲ್ಲದೆ ಇನ್ನು ಮೇಲೆ ಮಾಲೆಯ ವರ್ಷಾರಂಭವು 

( ಪತ್ರಿಕೆಯಂತೆಯೆ ) ಜನವರಿ ೧ಕ್ಕೆ ಅನ್ವಯಿಸುವದು. ಈ ವ್ಯವಸ್ಥೆ ಯ 
ಮೇರೆಗೆ ೨ ಕ್ಯಾಲೆಂಡರ್‌ ತಿಂಗಳಿಗೊಂದರಂತೆ ೬ ಪುಸ್ತಕಗಳನ್ನು ಪ್ರತಿವರ್ಷ 
ಸಲ್ಲಿಸುತ್ತ ಹೋಗುವೆವು. ಇದೀಗ ( "ತರಂಗಿಣಿ' ಮೇಲ್ಸಂಚಿಕೆಯ 
ಹೊರತಾಗಿ ) ಎರಡು ಪುಷ್ಪಗಳನ್ನು ಸಲ್ಲಿಸಿದೆಯಷ್ಟೇ. ಇನ್ನು ನಾಲ್ಕು 
ಪುಸ್ತಕಗಳನ್ನು ಡಿಸೆಂಬರ ಅಂತ್ಯುದೊಳಗಾಗಿ ಖಂಡಿತವಾಗಿ ಒಪ್ಪಿಸುವೆವು- 
ಮಾಲ್ಲೆಯನ್ನು ಒಂದು ವ್ಯವಸ್ಥಿತ ಕ್ರಮಕ್ಕೆ ತರಬೇಕೆಂದು ನಡೆಯಿಸಿದ 
ಎತ್ತುಗಡೆಯ ಫಲವೇ ಇದು. ಇದು ವಾಚಕವರ್ಗಕ್ಕೆ ಒಪ್ಪಿತವಾಗುವ 
ದೆಂದು ನಿರೀಕ್ಷಿಸಿದ್ದೇವೆ, 

ಗ್ರಂಥಮಾಲೆಯ ಈ ವರ್ಷದಲ್ಲಿ ಶ್ರೀಮಾನ್‌ ಅ, ನ. ಕೃಷ್ಣರಾಯರ 
"ಉದಯರಾಗ ' ಎಂಬ ಕಾದಂಬರಿಯೂ, ಶ್ರೀಮಾನ್‌ ಹ. ಪೀ. ಜೋಶಿ 
ಅವರ "ರಾಜನಲ್ಲಭ' ಎಂಬ ಸಂಗೀತಾತ್ಮಕ ನಾಟಕವೂ ಪ್ರಕಟವಾಗಲಿವೆ. 
ಇಬ್ಬರೂ ಜಯ ಕರ್ನಾಟಕದ ಹಿತೈಸಿಗಳೂ ವಿವಿಧ ಸಾಹಿತ್ಯಪ್ರಕಾರ 
ಗಳನ್ನು ಬರೆದು ಹೆಸರುಪಡೆದವರೂ ಆಗಿರುವರು. 


ಜಯಕರ್ನಾಟಕ ಕಾರ್ಯಾಲಯ ಬೆಳಗಾಂವಿ ರಾಮಚಂದ್ರ 


ಧಾರವಾಡ 


ಮುನ್ನುಡಿ 


ಕನ್ನಡಿಗರಾದ ತಾವು.ನಾನಿತ್ತ "" ಉಡುಗೊರೆ'' ಯನ್ನು ಆದರದಿಂದ 
ಸ್ಪೀಕರಿಸಿದಿರಿ. ಈಗ ಈ "" ಒಡ್ಯಾಣ್ಯ”ವನ್ನೂ ಇಷ್ಟು ಜಾಗ್ರತೆಯಾಗಿ 
ತಮ್ಮಲ್ಲಿ ಸಲ್ಲಿಸುವ ಸುಯೋಗವನ್ನು ಒದಗಿಸಿದ್ದಕ್ಕೆ ಜಯ ಕರ್ನಾಟಕ 
ಗ್ರಂಥಮಾಲೆಯ ಸಂಪಾದಕರಿಗೆ ನಾನು ಯಣಿಯಾಗಿದ್ದೇನೆ, ಹಿಂದೆ ನನ್ನ 
ಸನ್ಮಿತ್ರರಾದ ಶ್ರೀಮಾನ್‌ ಬೇಂದ್ರೆಯವರು ಬೆಂಗಳೂರಿಗೆ ಬಂದಿದ್ದಾಗ 
ಜಯಕರ್ನಾಟಕ ಗ್ರಂಥಮಾಲೆಗೆ ನನ್ನ ಕಥಾಸಂಗ್ರಹವೊಂದನ್ನು ಕೊಡ 
ಬೇಕೆಂದು ಕೇಳಿ ನನ್ನಿಂದ ಮಾತು ತೆಗೆದುಕೊಂಡು ಹೋಗಿದ್ದರು, ಆದರೆ 
ಇಷ್ಟು ಶೀಘ್ರ ವಾಗಿಯೇ ನನ್ನ ಈ ಕಧಾಸಂಗ್ರಹವು ಹೊರಬೀಳುವ 
ಪ್ರಸಂಗ ಒದಗುವುದೆಂದು ನಾನು ಭಾವಿಸಿರಲಲ್ಲ. 

ನನ್ನ ಈ ಕಧಾಸಂಗ್ರಹದಿಂದ ನಾನು ತಮಗೆ ಎಷ್ಟರಮಟ್ಟಿಗೆ 
ಸಂತೋಷವನ್ನು ಕೊಡಬಲ್ಲೆ ಎಂದು ನಿಷ್ಕರ್ಸಿಸಿ ಹೇಳಲಾರೆ. ಇದರಲ್ಲಿ 
ರುವ ಎರಡು ಕತೆಗಳಂತೂ ನಾನಿನ್ನೂ ಕಾಲೇಜಿನಲ್ಲಿದ್ದಾಗ ಬರೆದವು. 
4 ಬಂಗಾರದ ಡಾಬು” ಎಂಬ ಕತೆಯು *ಕರ್ಣಾಟಕಸಂಘದ ಸಣ 
ಕಥಾಸ್ಪರ್ಧೆಯಲ್ಲಿ ಮೊದಲನೆಯ "" ಮುದ್ಧಣ್ಣ'' ಒಹುಮಾನವನ್ನು ಪಡೆ 
ದಿದ್ದಾದರೂ ಅದು ಎಲ್ಲಾ ದೃಷ್ಟಿಯಲ್ಲಿಯೂ ಸಣ್ಣ ಕತೆಯಾಗುವುದೇ 
ಎಂಬ ಸಂದೇಹವು ನನಗೇ ಬಂದಿದೆ. "" ಏನಿದು ಹುಚ್ಚು” ಎಂಬ ಕತೆಯು 
ಬಂಧದಲ್ಲಿ ಕುಂದನ್ನು ಹೊಂದಿಡೆ ಎಂಬದನ್ನು ಅರಿತಿದ್ದೇನೆ, ಹಿಂದೆ 
ಅದನ್ನು ಪ್ರಕಟಿಸಿದಾಗ ನನ್ನ ಸ್ನೇಹಿತರು ಅವುಗಳನ್ನು ತೆಗೆದು ತೋರಿಸಿ 
ದ್ದರು, ಆದರೂ ಅವುಗಳನ್ನು ಬದಲಾಯಿ ಸದೆ ಬರೆದಿದ್ದನ್ನು ಬರೆದ 
ಹಾಗೆ ಈಗಲೂ ಇಟ್ಟಿದ್ದೇನೆ, "" ಮಾಗಡಿ ರಂಗ” ಕತೆಯನ್ನು ಬರೆಯಲು 
ಪ್ರೇರೇಪಿಸಿದ್ದು ರಷ್ಯಾದೇಶದ ಕತೆಗಾರನಾದ ಎಸ್‌. ಟಿ, ಸೆಮ್ಮೊನೊ 
ಎಂಬಾತನ "" ದಿ ಸರ್ವೆಂಟ್‌ ” ಎಂಬ ಕತೆ. "" ಪಶ್ಚಾತ್ತಾಪ ಕತೆಯನ್ನು 
ಓದಿದಾಗ ನಿಮಗೆ ಡಾಸ್ನೊವಸ್ಥಿ ಎಂಬಾತನ ಎ ನ್ಥಾಸ್ಸಿ ಸ್ಟೋರಿ” ಎಂಬ 
ಕತೆ ನೆನಪಿಗೆ ಬರಬಹುದು. ಮನೆ ಮೇಸ್ಟರು ೨, " ಕೊನೆಯ ಆಸೆ” 

ಈ ಕತೆಗಳಂತೂ ನಾನು ಕಂಡ ಕೆಲವು ಸನ್ನಿವೇಶಗಳ ಮೇಲೆ ಕಟ್ಟಿದ್ದು 
ಆ ಸನ್ನಿವೇಶಗಳು ನನ್ನ ಹೃದಯದಲ್ಲಿ ಕ್ರಾಂತಿಯನ್ನೆಬ್ಬಿಸಿದವು. ಆದರೆ 
ಈ ಕತೆಗಳು ಎಷ್ಟರಮಟ್ಟಿಗೆ ಫಲಕಾರಿಗಳಾಗುವುವೋ ನೋಡಬೇಕು. 
" ಬಂಗಾರದ ಡಾಬು” ಆದ ಈ ಒಡ್ಕಾಣ್ಯವನ್ನು ತಮ್ಮ ವಶಕ್ಕೆ ಅರ್ಪಿಸಿ 
ದ್ದೇನೆ ಒರೆಹಚ್ಚಿ ತಾವು ನೋಡಬೇಕು. 


ನನ್ನ ವಿಷಯದಲ್ಲಿ ವಿಶ್ವಾಸವನ್ನು ತೋರಿದ ಕನ್ನಡ ಭಾತೃಭಗಿನಿಯ 
ರಾದ ತಮಗೂ, ಜಯಕರ್ನಾಟಕ ಗ್ರಂಥಮಾಲೆಯ ಸಂಪಾದಕರಾದ 
ಶ್ರೀಮಾನ್‌ ಬೆಳಗಾಂವಿ ರಾಮಚೆಂದ್ರರಾಯರಿಗೂ ಇದರಲ್ಲಿರುವ ಕೆಲವು 
ಕತೆಗಳನ್ನು ಹಿಂದೆ ತಮ್ಮ ಪತ್ರಿಕೆಯಲ್ಲಿ ಪ್ರ ಕಓಸಿ ಈಗ ಪುನರ್ಮುದ್ರಿಸಲು 
ಅನುಮತಿಯಿತ್ತ ಆಯಾ ಪತ್ರಿಕೆಗಳ ಸಂಪಾದಕರಿಗೂ ಈ ಮೂಲಕ ನನ್ನ 
ಕೃತಜ್ಞತೆಯನ್ನು ಮತ್ತೆ ಅರ್ಪಿಸುತ್ತೇನೆ, 


ಬೆಂಗಳೂರು ನಗೆರ, 
ಘೆ, ಗೋಸಾಲಕೃಷ್ಣರಾಯ 


೨೮, ಮೇ ೧೯೩೪. 


೫ $0 


ತ 


ner ಈ 


ಪರಿವಿಡಿ 
ಎರಡು ನುಡಿ 
ಮುನ್ನುಡಿ 
ಬಂಗಾರಡ ಡಾಬು 
ಏನಿದು ಹುಚ್ಚು | 
ಮಾಗಡಿ ರಂಗ 
ಕೊನೆಯ ಆಸೆ 
ಮನೆ ಮೇಸ್ಟರು 
ಪಶ್ಚಾತ್ತಾಪ 
ಪ್ರತೀಕಾರ 


11] 


೨೫ 


ರ್ಳ 


೩೩ 


ಬಂಗಾರದ ಡಾಬು 


ಎಂ ಯರ ೂಊ್ಮಊ್ಮಊ 


೧ 


" ಬಂಗಾರದ ಡಾಬೊಂದಾದರೂ ಮಾಡಿಸದೆ ಹೋದರೆ ಹ್ಯಾಗಪ್ಪ?* 

"" ನಿನಗೆ ಬೇಕಾದ್ದನೆಲ್ಲ ಮಾಡಿಸಮ್ಮ, ನಾನು ಬೇಡ ಅಂದೆನೆ? ” 

"" ಅಲ್ಲ ಶೇಷಾ, ಈಗ ನಾವು ಅವಳಿಗೆ ಮಾಡಿಸಿರೋದು ತಾನೆ ಏನ್ನು 
ವಜ್ರದ ಓಲೆ ಅಂತೂ ನಂದೇ ಅತ್ತು, ಇನ್ನು ಆ ಬಂಗಾರದ ಬಳೆಗಳು 
ತಾನೆ? 

ನೋಡಮ್ಮ ನಾನು ಹೇಳೋದು ಇಷ್ಟೇ ನಮ್ಮ ಹಾಸಿಗೆ ಇದ್ದಷ್ಟು 
ಕಾಲು ಚಾಚಬೇಕು. ಆದರೆ ನಿನ್ನ ಮನಸ್ಸನ್ನು ಸ್ವಲ್ಪವೂ ನೋಯಿಸಬಾರ' 
ದೆಂದು ನಿನ್ನ ಇಷ್ಟಾನುನಾರವಾಗಿಯೇ ನಡೆದುಕೊಂಡು ಬರುತ್ತಿದ್ದೀನಿ. 3 

"ಎಲ್ಲಾ ನನಗೋಸ್ಕರವೇ ಅಲ್ವೇ? ಹೌದಪ್ಪ-ನಾನೀಗ ನಿನ್ನ 
ಮದುವೆಗೆ ಏರ್ಪಾಟು ಮಾಡಿದ್ದೇ ತಪ್ಪಾಯಿತು. ನೀನು ಹೇಳುವ ಹಾಗೆ 
ಇನ್ನೂ ಐದಾರು ವರ್ಷ ಬಿಡಬೇಕಾಗಿದ್ದಿತಲ್ಬೇ? ಈಗಾಗಲೇ ನಿನಗೆ' 
ಇಪ್ಪತ್ತು ವರ್ಷ ಆಗಿ ಹೋಗಿದ್ದೆ. ಅವರಿದ್ದಿದ್ರೇ...ಇನ್ನ್ನು. ನಾನೋ 
ಇವತ್ತೋ ನಾಳೇನೋ ಕಣ್ಣು ಮುಚ್ಚಿಕೊಳ್ತೀನಿ” ಎಂದು ಕಣ್ಣಲ್ಲಿ' 
ನೀರು ತಂದರು. 

ಮಾತೆತ್ತಿದರೆ ಕಣ್ಣೀರು. ಮಹಾತ್ಮ ಗಾಂಧಿಯವರು ಅಸಹಕಾರವೋ 
ಯಾವುದೋ ಬಹಳ ಭಾರಿ ಆಯುಧವೆಂದು ಸಾರುತ್ತಿದ್ದಾರೆ. ಇಲ್ಲಿ ಈ 
ಆಯುಧದ ಮುಂದೆ ಮತ್ತಾವ ಭಾರಿ ಆಯುಧವೂ ಇಲ್ಲ ಹೆಂಗಸರಿಗೆ 
ಒಪ್ಪುವ ಆಯುಧ. ಶೇಷಗಿರಿ ತಾಯಿ ಹೀಗೆ ಮಾಡಿಯೇ ಶೇಷಗಿರೀನ ಈ 
ಮದುವೆಗೆ ಒಪ್ಪುವಂತೆ ಮಾಡಿದ್ದು. 

"" ನೀನು ಹೀಗೆಲ್ಲಾ ಅನ್ನ ಬೇಡಮ್ಮ. ಈಗೇನು ಅಪ್ಪನ ಜೀವವಿಮೆ 
ಹಣದಲ್ಲಿ ಸಾಲ ಕಳೆದು ಉಳಿದಿರುವುದು ಮದುವೆ ಖರ್ಚಿಗೆ ಆಗಿಹೋಗುತ್ತೆ. 
ಬಂಗಾರದ ಡಾಬೊಂದು ತಾನೆ. ಈ ಮನೆ ಆಧಾರಮಾಡಿ ಇನ್ನೂರೈವತ್ತು 
ರೂಪಾಯಿ ತರುತ್ತೇನೆ, ಅಪ್ಟಾದರೆ ಆಗಿಹೋಯ್ತು,” 


೨ ಬಂಗಾರೆದ ಡಾಬು 

" ಕಾಲಿಗೆ ಅಂದಿಗೆ. ಅವೆಲ್ಲಾ? ” 

"" ಅಂದಿಗೆ, ಗೊಲಸ್ಕು ಇನ್ನೂ ಏನೇನು ಬೇಕು ಹೇಳು; ಹೋಗಿ 
ನಿಮ್ಮ ಬೀಗರನ್ನೂ ಕೇಳಿಕೊಂಡು ಬಾ.” | 

44 ಅವರನ್ನೇನು ಕೇಳೋದು, " ಕಿವಿಗೆ ಓಲೆ ಸೊಂಟಕ್ಕೆ ಡಾಬು 
ಇಬ್ಬರೆ ಸಾಕು' ಎಂದಿದ್ದಾರೆ, ” 

ಅಮೇಲೆ ಒಂದು ಮಾತೂ ಬರಕೂಡದಮ್ಮ. ನೋಡಿಕೊ ಅದನ್ನ.” 

" ಅವರದು ಏನೋ ಮಾತು, ಇಂಥ ವರನು ಸಿಕ್ಕಿರುವಾಗ 
ದಮ್ಮಯ್ಯ ಗುಡ್ಡೆ ಹಾಕಿ ಕಾಲುತೊಳೆದು ಕನ್ಯಾದಾನ ಮಾಷೋದು ಬಿಟ್ಟು 
ಎರಡೂವರೆ ಸೇರು ಬಂಗಾರ ಕೊಟ್ಟು ಎರಡು ಖರ್ಚೂ ಇಟ್ಟು ಮದುವೆ 
ಮಾಡ್ತೀವಿ ಎಂದು ದಾವಣಗೆರೆಯಿಂದ ಬಂದಿರಲಿಲ್ಲವೇ? ಮುಂದೆ ಮದ್ರಾಸಿ 
ನಲ್ಲಿ ಓದಿಸುತ್ತೇವೆ, ಇಲ್ಲದೇ ಇದ್ದರೆ ಕಲ್ಕತ್ತಾದಲ್ಲಿ ಓದಿಸುತ್ತೇವೆ ಎಂದು 
ಕೃಷ್ಣ ಶಾಸ್ತ್ರಿಗಳ ಮನೆಯವರು ಬಂದಿರಲಿಲ್ಲವೇ? ” 

«ಇದೇ ಬೇಡ ಅನ್ನೊ (ಗಟ್ಟ? 

«« ಹೋಗಲನ್ಸ ಇವನ್ನ ತೆಗೆದುಕೊಂಡು ಬಾ ಸಾಕು. ಮೇಲಿನ 
ಸೀರೆ ಮಟ್ಟಿಗೆ ಮೇಘವರ್ಣದ್ಧಿರಲಿ; ಪಟ್ಟೆ ಅಂಚಿಂದು. ಸರಪಳೀನ್ಕೊ 
ಅದೇನೋ ಅಂತಾರಲ್ಲಾ, ಸುಬ್ಬೂಗೆ ತಂದಿದೆ ನೋಡು ಅದು. ದುಡ್ಡು 
ಜಾಸ್ತಿ ಅಂತ ಸಣ್ಣ ಸರಿಗೆ ಅಂಚಿಂದು ತಂದು ಬಿಸ್ಟ್ರೀಯಾ, ಚ 

ಚ ಆಗಲಮ್ಮ. ಚ 

"« ಮಾಂಗಲ್ಕ ತಾಳಿ! ಅದು ಹೇಳೋದು ಮರತೆ. ಅರ್ಧ ಸವರನ್‌ 
ತೆಗೆದುಕೊಂಡು ದೊಡ್ಡ ತಾಳೀನ ಮಾಡಿಸಿಕೊಂಡು ಬಾ. ಸುತ್ತಲೂ 
ಕುಸರಿ ಇಟ್ಟು ನಡುವೆ ಕೆಂಪು ಹರಳು ಹಾಕಿರಲಿ. ನಮ್ಮ ಕಾಲದ ಹಾಗೆ 
ಸುಮ್ಮನೆ ತಪ್ಪಿಸಿ ತಂದು ಬಿಟ್ಟೀಯಾ. ಈಗಿನ ಕಾಲದವರು ಅದನ್ನೆಲ್ಲಾ 
ಮೆಚ್ಜೋದಿಲ್ಲ. ಡಾಬು ಅದೂ ಅಷ್ಟೇ, ದಪ್ಪವಾಗಿ ಅಗಲವಾಗಿ ಇರಲಿ. 
ಜೇಣೀ ಪಟ್ಟಿ ಹೊಡಿಸಿ ಬಿಟ್ಟೀಯಾ, ೫ 

ಶೇಷಗಿರಿ ಎಲ್ಲಕ್ಕೂ ಒಪ್ಪಿಕೊಂಡು ತಾಯಿಯ ಇಷ್ಟದಂತೇ ಎಲ್ಲ 
ವನ್ನೂ ತಂದನು, ಮಂದೇವರಿಗೆ ಸೀರೆ ಎಣ್ಣೆಗೆಂಪಿನ್ನೋ ಅಥವಾ ದೊಡ್ಡ 
ಖಳ್ಳಾಪುರದ್ದೋ ಬಿಟ್ಟು ರೇಶ್ಮೀದು ರುದ್ರಾಕ್ಷಿ ಅಂಚಿಂದೇ ತಂದನು. ಇನು 

ತಾಯಿಯ ಹಲುಬು ತಪ್ಪಿತು. ಇವನ ಸೋದರಮಾವಂದಿರು ಯಾಜಮಾನ್ಯ 
ವನ್ನು ವಹಿಸಲು ವರಪೂಜಿಯ ದಿವಸವೇ ಬಂದರು. ಹಣಕಾಸು ಬೇಕಾ 
ದಾಗ ಒಬ್ಬರೂ ಇಲ್ಲ, ಎಲ್ಲವೂ ಒದಗಿದಮೇಲೆ ಯಾರು ತಾನೇ ಇಲ್ಲ! 
ಮದುನೆಯು ಅದ್ದೂರಿಯಾಗಿಯೇ ನಡೆಯಿತು. ಬೇಕಾದ ಹಾಗೆ ನೆಂಟರು 
ಇಷ್ಟರು ಬಂದಿದ್ದ ಶು (5 ಎಷ್ಟಾದರೂ ಹುಡುಗ, ಅವನಿಗೆ ಇದು ತಿಳಿ 
ಯದು, ಅದು ತಿಳಿಯದು ೫ ಎಂದು ಚೆನ್ನಾಗಿ ಅವರು ಅವನ ಮನೆಯನ್ನು 
ತೊಳೆದರು, ಆಗ ಅವನ ಅಭಿಪ್ರಾಯವನ್ನು ಅಂಗೀಕರಿಸುವವರ್ಯಾರು ? 
ಬೀಗರ ಕಡೆಯಿಂದ ಯಾವ ಆಕ್ಷೇಪಣೆಯೂ ಬರಲಿಲ್ಲ. ಅವರು 
ಅಷ್ಟೇನು ಆಸ್ತಿವಂತರಲ್ಲದೇ ಇದ್ದರೂ ದೊಡ್ಡ ಮನೆತನದವರು; ಕಷ್ಟ 
ಸುಖಗಳನ್ನು ಚೆನ್ನಾಗಿ ಅರಿತವರು. ಅವರ ಮನೆಗೆ ಯಾರೊ ಬಾದರಾಯಣ 
ಸಂಬಂಧದವರೊಬ್ಬರು ಬಂದಿದ್ದವರು ಮಟ್ಟಿಗೆ "ನಮ್ಮ ರತ್ನದಂಥ ಹುಡು 
ಗೀನ ಎಂಥೆ ವರನಿಗೆ ಕೊಟ್ಟಿದ್ದಾಯಿತು. ಕತ್ತಿಗೊಂದು ಚೈನಾದರೂ 
ಬೇಡವೇ?” ಎಂದು ಎತ್ತಿದ್ದರಂತೆ, ಅದಕ್ಕೆ ಯಾರೋ ಇದ್ದುಕೊಂಡು 
“" ಅವನೇನು ಕಮ್ಮೀ ಮಾಡಿಸಿರೋದು? ಬಂಗಾರದ ಡಾಬು, ಬೊಂಬಾಯಿ 
ಬಳೆ, ವಜ್ರದ ಓಲೆ ಇವೆಲ್ಲಾ ಇಟ್ಟಿದ್ದಾರಲ್ಲಾ” ಎಂದೆಂದರಂತೆ, ಅದಕ್ಕೆ 
ಅವರು "" ಏನು ಯಾರೂ ಮಾಡಿಸದೇ ಇರೋದೋ ಅದೂ ಮಾಡಿಸದೇ 
ಇದ್ದಿದ್ದರೆ ಚೆನ್ನಾಗೇ ಅತ್ತು” ಎನ್ನಲು ಶೇಷಗಿರಿಯ ಅತ್ತೆಯವರು 
"" ಇಂದಿಲ್ಲದಿದ್ದರೆ ನಾಳೆ ಮಾಡಿಸಿಕೊತಾಳೆ, ಅವಳಿಗೇನು ಕಡಿಮೆಯಾಗಿ 
ರೋದು. ಅವರ ಮೇಲೆ ಯಾರೂ ಯಾವ ಆಕ್ಷೇಪಣೇನ ತರಬೇಡಿ. 
ಇಗೋ ಈಗ ನನ್ನ ಜೈನನ್ನೇ ಕೊಟ್ಟುಬಿಡುತ್ತೇನೆ'' ಎಂದು ತನ್ನ ಕೊರಳಿ 
ನಲ್ಲಿದ್ದ ಹಾರವನ್ನು ತೆಗೆದು ಮಗಳಿಗೆ ಹಾಕಿದರಂತೆ, 

"" ನನ್ನ ಮೇಲೆ ಅಷ್ಟು ಸಿಟ್ಟು ಮಾಡೋದಕ್ಕೆ ನಾನೇನು ಇಲ್ಲದ 
ಆಕ್ಷೇಪಣೆ ಮಾಡಿದ್ದು, ಯಜಮಾನೀನೇ ಹೀಗೆಂದಮೇಲೆ ನಾನಿನ್ನು ಈ 
ಮದುವೆ ಮನೇಲಿ ಸ ಘಳಿಗೆಯೂ ನಿಲ್ಲುವುದಿಲ್ಲ'' ವೆಂದು ಹೊರಟ 
ರಂತೆ, ಆಗ ಅವರನ್ನು ಸಮಾಧಾನಪಡಿಸಿ ಇಟ್ಟುಕೊಳ್ಳುವುದಕ್ಕೆ ಒಂದು 
ದೊಡ್ಡ ರಾದ್ಧಾಂತವಾಯಿತಂತೆ. ಸದ್ಯಕ್ಕೆ ಅದೊಂದೂ ಶೇಷಗಿರಿಯ ಕಿವಿಗೆ 
ಬೀಳಲಿಲ್ಲ, ಇಲ್ಲದೇ ಇದ್ದರೆ ಆಗಲೇ ಅದನ್ನೂ ಮಾಡಿಸಿಬಿಡುತ್ತಿ ದ್ವನೇನೋ! 

ಏನಿದ್ದರೂ ಇವನ ಕಡೆಯವರ ಸ್ವಲ್ಪ ಆಕ್ಷೇಪಣೆ ಇವನು ಹೊರ 
ಬೇಕಾಯಿತು. ಯಾರಿಗೋ ಸರಿಯಾಗಿ ಫಲಹಾರ ದೊರೆಯಲಿಲ್ಲವಂತೆ; 
ಅವರದಕ್ಕೆ ಊಟವನ್ನೇ ಬಿಟ್ಟರಂತೆ | ಅತ್ತೆಯವರು ಸೊಸೆಯ ಕೈಯಲ್ಲಿ 
ಮರದ ಬಾಗಿನವನ್ನು ಕೊಡಿಸುವಾಗ ಇವರ *ಡೆಯರವರಾರನ್ನೋ 
ಮರೆತುಬಿಟ್ಟಿರಂತೆ; ಅವರದಕ್ಕೆ ಮಡಿಯನ್ನೇ ಉಟ್ಟು ಕೊಳ್ಳಲಿಲ್ಲವಂತೆ | 
ಏನು ಹೇಳುವುದು ಇವಕ್ಕೆಲ್ಲಾ, 

ದುಡ್ಡವನೇನೂ ಬಿಗಿ ಹಿಡಿಯಲಿಲ್ಲ. " ಏನು ಇನ್ನೂರು ರೂಪಾಯಿ 
ಹೋಗಿ ಮನೆಯ ಮೇಲೆ ಖನೂರು ರೂಪಾಯಿ ಸಾಲವಾಯಿತಂತಾನೆ, 
ಕತ್ತೆಬಾಲ ಹೋಯ್ತು ' ಎಂದುಕೊಂಡು ಸುಮ್ಮನಾದನು, 

ಅವನ ತಾಯಿ--ಅರವತ್ತು ವರ್ಷಕ್ಕೆ ಅರುಳುಮರುಳು ಎಂಬಂತೆ 
«ಏನೋ ಶೇಷಾ, ಆ ಹಾಳಾದ್ದುಬಂಗಾರದ ಡಾಬಿಗೋಸ್ಕರ ಮನೆಯಮೇಲೆ 
ಇಷ್ಟು ಸಾಲವಾಗಿ ಹೋಯ್ತಲ್ಲೊ'” ಎಂದು ರಾಗವನ್ನು ತೆಗೆಯುತ್ತಿದ್ದರು. 

“ಡಾಬು ಮಾಡಿಸದೇ ಹೋಗಿದ್ದರೆ ಇದು ನಿಂತುಹೋಗುತ್ತಿತ್ತೇನು, 
ಆಗೋ ಖರ್ಚು ಎಂದಿದ್ದರೂ ತಪ್ಪಿದ್ದಲ್ಲ, ಆ ದುಡ್ಡೂನೂ ಖರ್ಚಾಗು 
ತ್ತಿತ್ತು. ಈಗ ಇದಾದರೂ ಒಂದು ಘಟ್ಟಿ ಒಡವೆ ಉಳಿದುಕೊಂಡ 
ಹಾಗಾಯ್ತು” ಎಂದು ಹೇಳುತ್ತಿದ್ದನು, 


೨ 


ಮದುವೆಯಾದಮೇಲೆ ಒಂದೊಂದಾಗಿ ಖರ್ಚಿಗೆ ಪ್ರಾರಂಭ 
ವಾಯಿತು, ಶ್ರಾವಣಮಾಸ ಬಂತು. ಆ ಮೇಲೆ ಮಂಗಳಗೌರಿ ವ್ರತ, 
ಆದಾದ ಮೇಲೆ ಗೌರಿಬಾಗಿನ, ದೀಪಾವಳಿ ಬರಲು ಮಾವನ ಮನೆಗೆ 
ಅಳಿಯ ಹೋಗಿ ಜೋಕು ಮಾಡುವದಿರಲ್ಲ, ಹೋಗುವಾಗ ಒಂದು ಸೀರೆ 
ಯನ್ನು ತೆಗೆದುಕೊಂಡು ಹೋಗಬೇಕು. ಅದು ಭಾರಿ ಸೀರೆಯೇ 
ಆಗಿರಬೇಕು, ಇಲ್ಲದೇ ಹೋದರೆ ತಾಳಿಕೆಗೆ ತಟ್ಟುವದಿಲ್ಲ. ಹೊಸದಾಗಿ 
ಬಂದಿರುವ ಸೀರೆಗಳನ್ನು ತೆಗೆದುಕೊಂಡು ಹೋಯ್ತೆಂದರೆ " ಇದೇನು 
ಜಪಾನ ರೇಷ್ಮೇದು' ಎಂದು ಬಿಡುತ್ತಾರೆ. ಧರ್ಮಾವರದ ಸೀರೀನೇ 
ಆಗಬೇಕು. ಅದಕ್ಕೆ ಯೋಚನೆ. 

ಅಂದಿನವರೆಗೆ ತಾಯಿಮಕ್ಕಳಿಬ್ಬರೂ ಮರದ ಮೇಲಿನ ಹಕ್ಕಿಗಳಂತೆ 
ಮಗನಿಗೆ ಬರುತ್ತಿದ್ದ ವಿದ್ಯಾರ್ಥಿವೇತನದಲ್ಲಿ ಸುಖವಾಗಿ ಕಾಲಹಾಕುತ್ತಿ 
ದ್ವರು, ಈಗಲೋ ಎಲ್ಲಾ ವಿಧದ ತಾಪತ್ರಯಗಳೂ ಒಂದೊಂದಾಗಿ ತಲೆ 
ಹಾಕತೊಡಗಿದವು. ಶೇಷಗಿರಿ "ಮುಂದೆ ನಾನು ಹಾಗೆ ಮಾಡುತ್ತೇನೆ 
ಹೀಗೆ ಮಾಡುತ್ತೇನೆ ' ಎಂದು ಹೊಸ ಹುರುಪಿನಲ್ಲಿದ್ದವನು ಮುಂದಿನ 
ಯೋಜನೆಯನ್ನು ಚಿಂತಿಸುವುದರಲ್ಲಿ ಅರ್ಧಕ್ಕೇ ಇಳಿದು ಹೋದನು, 

ಪರೀಕ್ಷೆಯಲ್ಲೇನೋ ಗೌರವಾರ್ಹವಾಗಿಯೇ ತೇರ್ಗಡೆ ಹೊಂದಿ 
ದನು, ಎಲ್ಲರೂ “"ಅದೃಷ್ಟವತೀನ ಸೈಹಿಡಿದ; ಅದಕ್ಕೇ ಆಯಿತು'' ಎಂದು 
ಹಾಡತೊಡಗಿದರು. ಹೋಗಿದ್ದರೆ? ಕ ಕೆಟ್ಟ ಮೋಕೆಯವಳಾವಳನ್ನು 
ಸೈಹಿಡಿದನೋ'' ಎನ್ನುತ್ತಿದ್ದರು. ಪಾಸಾಗುವುದೂ "ಫೈಲಾ' ಗುವುದೂ 
ಕೈಹಿಡಿದವಳ ಯತ್ನವೇ! 

ಅವನನ್ನು ಕಂಡವರೆಲ್ಲಾ « ನಿನಗೇನಪ್ಪ ಮದುವೆಯಾಯಿತು. 
ಪರೀಕ್ಷೆಯಾಯಿತು. ಸುಖಪುರುಷ'' ಎನ್ನುತ್ತಿದ್ದರು, ಆ ಸುಖ 
ಅವನಿಗೇ ಗೊತ್ತು! 

ಇಲ್ಲಿಯವರೆಗೆ ವಿದ್ಯಾರ್ಥಿವೇತನವಾದರೂ ಬರುತ್ತಿತ್ತು. ಇನ್ನು 
ಮುಂದೆ ಅದಕ್ಕೂ ಕಲ್ಲು ಬಿತ್ತು. ಸರಿ, ಕೆಲಸಕ್ಕೋಸ್ಕರ ಆಫೀಸರ ಮನೆ 
ಗಳಿಗೆ ಅಲೆಯಲು ಆರಂಭಿಸಿದ, ಈಗ ಬ್ರಾಹ್ಮಣರಿಗೆ ಕೆಲಸ ಯಾರು 
ಕೊಡುತ್ತಾರೆ. ಬ್ರಾಹ್ಮಣನೆಂದಮೇಲೆ ಇವನ « ಫಸ್ಟ್ರು ಕ್ಲಾಸು, ಗಿಸ್ಟ್ರು 
ಕ್ಲಾಸು ' ಯಾವುದೂ ಚಲಾವಣೆಗೆ ಬರುವುದಿಲ್ಲ. ಹೋಗಿ ಆಫೀಸರು 
ಗಳನ್ನು ಪೀಡಿಸಿದರೆ ಎಲ್ಲಾದರೂ ಒಂದು ಬದಲಿ ಕೆಲಸವಾದರೂ ಸಿಕ್ಕುತ್ತೆ. 
ರೈಲ್ವೆ ಸ್ಟೇಷನ್‌ ಬಳಿ ನೀವು ನೋಡಿರಬಹುದು, ಯಾಕೆ ನೀವೇ ಎಷ್ಟೋ 
ಸಲ ಮಾಡಿದ್ದೀರಿ, ಯಾವನಾದರೂ ಭಿಕ್ಷುಕ ನಿಮ್ಮನ್ನೇನಾದರೂ ಕಂಡು 
ಬಿಟ್ಚನೆಂದರೆ «« ನಮೀ ಸ್ವಾಮೀ'' ಎಂದು ನಿಮ್ಮನ್ನು ಎಡಬಿಡದೆ 
ಅನುಸರಿಸುತ್ತಾ ಬೇಜಾರು ಹುಟ್ಟಿಸಿ ಕೊನೆಗೆ ಹಾಳಾಗಿ ಹೋಗು ಎಂದು 
ನೀವು ಮೂರು ಕಾಸಿನ ಬಿಲ್ಲೆಯನ್ನು ಎಸೆದರೆ ಅದನ್ನು ತೆಗೆದುಕೊಂಡು 
ಹೋಗುವಂತೆ ಆ ಆಫೀಸರುಗಳನ್ನು ಅನುಸರಿಸಿ ಅವರಿಂದ ಕಸುಕೊಳ್ಳ 
ಬೇಕು. ಅದಾಗದು ಅವನಿಗೆ. ಸ್ಥಾತಂತ್ರ್ಯಪ್ರಿಯನವನು. ಮೊದಲಿ 


ಲ್ಲ ಜ೦(19೦0ಟ 0೮೫2 





ಇಸು ಲಃ ಡು ವಾನ ಯಯಾ 


ಭನವಿ ಮಾನ 


ನಿಂದಲೂ ಅವನಿಷ್ಟ " ಬೊಂಬಾಯಿಗೆ ಹೋಗಿ ಬರಬೇಕು; ಮನೆಗೆ 
ಬೋರ್ಡು ಹಾಕಬೇಕು? ಎಂದು, ಅದು ಅವನಿಗೆ ಸರಿಯಾದ ಕೆಲಸ. 
ಮದುವೆ ಮಾಡಿಕೊಳ್ಳದೇ ಇದ್ದಿದ್ದರೆ ಹಾಗೆಯೇ ಮಾಡುತ್ತಿದ್ದನು. ಈಗ. 
ಹಣವನ್ನೇ ಲಿಂದ ತರಬೇಕು? 

ಮನೆಯ ಮೇಲಿನ್ನು ಸಾಲ ತೆಗೆಯುವ ಹಾಗಿಲ್ಲ, ಹಿಂದಿಂದೇ ಹೊರೆ 
ಯಾಗಿ `ಕುಳಿತಿದ್ದೆ. ಇನ್ನು ಇವನಿಗೆ ಕೊಡುವವರಾರು? "ಮಾವ 
ನವರನ್ನು ಕೇಳು ” ಎಂದು ಯಾರೋ ಸೂಚಿಸಿದರು. ಆಗ ಅವರೊಡನೆ 
ಕಿಡಿಕಿಡಿಯಾಗಿ " ಮಾವ ಕೊಡುವ ಹಣ ಮಣ್ಣಿಗೆ ಸಮಾನ್ಕ' ಆ ಹಣವನ್ನು 
ಸ್ಪೀಕರಿಸಿ ಹೆಂಡತಿಗೆ ದಾಸನಾಗಲೆಂದು ನಿಮ್ಮ ಅಭಿಪ್ರಾಯವೋ ಆ 
ಬಿಟ್ಟ. 

ವರಮಹಾಲಕ್ತಿ ವ್ರ ವೃತ ಬಂತು. ಶೇಷಗಿರಿಯ ಅತ್ತೆ ಮೆನೆಯಲ್ಲಿ ಆ 
ವ್ರತದ ಆಚರಣೆಯಿಲ್ಲ, ಅದಕ್ಕೋಸ್ಕರ ಅವನ ಹೆಂಡತಿಯನ್ನು ಇವರ 
ಮನೆಗೆ ಕರತಂದಿದ್ದರು, ಬೆಳಿಗ್ಗೆ ಪೂಜಿಯೆಲ್ಲಾ ಸಾಂಗವಾಗಿ ನಡೆಯಿತು, 
ಅವಧಾನಿ ರಾಮಾಭಟ್ಟರೇ ಬಂದು ಮಾಡಿಸಿಹೋದರು, ಸಾಯಂಕಾಲ: 
ಸೊಸೆಯು ನಾಲಂಕೃತಳಾಗಿ ಬಂದ ಮುತ್ತೈದೆಯವರಿಗೆಲ್ಲಾಬಾಗಿನಗಳನ್ನು 
ಕೊಟ್ಟಳು, ಎಲ್ಲರೂ ಹೊರಟುಹೋದ ಮೇಲೆ ಅತ್ತೆ ಸೊಸೆಯರಿಬ್ಬರೇ 
ಶೇಷಗಿರಿಗೋಸ್ಕರ ಕಾದುಕೊಂಡು ಕುಳಿತಿದ್ದರು. ಅವನು ನಾಳೆ ವೆಚ್ಚಕ್ಕೆ 
ಹಣವನ್ನು ಹವಣಿಸಿಕೊಂಡು ಬರಲು ಹೊರಗೆ ಹೋಗಿದ್ದ. ಆಗ ಅವನ 
ತಾಯಿ ಸುಮ್ಮನೆ ಇರಬೇಕೋ ಬೇಡವೋ, ಸೊಸೆಯ ಸೊಂಟಿದಲ್ಲಿದ್ದ 
ಆ ಬಂಗಾರದ ಡಾಬನ್ನು ನೋಡಿ "ಅಯ್ಯೋ ಈ ಡಾಬಿಗೋಸ್ಕರ ನಮ್ಮ 
ಹುಡುಗ ಮುಂದಕ್ಕೆ ಓದಲಾಗದೇ ಹೋದ. ಆ ದುಡ್ಡಿದ್ದರೆ ಬೊಂಬಾಯಿಗೆ 
ಹೋಗಿ ಅಡ್ವೋಕೇಟಂಗಾದರೂ ಆಗಿ ಬರಬಹುದಾಗಿತ್ತು' ಎಂದು 
ಬಿಟ್ಟಳು. ಒಡಕು ಬಾಯಿ! ಪಾಪ್ಯ ಶೇಷಗಿರಿ ಹೆಂಡತಿ ಸಾವಿತ್ರಿ, 
ಏನೂ ಅರಿಯದವಳು | ಡಾಬಿಗೋಸ್ಕರ ತನ್ನ ಗಂಡನ ವ್ಯಾಸಂಗ ನಿಂತು 
ಹೋಯಿತೇ ಎಂದು ಬಹಳ ಪೇಚಾಡಲಾರಂಭಿಸಿದಳು. ಅವರ ಮನೆಗೆ 
ಬಂದಾಗಿನಿಂದ ಗಂಡನ ಆಗಿನ ಸ್ಥಿತಿಯನ್ನು ಕಣ್ಣಾರೆ ನೋಡುತ್ತಿ ದ್ವಳು. 
ಆ ಎರಡು ದಿವಸಕ್ಕೆ ಅನೇಕ ವರ್ಷದ ಅನುಭವಸ್ಥ ಳಂತೆ ಆಗಿ ಹೋಗಿ 

ದ್ವಳು, ಗಂಡನ ವಿದ್ಯೆಯು ಹೆಚ್ಚೋ, ತನ್ನ ಆಭರಣಗಳು ಹೆಚ್ಚೋ 
ತನ್ನ ಆಭರಣಗಳನೈಲ್ಲಾ ತೆಗೆದು ಕೊಟ್ಟು ಬಿಡ್ತೀನಿ; ಇವರೂ ಹಿದಿ 
ಉತ್ತೀರ್ಣರಾಗಿ ಬಂದರೆ ಅದೇ ನನಗೆ ಆಭರಣ ಎಂದು ಮನಸ್ಸಿನಲ್ಲಿ 
ಮಾಡಿಕೊಂಡಳು. ಅದನ್ನು ಯಾರಲ್ಲಿ ಹೇಳುವುದು? 

ಅತ್ತೆಯವರಿಗೆ ಅ ವಿಚಾರವನ್ನು ಹೇಳುವುದೇ? ಅತ್ತೆಯವರು 
ದೊಡ್ಡವರು, ಅವರೊಂದಿಗೆ ಒಂದು ಮಾತೂ ಹೊರಡದು, ಹಾಗೂ 
ಸಾಹಸಪಟ್ಟು ಹೇಳಿದಳೆಂದರೆ ಅವರು ಅವಳನ್ನೇ ಬಯ್ದು ಬಿಡುವರೇನೋ 
ಎಂಬ ಶಂಕೆ. 
"ಗಂಡನೊಂದಿಗೆ ಹೇಳುವುದೇ? ಮದುವೆಯಾಗಿ ಇನ್ನೂ ಒಂದು 
ವರ್ಷವಾಗಿಲ್ಲ. ಅವರೊಂದಿಗೆ ಹೇಗೆ ಮಾತಾಡುವುದು? ಇದೇ ಮೊದಲ 
ನೆಯ ಸಲ ಅವರೊಂದಿಗೆ ಮಾತನಾಡಬೇಕಾಗಿರುವುದು. ಅವರು ಮಾತ 
ನಾಡದೇ ಹೋದರೋ? ತನ್ನ ಮನಸ್ಸಿನಲ್ಲಿಬನ ಅಭಿಪ್ರಾಯವನ್ನು 
ಅವರಿಗೆ ಹೇಗೆ ತಿಳಿಸುವುದು. ಆದದ್ದಾಗಲಿ ಅತ್ತೆಯವರಿಗೆ ಹೇಳುವುದ 
ಕ್ವಿಂತ ಇವರಿಗೆ ತಿಳಿಸುವುದೇ ಮೇಲು ಎಂದು ಗಟ್ಟಿ ಮನಸ್ಸು ಮಾಡಿ 
ಕೊಂಡು ವರಮಹಾಲಕ್ಷ್ಮೀನ "" ಅವರಿಗೆ ಇದನ್ನರುಹಲು ಸುಸಮಯ 
ವನ್ನೊದಗಿಸಿ, ಅವರಿದಕ್ಕೆ ಒಪ್ಪುವಂತೆ ಕರುಣಿಸು ದೇವಿ'' ಎಂದು 
ಪ್ರಾರ್ಥಿಸುತ್ತಿದ್ದಳು. 

ps ಇನ್ನೂ ಅವನು ಬರುವುದು ಎಷ್ಟು ಹೊತ್ತಾಗುತ್ತೋ ನೀನು 
ಊಟವಮಾಡಿಬಿಡು '' ಎಂದು ಅತ್ತೆಯವರವಳಿಗೆ ಹೇಳಿದರು. "" ಆಗಲಿ 
ಎಂದು ಹೇಳಿ ಹಾಗೇ ಕುಳಿತಿದ್ದಳು, ಅಸ್ಟು ಹೊತ್ತಿಗೆ ಶೇಷಗಿರಿ ಬಂದ. 

" ಕಾಲು ಕೊಳಕೊ. ಹೆಸರುಬೇಳೆ ಕೋಸಂಬರಿ ಕೊಡಲೇ 
ಎಂದವನ ತಾಯಿ ಅವನನ್ನು ಹೇಳಿದರು. 

": ಈಗೇನೂಬೇಡ. ಊಟಕ್ಕೆ ಕೂಡುತ್ತೇನೆ ಒಳಗೆ ಬಡಿಸು” 
ಎಂದು ಹೇಳಿ ಮಡಿ ಉಟ್ಟುಕೊಂಡು ಸಂಧ್ಯಾವಂದನೆ ಮಾಡಲು ಹೋದ. 

ಮನೆ ಚಿಕ್ಕದಾದರೂ ಅಚ್ಚು ಕಟ್ಟಾಗಿತ್ತು, ಮನೆ ಮುಂದೆ ಅಂಗಳ. 
ಅಲ್ಲಿ ಬೃಂದಾವನದ ಕಟ್ಟೆ. ಶೇಷಗಿರಿ ಯಾವಾಗಲೂ ಬೃಂದಾವನದ 
ಕಟ್ಟೆಯ ಮೇಲೆ ಕುಳಿತು ಸಂಧ್ಥಾವಂದನೆಯನ್ನು ಮಾಡುವ ಪದ್ದತಿ. 

ಹಾಗೆ ಅಲ್ಲಿಗೆ ಹೋಗಿ ಮಾಡುತ್ತಾ ಕುಳಿತುಕೊಂಡ, ತಾಯಿಯವರು 
ಒಳಕ್ಕೆ ಎದ್ದು ಹೋಗಿ ಮಣೆಯನ್ನು ಹಾಕಿ ಊಟಕ್ಕೆ ಸಜ್ಜುಗೊಳಿಸು 
ತ್ರಿದ್ದರು. ಸಾವಿತ್ರಮ್ಮ ಹಾಲಿನಲ್ಲಿಯೇ ಕಂಬದ ಅರುಗಿನಲ್ಲಿ ಕುಳಿತಿದ್ದಳು. 

ಇದೇ ಸರಿಯಾದ ಸಮಯವೆಂದು ತೋರಿತವಳಿಗೆ, ಹೊರಗೆ 
ಹೋಗಿ ಮಾತನಾಡಿಸಬಹುದು, ಏನೆಂದು ಮಾತಾಡಿಸುವುದು ? ಮೊದಲು 
ಹೇಗೆ ಆರಂಭಿಸಬೇಕು? ಅಂತೂ ತನ್ನ ಹೃದಯದಲ್ಲಿರುವುದನ್ನು ಹೇಳಿ 
ಬಿಡಬೇಕು. ಅದು ಮೇಲಕ್ಕೆ ಉಕ್ಕಿ ಬರುತ್ತಿದೆ, ಹಾಲು ಉಕ್ಕುವಂತೆ, 
ಹಾಲಾದರೂ ತಣ್ಣೀರನ್ನದರ ಮೇಲೆ ಹಾಕಿದರೆ ತಣ್ಣಗಾಗುತ್ತದೆ, ಇಲ್ಲಿ 
ಇದನ್ನು ಅವಳು ಅವನಿಗೆ ಹೇಳಿದ ಹೊರತೂ ಶಮನವಾಗುವುದಿಲ್ಲ. 

ಅಲ್ಲಿಂದ ಎದ್ದಳು. ಕಾಲನ್ನು ಎತ್ತಲುಹೋದರೆ ಅದು ಮೇಲಕ್ಕೇ 
ಬರದು. ಕಬ್ಬಿಣದ ಮೊಳೆಗಳನ್ನು ಹೊಡೆದು ಬಂಧಿಸಿದ ಹಾಗಿದೆ. ಹಾಗೂ 
ಹೀಗೂ ಮಾಡಿ ತಲೆಬಾಗಿಲದ ವರೆಗೂ ಹೋದಳು. ಬಾಗಿಲನ್ನು ದಾಟ 
ಲಾಗಲಿಲ್ಲ. 

ಹೊರಗೆ ಎಲ್ಲವೂ ನಿಶೃಬ್ಬವಾಗಿದೆ. ಬೃಂದಾವನದ ಕಟ್ಟ, ಅಲ್ಲಿ 
ತನ್ನ ಯಜಮಾನರು ಜಪ ಮಾಡುತ್ತ ಕುಳಿತಿದ್ದಾರೆ. ಬೃಂದಾವನದಲ್ಲಿ 
ತುಳಿಸೀದೇವಿ. ಕಟ್ಟೆಯ ಮೇಲೆ ತನ್ನ ಯಜಮಾನರು, ಅವರನ್ನು 
ಬಿಟ್ಟರೆ ಇನ್ನು ಯಾರೂ ಇಲ್ಲ. ಚಂದಿರನೂ ಮುಗಿಲಿನಲ್ಲಿ ಮರೆಯಾಗಿ 
ಹೋಗಿದ್ದಾನೆ ಮಾರುತನ ಸುಳಿವೂ ಇಲ್ಲ. ಅವಳು ಶೇಷಗಿರಿಯನ್ನು 
ತುಂಬಿದ ಕಣ್ಣುಗಳಿಂದ ನೋಡತೊಡಗಿದಳು. ತನ್ನ ಯಜಮಾನರು! 
ತನ್ನವರು!! ಆ ಕೋಮಲಶರೀರವು ಅದರಲಾರಂಭಿಸಿತು. ಬಾಗಿಲನ್ನು 
ಹಿಡಿದುಕೊಂಡು ಹಾಗೆಯೇ ನಿಂತುಬಿಟ್ಟಳು, 

ಶೇಷಗಿರಿ ಸಂಧ್ಯಾವಂದನೆಯನ್ನು ಪೂರೈಸಿದ, ಎದ್ದು ಒಳಕ್ಕೆ 
ಹೋಗಬೇಕು. ಹೊಟ್ಟೆ ಹಸಿವು; ಬೆಳಗಿನಿಂದಲೂ ಊಟವಿಲ್ಲ. ಅಲ್ಲಿ 
ನೋಡಿದರೆ ತನ್ನ ಅರ್ಧಾಂಗಿ! ಹಾಗೆಯೇ ಸ್ತಂಭೀಜಭೂತನಾಗಿ ನಿಂತು 
ಬಿಟ್ಟ. ಆ ಮೇಲೆ ಎಳೆನಗೆಯನ್ನು ಸೂಸುತ್ತಾ "" ದಾರೀಬಿಡೂ'' ಎಂದ, 

ಅವನ ಹೆಂಡತಿ ತಲೆಯನ್ನು ತಗ್ಗಿಸಿಕೊಂಡು ಬಲಗಾಲಿನ ಹೆಬ್ಬೆರಳಿ 
ನಿಂದ ಹೊಸ್ತಲನನ್ನು ಒತ್ತುತ್ತಾ ಯೋಜನೆಯಲ್ಲಿ ಮಗ್ಗಳಾಗಿದ್ದಳು. 

 ದಾರೀಬಿಡೂ'' ಎಂಬ ಅವನ ಮಾತನ್ನು ಕೇಳಿದೊಡನೆಯೆ ಎಚ್ಚರ 
ಗೊಂಡಳು. ಏನೋ ಯೋಚಿಸುತ್ತಿದ್ದ ಹುಲ್ಲೆಗೆ ಕುದುರೆಯ ಖುರಪುಟ 
ದನಿಯು ಕೇಳಿಸಿದಂತಾಯ್ತು. ಆ ಮಾತನ್ನು ಅವನು ಬಹಳ ಮೆಲ್ಲಗೆ 
ನುಡಿದಿದ್ದ ನು, ಅದು ಏನೋ ನನು ಮಾಡಿತು. 
ಯಾತಕ್ಕೆ ಇವಳು ಬಾಗಿಲಿಗೆ ಅಡ್ಡ ಕಟ್ಟಿ ಸ; ನಿಂತಿದ್ದಾ ಳೆ ಎನ್ನುವುದು ಅವನಿಗೆ 
ಗೊತ್ತಾಗಲಿಲ್ಲ. 

ಶೇಷಗಿರೀನೆ ಇದ್ದುಕೊಂಡು 6 ಅವತ್ತು ಪೂಜೆಯೆಲ್ಲಾ ಸಾಂಗವಾಗಿ 
ಆಯಿತೆ ?” ಎಂದನು. 

«ಆ--ಯಿ--ತು'' ಎಂದಳು, ಮೂರು ಅಕ್ಷರಗಳನ್ನು ನುಡಿಯಲು 
ಮೂರು ಘಂಟೆಯನ್ನೇ ತೆಗೆದುಕೊಂಡಳು, 

« ಊಟಿ ಆಯಿತಾ ನಿಂದು?”ಎಂದು ಕೇಳಿದನು. ಊಟಿವಿನ್ನೂ 
ಮಾಡಿರುವುದಿಲ್ಲವೆಂಬುದು ಅವನಿಗೆ ಚೆನ್ನಾಗಿ ಗೊತ್ತು; ಅದರೆ ಏನನ್ನು 
ತಾನೆ ಅವಳೊಡನೆ ಮಾತನಾಡುವುದು! 

«ಇನ್ನೂ ಇಲ್ಲ” ಎಂದಳು. 

“ ಹಾಗಾದರೆ ನಾನು ಬೇಗ ಊಟಮಾಡುತ್ತೇನೆ, ನೀನೂ: ಕೂಡೀ 
ಪಂತೆ. ನನಗೋಸ್ಕರ ಯಾತಕ್ಕೆ ಸುಮ್ಮನೆ ಕಾದಿದ್ದು?” ಎಂದು ದಾರಿ 
ಬಿಡಿಸಿಕೊಂಡು ಹೋಗಲು ಹೋದನು. ಅವನಿಗೆ ತನ್ನ ತಾಯಿ ಎಲ್ಲಿ 
ಕಾಣುತ್ತಾಳೋ ಎಂಬ ಭಯ. ಇವಳಿಗಾದರೆಣ ಕರ್ತವ್ಯನಿರತಳಾಗಿದ್ದುದ 
ರಿಂದ ಅದು ತೋರಿರಲಿಲ್ಲ. ಬಾಗಿಲಿಗೆ ಅಡ್ಡವಾಗಿ ಹಾಗೇ ನಿಂತಿದ್ದಾಳೆ. 

«ಏನೂ? ಎಂದು ಕೇಳಿದ. 

ಅವಳ ತುಓಗಳಗಲಿತೇ ವಿನಾ ಒಂದು ನುಡಿಯೂ ಹೊರಬೀಳಲಿಲ್ಲ. 

«ಏನದು ಹೇಳು?” ಎಂದು ಮೃದುವಾಗಿ ಹೇಳಿದ. ಇವಳಿಗೆ ನುಡಿ 
ಯಲು ಬಾಯೇ ಬರಲಿಲ್ಲ. ಸೊಂಟದಲ್ಲಿದ್ದ ಡಾಬನ್ನು ಹಾಗೇ ಕಳಚಿದಳು. 
ಸೈೈಗೆ ತೆಗೆದು ಕೊಂಡಳು. ಇವನ ಮುಂದೆ ಹಿಡಿದಳು. 

«ಡಾಬೇನಾದರೂ ಮುರಿದು ಗಿರಿದು ಹೋಯಿತೆ!” 

46 ಅಲ್ಲ, 39 

4 ಅಳತೆ ಸರಿಹೋಗಲಿಲ್ಲವೇ, ಸರಿಮಾಡಿಸಬೇಕೇನು?” 

“ ಇಲ್ಲ...ಇದನ್ನು...” 

" ಊಂ ಹೇಳು.” 

"" ನೀವು ಮಾರಚೀಕು.” 

ಯಾಕೆ ?”ಎಂದು ಆಶ್ಚರ್ಯದಿಂದ, ಕೌತುಕದಿಂದ ಕೇಳಿದ. 

"ಈ ಒಡವೆಗಳನ್ನೂ ತೆಗೆದುಕೊಡುತ್ತೇನೆ. ಅವನ್ನೂ ಮಾರಿ ಮುಂ 
ದಕ್ಕೆ ಓದಲು ಹೋಗಬೇಕು.” 

"" ಅಯ್ಯೋ ಹುಚ್ಚಿ, ನಿನ್ನ ಒಡವೆ ಮಾರಿ ನಾನು ಓದಬೇಕೇ ?” 

“ ನೀವು ಬೊಂಬಾಯಿಗೆ ಹೋಗೋದಕ್ಕೆ ದು ಡ್ಕು!” 

“ ದುಡ್ಡೆಲ್ಲಾ ಇದೆ, ಅವತ್ತು ಹಬ್ಬದ ದಿವಸ. ಮೈಮೇಲಿನ 
ಒಡವೆ ತೆಗೆಯಬಾರದು. ಹಾಗೆ ಇಟ್ಲುಕೊ” ಎಂದು ಹೇಳಿದ. ಆಗಿನ 
ಅವಳ ನಡವಳಿಕೆ ಅವನ ಹೃದಯವನ್ನು ಕಲುಕಿ ಬಿಟ್ಟಿತ್ತು. ಅಷ್ಟರಲ್ಲಿ 
ಅವನ ತಾಯಿ"" ಆಯ್ತೇನೋ ಶೇಷಾ, ಎಷ್ಟು ಹೊತ್ತು ಸಂಧ್ಯಾವಂದನೆ!” 
ಎಂದು ಕೂಗಿದಳು. 

ಆಯ್ತು ಬಂದೆ”ಎಂದು ಒಳಕ್ಕೆ ಹೊರಟು ಹೋದನು. 

ಶೇಷಗಿರಿ ಬೊಂಬಾಯಿನಲ್ಲಿ ಯಾವುದಾದರೂ ಒಂದು ಕೆಲಸ ಸಿಕ್ಕಿ 
ದರೆ ಆದನ್ನು ಹಾಗೆಯೆ ನೋಡಿಕೊಂಡು ಎಲ್‌ ಎಲ್‌, ಬಿ. ಗೆ ಓದಿ 
ಬರುವುದು. ಇಲ್ಲಿ ತಾಯಿಗೆ ಒಂದು ಕೊಠಡಿಯಿಟ್ಟು ಕೊಂಡು ಮನೇನ 
ಬಾಡಿಗ್ಗೆ ಕೊಟ್ಟರೆ ಅದರ ಬಾಡಿಗೆಯಲ್ಲಿ ಅವಳ ಕತೆ ಕಳೆಯುತ್ತಿರುತ್ತದೆ. 
ಎಷ್ಟಾದರೂ ಮಡೀ ಹೆಂಗಸು, ಒಂದೊತ್ತು ಊಟಿ ಎಂದು ಮಾಡಿಕೊಂ 
ಡಿದ್ದನು. ಅದರಂತೆಯೆ ಅಲ್ಲಿದ್ದ ತನ್ನ ಸ್ನೇಹಿತರಿಗೆ ಕಾಗದ ಬರೆದಿದ್ದನು. 
ಮಾರನೆಯ ದಿನ ಅಲ್ಲಿಂದ ಕಾಗದವೂ ಬಂತು, ಅಲ್ಲಿನ ವೋಸ್ಟ್‌ ಆಫೀಸಿ 
ನಲ್ಲಿ ಒಂದು ಕೆಲಸ ಖಾಲಿ ಇದೆ ಎಂದು ಬರೆದಿದ್ದಿತು, 

ಬೊಂಬಾಯಿಗೆ ಹೊಗಬೇಕು. ಕೆಲಸವೂ ಸಿಕ್ಕಿದೆ. ದುಡ್ಕನ್ನೊದ 
ಗಿಸಿಕೊಳ್ಳಲು ಪ್ರಯತ್ನಿಸತೊಡಗಿದನು, ಯಾರುಯಾರನ್ನು ಕೇಳೆ 
ಬಹುದಾಗಿತ್ತೋ ಅವರೆಲ್ಲರಿಂದಲೂ ಸಾಲ ತೆಗೆದು ಕೊಂಡಿದ್ದಾನೆ. ಒಬ್ಬ 
ಶೆಟ್ಟರ ಮನೆಯಲ್ಲಿ ಪಾಠ ಹೇಳುತ್ತಿದ್ದ, ಅವರಲ್ಲಾಗಲೇ ಒಂದು ನೂರು 
ರೂಪಾಯಿ ಸಾಲ ಮಾಡಿದ್ದಾನೆ. ಗುರುತಿಲ್ಲ ಪರಿಚಯವಿಲ್ಲ; ಹೇಳಿದಲ್ಲಿ 

ಮೂರು ತಿಂಗಳು ಪಾಠ. ಇವನ ಗುಣವನ್ನು ಕಂಡು ಸಾಲವನ್ನಾಗ 
ಕೊಟ್ಟರು, ಇನ್ನೂ ಕೊಡಿ ಎಂದು ಕೇಳಲಾಗುತ್ತೆಯೆ. 

ಇವನ ಹೆಂಡತಿಯಾಗಲೇ "" ಒಡವೆಯನ್ನು ಮಾರಿ ಹಣವನ್ನು 
ಒದಗಿಸಿಕೊಳ್ಳಿ ” ಎಂದು ಹೇಳಿದ್ದಳಲ್ಲಾ, ಹಾಗೆ ಯಾತಕ್ಕೆ ಮಾಡ 
ಬಾರದಾಗಿತ್ತು ಎಂದು ನೀವು ಕೇಳಬಹುದು. ಕೊನೆಗೆ ಹಾಗೇ ಮಾಡ 
ಬೇಕಾಯಿತು. ಆ ಬಂಗಾರದ ಡಾಬನ್ನು ನೂರೈವತ್ತು ರೂಪಾಯಿಗೆ 
ಅಡವಿಟ್ಟು ಹಣವನ್ನು ತರಬೇಕಾಯಿತು, ಅವನ ಹೆಂಡತಿಯ ಕೈಯಿಂದ 
ಆಭರಣವನ್ನು ತೆಗೆದುಕೊಂಡಾಗ ಅವನ ಮನಸ್ಸಿನಲ್ಲಿ ನಡೆಯುತ್ತಿದ್ದು 
ದನ್ನು ವರ್ಣಿಸಲಸಾಧ್ಯ. ಆಕೆಯಾದರೋ ನಿಸ್ಸಂಕೋಚವಾಗಿ ಒಂದೇ 
ಮನಸ್ಸಿನಿಂದ ತೆಗೆದು ಕೊಟ್ಟಳು. 


"" ನೋಡು ನೀನು ಸ್ವಲ್ಪವೂ ನೊಂದುಕೊಳ್ಳಬಾರದು. ಹಾಗಿದ್ದರೆ 
ಕೊಡು” ಎಂದನು. 


ಅವಳು "ನನ್ನಲ್ಲೂ ಸಂಶಯವೇ” ಎಂದಳು, 

ಹದಿನಾಲ್ಕು ವರ್ಷದ ಹುಡುಗಿ, ಇನ್ನೂ ಸಂಸಾರದ ಹೊಸ್ತಲನ್ನು 
ಮೆಬ್ಬುವುದಕ್ಕಿಲ್ಲ ಅವಳ ಆಗಿನ ಮಾತು ಯಾರ ಎದೆಯನ್ನಾದರೂ 
ನೀರಾಗಿ ಮಾಡಿಬಿಡುವುದು. ಆ ಅಂತರಂಗವಂತಹದು ! 


೩ 

ಶೇಷಗಿರಿ ಬೊಂಬಾಯಿಯಲ್ಲಿ ನೆಲಸಿ ಆಗಲೇ ಒಂದು ವರ್ಷದ ಹತ್ತಿ 

ರಕ್ಕೆ ಬಂತು. ಸೆಲಸವೇನೋ ಸುಲಭ ಅದರೆ ಯಂತ್ರದಂತೆ ದುಡಿಯ 
ಬೇಕು. ಇದರ ಜೊತೆಗೆ ವ್ನಾಸಂಗ. ಕಾಲೇಜು ನಾಯಂಕಾಲವಾದ್ದರಿಂದ 
ಕೆಲಸವನ್ನೂ ನೋಡಿಕೊಂಡು ವ್ಯಾಸಂಗವನ್ನೂ ಮಾಡಲಾಗುತ್ತಿತ್ತು. 
ಯಾವುದು ಹೇಗಿದ್ದರೂ ದೇಹವೊಂದನ್ನು ಸರಿಯಾಗಿ ನೋಡಿಕೊಂಡು ಬರ 
ಬೇಕಲ್ಲ. ಆರೋಗ್ಯವೊಂದಿದ್ದರೆ_ಸಕಲ ಸೌಭಾಗ್ಯ. ಅದಕ್ಕೋಸ್ಕರವೇ 
ತನ್ನ ಮನೆಯನ್ನು ಮಾತುಂಗದಲ್ಲಿ ಮಾಡಿದ್ದನು. ದಿನಾಲೂ ಬೊಂಬಾಯಿ, 
ಸಹರಿಗೆ ಬಂದು ಹೋಗಬೇಕು. ಅವನಿಗಲ್ಲಿ ಖರ್ಚು ಬಹಳವಾಗಿತ್ತು; 
ಆದರೆ ಪ್ರತಿ ತಿಂಗಳೂ ಹಣವನ್ನು ಸ್ವಲ್ಪವಾದರೂ ಉಳಿಸಿ ಶೇಖರಿಸುತ್ತಿ 
ದೃನ್ನು ಮೊದಲು ಆ ಬಂಗಾರದ ಡಾಬನ್ನು ಅಡವಿನಿಂದ ಬಿಡಿಸಿ ತನ್ನ 

ಹೆಂಡತಿಗೆ ಕೊಟ್ಟು ಬಿಡಬೇಕು. ಅಲ್ಲಿಯ ವರೆಗೂ ಅವನ ಮನಸ್ಸು 
ಮುಳ್ಳಿನ ಹ ಮೇಲಿದ್ದ ಹಾಗೆಯೇ. 

ಕಣ್ಣು ಮುಚ್ಚಿ ತೆಂದರೆ' ತನ್ನ ಹೆಂಡತಿಯ ಅಂದಿನ ಆಕೃತಿ ತನ್ನದು 
ರಿಗೆ ಬಂದು ನಿಲ್ಲುವುದು, ಕೋಮಲಕಿಶೋರೆ. ಕಿಶೋರೆಯಾದರೂ ನವ 
ಲಜ್ಜೆ ಯಲ್ಲಿ ತೊಯ್ದ ಲಾವಣ್ಯಮೂರ್ತಿ. ಆಗ ಅವೆಲ್ಲವನ್ನೂ ಒತ್ತೊಟ್ಟಿ 
ಗಿಟ್ಟು ಪತಿಯ ವ್ಯಾಸಂಗಳ್ಯೋಸ್ಕರ ತನ್ನ ಆಭರಣಗಳೆಲ್ಲವನ್ನೂ ಅವನ 
ಚರಣತಲದಲ್ಲಿ ಅರ್ಪಿಸಲು ಸಿದ್ಧವಾಗಿ ನಿಂತಿರುವ ಆ ನಿಲುಭಂಗಿ. 

ಇವನು ತನ್ನನ್ನು ತಾನೇ ಹಳಿದು ಕೊಳ್ಳುವನು. ತಾನು ಆ ದೇವಿಗೆ 
ತಕ್ಕ ವರನೇ ಅಂದುಕೊಳ್ಳುವನು. ತನ್ನ ಸೌಭಾಗ್ಯಕ್ಕೆ ಮಿತಿಯಿಲ್ಲವೆಂದು 
ಉಬ್ಬಿ ಹೋಗುವನು. ಹೀಗಿರಲು ಅವನ ಭಾವಮೈದುನನ ಮದುವೆಯೆಂದು 
ಅವನಿಗೆ ಕಾಗದ ಬಂತು. 

ಶೇಷಗಿರಿಗೆ ಇದ್ದವನೊಬ್ಬನೇ ಭಾವಮೈದುನ. ಇವನೊಬ್ಬನೇ 
ಅವನಿಗೆ ಭಾವ, ಇನ್ನು ಇವನು 5೫38 ಇರುವುದಕ್ಕೆ ಆಗುತ್ತದೆಯೇ? 
ಅಲ್ಲಿ ರಜ ದೊರೆಯುವುದು ಬಹಳ ಕಷ್ಟವಾಯಿತು. ತನ್ನ ಆಫೀಸಿಗೆ ಇದ 
ನ್ನೆಲ್ಲಾ ಬಿಚ್ಚಿ ಹೇಳಿದರೆ ತಾನೆ ಕರುಣಿಸುವರೇ? ಬೇಲಿಯ ಮುಂದೆ ಬೇಡಿ 
ಕೊಂಡ ಹಾಗೆ, *ೆೊನೆಗೆ "ಕೊಟ್ಟರೆ ಕೊಡಲಿ ಬಿಟ್ಟರೆ ಬಿಡಲಿ” ಎಂದು 
ರಜಾಕ್ಕೆ ಬರೆದು ಹಾಕಿ ಹೊರಟು ಬಂದ, 

ಭಾವಮೈದುನನ ಮದುವೆ. ಅಳೆಯ ದೇವರಿಗೆ ಎಲ್ಲೆಲ್ಲಿಯೂ 
ಮರ್ಯಾದೆ. ಇವನನ್ನು ಕರೆದುಕೊಂಡು ಹೋಗಿ ಉಚ್ಚ ಸ್ಥಾನದಲ್ಲಿ ಕೂಡಿಸಿ 
ದ್ಹಾರೆ, ಉಚ್ಚಸ ಕೈ ಸ್ಕ್ಯಾನೇಷು ಪೂಜ್ಯಂತೆ! 

ಇವನ" ಹೆಂಡತಿಯಿನ್ನೂ ಇವನ ಕಣ್ಣಿ ಗೆ ಬಿದ್ದಿರಲಿಲ್ಲ. ಬೆಳಿಗ್ಗೆ 
ಬಂದವನು ಬಿಡಿದಿಯ ಮನೆಯಲ್ಲಿಯೇ ಸ್ಥಾನ, ಸಂಧ್ಯಾವಂದನೆ, ಸಲಹಾ 
ರಾದಿಗಳನ್ನು ತೀರಿಸಿಕೊಂಡ ಮೇಲೆ ಲಗ್ನದ ಮನೆಗೆ ಬಂದ. 

ಆಕೆಯಲ್ಲಿದ್ದಳು. ಅಣ್ಣನ ಮದುವೆಯಲ್ಲಿ ಅಲ್ಲಿಂದಿಲ್ಲಿಗೆ ಓಡಾಡಬೇ 
ಕಾದವಳು ಅವಳು ತಾನೆ. ಶೇಷಗಿರಿ ಆಗ ತನ್ನ ಪ್ರೇಯಸಿಯನ್ನು ನೋಡಿದ, 
ಆಕೆ ತನ್ನಿನಿಯರು ಬರುವರೋ ಇಲ್ಲವೋ ಎಂದು ಅಲ್ಲಿಯವರೆಗೂ 
ಎದುರು ನೋಡಿ ನಿರಾಶಳಾಗಿದ್ದಳು, ಅಲ್ಲಿ ಹೆಸೆಯ ಜಗುಲಿಯ ಬಳಿ ಓಡ್ಯಾ 

ಡುತ್ತಿದ್ದವಳು ಅವನನ್ನು ಕಂಡೊಡನೆಯೆ ಸಂತೋಷದ ಉದ್ರೇಕದಿಂದ 
ಉಬ್ಬಿ ಚಲಿಸಲಾರದೆ ಹಾಗೆ ನಿಂತುಬಿಟ್ಟಳು, 


ಶೇಷಗಿರಿ ಅವಳನ್ನು ಎವೆಯಿಕ್ಕದೆ ನೋಡುತ್ತಿದ್ದಾನೆ. ಅದೇ 
ಗಾಂಭೀರ್ಯಮೂರ್ತಿ, ಕಿಶೋರೆ. ಆದರೆ ಒಂದು ವರ್ಷಕ್ಕಾಗಲೇ ಎಷ್ಟು 
ಬೆಳೆದಿದ್ದಾ ಳೆ! ಇಲ್ಲಿ ಅವಳನ್ನು ವರ್ಣಿಸಬೇಕು. ಆದರೆ ನಾನು 
"ಶ್ರೀನಿವಾಸ ಸುನೆ ಅಥವ "ಶ್ರೀಪತಿ'ಯೇ? ಕುದುರೆಯನ್ನು ವರ್ಣಿಸುವು 
ದಕ್ಕೆ ಹೋಗಿ ಅದು ಕತ್ತೆಯಾಗಿ ಬಿಡಬಹುದು, ಆದರೂ ನೀವು "ಕುದುರೆ 
ಯೆಂದೇ ತಿಳೆಯುತ್ತೇವೆ, ವರ್ಣನೆಯ ಜೊತೆಗೆ ನಿಮ್ಮ ಭಾವನೆಯನ್ನೂ 
ಕಲ್ಪಿಸಿಕೊಳ್ಳುತೇವೆ' ಎನ್ನುವ ಹಾಗಿದ್ದರೆ ವರ್ಣಿಸುತ್ತೇನೆ, 


ಅವಳದು ಅಗಲವಾದ ದುಂಡು ಮುಖ್ಯ ತುಂಬಿದ ಕಣ್ಣುಗಳು, 
ಆ ಕಣ್ಣು ಗಳು ಅವನನ್ನಾ ಗಲೇ ಸೇರಿವೆ. ತಿದ್ದಿದ ಹುಟ್ಟ: ಸಂಪಕ 
ದಂತಿರುವ ಎಳೆನಾದ pe ಅದರಲ್ಲಿ ನಿಂತಿರುವ ಮಂಜಿನ ಹನಿ, 
ಬಿಳಿಯ ನತ್ತು. ತನ್ನ ಮದುವೆಯಲ್ಲಿ ತನ್ನೊ ಡನೆ ಅವಳನ್ನು ಕೂಡಿಸ್ಕಿ 
ಆರತಿ ಅಕ್ಷತೆ ಮಾಡಿ ಆ ಸೊಂಪಾದ ಮೂಗನ್ನು ಮುಳ್ಳಿನಿಂದ ಚುಚ್ಚಿ ದರು. 
ಆಗಲಿ ನೋವನ್ನು ಸಹಿಸಲಾರದೆ ಆದ್ದ. ಅವಳ ಮುಖವನ್ನು ಇಹ 
"" ಅಯ್ಯೋ ದೇವರೇ, ಯಾತಕ್ಕೆ ಅವಳಿಗೆ ಆ ಹಿಂಸೆ ಕೊಡುವರಪ್ಪ ” 
ಎಂದಿದ್ದ. ಈಗ ಅದರಲ್ಲಿ ಬಿಳಿಯ ನತ್ತು ರಾಜಿಸುತ್ತಿದೆ, ಅವನ ಮೆಚ್ಚು 
ಗೆಗೇ ಪ ಪಾತ್ರವಾಗಿದೆ, ಸ್ವಲ್ಪ ಅಗಲವಾದ ಬಾಯವಳದು. ತುಟಿಗಳೂ 
ದಪ್ಪ; ತಿನಿಂಜೆಯ ಹೆಣ್ಣನ್ನು : ಹಾಗೆ ತಂದಿಟ್ಟ ಂತಿದೆ. ಅದನ್ನು ಅಣಕಿಸುವ 
ಗಲ್ಲ. ಅವಳ ಹಣೆಯು ಅಷ್ಟು ದೊಡ್ಡದೂ ಅಲ್ಲ; ಅಷ್ಟು ನ 
ಅಲ್ಲ, ಸಮವಾದ ಹಣೆ. ಅದರಲ್ಲಿ ಕಂಗೊಳಿಸುತ್ತಿ ರುವ ಪುಟ್ಟದಾಗಿ 
ತಿದ್ದಿಟ್ಟ ಕುಂಕುಮದ ಬೊಟ್ಟು. ಹಣೆಯ ಮೇಲೆ ಆ ಆಬಣ1೦2೮ 
ಹಿಂದುಗಡೆ ಆ ಭಾರವಾದ ಹೆರಳೋ ! ಆಗ ತಾನೆ ಬಾಚಿಕೊಂಡು ಜಡೆ 
ಯನ್ನು ಹಾಕಿಕೊಂಡಿದ್ದಳು, ಅದು ಕೃಷ್ಣಸರ್ಪವನ್ನು ಅಣಕಿಸುತ್ತ 
ಅವಳ ತೊಡೆಯ ವರೆಗೂ ನಲಿದಾಡುತ್ತಿದೆ, ಅವಳ ಅಂದವನ್ನು ಇಮ್ಮಡಿ 
ಗೊಳಿಸುತ್ತಿದೆ. 

ತಾನಿಟ್ಟ ವಜ್ರದ ಓಲೆಗಳು ಅವಳ ಕಿವಿಯಲ್ಲಿವೆ. ತಾನು ತಂದ 
ಪಟ್ಟೆಯಂಚಿನ ಸೀರೆಯನ್ನೇ ಉಟ್ಟ ದ್ದಾಳೆ. ಅವನವಳನ್ನು ಕಚದಿಂದ ನಖದ 
ವರೆಗೂ ನೋಡಿದ. ತನ್ನವಳು. ತಾನು ಮಾಡಿಸಿದ ಒಡವೆಗಳು, ಕಾಲಿನ 
ಗೊಲಸು ಮೊದಲುಗೊಂಡು ಹಾಗೆಯೇ ನೋಡಿಕೊಂಡು ಬಂದ. 
ಅವಳ ಸೊಂಟದಲ್ಲಿ ಬಂಗಾರದ ಡಾಬು! ಹೊಸದೆಂದು ಅದರ ಮೆರಗು 
ಸಾರುತ್ತಿದೆ. ಅವಳ ಡಾಬನ್ನು ಅಡವಿಟ್ಟದ್ದಾಗಿದೆ ಇದು ಎಲ್ಲಿಂದ 
ಬಂತು? ಇತರರದೇ? ಛೆ! ಇತರರದನ್ನು ಇಟ್ಟುಕೊಂಡಾಳೇ 
ಒಡವೆಯ ಪ್ರಿಯಳಲ್ಲ. ಅಣ್ಣನ ಮದುವೆ; ಅಪ್ಪನು ಮಾಡಿಸಿರಬಹುದು 
ಎಂದಂದುಕೊಂಡ. 

ಹಾಗಾದರೆ ತಾನು ಅಡವಿಟ್ಟಿರುವುದು ಅವರ ಕಿವಿಗೂ ಮುಟ್ಟತೇ. 
ಇಲ್ಲದಿದ್ದರೆ ಅವಳಿಗೆ ಹೊಸದೊಂದನ್ನು ಹೇಗೆ ಮಾಡಿಸುವರು? ನಾನವ 
ಳನ್ನು “ ನಿನ್ನ ಡಾಬೆಲ್ಲೆಂದು ನಿನ್ನ ತಾಯ್ತಂದೆಗಳು ಕೇಳಿದರೆ ಏನು 
ಹೇಳುತ್ತೀ? ” ಎನ್ನಲು "" ಅದರ ಬೆಸುಗೆ ಬಿಟ್ಟು ಹೋಯ್ತು. ಸರಿ 
ಮಾಡಿಸಲು ತೆಗೆದು ಕೊಟ್ಟೆ ಎನ್ನು ವ್ರದಾಗಿ ಹೇಳುವೆನೆಂದಿದ್ದಳು, 
ಆದುದರಿಂದಲೇ ಆದಷ್ಟು ಜಾಗ್ರತೆ ಅದನ್ನವರಿಗೆ ಬಿಡಿಸಿಕೊಡಬೇಕೆಂದು 
ಹಣವನ್ನು ಶೇಖರಿಸುತ್ತಿದ್ದನು. ಹಾಗೆ ಶೇಖರಿಸಿದ ಹಣ ಭಾವಮೈದುನನ 
ಮದುವೆಯ ಖರ್ಚಿಗೆ ಆಗಿಹೋಯ್ತು. ವಧೂ-ವರರಿಗೆ ಉಡುಗೊರೆ! 
ಬೊಂಬಾಯಿಯಿಂದ ಬರಬೇಕಾದರೆ ಅಲ್ಲಿನ ಹೆಚ್ಚುಗೆ ಪದಾರ್ಥಗಳನಿಲ್ಲಿಯ 
ವರೆಗೆ ತಂದುಕೊಡಬೇಕಾದುದು ಬೇರೆ. ಇದರ ಮೇಲೆ ಹೋಗುತಾ 
ಬರುತಾ ರೈಲು ಚಾರ್ಜು. ಹಣವುಳಿಯುವುದೆಲ್ಲಿ ? 

ಇವರೇ ಅದನ್ನು ಬಿಡಿಸಿಕೊಂಡಿರುವರೇನು! ಇಲ್ಲ. ಇದು ಹೊಸ 
ಡಾಬು. ತಾನು ಮಾಡಿಸಿದ್ದಲ್ಲ ಅದಿನ್ನೂ ಅಗಲವಾಗಿದ್ದಿತು. ಇದೇ 
ಅವನಿಗಾಗ ದೊಡ್ಡ ಸಮಸ್ಯೆಯಾಗಿ ಕುಳಿತಿತ್ತು, ಇನ್ನೊಂದು ಸಲ ಯಾವು 
ದೆನ್ನುವುದನ್ನು ಸರಿಯಾಗಿ ನೋಡೋಣವೆಂದು ಕಣ್ಣೆತ್ತಿದನು. ಅಲ್ಲಿಂದ 
ವಳಾಗಲೇ ತನ್ನ ಅಚಾತುರ್ಯವನ್ನರಿತು ನಾಚಿಕೆಗೊಂಡು ಇತರರು 
ನೋಡಿದರೆ ಏನೆಂದು ಕೊಂಡಾರೋ ಎಂದು ತನ್ನ ಕೈಯಲ್ಲಿನ್ದ "ಸವ 
ಲಕ್ಶಿ' ಯ ಮರವನ್ನಲ್ಲಿರಿಸಿ ಅಲ್ಲಿಂದೊಮ್ಮೆಯೇ ಚಿಮ್ಮಿದ್ದಳು, 

ಇನ್ನು ಮಾಂಗಲ್ಯಧಾರಣೆಯಾಗಬೇಕು. ಮಾಂಗಲ್ಯದೊಂದಿಗೆ ಇತರ 
“ಆಭರಣಗಳನ್ನೂ ಅಕ್ಕಿಯ ಮೇಲೆ ಬೆಳ್ಳಿಯ ತಟ್ಟೆಯ ಲ್ಲಿರಿಸಿ ಗುರುಹಿರಿಯ 
ಕೆಲ್ಲರಿಂದಲೂ ಮುಟ್ಟಿಸಿ ಸಭೆಯವರ ಅಪ್ಪಣೆ ಪಡೆದ ಅನಂತರ ಮಾಂಗಲ್ಯ 
ಪೂಜಿ. ಆ ಮೇಲೆ ಧಾರಣೆ, ಪುರೋಹಿತರು "« ಮಾಂಗಲ್ಯವಜ್ರಸಮಿತಂ 13 
ಎಂದು ಮಂತ್ರವನ್ನುಚ್ಚರಿಸುತ್ತಾ ಶೇಷಗಿರಿಯ ಬಳಿಗೆ ತಂದು “ ಅಳಿಯ 
ದೇವರೇ ಅಪ್ಪಣೆಯೇ?” ಎಂದರು. ಇವನು ಆ ಸಮಸ್ಯೆಯನ್ನು ಭೇದಿಸು 
ವುದರಲ್ಲಿ ನಿರತನಾಗಿದ್ದ--ಎಚ್ಚತ್ತನು. ತಟ್ಟೆಯನ್ನು ಮುಟ್ಟಿದನು. 
ಅಲ್ಲಿರಿಸಿದ್ದ ಒಡನೆಗಳನ್ನೆಲ್ಲಾ ನೋಡತೊಡಗಿದನು, ಬಂಗಾರದ ಡಾಬನ್ನ 
ವರೂ ಮಾಡಿಸಿದ್ದಾರೆ! 


ಹೆಂಗಸರ ಕಡೆಗೆ ಹಾಗೆಯೇ ಕಣ್ಣು ಹೋಯಿತು, ಅವನ 
ಹೆಂಡತಿ ಹೆಂಗಸರ ಗುಂಪಿನಲ್ಲಿ ಕುಳಿತಿದ್ದ ವಳು ಕ್ಷಣಕಾಲ ಎದ್ದು ನಿಂತು 
ಹಾಗೆಯೇ ಕುಳಿತಳು, ಅವಳ ಸೊ:ಬಿದಲ್ಲಿ ಡಾಬಿರಲಿಲ್ಲ ಸಮಸ್ಯೆಯು 
ಈಗ ಬಗೆ ಹರಿಯಿತು, ತನ್ನ ಅತ್ತಿಗೆಯ ದಾಬನ್ನು ತಾನಿಬ್ಭು ಕೊಂಡಿದ್ದಳು. 

ಶೇಷಗಿರಿಯ ಹೃದಯವು ಶುದಿಯಲಾರಂಭಿಸಿತು, ಅಗ ಒಂದೇ 
ಮನಸ್ಸಿನಿಂದ ಆಭರಣವನ್ನು ಕಳಚಿಕೊಪ್ಟಿದ್ದೇನು; ಈಗ ತನ್ನನ್ನು ಅಣ 
ಕಿಸುವುದೇನು? ಎಷ್ಟಾದರೂ " ಹೆಣ್ಣು ಜನ್ಮ' ಎಂದುಕೊಂಡನು. 
"« ತನ್ನ ಹೆಂಡತಿಯೋರ್ವಳೇ ಸಿಕ್ಕಿದಾಗ ಮಾತನಾಡಿಸಬೇಕು. ಅವಳಿಗೆ 
ತಾನು ಬೊಂಬಾಯಿಯಲ್ಲಿ ನೋಡಿದ್ದನ್ನೆಲ್ಲಾ ವರ್ಣಿಸಬೇಕು. " ನೀವು 
ನೋಡಿದರೆಲ್ಲಾ ಅದೇ ನಾಕು' ಎಂದವಳೆಂದರೆ " ಹಾಗಾದರೆ ನಾನು 
ಊಟವಮಾಡಿದರೆ ಅದೇ ಸಾಕು ಎಂದು ನೀನು ಸುಮ್ಮನಿರುತ್ತೀಯೇನು ' 
ಎಂದಣಕಿಸಿ " ಇಂದು ನಿನ್ನ ಹಣದಿಂದ ನಾನು ಅವನ್ನು ಹೋಗಿ 
ನೋಡಿದೆ. ಮುಂದೆ ನನ್ನ ಹಣದಿಂದ ನಾವಿಬ್ಬರೂ ಹೋಗಿ ನೋಡೋಣ, 
ನೀನು ನೋಡಬೇಕಾದ್ದು ಇದು ಅದೆ; ಅದು ಇದೆ' ಎಂದವನ್ನೆಲ್ಲಾ ಅವ 
ಳೆದುರಿಗೆ ಚಿತ್ರಿಸಬೇಕು” ಎಂಬುದಾಗಿ ಉತ್ಸಾಹದಿಂದ ಬಂದವನಿಗೈ ನಲ 
ದಾಡುತ ಇಳೆಗೆ ಬೆಳದಿಂಗಳನ್ನು ಬೀರಲೆತ್ತಿಸಿದ್ದ ಚಂದಿರನ ಮುಂದೆ 
ಮುಗಿಲೋೊದು ಮುಸುಕಿದಂತಾಯ್ದು. ರೈಲಿನಲ್ಲಿ ಕಂಡ ಸವಿ 


೧೬ ಬಂಗಾರದ ಡಾಬು 
ಗನಸುಗಳೆಲ್ಲವೂ ಸರಿದು ಹೋದವು. (ಮನದೊಳೇ ಮಂಡಿಗೆ 
ಯನ್ನುಂಡಂತಾಯ್ತು.' 
ಲಗ್ನವು ಮುಗಿದ ಮೇಲೆ ರಜವಿಲ್ಲವೆಂದು ಹೇಳಿ ಅಲ್ಲಿಂದಾಗಲೇ 
ಹೊರಟುಬಿಡಬೇಕೆಂದು ಮಾಡಿಕೊಂಡನು. ಯೋಚಿಸುತ್ತಾ ಕುಳಿತ 
ಹಾಗೆಲ್ಲಾ, ಅವಳದು ಅವನಿಗೆ ದೊಡ್ಡದೊಂದು ಅಪರಾಧವಾಗಿ ಭಾಸ 
ವಾಗತೊಡಗಿತು. 
ಆಕೆ ಮಾಡಿದ್ದೇನು ಅಂಥ ಅಪರಾಧ? ತನ್ನ ಅತ್ತಿಗೆಯ ಡಾಬನ್ನು 
ತಾನಿಟ್ಟು ಕೊಂಡಿದ್ದು ತಪ್ಪೇ? ಏನೋ ಚಸಲ, ಹೆಂಗಸೆಂದ ಮೇಲೆ 
ಒಡವೆಯ ಮೇಲೆ ಆಶೆಯಿಲ್ಲದೆ ಇರುತ್ತೆಯೀೀ? ಅದೂ ಅಲ್ಲದೆ ಮದುವೆ 
ಮೊದಲಾದ ಮುಹೂರ್ತದಿನಗಳಲ್ಲಿ ಅಲ್ಲದೆ ಮತ್ತೆ ಯಾವಾಗ ಒಡವೆ 
ಗಳನ್ನು ಇಟ್ಟುಕೊಳ್ಳಬೇಕು ? 
ಆಗ ಎದ್ದು ನಿಂತಿದ್ದು ಅಸರಾಧವೇನು ? ಅಯ್ಯೋ ಪಾಪ! 
ಅವಳು ತನ್ನ ಗಂಡನು ತನ್ನ ಸೊಂಟದಲ್ಲಿ ಡಾಬು ಅಲ್ಲದೇ ಇರುವುದನ್ನು 
ನೋಡಲಿ ಎಂದು ಎದ್ದು ನಿಂತಳೇ? ಯಾತಕ್ಕೋ ನಿಂತಳು. ಒಂದು 
ವೇಳೆ ಹಾಗೆ ನಿಂತಿದ್ದರೆ ತಾನೆ ಏನು ಕೆಟ್ಟು ಹೋಗಿದ್ದು? 
x ¥ x x x x 
ನಾಯಂಕಾಲ ಎಲ್ಲರಿಗೂ ಬಿಡುವಾಗಿದ್ದಿತು, ಮದುವೆ ದಿನ ದೀಪ 
ಹಚ್ಚಬೇಕಲ್ಲ ಊಟಕ್ಕೆ ! ಅಲ್ಲಿ ಹೆಂಗಸರೆಲ್ಲ ಒಟ್ಟುಗೂಡಿ ಮಾತು ಕತೆ 
ಜರುಗಿಸುತ್ತಿದ್ದರು,  ಮಡುನೆಮನೆಗಳಲ್ಲಿ ಅವರ ಮಾತುಕತೆಗಳು 
ಏನೆಂಬುದು ಗೊತ್ತೇ ಇದೆಯಲ್ಲ. ಯಾರಿಗೆ ಯಾವ ಒಡವೆ ಇಟ್ಟಿದ್ದಾರೆ, 
ಎಂಥೆ ಸೀರೆ ತಂದಿದ್ದಾರೆ ಎಂಬುದು ತಾನೆ, ಹುಡುಗೆಯರಿಗಾದರೋ 
ಗುಬ್ಬಿ ಹೊಡಿಸುವದು, ಈ ಗದ್ದಲ ಇರುತ್ತೆ. ಶೇಷಗಿರಿ ಹೆಂಡತಿಗೆ 
ಯಾವಾಗ ಉರುಜಗಣೆಗೆ ಕೂಡಿಸಿ ಅತ್ತಿಗೆಯ ಕೈಯಲ್ಲಿ ಅಣ್ಣನ ಹೆಸರನ್ನು 
ಹೇಳಿಸಲಿ ಎಂಬ ಉತ್ಸಾಹ. "ಅವಪಾಸನೇ'ನ ಮಾಡಿಸುತ್ತಿದ್ದ ಪ್ರರೋಹಿತ 
ರನ್ನು ಅವಸರಿಸಲು ಈಕಡೆ ಬಂದಳು. ಅಲ್ಲಿ ಒಬ್ಬರು ಅವಳನ್ನು ಕುರಿತು- 
«« ಏನೇ ನಿನಗೆ ಏನೇನು ಒಡವೆ ಮಾಡಿಸಿದ್ದಾರೆಯೆ 1” ಎಂದು 
ಕೇಳಿದರು. ಅವಳಿಗೆ ಅಲ್ಲಿ ನಿಂತು ಉತ್ತರ ಕೊಡಲು ಬಿಡುವಿಲ್ಲ. 











ಬಂಗಾರದ ಡಾಬು ೧೬ 


pl ನಿಲ್ಲೇ ಇಲ್ಲಿ, ಅಣ್ಣನ ಮದುವೆ ಅಂತ ಏನು ಜಂಬವೋ! 
ಏನೇನು ಮೊಡಿಸಿದ್ದಾ ಡೆ ಹೇಳಬಾರದೀ 1 ? 


"“ ಇಗೋ, ನಾನಿಟ್ಟುಕೊಂಡಿರುವುದೆಲ್ಲಾ ಅವರು ಮಾಡಿಸಿದ್ದೇ. ” 

ಸೊಂಟದಲ್ಲಿ ಡಲ ಅರಲು "" ಬಂಗಾರದ ಡಾಬನ್ನು ಮಾಡಿಸಿ 
ಲ್ಲವೇನೆ? ಎಂದು ಕೇಳಿದರು. 

" ಅದನ್ನೂ ಮಾಡಿಸಿದ್ದಾರೆ, ಚ 

` ಯಾಕೆ ಇಟ್ಟುಕೊಂಡಿಲ್ಲ ಹಾಗಾದರೆ? ? 

(4 ಕೆಟ್ಟು ಹೋಗಿತ್ತು; ಸರಿಮಾಡಿಸೋದಕ್ಕೆ ಕೊಟ್ಟಿದಾರೆ. '' 

« ಕೆಟ್ಟು ಹೋಗೋದು ಎಂದರೇನೆ ₹ ಮಾಡಿಸಿದ್ದಾರೆಯೇ 
ಇಲ್ಲವೇ?” 

"" ಸತ್ಯವಾಗಿಯೂ ಮಾಡಿಸಿದ್ದಾ ರೆ, ಸುಳ್ಳು ಯಾಕೆ ಹೇಳಬೇಕು?” 
ಎಂದು ಹೇಳಿ ಹೊರಟು EE 

ಈ ಮಾತುಗಳು ಹತ್ತಿರದಲ್ಲಿದ್ದ ಶೇಷಗಿರಿಯ ಕಿವಿಗೆ ಬಿದ್ದವು. ಬೆಂದ 
ಮನಸ್ಸಿಗೆ ನೀರೆರೆದಂತಾಯ್ತು . ಒಡನೆಯೇ ರು ಕುದು ಸಂಕಲ್ಪ 
ವನ್ನು ಬಿಟ್ಟುಬಿಟ್ಟ ನು. 

ಆದರೆ ವಾರನೇ ದಿನವೇ ಅವನು ಹೊರಟು ಬಿಡಲು ಮತ್ತೊಂದು 
ಪ್ರಸಂಗ ಒದಗಿತು. ಮರುದಿನ ಬೆಳೆಗ್ಗೆ ಬಿಡಿದಿಯ ಮನೆಯಲ್ಲಿ ಇವನ 
ಅತ್ತೆ ಮತ್ತು ಅವನ ತಾಯಿಯವರು ಮಾತನಾಡುತ್ತಿದ್ದುದು ಕೇಳಿ 
ಸಿತು. ಇವರ ತಾಯಿಯ ಮಾತು ಯಾವಾಗಲೂ ಜೋರು, ಇವನ ಅತ್ತೆ 
ಯವರೋ ಇವನ ಹೆಂಡತಿಯ ಹಾಗೆ ನೌಮ್ಸ ಮೂರ್ತಿಗಳು; ಒಂಡು 
ಮಾತನ್ನು ಆಡುವವರಲ್ಲ. ಅಂಥವರು ಬೀಗಿತ್ತಿಯೊಂದಿಗೆ "" ಡಾಬನ್ನು 
ತಂದಿದ್ದರೆ ಚೆನ್ನಾಗಿತ್ತು. ಹುಡುಗರು ಈಗಲ್ಲದೇ ಮತ್ತೆ ಯಾವಾಗ ಇಟ್ಟು 
ಕೊಳ್ಳಬೇಕು | ದೊಡ್ಡವರಾದ ಮೇಲೆ ಇವೆಲ್ಲಾ ಯಾರಿಗೆ ಬೇಕಾಗುತ್ತೆ!” 
ಎಂದು ಹೇಳುತ್ತಿದ್ದರು. 

ಇವನು ಇವರ ಮಾತನ್ನು ಆಲಿಸಿದ, ಇನ್ನು ಅಲ್ಲಿ ಇರಲು ಸರಿಬೀಳ 
ಲಿಲ್ಲ; ಇಲ್ಲದ ನೆವ ಹೇಳಿ ಆ ದಿನ ಮಧ್ಯಾಹ್ನವೇ ಬೊಂಬಾಯಿಗೆ ಹೊರಟು 
ಬಿ 


ಗಿಲ ಬಂಗಾರದ ಡಾಬು 








ಸಾಧ್ಯವಾದರೆ ತಾನಾದರೂ ಇರುವಂತೆ ಹೇಳೋಣವೆಂದು ಇವನ 
ಹೆಂಡತಿ ಹೊಂಚು ಹಾಕಿಕೊಂಡಿದ್ದು ಹೇಳಲು ಹೋದರೆ ಅವಳನ್ನೂ 


ದೃಷ್ಟಿ ಸದೇ ಹೊರಟು ಹೋದನು. 
೪ 


ಬೊಂಬಾಯಿಯನ್ನು ಮುಚ್ಚಿದ್ದೂ ಆಯಿತು, ಕೆಲಸದ ಮೇಲೆ 
ಹಾಜರಾದದ್ದೂ ಆಯಿತು. ಹಿಂದೆ ಪ್ರತಿವಾರವೂ ತಪ್ಪದೆ ಭಾವಮೈದುನ 
ನನಿಗೆ ಕಾಗದ ಬರೆಯುತ್ತಿದ್ದ, ಹೆಂಡತಿಗೆ ಬರೆಯುವ ಪದ್ಧತಿಯಿನ್ನೂ 
ಅವನಿಗಿರಲಿಲ್ಲ. ಆದರೇನು, ಹೆಸರಿಗೆ ಭಾವಮೈದುನನಿಗೆ ಬರೆಯುವುದು, 
ಅದರಲ್ಲಿ ಬರೆಯುತ್ತಿದ್ದುದೆಲ್ಲಾ ಅವನ ಹೆಂಡತಿಗೇ ಅನ್ವಯಿಸುತ್ತಿತ್ತು. 
ಕಾಗದ ಬಂದೊಡನೆಯೆ ಅಣ್ಣನು ಓದಲಿ, ಓದದೇ ಹೋಗಲಿ, ಅವಳು 
ತೆಗೆದು ತನ್ನ ಪೆಟ್ಟಿಗೆಯಲ್ಲಿಟ್ಟುಕೊಂಡು ಬಿಡುತ್ತಿದ್ದಳು, ಈಗ ಶೇಷಗಿರಿ 
ಕಾಗದ ಬರೆಯುವುದನ್ನು ನಿಲ್ಲಿಸಿದ. ಮಾತುಂಗವನ್ನು ಬಿಟ್ಟ ಬೊಂಬಾಯಿ 
ಯಲ್ಲೇ ಯಾವುದೋ ಒಂದು ಕೊನೇ ಅಂತಸ್ತಿನಲ್ಲಿ ಕಮ್ಮಿ ಬಾಡಿಗೆಗೆ 
ಕೊಠಡಿಯೊಂದನ್ನ ತೆಗೆದುಕೊಂಡು ತಾನೇ ಅಡಿಗೆ ಮಾಡಿಕೊಳ್ಳಲಾರಂಭಿ 
ಸಿದ. ರೈಲಿಗೆ ಕೊಡುತ್ತಿದ್ದ ಹಣ, ಹೊಟೇಲಿಗೆ ತೆರುತ್ತಿದ್ದ ದುಡ್ಡು, ಎಲ್ಲ 
ವನ್ನೂ ನಿಲ್ಲಿಸಿ ಕೂಡಿಡಲಾರಂಭಿಸಿದ್ದ ಮೊದಲು ಡಾಬನ್ನು ಅಡವಿನಿಂದ 
ಬಿಡಿಸಿಕೊಂಡು ಬರಬೇಕ್ಕು ತನ್ನ ಹೆಂಡತಿಗೆ ಕೊಟ್ಟು ಬಿಡಬೇಕು... 
ಇದು ಎಲ್‌ ಎಲ್‌. ಬಿಗೆ ಎರಡನೆಯ ವರ್ಷ, ಚೆನ್ನಾಗಿ ಬೇರೆ ಓದಬೇಕು. 

ಪರೀಕ್ಷೆ ಹತ್ತಿರಕ್ಕೆ ಬಂತು. ಸರಿಯಾದ ಹೊತ್ತಿಗೆ ತಿಂಡಿಯಿಲ್ಲ 
ತೀರ್ಥವಿಲ್ಲ. ಮಾಡಿಕೊಂಡರೆ ಮಾಡಿಕೊಂಡ. ಇಲ್ಲದಿದ್ದರೆ ಉಪವಾಸ, 
ರಾತ್ರಿಯೆಲ್ಲಾ ಪಾಠಗಳನ್ನು ಉರು ಹಚ್ಚಬೇಕು. 

ಸದ್ಯಕ್ಕೆ ಪರೀಕ್ಷೆಯೂ ಹತ್ತಿರಕ್ಕೆ ಬಂತು, ಜಾಗ್ರತೆಯೂ ಮುಗಿದು 
ಹೋಯ್ತು. ಆ ಎಂಟು ದಿನಗಳೂ ನಿರಾಹಾರ. ಕೊನೆಯ ದಿವಸ ಅರ್ಧ 
ಬರೆದಿದ್ದಾನೆ. ಜೈತನ್ಯ ತಪ್ಪಿತು. ಪರೀಕ್ಷೆಯ ಮಂದಿರದಲ್ಲಿಯೇ 
ಕುರ್ಚಿಯಿಂದ ಕೆಳಗೆ ಬಿದ್ದು ಬಿಟ್ಟ, 

ಇವನ ಸ್ಲೆಹಿತರು ಇವನನ್ನು ಮನೆಗೆ. ಕರೆದುಕೊಂಡು ಹೋದರು. 
ಊರಿಗೆ ಬರೆಯೋಣವೇ ಎನ್ನಲು "" ಬೇಡಿ, ಅಲ್ಲಿ ದಿಗಿಲು ಬಿದ್ದುಬಿಡು 


ಬಂಗಾರದ ಡಾಬು ರ್ಗಿ 








ತಾರೆ” ಎಂದು ಹೇಳಿದನು, ಔಷಧೋಪಚಾರಕ್ಕೆ ಅಲ್ಲಿಯೇ ಏರ್ಪಾಡು 
ಮಾಡಿದ್ದಾಯಿತು. ಅವನು ಕೂಡಿಸಿಟ್ಟಿದ್ದ ಹಣ ದಿನದಿನಕ್ಕೆ ಅದೃಶ್ಯವಾಗ 
ತೊಡಗಿತು, ಔಷಧಿಗೆ ದುಡ್ಡು, ವೈದ್ಯರಿಗೆ ದುಡ್ಡು, ಮಾತೆತ್ತಿದರೆ ದುಡ್ಡು. 
ಕೂಡಿಟ್ಟ ಹಣವೆಷ್ಟು ದಿನ ಸರಿದು ಬರುವುದು! 

ಅಲ್ಲಿ ಇಂಜಿನಿಯರಾಗಿದ್ದ ರಾವಬಹಾದ್ದೂರು ರಾಮಸ್ವಾಮಿ ಅಯ್ಯ 
ನವರು ಇವನನ್ನು ತಮ್ಮ ಮನೆಗೆ ಕರೆದುಕೊಂಡು ಹೋದರು. ಮೈಸೂರಿ 
ನವಕ ನಮ್ಮ ದೇಶದವರೆಂದರೆ ಪಂಚಪ್ರಾಣವವರಿಗೆ, ಹೊರಗಡೆಯಿರು 
ವಾಗ ನಮ್ಮ ದೇಶದವನಾನನೇ ಆಗಲಿ ಅವನನ್ನು ಕಂಡಾಗ ನಮ್ಮ ಭ್ರಾತೃ 
ವನ್ನೇ ಕಂಡಂತೆ ಭಾವನೆಯುಂಬಾಗುತ್ತೆ. 

ಇವನು ಆಗಾಗ " ಡಾಬನ್ನು ಬಿಡಿಸಿಕೊಳ್ಳೆಲೆ: ಇಲ್ಲವೇ? ಏನಾ 
ಯತೋ ಡಾಬು??? ಎಂದು ಮುಂತಾಗಿ ಮಾತನಾಡಿಕೊಳ್ಳುವನು, 
ಅವ ಏನಾದ ಕೇಳಿದರೆ ಏನೂ ಇಲ್ಲವೆಂದು ಬಿಡುವನು. 

ಇವನ ಕಾಯಿಲೆಯ ವಿಚಾರ ಬೆಂಗಳೂರಿಗೂ ತಿಳಿದು ಬಂತು. 
ಪರೀಕ್ಷೆ ಮುಗಿದಮೇಲೆ ಹುಡುಗರು ಶಮ್ಮ ತಾಯ್ತಂದೆಗಳನ್ನು ಬಿಟ್ಟು 
ಬೊಂಬಾಯಿಯಲ್ಲಿ ಯೇ ಯಾಕೆ ಇರುವರು ? ಬಂದವರು ಇವನ ತಾಯಿಗೆ 
ತಿಳಿಸಿದರು. ಅಯ್ಕೋ 1 ಆಕೆಯ ಗೋಳನ್ನು ಹೇಳಲಾಗದು. ""ಅದ್ಧವನು 
ಒಬ್ಬ ಮಗ. ಅವನಿಗೂ ಈ ಗತಿ ಬಂತೇ ? ಬೊಂಬಾಯಿಗೆ ಯಾತಕ್ಕೆ 
ಹೋದನೋ ? ಲಾಯರಾಗದಿದ್ದರೆ ಏನು ಕೆಲಸ ನಿಂತು ಹೋಗುತ್ತಿತ್ತು! 
ಕಣ್ಣ ಮುಂದೆ ಎಲ್ಲಾದರೂ ಕೂಲಿಮಾಡಿಕೊಂಡಿದ್ದರೆ ಸಾಕಾಗಿತ್ತಲ್ಲ!'' 
ಎಂದು ಪೇಚಾಡತೊಡಗಿದಳು, 

ಅಲ್ಲಿಗೆ ಅವಳೊಬ್ಬಳೇ ಹೋಗಿ ನೋಡಿಕೊಂಡು ಬರಲಾಗುತ್ತ 
ಜಿಯೇ ? ಅವನನ್ನಲ್ಲಿಂದ ಕರೆದುಕೊಂಡು ಬರಲಾಗುತ್ತೈೆಯೇ ಅವಳ 
ಕೈಯಲ್ಲಿ? ಹೆಣ್ಣು ಹೆಂಗಸು, 

ತನ್ನ ಬೀಗರ ಮನೆಗೆ ಹೋದಳು. ಆ ದಿನ ಮದುವೆಯಲ್ಲಿ ಮಾತಿಗೆ 
ಮಾತು ಬೆಳೆದು ಜಗಳವಾಡಿಕೊಂಡು ಬಂದಿದ್ದಳು, ಅಂದಿನಿಂದ ಅವರ 
ಮನೆಗೇ ಹೋಗಿರಲಿಲ್ಲ. ಈ ದಿನ ಹೋದಾಗ ಮನೆಯಲ್ಲಿ ಗಂಡಸರಾರೂ 
ಇರಲಿಲ್ಲ. ಬೀಗಿತ್ತಿಯೂ ಎಲ್ಲಿಯೋ ಹೊರಗೆ ಹೋಗಿದ್ದಳು. ಇವಳು 


೨೦ ಬಂಗಾರದ ಡಾಬು 


ಈ ವಿಚಾರವನ್ನು ತನ್ನ ಸೊಸೆಗೆ ತಿಳಿಸಿ ಇಬ್ಬರೂ ಕಂಬನಿಗರೆದು ಕೊನೆಗೆ 
ಒಬ್ಬರನ್ನೊಬ್ಬರು ಸಮಾಧಾನಪಡಿಸಿಕೊಂಡು "" ಹೇಗಾದರೂ ಮಾಡಿ 
ಅವನನ್ನ ್ಲಿಂದ ಕರೆದುಕೊಂಡು ಬರುವಂತೆ ಮಾಡಮ್ಮ” ಎಂದು ಹೇಳಿ 
ಹೊರಟು ಬಂದಳು. 

ಸಾವಿತ್ರಮ್ಮ ತನ್ನ ಅಣ್ಣ ಯಾವಾಗ ಬರುವನೋ ಎಂದು ಎದುರು 
ನೋಡುತ್ತಿದ್ದಳು. ಅವಳಿಗೆ ಆಗ ಪ್ರತಿಕ್ಷಣವೂ ಒಂದೊಂದು ಯುಗವಾಗಿ 
ಪರಿಣಮಿಸಿತ್ತು. ಅವಳಣ್ಣ ಬಂದೊಡನೆಯೇ ಈ ಸಂಗತಿಯನ್ನರುಹಿ 
ಒಡನೆಯೇ ಕರೆದುಕೊಂಡು ಬರುವಂತೆ ಕೇಳಿಕೊಂಡಳು. ಭಾವ ಮಾವಂದಿ 
ರಿಗೆ ಎದೆ ಡನ್‌ ಎಂದಿತು. ಒಡನೆಯೇ ಬೊಂಬಾಯಿಗೆ ತೆರಳಿ ಅವನನ್ನು 
ಹುಡುಕಿ ಕರೆತಂದು ತಮ್ಮ ಮನೆಯಲ್ಲಿಯೇ ಉಪಚರಿಸತೊಡಗಿದರು, 

ಕರೆತಂದ ದಿನ ಸಾಯಂಕಾಲ ಇವನ ಕೊಠಡಿಯಲ್ಲಿ ಇವನ ತಾಯಿ, 
ಅತ್ತೆ, ಭಾವಮೈದುನರೆಲ್ಲಾ ಇದ್ದರು. ಶೇಷಗಿರಿ ಮಂಚದ ಮೇಲೆ ಮಲಗಿ 
ದ್ದಾನೆ, ಚೆನ್ನಾಗಿ ಹೊದ್ದಿಸಿದ್ದಾರೆ, ಔಷದಿ ಶೀಷೆಗಳೋ ಆಗಲೇ ಕೊಠಡಿ 
ತುಂಬಿಹೋಗಿದೆ. ಅಳಿಯನಿಗೆ ಶುಶ್ರೂಷೆ. ಸಾವಿತ್ರಮ್ಮ ತಲೆಯನು 7 
ತಗ್ಗಿಸಿಕೊಂಡು ಬಾಗಿಲನ್ನು ಒರಗಿಕೊಂಡು ನಿಂತಿದ್ದಾಳೆ. 

ಅವನು ಸುತ್ತಲೂ ನೋಡಿದ. ಅವನ ದೃಷ್ಟಿ ಹಾಗೇ ಬಾಗಿಲ ಬಳಿ 
ನಿಂತಿದ್ದ ತನ್ನ ಹೆಂಡತಿಯ ಕಡೆಗೆ ಹೋಯಿತು, ಅದನ್ನರಿತು ಕೊಠಡಿ 
ಯಕ್ಲದ್ಧವರೆಲ್ಲರೂ ಎದ್ದು ಒಳಕ್ಕೆ ಹೊರಟು ಹೋದರು, ಅವನ ಹೆಂಡತಿ 
ಮೆಲ್ಲನೆ ಸರಿದು ಹಾಸಿಗೆಯ ಬಳಿ ಬಂದು ನಿಂತಳು, ಕುಳಿತುಕೊಳ್ಳುವಂತೆ 
ಸಂಜ್ಞಿ ಮಾಡಿದ. ಮಂಚದಮೇಲೆ ಕುಳಿತುಕೊಂಡಳು, ಇಬ್ಬರೂ ಮಾತ 
ನಾಡಲೆತ್ನಿಸಿದರು. ತುಟಿಗಳು ಕೂಡ ಅಲುಗಲಿಲ್ಲ. ಇವನು ಮೆಲ್ಲಗೆ ತನ್ನ 
ಕೈಯನ್ನು ತೆಗೆದು ಅವಳ ಬೆನ್ನಮೇಲೆ ಸವರಿದ. ಅವಳು ಮತ್ತಷ್ಟು 
ಮುಂದಕ್ಕೆ ಬಂದು ಕುಳಿತಳು. ಅವಳ ತಲೆಯನ್ನು ಸವರುತ್ತಾ ಮುಂಗೂ 
ದಲುಗಳನ್ನು ತಿದ್ದಿದ, ಅವಳಿಗೆ ಹಿಡಿಸಲಾರದಷ್ಟು ದುಃಖ ಬಂದುಬಿಟ್ಟಿತು, 

ಇಬ್ಬರೂ ಕಾಲುಗಂಟೆ ಹಾಗೇ ಕುಳಿತಿದ್ದರು, ಕೊನೆಗೆ ದುಃಖ 
ವನ್ನು ನುಂಗಿಕೊಳ್ಳುತ್ತಾ "" ನನ್ನ ದುರದೃಷ್ಟ ಇದು. ನಾನೇ ಇದಕ್ಕೆಲ್ಲಾ 
ಕಾರಣಳಾದೆ '' ಎಂದಳು, 

ಅವನೊಂದುತ್ತರವನ್ನೂ ಕೊಡಲಿಲ್ಲ, 

"« ನಾನು ನಿಮ್ಮನ್ನು " ಬೊಂಬಾಯಿಗೆ ಹೋಗಿ ' ಎಂದು ಒತ್ತಾಯ 
ಪಡಿಸಿದ್ಧಕ್ಕೆ ಇಷ್ಟು ಅನಾಹುತ ಆಗಿದ್ದು.'' 

8 ಅನಾಹುತವಾಗಿದ್ದೇನು ? ಒಂದು ವೇಳೆ ಇದು ಅನಾಹುತ 
ವೆಂದರೂ ಇದಕ್ಕೆ ಕಾರಣ ನೀನಲ್ಲ. ಆ ಬಂಗಾರದ ಡಾಬು. ಕೊನೆಗೂ ಆ 
ಡಾಬನ್ನು ಬಿಡಿಸಿ ನಿನಗೆ ಕೊಡಲಿಲ್ಲ'' ಎಂದು ಕಣ್ಣಲ್ಲಿ ನೀರು ತಂದನು, 

"" ಅಳಬೇಡಿ ನಿಮ್ಮ ಕಣ್ಣಲ್ಲಿ ಒಂದು ಹನಿ ಕಂಡೆನೆಂದರೆ ನನ್ನ 
ಹೃದಯ ತಲ್ಲಣಿಸಿ ಹೋಗುತ್ತೆ. ಆ ಡಾಬು ಯಾರಿಗೆ ಬೇಕು; ನಾನು 
ಅಪೇಕ್ಷಿಸಿದೆನೇ? ಎಂದಳು, 


ಶೇಷಗಿರಿ ತನ್ನ ಹೊಟ್ಟೆ ಯಲ್ಲಿದ್ದುದನೆಲ್ಲಾ ಹೇಳಿಬಿಟ್ಟ, ತನ್ನದು 
ತಪ್ಪು ತಿಳುವಳಿಕೆಯೆಂದು ಈಗರಿತುಕೊಂಡ, ಇಬ್ಬರೂ ಏನೋ 
ಮಾಡುವುದಕ್ಕೆ ಹೋಗಿ ಏನೋ ಅಗಿಹೋಯ್ತು ಎಂದುಕೊಂಡರು. 
ಬಹಳವಾಗಿ ಅತ್ತರು. ಸಂಸಾರದಲ್ಲಿ ಒಡಕುಗಳು ಬರುವುದು, ಗಂಡ 
ಹೆಂಡಿರಲ್ಲಿ ಅವಿಶ್ವಾಸ ಹುಟ್ಟುವುದು ಎಲ್ಲಾ ಅಂಥ ಸಣ್ಣ ವಿಷಯಗಳಿಂದ; 
ತಸ್ಪು ತಿಳು ವಳಿಕೆಗಳಿಂದ. ಅದನ್ನು ಸರಿಪಡಿಸಿಕೊಳ್ಳಲು ಇಬ್ಬರಿಗೂ ಆಗ. 
ಅವಕಾಶ ದೊರೆಯುವುದಿಲ್ಲ; ದೊರೆತರೂ ತೋರುವುದಿಲ್ಲ. ಅದು ಒಂದ ' 
ಕ್ಯೊಂದು ಬೆಳೆದು. ಬಂದು ಇಬ್ಬರ ನಡುವೆ ದೊಡ್ಡ ಜೆಚ್ಚವಾಗಿ ಕುಳಿತು 
ಕೊಳ್ಳುತ್ತದೆ ಇಬ್ಬರನ್ನೂ ಪ್ರತ್ಯೇಕಿಸುತ್ತದೆ, ಪುನಸ್ಸಮಾಗವು ಹೊಂದ 
ಬೇಕಾದರೆ ಈತನಾದರೂ ಬಳಿಸಿ ಆ ಕಡೆಗೆ ಹೋಗಬೇಕಾ, ಇಲ್ಲದಿದ್ದರೆ 
ಆಕೆಯಾದರೂ ಬಳಿಸಿ ಈ ಕಡೆಗೆ ಬರಬೇಕು. ಬೆಟ್ಟವನ್ನು ಕರಗಿಸಿ 
ಈರ್ವರೂ ಸೇರುವುದು ಅಪರೂಪ. 


ಆಗ ಇಬ್ಬರೂ, ಬಹಳ ಅತ್ತರು. “ ಆಗಿದ್ದು ಆಗಿಹೋಯ್ತು, 
ಯಾತಕ್ಕೆ ನೀನು ಅಳೋದು'' ಎಂದು ಶೇಷಗಿರಿ ಹೇಳಿದನು. ತಾನೂ 
ಅತ್ತಿದ್ದು ತನಗೇ ಪ್ರಜ್ಞೆಯಿಲ್ಲ. ಇವಳು ಅವನ ಕಣ್ಣನ್ನು ಒರಸಿ 
“ದೇವರೇ, ಜಾಗ್ರತೆ ವಾಸಿಮಾಡಪ್ಪ, ಇವರೇ ನನಗೆ ಎಲ್ಲಾ ಭಾಗ್ಯ” ಎಂದು 
ಪ್ರಾರ್ಥಿಸಿದಳು. 

ಪರಿಶಿಷ್ಟ 


ಲಾಯರಾಗಿ ಪ್ರಬುದ್ಧಮಾನಕ್ಕೆ ಬರಬೇಕಾದರೆ ಅವರಲ್ಲಿ ಮುಖ್ಯ 
ವಾಗಿ ಶ್ರದ್ಧೆ ಮತ್ತು ಘನತೆ ಇರಬೇಕು. ಪರರ ಒಡವೆ ನಮಗೆ ದಕ್ಕ 
ಬೇಕಾದರೆ ನಾವು ಶ್ರದ್ಧೆಯಿಂದ ಅವರ ಕೆಲಸವನ್ನು ಮಾಡಿದರಲ್ಲವೇ ! 
ಈಗ ಲಾಯದುಗಳಾಗಿ ಮೂರು ಕಾಸೂ ಹುಟ್ಟದೆ ಬೋರ್ಡುಗಳನ್ನು 
ಎತ್ತುತ್ತಿರುವುದು ಇದಕ್ಕೆ, ಇವರಿಗೆ ಕ್ಲಬ್ಬುಗಳು ಬೇಕು; ಕ್ಯಾಂಪುಗಳು 
ಕು. ಸ್ನೇಹಿತರು ಬಂದೊಡನೆಯೇ ಕೆಲಸವನ್ನೇ ಬಿಟ್ಟುಬಿಡುತ್ತಾರೆ. 
ಕಾಲವೆಲ್ಲಾ ಕಾಡುಹರಟೆಯಲ್ಲಿ ಕಳೆದು ಹೋಗುತ್ತೆ. ಕೇಳಿದರೆ ""ಲಾಯರು 
ಗಳೆಂದರೇನು ? ನಾವು ಸ್ವಾತಂತ್ರ್ಯ ಪ್ರಿಯರು, ರಾಜಕೀಯ ವಿಚಾರ 
ನಮ್ಮದ.. ದೇಶೋದ್ಧಾರಕರು ನಾವು” ಎಂದು ಕೊಚ್ಚಿಕೊಳ್ಳುತ್ತಾರೆ. 
ದೇಶೋದ್ಧಾರ ಮಾಡುವುದಿರಲಿ; ಇವರು ತಮ್ಮ ತಮ್ಮ ಮನೆಗಳನ್ನು 
ಉದಾರ ಮಾಡಿಕೊಂಡರೆ ನಾಕಾಗಿದೆ. 

ಸಂಪಾದನೆಯಿಲ್ಲ. ಇನ್ನ ಕಕ್ಷಿಗಳು " ಸ್ಟಾಂಪು” ಖರ್ಚಿಗೋಸ್ಕರ 
ಕೊಟ್ಟಿದ್ದ ದುಡ್ಡನ್ನೂ ತಿಂದುಹಾಕಿ ಬಿಡುತ್ತಾರೆ. ಇನ್ನವರು ಘನತೆ 
ಯನ್ನು ಏನುಳಿಸಿಕೊಂಡ ಹಾಗಾಯಿತು! ಹಳ್ಳಿಯವರು ಅವರನ್ನು 
ನಂಬಿಯಾರೇ? 


ಹೊಸದಾಗಿ ಆಗುವ ಲಾಯರುಗಳಿಗೆ ಶ್ರದ್ಧೆ ಮತ್ತು ಘನತೆ ಎರಡೂ 
ಆವಶೃಕ -ಬೇರೂರಿದವರ ಮಾತು ಹಾಗಿರಲಿ. ಅವರು ಹೇಗೆ ನಡೆದು 
ಕೊಂಡರೂ ಅವು ಅವರ ಹೆಸರಿನ ಬಲಿಖ:ದಿಂದ ತಳ್ಳಿ ಬರುತ್ತೆ, ಮೊದಲು 
ಒಂದೆರಡು ವರ್ಷ ಕಷ್ಟವಾಗುತ್ತೆ. ತಾಳ್ಮೆಯಿಂದ ತಡೆದು ಬರಬೇಕು, 
ಹೀಗೆ ತನ್ನ ದೇಹವನ್ನು ಅರೆದು ಕೆಲವು ದಿವಸಗಳಲ್ಲಿಯೇ ಶೇಷಗಿರಿ ಗಣ್ಣ 
ರಾದ ಲಾಯರುಗಳ ಗುಂಪಿಗೆ ಸೇರಿದ. | 

ಈಗ ಅವನಿಗೆ ದುಡ್ಡಿಗೇನು ಕಮ್ಮಿಯಿಲ. ದೊಡ್ಡ ಬಂಗಲೆ, 
ಮನೆಯ ತುಂಬ ಆಳುಗಳು, ಮೋಟಾರು. ಇಷ್ಟಾದರೂ ಹೆಂಡತಿಯ ಆ 
ಬಂಗಾರದ ಡಾಬನ್ನು ಬಿಡಿಸಿ ಕೊಡಲಾಗಲಿಲ್ಲ. ಇವನು ಸ್ವಲ್ಪ ಕುದರಿ 
ಕೊಳ್ಳುವ ಹೊತ್ತಿಗೆ ಅದರ ಬಡ್ಡಿ ಸೇರಿ ಒಡನವೆಯ ಬೆಲೆಗಿಂತ ಹೆಚ್ಚಾ 

ಗಿಯೇ ಆಯಿತು. ಅದರಿಂದ ಬಿಟ್ಟು ಬಿಟ್ಟ. ಬೇರೆ ಮಾಡಿಸೋಣ 
ವೆನ್ನುವುದರಲ್ಲಿಯೇ ಇಲ್ಲಿಯ ವರೆಗೂ ತಳ್ಳಿ ಬಂತು. 

ಈ ದಿನ ಬೈರಶಿಟ್ಟಿಹಳ್ಳಿ ನಂಜೀಗೌಡರು ತಮ್ಮ ಸಿವಿಲ್‌ ಸೂಟೊಂ 
ದನ್ನು ಗೆದ್ದು ಕೊಟ್ಟಿದ್ದಕ್ಕೋಸ್ಕರ ಮುನ್ನೂರು ರೂಪಾಯಿಗಳ ವರೆಗೆ 
ಮರ್ಯಾದೆ ಮಾಡಿದರು, ಅವರನ್ನು ಕಳುಹಿಸಿ ಕೊಡಲು ಬಾಗಿಲ ವರೆಗೂ 
ಬಂದೆ. 


ಮನೆಯ ಮುಂಡೆ ದೊಡ್ಡ ಕಾಂಪೌಂಡು. ಅಲ್ಲಿ ಚೆನ್ನಾಗಿ ಗಿಡಬಳ್ಳಿ 
ಗಳನ್ನೂ ಬೆಳೆಸಿದ್ದರು. ಸಾವಿತ್ರಮ್ಮನವರು ಹೂತೋಟದಲ್ಲಿದ್ದವರು ಅಕ್ಲಿಗೆ 
ಬಂದರು. ಶೇಷಗಿರಿ -ಶೇಷಗಿರಿರಾಯರು! ಅದು ಇದು ಮಾತು ಎತ್ತಿ 
"" ಏನೇ ನಮ್ಮ ಗೌಡರು ಈಗ ಮುನ್ನೂರು ರೂಪಾಯಿಗಳನ್ನು ಕೊಟ್ಟು 
ಹೋಗಿದ್ದಾರೆ. ಬಂಗಾರದ ಡಾಬನ್ನು ಮಾಡಿಸಿ ಬಿಡೋಣ” ಎಂದು 
ಕೈಯಲ್ಲಿ ಹಾಗೆ ಹಿಡಿದುಕೊಂಡು ಬಂದಿದ್ದ ನೋಟುಗಳನ್ನು ತೋರಿಸಿದರು. 


ಆಗ ಅವನ ಮಗಳು, ಮೂರು ವರ್ಷದ ಹುಡುಗಿ, ತೋಟದಲ್ಲಿ 
ಆಡ.ತ್ತಿದ್ದವಳು ಅಲ್ಲೊಂದು ಹೂವನ್ನು ಕಿತ್ತು ತಂದು "" ಅಮ್ಮ ನೋಡೆ 
ಅದನ್ನು'” ಎಂದು ತನ್ನ ತಾಯಿಗೆ ಕೊಟ್ಟು ಅವರ ಸೊಂಬವನ್ನನ್ಪಿ 
ನಿಂತಿತು, 


ಅವರು ಆ ಹೂವನ್ನು ತನ್ನ ಕುವರಿಗೆ ಮುಡಿಸಿ ತಲೆಯನ್ನು 
ಸವರುತ್ತಾ "" ನನಗೆ ಯಾಕೆ ಬಂಗಾರದ ಡಾಬು'ನೋಡಿ, ಈ ಡಾಬಿರುವಾಗ ” 
ಎಂದು ಸೊಂಟಕ್ಕೆ ಬಿಗಿದಿದ್ದ ತನ್ನ ಕಾವರಿಯನ್ನು ತೋರಿಸುತ್ತಾ ""ಅ್ಲ 
ವೇನೋ ಬಂಗಾರ” ಎಂದು ತನ್ನ ಮುದ್ದುಮಗಳ ಮುಖಕ್ಕೆ ಒಂದು 
ಮುತ್ತು ಕೊಟ್ಟರು. 

ಶೇಷಗಿರಿರಾಯರು ತಮ್ಮ ಪ್ರೇಯಸಿಯ ಕಡೆ ಹಾಗೆ ಈಕ್ಷಿಸಿದರು 
ಆನೆಂದವುಕ್ಕಿ ಬಂತು. ಅದರ ಭರದಲ್ಲಿ ತಾವೂ ತಮ್ಮ ಪ್ರಾಗೇಶ್ವರಿ? 
ಒಂದು ಮುತ್ತು ಕೊಡಲು ಹೋದರು, ಅವರ ಮಗುವಿದ್ದುಕೊಂಡು, 
«ಅಣ್ಣ ನಂಗೆ-ನಂಗೇ'' ಎಂದಿತು, ಶೇಷಗಿರಿರಾಯರು ತಮ್ಮ ಹೆಂಡತಿ 
ಯನ್ನು ಹಾಗೆ ಬಿಟ್ಟು "ಬಂಗಾರ ನೀನೇ ಅಲ್ವೆ, ನಿಂಗೇ ಕೊಡ್ತೀನಮ್ಮ'' 


೨೪ ಬಂಗಾರದ ಡಾಬು 





ಎಂದು ಮುದ್ದಿಸುತ್ತಾ "" ನಿನಗೇ ಡಾಬು ಮಾಡಿಸುತ್ತೇನೆ, ಎಲ್ಲಾ ಮಾಡಿ 
ಸುತ್ತೇನೆ '' ಎನ್ನುತ್ತಾ ಸಾವಿತ್ರಮ್ಮನವರನ್ನು ನೋಡಿದರು 


ಸಾವಿತ್ರಮ್ಮ ನವಯ ಅನೆಂದಬಾಸ್ಟುಗಳನ್ನು ಕರೆಯುತ್ತಾ "" ಇನ್ನು 
ಮೇಲೆ ಎಲ್ಲಾ ನಿನಗೇ ಮಗೂ” ಎನ್ನುತ್ತಾ ಅವಳನ್ನು ಎತ್ತಿಕೊಂಡು 
ಒಳಕ್ಕೆ ಹೊರಟರು. ಇವರೂ ಹಿಂದಿನಿಂದ ಮಾತನಾಡಿಸುತ್ತಾ ಹಿಂಬಾಲಿಸಿ 
ದರು. ಇನ್ನು ನಾವೂ... 


ಏನಿದು ಹುಚ್ಚು! 





ದತ್ತೂರಾಯರು ಲಾಲ್‌ಬಾಗಿನಲ್ಲಿ ಬೇರೆ ಸಿಕ್ಕಿ, "" ನಾಳೇನೆ ತಮ್ಮ 
ಕತೆ ಕಳುಹಿಸಿಕೊಡಿ ಸ್ವಾಮೊ ಈ ಸಂಚಿಕೆಯಲ್ಲಿಡೆ ಬರುತ್ತದೆಂದು 
ಪ್ರಕಟಿಸಿದ್ದೇನೆ. ಎಲ್ಲರೂ ತಮ್ಮ ಕತೆಯನ್ನು ಓದಲು ಆತುರದಿಂದಿದ್ದಾರೆ ” 
ಎಂದು ಹೇಳಿದ್ದರು. ಅಲ್ಲಿಂದ ಮನೆಗೆ ಬಂದು ನೋಡಿದರೆ ಅವರದು 
ಒಂದು ಕಾಗದ ಬೇರೆ ಇತ್ತು. ಇದಲ್ಲದೆ--ನಾಳೆ ಯಾವುದೋ 4 ಸರ್ಯಾರಿ 
ಕೆಲಸ'ಕ್ಕೋಸ್ಯರ, ಮೈಸೂರಿಗೆ ಹೋಗಬೇಕಾಗಿದೆ; ಆದದ್ದಾಗಲಿ, ಈ 
ರಾತ್ರಿ ಕುಳಿತುಕೊಂಡು ಕತೇನ ಬರೆದು ಮುಗಿಸೇ ಬಿಡಬೇಕೆಂದು ರಾಮು 
ನಿರ್ಧರ ಮಾಡಿಕೊಂಡು ಒಡನೆಯೇ ಊಜಕ್ಕೆ ಎದ್ದನು, 

ರಾಮುವಿನ ಸಂಧ್ಯಾವಂದನೆಯೆಲ್ಲಾ ಮೂರು ಫಳಿಗೆಯಲ್ಲಿಯೇ 
ಮುಗಿದು ಹೋಯಿತು. ಊಟದ ಶಾಸ್ತ್ರವನ್ನೂ ಮುಗಿಸಿ, ತನ್ನ ಕೊಠಡಿಗೆ 
ಬಂದು ಮೇಜಿನ ಮೇಲೆ ಸರಿಯಾಗಿ ಬೆಳಕು ಬೀಳುವಂತೆ " ಬಲ್ಬನ್ನು 
ಎಳೆದು ಕಟ್ಟಿ ಕಾಗದಗಳನ್ನು ಅಣಿಮಾಡಿ ಬರೆಯಲು ಕುಳಿತನು. ಅವನು 
ಯಾವುದನ್ನಾದರೂ ಬರೆಯಲು ಕುಳಿತರೆ ಪ್ರತಿಭೆಯು ಹೊಳೆಯಲು ಪಕ್ಕ 
ದಲ್ಲಿ ಹುರಿಗಾಳಿರಬೇಕು. ಎಡಗಡೆ ಹುರಿಗಾಳಿನ ತಚ್ಚೆಯನ್ನಿಟ್ಟು ಕಾಳು 
ಗಳನ್ನೊಂದೊಂದಾಗಿ ಬಾಯಿಗೆ ಹಾಕಿಕೊಳ್ಳುತ್ತಿದ್ದರೇ... ಸ್ಫೂರ್ತಿಯು 
ಉಕ್ಕಿ ಬರುತ್ತಿರುತ್ತೆ, ಇಲ್ಲದೇ ಇದ್ದರೆ ಒಂದು ಅಕ್ಷರವೂ ಹೊರಡುವು 
ದಿಲ್ಲವಂತೆ, ದೊಡ್ಡ ದೊಡ್ಡೆ ಮಹನೀಯರುಗಳಿಗೆಲ್ಲಾ ಇದೊಂದು ವಾಡಿಕೆ 
ಯೆಂದು ಕಾಣುತ್ತೆ. ದಿವಾನ್‌ ರಂಗಾಚಾರ್ಯರು ಯಾವುದಾದರೂ ಭಾರಿ 
ವಿಚಾರವನ್ನು ಯೋಚಿಸಚೇಕಾದರೆ ಒಂದು ಮಕ್ಕ ಆಂಬೊಡೆಯನ್ನು 
ಮುಂದಿಟ್ಟುಕೊಂಡು ಬೆಳ್ಳಂಬೆಳಗೂ ಕುಳಿತುಕೊಳ್ಳುತ್ತಿದ್ದರಂತೆ. ಸಂಗೀತ 
ವಿದ್ವಾನ್‌ ವಾಸುದೇವಾಚಾರ್ಯರೂ ಹಾಗೇ ಎಂದು ಕೇಳಿದ್ದೇನೆ. ರಾಮೂನೂ 
ಒಳಕ್ಕೆ ಎದ್ದುಹೋಗಿ ಒಂದು ತಟ್ಟೆ ತುಂಬ ಹುರಿಗಾಳನ್ನು ತಂದು ನಾಲ್ಕು 
ಕಾಳುಗಳನ್ನು ಬಾಯಿಗೆ ಎಸೆದುಕೊಂಡು ಕುಳಿತ. 


೨೬ ಏನಿದು ಹುಚ್ಚು 





ತನ್ನ ಫೌಂಟನ್‌ಪೆನ್ನನ್ನು ತೆಗೆದುಕೊಂದು ಕಾಗದದ ಮೇಲ್ಗಡೆ 
ಸ್ನ ಶ್ರೀ? ಎಂದು ಬರೆದ. ಯಾರು ಎಸ್ಟೇ ವಿದ್ಯಾವಂತರೂ, ನಾಸ್ತಿಕರೂ 
ಆದಾಗ್ಯೂ ಮೊದಲು " ಶ್ರೀ' ಬರೆದ ಹೊರತು ಸಮಾಧಾನವಿರುವುದಿಲ್ಲ. 
ಅದರಲ್ಲಿ ನೋಡಿದರೆ ಮಸಿಯೇ ಇಲ್ಲ. ಎಷ್ಟು ಹಕೊಡವಿದರೂ ಬರದು, 
ಪುನಃ ಎದ್ದು ಅದಕ್ಕೆ ಮಸಿ ತುಂಬಿ ಶ್ರೀಕಾರವನ್ನು ಕಾಗದದ ಮೇಲೆ 
ಹಾಕಿದ್ದಾಯಿತು, "ಏನಿದು ಹುಚ್ಚು” ಎಂದು ಕತೆಯ ಹೆಸರನ್ನು 
ಬರೆದದ್ದೂ ಆಯಿತು. ಇನ್ನು ಕತೆಯನ್ನು ಮೊವಲುಮಾಡಬೇಕು. ಕತೆ 
ಯೇನೋ ಸಿದ್ಧವಾಗಿದೆ. ಹೇಗೆ ಆರಂಭಿಸಬೇಕೆಂದು ಯೋಚಿಸುತ್ತಾ 
ಕುಳಿತುಕೊಂಡ. ಆಗ ಊಬಕ್ಕೆ ಕುಳಿತಿದ್ದಾಗ ಹೊಳೆದಿದ್ದಿತು....... 


ಒಂದೊಂದು ಕಾಳನ್ನಾಗಿ ಖರ್ಚು ಮಾಡುತ್ತಾ ಬಂದನು, ಅರ್ಧ 
ತಚ್ಚೆ ಮುಗಿಯಿತು. ಹಾಳಾದ್ದು ಹೇಗೆ ಆರಂಭಿಸಬೇಕೋ ಈಗ ಹೊಳೆ 
ಯದು. " ಸಂಧ್ಯಾಕಾಲ, ಸೂರ್ಯನು ಪಶ್ಚಿಮಾಚಲದ ಮೇಲೆ ನಿಂತು 
ಮುಂದೊದಗುವ ದಿವಿಯ ವಿಯೋಗವ್ಯಥೆಗೋಸ್ಕರ ಚಿಂತಿಸುತ್ತಿದ್ದಾನೆ. 
ಆದರೆ ವಿಧಿ ಮೊರಲಾರಿಂದ ಸಾಧ್ಯ ? ಬಿಟ್ಟು ತೆರಳಲೇಬೇಕು. ವಿಯೋಗ 
ವ್ಯಥೆಯನ್ನು ಅನುಭವಿಸಲೇಬೇಕು-” ಹೀಗೆಂದು ಸಾಯಂಕಾಲವನ್ನು 
ವರ್ಣಿಸಿ ""ಆಗ ಅಲ್ಲಿ ವೀಣಾನಾದವು ದೂರದಿಂದ ಹರಿದು ಬರುತ್ತಿತ್ತು-” 
ಎಂದು ಮೊದಲು ಮಾಡುವುದೇ?......... ವ ನಾನೀಗ ಕಾದಂಬರಿ 
ಯನ್ನು ಬರೆಯುವುದಕ್ಕೆ ಕುಳಿತಿಲ್ಲ ಸಣ್ಣ ಕತೆಯಿದು ಇ ಸರಿಯಾಗಿ 
ಆರಂಭಿಸಬೇಕಾ ಎಂದು ಯೋಚಿಸುತ್ತಿರುವಲ್ಲಿ ""ಣಾ., ಣಾ... 
ಮಾಮ, ..ಮಾವು'' ಎನ್ನುತ್ತಾ ಪುಟ್ಟ ಪುಟ್ಟ ಹೆಜ್ಜೆಯನ್ನಿಡುತ್ತಾ ಅವನ 
ಒಂದೂವರೆ ವರ್ಷದ ಮಗು ಬಾಗಿಲನ್ನು ತಳ್ಳಿ ಒಳಕ್ಕೆ ಬಂತು, ರಾಮು 
ಒಡನೆಯೆ ಬಾಗಿಲ ಹತ್ತಿರಕ್ಕೆ ಹೋಗಿ ಅದನ್ನೆತ್ತಿ ಮುದ್ದಿಸುತ್ತಾ "" ಈಗ 
ಬರಬಾರದಪ್ಪಾ, ನಾನು ಕೆಲಸ ಮಾಡುತ್ತಿದ್ದೇನೆ. ಅಮ್ಮ ಎತ್ತಿಕೋತಾಳೆ- 
ಲೇ, ಕರೆಕೊಳ್ಳೆ ಮಗೂನ? ಎಂದು ಹೆಂಡತಿಯನ್ನು ಕರೆದು ಕೊಠಡಿಗೆ 
ಬಂದು ಬಾಗಿಲನ್ನು ಮುಚ್ಚಿ ಬರೆಯಲು ಕುಳಿತುಕೊಂಡ. 


«« ಸರಿಯಾಗಿ ಆರಂಭಿಸುವುದು ಎಂದರ... ಶ್ಯಾಮಣ್ಣ ಮೇಷ್ಟ 


ಏನಿದು ಹುಚ್ಚು! ೨೬ 


ರಿಂದಲೇ ಮೊದಲು ಮಾಡುವುದೇ?” ತಾನು ಬರೆಯಬೇಕೆಂದಿರುವ 
ಕತೆಯಿಷ್ಟು. 

ಶ್ಯಾಮಣ್ಣ ಮೇಷ್ಟರು ವೀಣೆಯಲ್ಲಿ ಸುಪ್ರಸಿದ್ಧರು. ಮುದುಕರಾಗಿ 
ಹೋಗಿದ್ದಾರೆ. ತಾವು ತೀರಿಕೊಂಡರೆ ಮೈಸೂರಿನಲ್ಲಿ ವೀಣೆಯ ಬೆಡಗೇ 
ಅದೃಶ್ಛವಾಗಿ ಹೋಗುವುದಲ್ಲಾ, ಸಾಯುವ ಮೊದಲು ಸರಿಯಾದ ಶಿ 
ನೋರ್ವನನ್ನು ತಯಾರು ಮಾಡಬೇಕು ಎಂದು ತಮ್ಮ ಮುಖ್ಯ ಶಿಷ್ಯ 
ಶೇಷನಿಗೆ ಹಗಲೂ ರಾತ್ರಿ ಸಂಗೀತದ ಗುಟ್ಟನ್ನೆಲ್ಲ ವಿಶದಪಡಿಸುತ್ತಿದ್ದಾರೆ. 
ಅವನೂ ಬಲು ಚೂಟಿ, ಸಂಗೀತಶಾಸ್ತ್ರಪಾರಂಗತನಾಗಿದ್ದಾನೆ. ಶಂಕರಾ 
ಭರಣ, ಮೋಹನ, ಭೈರವಿ, ಯಾವುದು ಬೇಕು? ಆದರೆ ಕಾನಡ, ಕಲ್ಯಾಣಿ 
ಗಳಲ್ಲಿ ಅದರ ಸಂಪೂರ್ಣ ಸ್ವಾರಸ್ಯ ತರಲಾರ, ಸಂಗೀತಶಾಸ್ತ್ರದಲ್ಲಿ ಯಾವ 
ತಪ್ಪೂ ಸಿಕ್ಕದು, ಆದರೆ ವಿರಹ ಶೋಕ ರಸಗಳನ್ನು ಹೊರಸೂಸಲಾರ, 

ಶ್ಯಾಮಣ್ಣ ಮೇಷ್ಟರಿಗೆ ಮೂರು ಹೊತ್ತೂ ಇದೇ ಚಿಂತೆ, ತಮ್ಮ 
ಶಿಷ್ಯನಿಂದ ಸರ್ವ ರಾಗಗಳನ್ನೂ ಕೇಳಿ " ಭೇಷ್‌ ಎಂದನಿಸಿದರೆ ತಮ್ಮ 
ಆತ್ಮಕ್ಕೆ ಶಾಂತಿ ಸಿಕ್ಕುತ್ತೆ. ಯೋಚಿಸಿ ಯೋಚಿಸಿ ಕೊನೆಗೆ ಹೊಳೆಯಿತು. 
ತಮಗೆ ಓರ್ವಳೇ ಮಗಳು. ಅವಳನ್ನು ಕೊಟ್ಟು ಮದುವೆ ಮಾಡಿದರು. 
ದಂಪತಿಗಳಿಗೆ ಅನ್ಯೋನ್ಯ ಅನುರಾಗ ಬೆಳೆಯುವಂತೆ ಅಣಿಮಾಡಿಕೊಡ 
ಲಾರಂಭಿಸಿದರು. ಯತುಶಾಂತಿಪ್ರಸ್ತವೂ ಜರುಗಿತು. ಅವರೀರ್ವರ 
ಪ್ರೇಮದ ಅಭ್ಯುದಯದ ದಿನವಲ್ಲವೇ 1 ಮಾರನೆಯ ದಿನ ಮುದುಕ ಮಗ 
ಳಿಗೆ ವಿಷವಿತ್ತ್ತು ಮಗಳು ಸತ್ತಳು, ಮನೆಯೆಲ್ಲಾ ಶೋಕಸಾಗರದಲ್ಲಿ 
ಮುಳುಗಿತು. ಶ್ಯಾಮಣ್ಣನವರ ಆಗಿನ ಸಿ.ತಿಯೂ ವರ್ಣನಾತೀತವಾಗಿದೆ. 
ದಿನಗಳೂ ಕಳೆದವು, ದಿನಗಳೇ ಅವು ಅವರಿಗೆ? ವರ್ಷಗಳು, ಅಲ್ಲ 
ಯುಗಗಳು, ಆದರೂ--ಅವರ ಮನದಲ್ಲಿ ಆಗ ಸಮುದ್ರಮಥನ-- ತಾವು 
ಮಾಡಿದ್ದು ತಪ್ಪೇ ಅಥವಾ ಸರಿಯೇ... 

ಒಂದು ದಿನ ರಾತ್ರಿ--ನಿದ್ರೆಯಿಲ್ಲದ ಇರುಳುಗಳವು-ಒಂದು ಘಂಟಿ 
ಯಾಗಿ ಹೋಗಿದ್ದೆ ಶ್ಯಾಮಣ್ಣನರವರು ಇದ್ದಕ್ಕಿದ್ದ ಹಾಗೆ ಹೊರಗೆ 
ಬಂದರು, ಶೇಷಣ್ಣನ ಕೊಠಡಿಯಿಂದ ವೀಣಾನಾದವು ಕೇಳಬಂದಿತು. 
ಕಾನಡಾ ರಾಗವನ್ನು ಬಾರಿಸುತ್ತಿದ್ದಾನೆ. ಅವನ ಪ್ರತಿಯೊಂದು ನರ 


೨೮ ಏನಿದು ಹುಚ್ಚು! 





ಗಳಲ್ಲಿಯೂ ಕಾನಡಾ ಹರಿಯುತ್ತಿದೆ. ಒಂದೊಂದು ರಕ್ತಬಿಂದುವೂ ಕಾನಡಾ 
ರಾಗದಲ್ಲಿ ಮೊರೆಯುತ್ತಿದೆ. ಆಗ ಶ್ಯಾಮಣ್ಣ ಮೇಷ್ಟರು " ಆ ದಿನ ನನ್ನ 
ಕುವರಿಯನ್ನು ಕಳೆದುಕೊಂಡೆ, ಆದರೆ ಒಬ್ಬ ಕುವರನನ್ನು ಪಡೆದೆ. 
ಕುವರಿಯನ್ನು ಕಳೆದುಕೊಂಡೆನೇ? ಇಲ್ಲ. ಅವಳು ಜೀವಿಸಿದ್ದಾಳೆ. 
ಅವನ ಹೃದಯದಲ್ಲಿ ಸೇರಿಕೊಂಡಳು. ಜೀವಿಸಿರುವಳು ' ಎಂದು 
ಶಾಂತಚಿತ್ತರಾಗಿ ಹೇಳಿದರು, ಏನಿದು ಹುಚ್ಚು! ಕಲೆಗೋಸ್ಕರ ಕುವ 
ರಿಯ ಬಲಿದಾನ |! ಇದನ್ನು ಬರೆಯಬೇಕಾದರೆ ರಾಮೂನೇ ಆಗಬೇಕು. 
ಎಂಥ ಅಗಾಧವಾದ ಭಾವ! ಶ್ಯಾಮಣ್ಣ ಮೇಷ್ಟ್ರರಲ್ಲಿ ಹೆಲ್ಸಿಯ ದೃಢಸಂಕಲ್ಪ 
ವನ್ನು ಕಲ್ಪಿಸಬೇಕು, ಷೆಲ್ಲಿ ತನ್ನ ಆತ್ಮ ಶರೀರದಿಂದ ಹೇಗೆ ಬೀಳ್ಕೊ 
ಳ್ಳುತ್ತೆ ನೋಡಬೇಕೆಂದು ಒಂದು ಕೈಯಲ್ಲಿ ಬೈಬಲನ್ನೂ ಮತ್ತೊಂದು 
ಕೈಯಲ್ಲಿ ಷೇಕ್‌ಸ್ಪಿಯರನ್ನೂ ಹಿಡಿದುಕೊಂಡು ನೀರಿನಲ್ಲಿ ಮುಳುಗಿದನಂತೆ, 
ಇಲ್ಲಿ ಕಲೆಯ ಅಭಿಮಾನಕ್ಕೋಸ್ಯರ ತಮ್ಮ ಸ್ವಂತ ಮಗಳನ್ನು ಅಹುತಿ 
ಕೊಡುತ್ತಾರೆ. "" ಕಲೆಯು ಸ್ಕಿರವಾದುದು, ಜೀವವು ನಶ್ಚರ'' ಎಂದವರ 
ಭಾವನೆ ಅಂಥ ಪುರುಷರನ್ನು ಇಲ್ಲಿ ನಿರ್ಮಿಸಬೇಕು. ಹೇಗೆ ಆರಂಭಿಸರಿ 
ವುದು? 


ರಾಮು ಯೋಚಿಸುತ್ತಾ ಕುಳಿತನು. ಅವನ ಪತ್ನಿ ಸೀತಮ್ಮನವರು 
ಒಳಗಿನ ಕೆಲಸಗಳನ್ನು ತೀರಿಸಿಕೊಂಡು ರಾಮು ಕುಳಿತಿದ್ದ ಕೊಡಿಗೆ 
ಸೇರಿದ ಹಾಗೆ ಪಕ್ಕದಲ್ಲಿದ್ದ ಇವರ ಮಲಗುವ ಸೊಠಕಡಿಗೆ ಬಂದು ಅದರ 
ಬಾಗಿಲನ್ನು ಓರೆಮಾಡಿ ತಮ್ಮ ಯಜಮಾನರನ್ನು ನೋಡಿದರು, ಮೊಣಕೈ 
ಯನ್ನು ಮೇಜಿನ ಮೇಲೂಂ ಅದರ ಮೇಲೆ ತಮ್ಮ ತಲೆಯನ್ನಿ ಬೈಕೊಂಡು 
ಯೋಚಿಸುತ್ತಾ ಕುಳಿತಿದ್ದಾರೆ, ಇನ್ನೊಂದು ಕೈಯಲ್ಲಿ ಲೇಖನಿಯು ಸಿದ್ಧ 
ವಾಗಿದೆ, ಯೋಗಸಮಾಧಿಯಲ್ಲಿರುವಂತೆ ಇದ್ದಾರೆ. ಇವರಾಗಲೇ ಆಗ 
ಕರೆದಿದ್ದು ಕೇಳಿ, ಬಂದು, ಮಗುವನ್ನು ಮಲಗಿಸಿ ಒಳಕ್ಕೆ ಹೋಗಿದ್ದರು. 
ಆಗಿನಿಂದಲೂ ಇವರು ಇದೇ ರೀತಿ ಕುಳಿತಿದ್ದಾರೆ. ಏನೋ ಬರೆಯುವು 
ದರಲ್ಲಿದ್ದಾಕಿ, ತೊಂದಕೆಸಡಿಸಬಾರದೆಂದು ಸಭ್ಯಗೃಹಿಣಿಯಂತೆ ಬಂದು 
ಮಲಗಿದರು. 


ಏನಿದು ಹುಚ್ಚು | ೨೯ 








ರಾಮು ಕಟ್ಟ ಕದಲಲಿಲ್ಲ. ಹಾಗೇ ಯೋಚಿಸುತ್ತಾ ಕುಳಿತಿದ್ದಾನೆ. 
ಕಿಟಿಕಿಯಿಂದ ಸೊಳ್ಳೆಯೊಂದು ಬಂದು ಎಡಗಿವಿಯ ಹತ್ತರ 4( ಸುಯ್ಕೀ” 
ರಾಗವನ್ನು ಎತ್ತಿತು. "" ಶ್ಲ ಶ್ಚಾ,'' ಎಂದು ಕೈಯನ್ನು ಆಡಿಸಿದನು, 
ಅದು ಇವನನ್ನು ಈಗ ತೊಂದರೆಪಡಿಸಬಾಕದು ಎಂಬ ವಿವೇಚನೆಯುಳ್ಳದೇ? 
ಆಕಡೆ ಓಡಿಸಿದರೆ ಈಕಡೆ, ಬಲಗಿವಿಯ ಹತ್ತರ ಷುರುಮಾಡಿತ್ಮು ಹಾಗೇ 
ಎದ್ದು ತನ್ನ ಹಿಡಿಯಿ೦ದ ಹಿಡಿಯಲು ಹೊರಟನು, ಅಲ್ಲ ಬೇಟೆಗಾರಂಭಿಸಿ 
ದನು. ಅದು ಎಲ್ಲಿ ನುಸಳಿಕೊಂಡು ಹೋಯಿತೋ ! ಎದ್ದು ಹೋಗಿ 
ಶಟಿಕಿಯ ಪರದೆಯನ್ನು ಎಳೆದು ಬಂದನು. ಮಲಗುವ ಕೊಠಡಿಯ ಕಡೆ 
ನೋಡಿದನು. ಹಸರು ದೀಪ ಕಂಡುಬಂತು, ಡ್ಯೂಯಬಲ್ಟು ಅಲ್ಲಿರೋದು. 
ಚಿಕ್ಕದನ್ನು ಹಾಕಿದೆ. ಹೆಂಗಸರು ಮಕ್ಕಳೆಲ್ಲಾ ಮಲಗಿಕೊ:ಡರೆಂದು 
ಪುನಃ ಮೇಜಿನ ಬಳಿಗೆ ಬಂದು ಬರೆಯಲು ಕುಳಿತನು. ಕತೆಯನ್ನು ಎಲ್ಲಿಂದ 
ಆರಂಭಿಸಬೇಕು? ಮದುವೆಯಾಗುವುದಕ್ಕೆ ಮೊದಲಿನಿಂದಲೇ, ನಡುವೆ 
ಬಹಳ ಕಾಲವಿರುತ್ತೆ, ಶಾಮಣ್ಣನ ಮೇಷ್ಟರು ತಮ್ಮ ಸಂಕಲ್ಪವನ್ನು 
ನಿಶ್ಚಯಿಸಿದ ದಿನಕ್ಕೂ ಅದನ್ನು ಆಚರಣೆಗೆ ತರುವ ವರೆಗೂ ಅವರ ಮನದ 
ಒಳತೋಟವನ್ನು ವರ್ಣಿಸಬೇಕು- ಅದು ಸಾಮಾನ್ಯವಾಗುವುದಿಲ್ಲ, 

ಅಷ್ಟು ಹೊತ್ತಿಗಾಗಲೆ ವೋಲೀಸಿನವರು ಬೀಹಿಗೆ ಬಂದಿದ್ದು ಕೇಳಿ 
ಸಿತು. ಅವರ ಸೀಟಿ ಕಿವಿಗಳಲ್ಲಿ ತೂರಿ ಹೃದಯವನ್ನು ಹೊಕ್ಕು ದೇಹವನ್ನು 
ಅದರಿಸಿತು. ಸೀತಮ್ಮನವರು ಎದ್ದು ಹೊರಗೆ ಹೋಗಿ ಇವನ ಕೊಡಡಿಗೆ 
ಬಂದು ಹೆಜ್ಜೆಯ ಮೇಲೆ ಹೆಜ್ಜೆಯಿಡುತ್ತಾ ರಾಮುವಿನ ಬೆನ್ನ ಹಿಂದೆ 
ನಿಂತರು. ಐದು ನಿಮಿಷವಾಯಿತು, ಹತ್ತಾಯಿತು. ತಡೆಯಲಾಗಲಿಲ್ಲ, 
«ಕಾಗದದ ಮೇಲೆ ಒಂದು ಅಕ್ಷರವೂ ಬರೆದಿಲ್ಲ. ಕೈಯಲ್ಲಿ ಲೇಖನಿ ಹಾಗೇ 
ಇದೆ. ಏನಿದು ಬಂತು ? ” ಎಂದರು, 

ರಾಮು ಮಾತನಾಡಲಿಲ್ಲ, "" ಎಲ್ಲಿಯ ವೈರಾಗ್ಯವಿದು. ನಿಮಗೇನು 
ಹೆಂಡತಿ ಬೇಡ, ಮಕ್ಕಳು ಬೇಡ. ಬೆಳಿಗ್ಗೆ ಎದ್ದರೆ ಓದಬೇಕು ಎಂದು 
ಲೈಬ್ರರಿಗೆ ಹೋಗಿಬಿಡುತ್ತಿ ರಿ, ಮಧ್ಯಾ ಹ್ಗ ವಾದರೆ” ಕಚೇರಿ, ಸಾಯಂಕಾಲ 
ವಂತೂ ಸುತ್ತಿಕೊಂಡು ಮನಿಗೆ ಬಾಜಿ ಎಂಟು ಗಂಟಿ, ಈಗಲೂ 
ಹೀಗೆ ಕುಳಿತುಕೊಂಡು ಬಿಟ್ಟರೆ?” ದುಗುಡವು ಉಕ್ಕಿ ಬಂತು, 


೩೦ ಏನಿದು ಹುಚ್ಚು [ 








" ಹೀಗಾದರೆ ನೀವು ಮದುವೇನೆ ಮಾಡಿಕೊಳ್ಳಬಾರದಾಗಿತ್ತು. 
ಮಗುವಿನ ಲಾಸ ವಿಲಾಸಗಳು ಬೇಕೆ ನಿಮಗೆ. (ಅವತ್ತು " ಮಾಮು 
ಮಾವು, ' ಎಂಬ ಮಾತನ್ನು ಬೇರೆ ಕಲಿತಿದ್ದಾನೆ. ಎಷ್ಟು ಮುದ್ದಾಗಿ 
ಹೇಳ್ತಾನೆ... ಇಲ್ಲಿ ಸೀತಮ್ಮ ನವರ ಮಾತನ್ನು ನಾವು ನಂಬುವುದಿಲ್ಲ. 
ರಾಮುವಂಥ ರಸಿಕರನ್ನು ನಾವಿನ್ನೂ ಕಂಡಿಲ್ಲ ಹಿಂದೆ ಮೂರುಹೊತ್ತು 
ಮನೆಯಲ್ಲಿಯೇ ಇರುತ್ತಿದ್ದುದನ್ನು ಸೀತಮ್ಮನವರು ಮರೆತುಬಿಟ್ಟರೇ? 
ಆದರೆ ಯಾವಾಗಲೂ ಅದು ಎಲ್ಲಿಂದ ಸಾಧ್ಯ! 

ಒಂದು ವಿಧದಲ್ಲಿ ನೋಡಿದರೆ ಸೀತಮ್ಮನವರಿಗೆ ಹಾಗೆ ತೋರಿದ್ದೂ 
ಸಹಜವೇ. ಸನ್ನಿ ವೇಶ ಹಾಗಿದೆ; ಎಳೆಯ ಮಗು. ಚೊಚ್ಚಲ ಮಗು. 
ಮುದ್ದಾದ ಮಾತು, ಮಾತನ್ನೀಗ ಕಲಿಯುತ್ತಿರುವುದು. ಪ್ರತಿದಿನವೂ 
ಹೊಸದಿನವಾಗಿ ತೋರುವುದು. 


ರಾಮು ಬೇಸರದಿಂದ "" ಊಂ, ಇರಲಿ” ಎಂದನು. ಅವನ 
ಮನಸ್ಸು " ಶ್ಯಾಮಣ್ಣ ಮೇಷ್ಟರು ವಿಷಪ್ರಯೋಗ ಮಾಡಿದರಲ್ಲಾ, ಆಗ 
ಅವರ ಮನಸ್ಸು ಹೇಗೆ ಉಬ್ಬರವಿಳಿತದಿಂದ ಅಲ್ಲೋಲ ಕಲ್ಲೋಲವಾಗಿತ್ತು! 
ಒಂದು ಸಲ ಸ್ಟಿರಸಂಕಲ್ಪ. ಒಡನೆಯೇ, ಏನು ನಾನು ಮಾಡುವುದು 
ಸರಿಯೆ ಎಂಬ ಪ್ರಶ್ನೆ. ಆದದ್ದಾಗಲಿ ಯತ್ನಿಸುವುದು ಎಂದು ಮಾಡಿಕೊಳ್ಳು 
ವುದು........ಮಥನ. '' ಈ ವಿಚಾರದಲ್ಲಿ ತಲ್ಲೀನವಾಗಿದೆ. ' 

" ಹಾಗಾದರೆ ನೀವೇ ಕುಳಿತಿರಿ. ಎಷ್ಟು ಹೊತ್ತು ಬೇಕಾದರೂ 
ಕುಳಿತಿರಿ, ನಾನು ಹೊರಟು ಹೋಗಿ ಬಿಡ್ತೀನಿ” ಎಂದು ಹೊರಟು 
ಬಂದು ಮಲಗಿದರು, ರಾಮು ಜೊತೆಯಲ್ಲಿರುವನರಿಗೆ ಅವನ ಹೃದಯ 
ವೆಂತಹುದೆಂಬುದು ಗೊತ್ತು. ಬಲು ತಿಳಿ ಹೃದಯ, ಅನ್ನುವಾಗ ಅಂದು 


ಬಿಡುತ್ತಾನೆ. ಆ ಮೇಲೆ ಎನೆಂದು ಬಿಟ್ಟೆನೋ ಎಂದು ಚಿಂತಿಸುತ್ತಾನೆ. 


- « ಅಯ್ಯೋ ನಾನು ಒಬ್ಬರನ್ನು ಅನ್ಯಥಾ ನೋಯಿಸಬಾರದು ಎಂದು 
ಕೊಂಡು ನಡೆದುಕೊಂಡು ಬರುತ್ತಿದ್ದೀನಿ ಈಗ ಅನ್ಯಾಯವಾಗಿ ಇವರ 
ಮನಸ್ಸನ್ನು ನೋಯಿಸಿದೆನಲ್ಲಾ, ಇಲ್ಲೋ ಮಾಡೀರೋದು ಏನೂ ಇಲ್ಲ. 
ನಾಲ್ಕು ಅಕ್ಷರಗಳನ್ನು ಕೂಡ ಬರೆದಿಲ್ಲ. ಅಲ್ಲಿ ಅವರನ್ನು ಬೇರೆ ನೋಯಿ 


ಏನಿದು ಹುಚ್ಚು ೩ಗ೧ಿ 


ಸಿದೆ. ಈಚೀಚೆಗೆ ಯಾತಕ್ಕೆ ಹೀಗಾಗುತ್ತಿದೆಯೋ ೫ ಎಂದು ಚಿಂತಿಸ 
ತೊಡಗಿದನು, 

ಕತೆ ಅದರ ಪಾಡಿಗೆ ಅದು ಹೋಯಿತು, ಮನಸ್ಸು ಈ ಕಡೆಗೆ 
ತಿರುಗಿತು. ಕೊನೆಗೆ ಕಾಗದವನ್ನು ತೆಗೆದುಕೊಂಡು ""ದಯವಿಟ್ಟು ಕ್ಷಮಿಸ 
ಬೇಕು. ಬರುವ ಸಂಚಿಕೆಗೆ ಕತೆಯನ್ನು ಕಳುಹಿಸುತ್ತೇನೆ. ಈ ಸಲ ಆಗಲಿಲ್ಲ. 
ಶಪ್ಪೆಲ್ಲಾ ನಂದು. ಎಷ್ಟು ಆಕ್ಷೇಪಣೆ ಬಂದರೂ ಹೊತ್ತು ಕೊಳ್ಳಲು ಸಿದ್ಧ 
ವಾಗಿದ್ದೇನೆ. ” ಎಂದು ಬರೆದು ಮಡಿಸಿ ಲಕ್ಯೋಟೆಯ ಮೇಲೆ 

ಶ್ರೀಯುತ ದತ್ತೂರಾಯರಿಗೆ, 
ಸಂಪಾದಕರು "ಕತೆಗಾರ'' 
ಬೆಂಗಳೂರು. 
ಎಂದು ವಿಳಾಸ ಹಾಕಿ ಅದರಲ್ಲಿಟ್ಟನು. 

ಸೀಕಮ್ಮನವರು ಪುನಃ ಬಾಗಿಲನ್ನು ಓರೆಮಾಡಿ "" ತಿರುಗಿ ಬರೆಯು 
ವುದಕ್ಕೆ ಕುಳಿತುಬಿಟ್ಟರೇ ? ನಾಳೆ ಮೈಸೂರಿಗೆ ಬೇರೆ ಸರ್ಕೀಟು ಹೋಗ 
ಬೇಕು ಅಂತೀರಿ, ಆಗಲೇ ಒಂದೂವರೆ ಗಂಟೆಯಾಯಿತು” ಎಂದರು, 

« ಬರೆಯೋದೂ ಅಲ್ಲ ಸುಡುಗಾಡೂ ಇಲ್ಲ'' ಎಂದು ಹೇಳಿ 
ಬಂದು ಮಂಚದ ಮೇಲೆ ಬಿದ್ದುಕೊಂಡನು. ಸೀತಮ್ಮನವರು ಪಕ್ಕದಲ್ಲಿ 
ಹಾಗೇ ಪವಡಿಸಿ ರಾಮುವಿನ ಹಣೆಯ ಮೇಲೆ ಕೈಯಾಡಿಸುತ್ತಾ, "" ಯಾಕೆ 
ಜೋವ ಬಂತೇ, ನಾನು ತಮಗೆ ತೊಂದರೆ ಕೊಟ್ಟಿನೇ ” ಎಂದು ಮೃದು 
ವಾಗಿ ಕೇಳಿದರು. 4 

«« ಎನೂ ಇಲ್ಲ'' ಎಂದು "ರಗ್ಗ' ನ್ನು ಎಳೆದುಕೊಂಡು ಮುಸು 
ಕಿಟ್ಟುಕೊಂಡನು. ಬೆಳಗಿನಿಂದ ಬಹಳ ಅಯಾಸಸಟ್ಟಿದ್ದನು. ಇವತ್ತಾ ಗಲೇ 
ಇಪ್ಪತ್ತೈದನೆಯ ತಾರೀಖು. ನೂರೆಂಟು ಫೈಲು > ಗಳು. ಇದರ 
ಜೊತೆಗೆ ಒಂದೆರಡು ರೆವಿನ್ಯೂ ಕೇಸುಗಳಿದ್ದವುು ನಾಳೆ ಸದ್ಯ್ರೀಟಿಗೆ ಹೊರಡ 
ಬೇಕಾಗಿದೆಯಲ್ಲಾ, ಎಲ್ಲಾ ಮುಗಿಸಿಬಿಡಬೇಕೆಂದು ಮಾಡಿದ್ದನು, ಅನ್ಯಾ 
ಯವಾಗಿ ಶಾನುಭೋಗರು ಪಟೇಲರನ್ನು ಕಡೇರಿಗೆ ಅಲೆಯಿಸುವುದು 
ಅವನಿಗೆ ಸರಿಬೀಳುತ್ತಿರಲಿಲ್ಲ. ಈಗಾಗಲೇ ರಾಮು ಅಮಲ್‌ದಾರನಾಗಿರುವ 
ವಿಷಯ ನಿಮಗೆ ತಿಳಿಯದೇ ಇಲ್ಲ, ರಾಮೂನಿಗೆ ಈದಿನ ಸಾಕಾಗಿ 


೩೨ ಏನಿದು ಹುಚ್ಚು ! 


ಬ್ಲ 





ಹೋಗಿತ್ತು, ಸಾಯಂಕಾಲ ಸ್ವಲ್ಪ ಹೊತ್ತು ಲಾಲ್‌ಬಾಗಿನಲ್ಲಿ ಅರೆಯೋಣ 
ವೆಂದು ಅಲ್ಲಿಗೆ ಬಂದರೆ ಅಲ್ಲಿ ದತ್ತೂರಾಯರು ಭೇಟಿಯಾದರು, ಸಂಪಾದ 
ಕರ ಕೈಯಲ್ಲಿ ಸಿಕ್ಕಿಕೊಂಡವರಿಗೇ ಅದರ ವಿಚಾರ ಗೊತ್ತು. ಮಾನವುಳಿಸಿ 
ಕೊಳ್ಳಲು ಮನೆಗೆ ಬಂದು ಬರೆಯಲು ಕುಳಿತನು, ಇಲ್ಲಿ ಈ ರೀತಿ 
ನಡೆದು ಹೋಯಿತು. ಇದರಿಂದ ಆ "ನೊಂದ ಮನಸ್ಸು, ಸೋತ 
ದೇಹ ಶಕ್ರ ಹಾಗೇ ಜೊಂಪು ಹಿಡಿಯಿತು, 

ಸೀತಮ್ಮ ನವರಿಗೆ ನಿದ್ರೆ ಹತ್ತಲಿಲ್ಲ. "" ಏನು ಬರೆಯುತ್ತಿದ್ದರೋ, 
ನಾನು ಎಂಥ ಕೆಲಸ ಮಾಡಿಬಿಟ್ಟೆ” ಎಂದು ಚಿಂತಿಸತೊಡಗಿದರು, "" ಎದ್ದು 
ಹೋಗಿ ನೋಡಲೇ ” ಎನ್ನಿಸಿತ್ತು. ನೋಡುವುದು ಸರಿಯೇ” ಎಂಬ 
ಶಂಕೆ ತಲೆದೋರಿತು. "" ಆಗಲಿ, ಹೋಗಿ ನೋಡುವುದು, ಇಲ್ಲದೆ ಇದ್ದರೆ 
ಸಮಾಧಾನವಿರುವುದಿಲ್ಲ” ಎಂದು ಪಕ್ಕದ ಕೊಠಡಿಗೆ ಸರಿದ್ದು ಬಾಗಿಲು 
ಮುಚ್ಚಿ ದೀಪ ಹಚ್ಚಿಸಿ ಮೇಜಿನ ಬಳಿಗೆ ಬಂದರು. ಅದರ ಮೇಲೆ ದತ್ತೂ 
ರಾಯರಿಗೆ ಬರೆದ ಕಾಗದವಿದ್ದಿತು. ಈ ಕಡೆ ದತ್ತೂರಾಯರಿಂದ ಬಂದ 
ಕಾಗದ ತೆರೆದಿಟ್ಟಿದೆ. ಎದುರಿಗೆ ಕತೆಗಾರನ ಹಿಂದಿನ ಸಂಚಿಕೆ, ಅದರಲ್ಲಿ, 
" ಬರುವ ಸಂಚಿಕೆಯಲ್ಲಿ ರಾಮರಾಯರ " ಏನಿದು ಹುಚ್ಚು” ಎಂಬ ಕತೆ 
ಪ್ರಕಓಸಲಾಗುತ್ತೆ, ಎಲ್ಲರೂ ನಿರೀಕ್ಷಿಸುವುದು' ಎಂದಿದೆ, ಬರೆಯುವ 
ಕಾಗದದಲ್ಲಿ "ಶ್ರೀ ಕ ಮತ್ತು ಕತೆಯ ಹಸರು. ಕತೆ ಬರೆದಿರಲಿಲ. ಎಲ್ಲಾ 
ನೋಡಿದರು. ತಮ್ಮ ಯಜವಮೂನರ ಕತೆ ಬರುತ್ತದೆ ಎಂದ ಮೇಲೆ ಓದುಗ 
ರೆಲ್ಲರೂ ಎಷ್ಟು ಆತುರದಿಂದಿರುತ್ತಾರೆ ಎಂಬದನ್ನು ಊಹಿಸಿದರು. ತಾವೇ 
ಅವರ ಕತೆಗಳನ್ನು ಎಷ್ಟು ಆತುರದಿಂದ ಆದರದಿಂದ ಓದುತ್ತಿದ್ದರೆಂಬುದು 
ಅನುಭವಕ್ಕೆ ಬಂದಿದೆ, ಅಷ್ಟು ಜನರ ಆಸೆಗೆ ವಿಘ್ನವನ್ನೊದಗಿಸಿದೆನಲ್ಲಾ 
ಎಂದು ಅವರ ಮನಸ್ಸು ನೊಂದಿತು. ದತ್ತೂರಾಯರಿಗೆ ಬರೆದಿಟ್ಟಿದ್ದ 
ಕಾಗದವನ್ನು ಓದಿ ನೋಡಿದರು. ಇನ್ನು ತಮ್ಮ ಯಜಮಾನರು ಕೊಟ್ಟ 
ಮಾತಿಗೆ ತಪ್ರಬೇಕಾದ್ದು ಬೇರೆ, ಅದರಿಂದ ಸಂಭವಿಸಬಹುದಾದ ಅವಮಾನ 
ವೆಲ್ಲಾ ಅವರ ಕಣ್ಣೆದುರಿಗೆ ಕಟ್ಟಿದ ಹಾಗಾಯಿತು. ಹೆಂಗಸರೆಷ್ಟಾದರೂ 
ಭಾವನಾಲೋಲದ; ಅದರಲ್ಲಿಯೂ ಸೀತಮ್ಮನವರು! "“ ನಾನೇನು 


ಮಾಡಿಬಿಟ್ಟೆ '' ಎಂದು ಹಾಗೇ ಕುಳಿತುವಿಟ್ಟರು- 


ಏನಿದು ಹುಚ್ಚು ೩೩ 





ರಾಮು ಅವಸರದಲ್ಲಿ ಮನೆಗೆ ಬಂದುದು- ಅರೆ ಊಟ... ನೆಪದ 
ಸಂಧ್ಯಾವಂದನೆ-- ಬರೆಯಲು ಕಾುಳಿತುದು--ಮಗು ಬಂದುದು--ತಾನು 
ಕೊಠಡಿಗೆ ಬಂದು ಕಾದಿದ್ದುದು,............ಎಲ್ಲಾ ನಿಧಾನವಾಗಿ ಒಂದಾ 
ಗುತಲೊಂದು ಕಣ್ಮುಂದೆ ಬಂದು ನಿಲ್ಲಲಾರಂಭಿಸಿದವು, 


ಏನೋ ಹೊಳೆಯಿತು. ಆ" ಆಗಲಿ ನೋಡೋಣ, ದೇವರಿದ್ದಾನೆ ಈ 
ಎಂದು ಸರಿಯಾಗಿ ಕುಳಿತರು, ಕೈಗೆ ಲೇಖನಿಯನ್ನು ತೆಗೆದುಕೊಂಡರು. 
ಪುನಃ ಬರೆಯುವ ಕಾಗದದ ಕಡೆ ನೋಡಿದರು. ಅದರ ಮೇಲೆ 4« ಶ್ರೀ' 
ಮತ್ತು ಕತೆಯ ಹೆಸರಿದೆ. ಕತೆಯನ್ಸಿವರು ಬರೆಯಲಾರಂಭಿಸಿದರು. ಆ 
ದಿನದ ಆಂದೋಳನದಿಂದ ಮನಸ್ಸು ಪರಿಪಕ್ಕವಾಗಿತ್ತು. ಬರೆಯುತ್ತಾ 
ಕುಳಿತರು, ಸಣ್ಣಗೆ ಕೊರೆಯತೊಡಗಿದರು, ಒಂದೆರಡು ಗಂಟಿಯಲ್ಲಿ 
ಕತೆಯು ಪೂರೈಸಿತು. ಆರು ಪುಬೆಗಳು! ಸರಿಯಾಗಿ ಮಡಿಸಿ ದತ್ತೂರಾಯ 
ರಿಗೆ ಒರೆದ ಕಾಗದವನ್ನು ಹರಿದುಹಾಕಿ ಆ ಲಕ್ಕೋಟೆಯಲ್ಲಿಯೇ ಇದನ್ನು 
ಇರಿಸಿ ಅಂಓಸಿದರು. 


ಈ ವಿಚಾರವನ್ನು ಪತಿಗೆ ಈಗಲೇ ಬಿನ್ನವಿಸುವುದೇ? ನೋಡಿದರು: 
ತಮ್ಮ ಪತಿ ಗಾಢನಿದ್ರೆಯಲ್ಲಿದ್ದಾರೆ. ತೊಂದರೆಪಡಿಸಬಾರದು, ಎಂದು 
ತಾವೂ ಮಲಗಿದರು, 


ಮೊದಲು ನಿದ್ರೆ ಬರಲಿಲ್ಲ. ಪರೀಕ್ಷೆ ಮುಗಿದ ಡಿನ ನೀವು ರಾತ್ರಿಯನ್ನು 
ಹೇಗೆ ಕಳೆಯುತ್ತೀರೋ ಅದನ್ನೇ ಅನುಭವಿಸಿದರು. ನಿಮಗೆ "" ಚೆನ್ನಾಗಿ 
ನಿದ್ರೆ ಮಾಡಿಬಿಡಬೇಕು, ಎಲ್ಲವೂ ತೀರಿಹೋಯಿತು ? ಎಂದು ಮನಸ್ಸು. 
ಆದರೆ ನಿದ್ರೆಮಟ್ಟಿಗೆ ಬರುವುದಿಲ್ಲ ಬೆಳಗಿನ ಜಾವದಲ್ಲಿ ನಿದ್ರೆಹತ್ತಿತು. 


ಕ ಬೆ 


ಸೀತಮ್ಮ ನವರು ಏಳುವ ಹೊತ್ತಿಗೆ ರಾಮು ಎದ್ದು ಹಾಸಿಗೆ ಬಟ್ಟೆ 


ಕಟ್ಟಿ ಜಟಕಾದಲ್ಲಿ ಹಾಕಿಸಿ, ಪೀರೂಗೆ ಆ ಕಾಗದವನ್ನು ತೆಗೆದುಕೊಂಡು 
ಹೋಗಿ ದತ್ತೂರಾಯರಿಗೆ ಕೊಟ್ಟುಬಿಡುವಂತೆ ಹೇಳಿ ಹೊರಗೆ ಹೊರಟ 





೩೪ ಏನಿದು ಹುಚ್ಚು! 

ದನು. ಸೀತಮ್ಮ ನವರು ಅಂದಿನ ರಾತ್ರಿಯ ವಿಚಾರವನ್ನು ತಿಳಿಸಲು 
ನಸುನಗೆಯಿಂದ ಹೊರಕ್ಕೆ ಬಂದರು. ರಾಮುವಾಗಲೇ ಜಟಕಾ ಹತ್ತಿದ್ದನು. 
“ಅನ್ನು ಎಂಟು ದಿವಸಕ್ಕೆ ಬರುತ್ತೇನೆ'' ಎಂದು ಹೇಳಿ ಹೊರಟುಬಿಟ್ಟನು, 


x x x x 


ಎಂಟು ದಿನಗಳಾದವು, ಈ ದಿನ ಸಾಯಂಕಾಲದ ರೈಲಿನಲ್ಲಿ ರಾಮು 
ಬರುತ್ತಾನೆಂದು ನಾನೂ, ವೆಂಕಟೇಶಯ್ಯ ಇಬ್ಬರೂ ಸ್ಟೇಷನ್ನಿಗೆ ಬಂಡಿ 
ದ್ಹೈವು, ರೈಲು ಬಂತು. ರಾಮು ಇಳಿದೊಡನೆಯೇ "ಏನು ರಾಮು, 
ನಮಗೇನು ಹೇಳಬಾರದಾಗಿತ್ತೋ ! ನಿನ್ನ ಈ ಸರ್ತಿ ಕತೆ ಅಸ್ಟಿಷ್ಟಲ. 
ಬಲು ಸ್ವಾರಸ್ಯವಾಗಿದೆ, ನಿನ್ನ ಇತರ ಕತೆಗಳನ್ನೆ ಲ್ಲಾ ಅಡ್ಡಡ್ಡವಾಗಿ 
ನುಂಗುತ್ತೆ” ಎಂದು ಹೇಳಿದೆವು, ರಾಮೂಗೆ ಪೆಚ್ಚುಮುಖ ಬಿತ್ತು. 
"" ಬಂದದ್ದೆಲ್ಲಾ ಬರಲಿ, ಅನುಭವಿಸುವುದು. ಆದರೆ ತಮ ಅಪ್ತಮಿತ್ರರೇ 


ಈ ರೀತಿ ಗುಲ್ಲೆಬ್ಬಿಸುತ್ತಾರೆಂದು ತಿಳಿದಿರಲಿಲ್ಲ” ಎಂದುಕೊಂಡನು. 


ಅವನಿಗಾಗಿಯೇ ಹೋಗಿದ್ದ ನಮ್ಮೊಡನೆ ಸರಿಯಾಗಿ ಸಹಿತ ಮಾತ 
ನಾಡಲಿಲ್ಲ. ಜಟಕವೊಂದನ್ನು ಮಾಡಿಕೊಂಡು ಬೇಗ ಮನೆಗೆ ಬಂದು 
ಬಿಟ್ಟ. ನೇರವಾಗಿ ತನ್ನ ಕೊಠಡಿಗೆ ಹೋಗಿ ರುಮಾಲನ್ನು ಸಣ್ಣ ಮೇಜಿನ 
ಮೇಲೆಸೆದು ಅಂಗಿಯನ್ನು ತೆಗೆದು ಗೂಟಕ್ಕೆ ತಗಲಿಹಾಕಿ ಷರಾಯನ್ನು 
ಬಿಚ್ಚಲು ಬರೆಯುವ ಮೇಜಿನ ಬಳಿಯಿದ್ದ ಕುರ್ಚಿಯ: ಮೇಲೆ" ಬಂದು 
ಕುಳಿತು, ಒಂದೊಂದಾಗಿ ಗುಂಡಿಯನ್ನು ಬಿಚ್ಚತೊಡಗಿದ. * 


ಮೇಜಿನ ಮೇಲೆ ಆ ತಿಂಗಳ ಕತೆಗಾರ ಇತ್ತು. " ಅವರು ಏನು 
ವಾಡಿ ಬಿಟ್ಟಿದ್ದಾರೋ, ತಾನು ಬರೆದಿದ್ದ ಕಾಗದವನ್ನೇ ಪ್ರಕಟಿಸಿಬಿಟ್ಟಿ 
ದ್ಹಾರೇನೋ * ಎಂದು ನೋಡಲು ಕೈಗೆ ತೆಗೆದುಕೊಂಡನು, ಮುಖ 
ಪುಟಿದ ಮೇಲೆ ಆ ಸಂಚಿಕೆಯಲ್ಲಿ ಬಂದಿರುವ ಉತ್ಕೃಷ್ಟವಾದ ಕತೆಯ 
ಹೆಸರು, ಅದನ್ನು ಬರೆದವರು, ಸಂಪಾದಕರ ಅಭಿಪ್ರಾಯ ಇಷ್ಟೂ ರು 
ವುಡು ವಾಡಿಕೆ. ನೋಡುತ್ತಾನೆ, ದಪುಡಪ್ಪು ಅಕ್ಷರಗಳಲ್ಲಿ. 


ಏನಿದು ಹುಚ್ಚು | ೩೫ 





ಆ ಕು] ಹುಚ್ಚು!” 


ರಾಮುರತಿಯರಿಂದ, 


ಈ ತರಹದ ಕತೆಯನ್ನು ಅದುವರೆಗೆ ಯಾರೂ 
ಬರೆದಿಲ್ಲ. ಸೆಂ, 





ಎಂದಿತ್ತು. 
ಅವನಿಗೆ ಅಶ್ಚರ್ಯ ! ಕೌತುಕ !! ಒಳಗೆ ಏನಿದೆ ನೋಡಬೇಕೆಂದು 
ತೆಗೆದು ಓದುತ್ತಾನೆ ಅದರಲ್ಲಿ ಎಂಟು ದಿವಸಗಳ ಹಿಂದೆ ಇದೇ ಕೊಠಡಿ 
ಯಲ್ಲಿ ಜರುಗಿದ ವಿಚಾರ. ಅದನ್ನು ನಿರೂಪಿಸಿರುವ ರೀತಿಯೋ | ಮೊದಲು 
ಮಾಡುವಾಗಲೇ ಎಷ್ಟು ಚೆನ್ನಾಗಿದೆ ಗೊತ್ತಾಗುತ್ತೆ. ಈ ರೀತಿ ಆರಂಭ. 


" ಏನಿದು ಹುಚ್ಚು, ಇವತ್ತು ಎಂಟುಗಂಟೆ ಹತ್ತುನಿಮಿಷ ಆರು 
ಸೆಕೆಂಡಿಗೆ ಕತೆಯನ್ನು ಬರೆಯು ತ್ತೀನಿ ಎಂದು ಕುಳಿತಿರೇ! ಸ್ಫೂರ್ತಿ ಅವರ 
ಸೇವಕಳೇ ? ಹೆಂಡತಿಯೊಡನೆ ಜಬರುದಸ್ತು ಮಾಡುವಂತೆ ಅವಳಲ್ಲಿ ಆಗು 
ತ್ತದೆಯೇ,..? ಎಂದಿದೆ, 

ಹಾಗೇ ತಿರುವಿ ಹಾಕಿದನು. ಕೊನೆಗೆ ಶ್ರೀ. ಹೊಯ ೪ಳರ ಪದ್ಯ. 

ಸಣೆಗೆ ಚಂದಿರ ರೇಖಿ 
ಯಣಿಯಾಗಿ ತಿದ್ದಿಟ್ಟು 
ಮಣಿರಮಣಿ ತಾರೆಯೊಲು 
ಮಿಣಕುದೀಪವ ಹಚ್ಚಿ 
ಕ್ಷಣಗಳನು ಇರುಳೆಲ್ಲ 


ಎಣಿಸುತ್ತ ಕುಳಿತಿರಲು 
ಈ 4 4 


ಘನಘನೋಪಾಧಿಗಳ 
ತನ ಬುದ್ಧಿಯಿಂ ಪಡೆದ 


೩೬ ಏನಿದು ಹುಚ್ಚು 
ಘನಶಾಸ್ತ್ರಪಂಡಿತನು 
ತನಿಗಬ್ಬವೋದು ತಲಿ 
ಮನವ ತಾ ಮರೆತಿಹನು 
ಮನವ ತಾ ಮರೆತಿಹನು 

ನವ ತಾ ಮರೆತಿರುವನು. 


ರಾಮು ಒಂದುದಿನ ಸೀತಮ್ಮನವರಿಗೆ ಇದನ್ನು ಓದಿ ಹೇಳಿದ್ದನು, 
ಅವರದನ್ನು ಕಲಿತು, ಆಗಾಗ ಇವನಿಗೆ ಹೇಳಿ ಅಣಕಿಸುತ್ತಿದ್ದರು. ಅದೇ 
ಇಲ್ಲಿದೆ. ಓದಿದನು. ಆನಂದಾತಿಶಯದಲ್ಲಿ ಮುಳುಗಿದನು. ಕೈಯಲ್ಲಿ ಹಾಗೇ 
ಪತ್ರಿಕೆಯನ್ನು ಹಿಡಿದುಕೊಂಡು ಎದ್ದನು, ಷರಾಯನ್ನು ಅರ್ಥ ಬಿಚ್ಚಿ 
ದ್ಥಾನೆ. ಒಳಗಿನ ಪಾಯಿಜಾಮೆ ಕಾಣುತ್ತಿದೆ. ಹಾಗೆ ಅದನ್ನು ಮೇಲಕ್ಕೆ 
ಎಳದು ಹಿಡಿದುಕೊಂಡು ಒಳಕ್ಕೆ ಹೋದನು. 


ಸೀತಮ್ಮ ನವರು ಹಾಲಿನಲ್ಲಿ ಏನೋ ಕೆಲಸದಲ್ಲಿದ್ದರು, ರಾಮೂನ 
ಕಂಡಡೊನೆಯೇ ಆಶ್ಚರ್ಯದಿಂದ ಎದ್ದು ನಿಂತರು. ರಾಮುವಿನ ಕೈಯಲ್ಲಿ 
4 ಕತೆಗಾರ.” ಅದನ್ನು ಕಂಡು ಇವರ ಮುಖದಲ್ಲಿ ಮುಗುಳುನಗೆ 
ಮೂಡಿತು, 

ಏನೇ, ನೀನೇನೆ ಈ ಕತೇನ ಬರೆದಿದ್ದು, ....ಆಂ... ನಿನ್ನಲ್ಲಿಷ್ಟು 
ಶಕ್ತಿ ಅಡಕವಾಗಿದೆಂಿ.೦ದು ನಾನು ಕನಸಿನಲ್ಲಿಯೂ ನೆನಸಿರಲಿಲ್ಲ. ಹಳ್ಳಿಯ 
ಹುಡುಗಿ ಎಂದುಕೊಂಡಿದ್ದೆ, ಸದ್ಯಕ್ಕೆ ನನ್ನ ಮಾನಾನ ಉಳಿಸಿದೆ...ಎಲ್ಲಿ., 
ಎಂದು ಇನ್ನೂ ಹತ್ತಿರಕ್ಕೆ ಸರಿದು ಅವರ ಮುಂದಲೆಯನ್ನು ಎತ್ತಿದನು. 


ಸೀತಮ್ಮನವರ ಮುಖದಲ್ಲಿ ಅಲ್ಲಿಯ ವರೆಗೂ ಅಡಕವಾಗಿದ್ದ ನಗು 
ಉಕ್ಕಿ ಬಂತು. ಏನಿದು ಹುಚ್ಚು”: ಎಂದುಬಿಟ್ಟರು. ಹಿಂತಿರುಗಿ 
ಅವನು ನೋಡಿದರೆ ನಾವೂ ಅಲ್ಲಿದ್ದೇವೆ! 


ನಾನಾಗಿ: ಸಗ 


ಇಡೋದು 


ಹೋದ ಶನಿವಾರ ಕಚೇರಿಯಿಂದ ಬರುತ್ತಾ ಮಾರ್ಕೆಟ್ಟಿಗೆ ಹೋಗಿ 
ಹೋಗೋಣವೆಂದು ದೊಡ್ಡಪೇಟೆಯ ಮೇಲೇ ಬಂದೆ, ದೊಡ್ಡಪೇಟೆ 
ಜೌಕದ ಇನ್ನೂ ಈಚೆಗೇ ವೈಶ್ಯರ ಛತ್ರವೊಂದಿದೆ. ಅಲ್ಲಿ ದಿನಬೆಳಗೂ 
ಏನಾದರೂ ಒಂದು ಮುಂಜಿಯೋ, ಮದುವೆಯೋ, ಕೊನೆಗೆ ಸಮಾರಾಧ 
ನೆಯೋ ಆಗುತ್ತಲೇ ಇರುತ್ತದೆ. ಸರಿ, ಆ ಛತ್ರದ ಮುಂದೆ ಉಂಡೆಲೆಗಳ 
ರಾಶಿ, ನಾನಲ್ಲಿಗೆ ಬರುವ ಹೊತ್ತಿಗೆ ಅಲ್ಲೊಂದು ದೊಡ್ಡ ಜಗಳ ನಡೆಯು 
ತ್ತಿತ್ತು. ಸುತ್ತಲೂ ಜನಗಳು ನಿಂತುಕೊಂಡು ತಮಾಷೆ ನೋಡುತ್ತಿದ್ದರು. 
ನಾನೂ ಅಲ್ಲಿ ಏನು ನಡೆಯುತ್ತಿದೆ ನೋಡೋಣವೆಂದು ಹೋದೆ, ನನ್ನ 
ಜೊತೆಯವರು 4 ಅದೇನ್ರಿ ಅದು, ಬನ್ನಿ ಹೋಗೋಣ, ದಾರೀಲಿ 
ಹೋಗೊ ಮಾರಮ್ಮ ಮನೇಗೆ ಬಂದು ಹೋಗು ಎನ್ನೋ ಹಾಗೆ ನೀವೇ 
ನಲ್ಲಿ ಅಮಂತ್ರಣ ಇಕ್ಯೋದಕ್ಕೆ ಹೊರಟರಿ ” ಎಂದು ತಡೆದರು. ಆದರೂ 
ಅವರನ್ನು ಲೆಕ್ಕಿಸದೆ ಯಾರು ಏನಾದರೂ ಅಂದುಕೊಳ್ಳಲಿ ಎಂದುಕೊಂಡು 
ಜನಸಂದಣಿಯಲ್ಲಿ ನುಗ್ಗಿ ಅಲ್ಲಿ ನಡೆಯುತ್ತಿದ್ದ ಜಗಳವನ್ನು ಬಿಡಿಸಲು 
ಹೋದೆ. ಅಲ್ಲಿ ನಾಲ್ಕೈದು ಜನ ಫಟಂಗರು ಎಳೆಯ ಹುಡುಗನೊಬ್ಬ 
ನನ್ನು ಹೊಡೆದು ಕೊಂದುಹಾಕುತ್ತಿದ್ದರು, ನಾನು ಬಿಡಿಸುವುದಕ್ಕೆ ನುಗ್ಗಿದ 
ಮೇಲೆ ಎಲ್ಲರೂ ನನ್ನ ಸಹಾಯಕ್ಕೆ ಬಂದರು, ನಮ್ಮ ಹಿಂದುಗಳಲ್ಲಿ 
ಅದೊಂದು ಗುಣ ನೋಡಿ, ತಮ್ಮ ಮುಂದೆನೇ ದೊಡ್ಡ ದೊಡ್ಡ ಅನಾಹುತ 
ಗಳು ನಡೆಯುತ್ತಿದ್ದರೂ ನೋಡುತ್ತಾ ಹೆಲು ಗಿರಿಯುತ್ತಾ. ಇರುತ್ತಾರೆಯೇ 
ಹೊರತು ಯಾರಾದರು ಇತರರು 'ಮುಂಡಿ ನುಗ್ಗುವ ವರೆಗೂ ಯಾರೂ 
ಅಡ್ಡಿ ಮಾಡಲು ಹೋಗುವುದೇ ಇಲ್ಲ ಅನಾಹುತ ವಿಷಯವೊಂದೇ 
ಅಲ್ಲ; ಎಲ್ಲಾ ವಿಷಯಗಳಲ್ಲಿಯೂ: ಹಾಗೆಯೇ, ಆದುದರಿಂದಲೇ ಅವರಷ್ಟು 
ಪ್ರಾಪಂಚಿಕ ವ್ಯವಹಾರದ ವಿಷಯದಲ್ಲಿ ಹಿಂದುಳಿದಿರುವುದೆಂದು ಕಾಣುತ್ತೆ. 


೩೮ ಮಾಗಡಿ ರಂಗ 





ಅದೇನು ವಾಜ್ಯ ಅಲ್ಲಿ ನಡೆಯುತ್ತಿತ್ತು ಅಂದರೆ, ಅಲ್ಲಿ ಆ ಹುಡುಗ 
ನನ್ನು ಹೊಡೆಯುತ್ತಿದ್ದ ಆ ಫಓಂಗರೆಲ್ಲಾ ಆ ಛತ್ರದ ಎಂಜಲನ್ನದ ಹಕ್ಕು 
ದಾರರಂತೆ, ಅವರ ಕೆಲಸ ಆ ಉಚಿ ಸ್ಟಾನ್ನವನ್ನುಣ್ಣುವುದು, ಎಂಜಲು 
ಬೀಡಿಗಳನ್ನು ಕುಡಿಯುವುದು, ಅಂಗಡಿ ಅಂಗಳಗಳಲ್ಲಿ ಮಲಗುವುದು. ಅವ 
ರಿಗೆ ಅಲ್ಲಿ ಶೇಷವೆಲ್ಲಾ ಸರ್ವಮಾನ್ಯವೆಂಬ ದುರಭಿಮಾನ, ಆ ದಿನ ಅವರು 
" ದಿವಾನ ರಂಗ ' ನಂತೆ ನಿಧಾನವಾಗಿ ಬರುವ ಹೊತ್ತಿಗೆ ಹುಡುಗ ಬಂದು 
ತನಗೆ ಬೇಕಾದಷ್ಟು ತಿಂದು ಒಂದಷ್ಟು ಬೇರೆ ಗಂಟು ಕಟ್ಟಿಕೊಂಡು 
ಹೊರಟದ್ದನಂತೆ. ಅದಕ್ಕೇ ಅವರು ಅವನ ಮೇಲೆ ಸೇಡು ತೀರಿಸಿ 
ಕೊಳ್ಳುತ್ತಿದ್ದರು, 

ನಾನು ಅವನನ್ನು ಬಿಡಿಸಿದ ಮೇಲೆ ಅವನು ನನ್ನ ಬೆನ್ನ ಹಿಂದೆಯೇ 
ಬಂದ, ಇತರ ನಾಯಿಗಳ ಕೈಗೆ ಸಿಕ್ಕಿ ಕಚ್ಚಿಸಿಕೊಳ್ಳುತ್ತಿದ್ದ ಕುಂಟೆ 
ನಾಯೊಂದನ್ನು ಬಿಡಿಸಲು ಬಿಡಿಸಿದಾತನನ್ನು ಅದು ಎಡೆಬಿಡದೆ ಅನುಸರಿಸು 
ವಂತೆ ಅವನು ನನ್ನ ಹಿಂಡಿಹಿಂದೆಯೇ ನಡೆದುಕೊಂಡು ಬರುತ್ತಿದ್ದ, 
ಅವನು ಅಲ್ಲೇ ಇದ್ದರೆ ಎಲ್ಲರು ಅವನ ಮುಗ್ಗಲುಮರೆ ಹುಯ್ಚು ಬಿಡು 
ತ್ತ್ವಾರೆಯೋ ಎಂಬ ಭೀತಿಯು ಇದ್ವಿರಬೇಕು. ನಾನು ಹಿಂತಿರುಗಿ ನೋಡಿ 
" ಏನೋ, ನೀನಿರೋದು ಎಲ್ಲೋ? ” ಎಂದು ಕೇಳಿದೆ, 

« ಬಸವನ ಗುಡೀಲಿ, ಸ್ವಾಮಿ, ” 

" ಬಸವನ ಗುಡಿಯಲ್ಲಿ ಎಲ್ಲಿ ?' 

ಬಸವನ ಗುಡೀಲಿ ಸಿದ್ದರಾಮಣ್ಣನೋರ ಛತ್ರ ಐತಲ್ಲಾ ಅಲ್ಲಿ 
ಮಲಗಿಕೋತೀನಿ, ಸ್ವಾಮಿ,” 

« ನಿನ್ನ ಕೆಲಸವೂ ಆ ಛತ್ರದಲ್ಲಾಗುವ ಮದುವೆಗಳಲ್ಲಿ ಎಂಜಲನ್ನ 
ತಿಂದುಕೊಂಡು ಅಲ್ಲಿ ಬಿದ್ದುಕೊಂಡಿರುವುದೋ ?” 


" ಅಲ್ಲ ಸ್ವಾಮಿ, ಎಂಜಲನ್ನಕ್ಕೆ ಕೈಯಿಕ್ಕಿದ್ದು ಇವತ್ತೇ ಸ್ವಾಮಿ,” 

" ಇನ್ನೇನು ಕೆಲಸ ನಿಂದು!” 

"" ಈಗೇನೂ ಕೆಲಸ ಇಲ್ಲ ಸ್ವಾಮಿ, ಅವತ್ತಿನಿಂದ ಅದನ್ನೇ ಹುಡು 
ಕುತಾ ಇದ್ದೀನಿ.” 


ಮಾಗಡಿ ರಂಗ ೩೯ 





"" ಕೆಲಸ ಅಲ್ಲಾ ಅಂದರೆ ಏನೋ? ಮಾಡುವವನಿಗೆ ಎಷ್ಟು ಔೆಲಸ 
ಇಲ್ವೋ?” 

"" ನೀವೇನೋ ಸಲೀಸಾಗಿ ಹಾಗೆ ಅಂದು ಬಿಡುತೀರಿ, ಸ್ವಾಮಿ. 
ಕೆಲಸ ಹುಡುಕೋರಿಗೆ ಅ ಕಷ್ಟ ಗೊತ್ತು. ಈಗ ಒಂದು ತಿಂಗಳಿಂದಲೂ 
ಒಂದು ಕಜೇರಿ ಬಿಟ್ಟಿಲ್ಲ, ಒಂದು ಅಂಗಡಿ ಬಿಟ್ಟಿ ಲ್ಲ ಒಂದು ಫಾಕ್ಟರಿ 
ಬಿಟ್ಟಿಲ್ಲ ಸ್ವಾಮಿ, ಎಲ್ಲಿ ಹೋದರೂನೂ ಏನೂ ಇಲ್ಲ ಎನ್ನಿಸಿಕೊಂಡು ಹಿಂತಿ 
ರುಗುವುದೇ ಆಗಿದೆ ಸ್ವಾಮಿ, ನನ್ನ ಹಣೆಬರಹ, ಈ ಸಲ ನಾನಿಲ್ಲಿಗೆ ಬಂದ 
ಲಾಗಾಯಿತು ನನ್ನ ನೆಂಟರಿಷ್ಟರು ಒಬ್ಬರಲ್ಲಾ ಒಬ್ಬರ ಮನೆಯಲ್ಲಿ ಇದ್ದಿದ್ದು 
ಅಯಿತು, ಯಾರು ತಾನೆ ಎಷ್ಟು ದಿನ ತಾನೆ ಹಾಕುತಾರೆ ಸ್ವಾಮಿ? ನಾನು 
ಒಬ್ಬನೇನಾ, ನನ್ನ ಜೊತೇಲಿ ನನ್ನ ತಂಗಿ ಬೇರೆ ಒಬ್ಬಳು ಅನ್ನೆ. ಈ ಎರಡು 
ಮೂರು ದಿನಗಳಿಂದ ನಮ್ಮಿಬ್ಬರಿಗೂ ಹೊಟ್ಟೇಗೇ ಇಲ್ಲ. ಇವತ್ತು ನಾನು 
ಹಿಂದೆ ಇದ್ದೆನಲ್ಲಾ ಪ್ರೆಸ್ಸು, ಅಲ್ಲಿಗೆ ಹೋಗಿ ಸಂಜಿವರಿಗೂ ಅಲ್ಲಿ ಕಾದಿದ್ದು 
ಅಲ್ಲೂ ಇಲ್ಲ ಅನ್ನಿಸಿಕೊಂಡು ಹಿಂತಿರುಗುತ್ತಿದ್ದೆ. ಹೊಟ್ಟೆ ಬಹಳ ಹಸೀ 
ತಿತ್ತು ಸ್ವಾಮಿ, ಅಲ್ಲಿ ಆ ಛತ್ರದ ಮುಂದೆ ಬಿದ್ದಿದ್ದ ಎಂಜಲು ರಾಶೀನ ಕಂಡೆ. 
ದೇವರು ಕೊಡೋನಿಗೆ ಕೊಡುತಾನೇ ಅರುತಾನೆ ಸ್ವಾಮಿ; ಇಲ್ಲದೋನಿಗೆ 
ಇಲ್ವೇ ಅಲ್ಲ. ಅಲ್ಲಿ ನಾಯಿಗಳು ಕೂಡ ಸ್ವಾಮಿ, ಚೆನ್ನಾಗಿ ತಿಂದು ತೇಗು 
ತ್ರಿದ್ಧವು, ನನ್ನ ಬಾಳು ಆ ನಾಯಿಗಳಿಗಿಂತ ಕಡೆ ಆಗಿತ್ತು ಸ್ಟಾಮಿ, ಆ 
ನಾಯಿಗಳನ್ನ ಓಡಿಸೋದಕ್ಕೆ ಹೋದರೆ ಅವು ನನ್ನ ಮೇಲೆ ತಿರುಗಿ ಬಿದ್ದು 
ಬಿಟ್ಟರೆ ! ಅವು ತಿಂದು ತಿಂದು ತೋಳದ ಹಾಗೆ ಇದ್ದವು. ಅವುಗಳು 
ತಿಂದು ತೇಗಿ ಹೋಗುವವರಿಗೂ ಅಲ್ಲೇ ಕಾದಿದ್ದು ಅವುಗಳು ಹೋದ 
ಮೇಲೆ ನಾನೂ ಇಷ್ಟು ತಿಂದು, ಅವಳಿಗೆ ಅಷ್ಟು ಕಟ್ಟಿಕೊಂಡು ಹೊರಟೆ. 
ಅಷ್ಟರಲ್ಲಿ ಅದರ ವಾರಸ್ತ್ರದಾರರು, ಅವರು ಅಲ್ಲಿ ಬಂದುಬಿಟ್ಟರು, ಸ್ವಾಮಿ, 
ಪಾಪಿ, ಸಮುದ್ರದಲ್ಲಿ ಮುಳುಗೋಣ ಅಂತ ಹೋದರೂನೂ ಮೊಣಕಾಲು 
ದ್ದಾನೇ ಇತ್ತಂತೆ ನೀರು.” 

ಅವನು ಹೇಳಿದ್ದನ್ನೆಲ್ಲಾ ನಿಧಾನವಾಗಿ ಕೇಳಿದೆ. ಅಯ್ಯೋ ಎನ್ನಿಸಿತ್ತು, 
" ಹೊಟ್ಟೇ ನಿನ್ನಿಂದ ನಾನು ಕೆಟ್ಟಿ' ಎನ್ನೋ ಹಾಗೆ, ಮನುಷ್ಯ ಎಲ್ಲಿಗೆ 
ಇಳಿದು ಬಿಡಬೇಕು! "" ಹಿಂದೆ ಯಾವ ಪ್ರೆಸ್ಸಿನಲ್ಲಿದ್ದೆ1” ಎಂದು ಕೇಳಿದೆ. 


೪೦ ಮಾಗಡಿ ರಂಗ 

« ಹಿಂದೆ ಪ್ರೆಸ್ಸಾಯಿತು, ಸ್ವಾಮಿ, ಫಾಕ್ಟರಿ ಆಯಿತು, ಕಾಫಿ ಕ್ಲಬ್ಬು 
ಗಳೂ ಆಯಿತು. ನಾನು ಬಹಳ ಚಿಕ್ಕವನಿದ್ದಾಗಲೇ ಈ ಊರಿಗೆ ಬಂದು 
ಬಿಟ್ಟೆ, ಬಂದೋನು ಮೊದಲು ಕಬ್ಬನ್‌ ಪಾಧ್ಯಿನಲ್ಲಿ ಕಾಫಿ ಕ್ಲಬ್ಬಿನಲ್ಲಿ 
ಸೇರಿಕೊಂಡು ಕೆಲಸ ಮಾಡುತ್ತಿದ್ದೆ, ಒಂದು ದಿವಸ ಅಲ್ಲಿ ಜನಗಳ ಗಲಾಚಿ 
ಬಲೇ ಜಾಸ್ತಿ ಇತ್ತು. ಅವತ್ತಲ್ಲಿ ಬ್ಯಾಂಡಿತ್ತು ಸ್ವಾಮಿ, ಅದರಿಂದ ಕ್ಲಬ್ಬಿ 
ನಲ್ಲೂ ಜನಗಳು ತುಂಬಿ ಹೋಗಿದ್ದರು, ಎಲ್ಲರೂ " ಇಲ್ಲಿ ಕ್ಲೀನು ಮಾಡ್ಸಿ, 
ಇಲ್ಲಿ ಕ್ಲೀನು ಮಾಡ್ಸಿ” ಎಂದು ಕೂಗುತ್ತಿದ್ದರು, ಅದಕ್ಕೆ ಯಜಮಾನರು 
ನನ್ನ ಮೇಲೆ ಕೂಗಾಡೋದಕ್ಕೆ ಷುರು ಮಾಡಿದರು. ಆ ಗಲಾಟೇಲಿ 
ಒಂದು ಕಪ್ಪು ಕೆಳಗೆ ಬಿದ್ದು ಬಿಡ್ತು ಸ್ವಾಮಿ, ಒಡೆದು ಹೋಯ್ತು. ಆಗ 
ಯಜಮಾನರು ಬಂದಿದ್ದೇ ನನ್ನ ಚೆನ್ನಾಗಿ ಕದುಕಿ ಬಿಟ್ಟರು, ಸ್ಟಾಮ್ಮಿ 
ಕಾಲುಕಾಲಲ್ಲೇ ಒದ್ದುಬಿಟ್ಟರು. ಕೆಳಗೆ ಬಿದ್ದುಬಿಟ್ಟೆ. ಆಗ ಮಹರಾಯರು, 
ಸೋನು ಫಾಕ್ಟರಿ ಚಿಕ್ಕ ಯಜಮಾನರು ಅಲ್ಲಿ ಕಾಫಿ ಕ್ಲಬ್ಬಿಗೆ ಬಂದಿದ್ದರು, 
ಅವರು ಬಂದು ನನ್ನ ಬಿಡಿಸಿ ನನ್ನ ಸಂಗತಿ ವಿಚಾರಿಸಿ ತಮ್ಮ ಫಾಕ್ಟರೀಲಿ 
ಒಂದು ಕೆಲಸ ಮಾಡಿಸಿ ಕೊಟ್ಟರು” 

"ಹೋ ಸೋಪು ಫಾಕ್ಟರೀಲಿ 1 

"« ಹೌದು, ಸ್ವಾಮಿ, ಅಲ್ಲಿ ಎಲ್ಲರೂ ನನ್ನ ಕಂಡರೆ ಬಹಳ ವಿಶ್ವಾಸ 
ವಾಗಿದ್ದರು. ಹಾಗೇ ನಡೀತಿತ್ತು ಸ್ವಾಮಿ. ಆದರೆ ಯಾರೋ ಮಹರಾಯರು 
ಫಾಕ್ಟ೨ಗಳಲ್ಲಿ ಹುಡುಗರಿಗಿಂತ ಹುಡುಗೀರನ್ನ ಕೆಲಸದ ಮೇಲೆ ನೇಮ್ಯ 
ಮಾಡಿದರೆ ಕೆಲಸ ಇನ್ನೂ ಚೆನ್ನಾಗಿ ನಡೀತೈತೆ ಅಂತ ನಮ್ಮನ್ನೆಲ್ಲಾ ಕಿತ್ತು 
ಹಾಕೋದಕ್ಕೆ ಆರ್ಡರು ಮಾಡಿದರು, ನಮ್ಮನ್ನೆಲ್ಲಾ ಕಿತ್ತು ಹಾಕಿ ಬಿಟ್ಟರು 
ಸ್ವಾಮಿ, ಇನ್ನು ಹೊಟ್ಟೆ ಮೇಲೆ ಕಲ್ಲು ಬಿತ್ತು ಅಂತಿದ್ದೆ, ಆದರೆ ಅಲ್ಲಿನ 
ದೊಡ್ಡ ಯಜಮಾನರೂನ ಸ್ವಾಮಿ, ನಮ್ಮ ಅಪ್ಪನೋರು, ಅವರನ್ನ ಒಂದು 
ಸಲ ಹೋಗಿ ನೋಡಿದೆ, ಒಡನೇನೆ ಅವರ ಸ್ನೇಹಿತರಿಗೆ ಕಾಗದ ಬರೆದು 
ಕೊಬ್ಬು ಸಿಫಾರಸು ಮಾಡಿ ಪ್ರೆಸ್ಸಿನಲ್ಲಿ ಕೆಲಸ ಮಾಡಿಸಿ ಕೊಟ್ಟರು. ”' 

" ಅದನ್ನ ಯಾಕೆ ಬಿಟ್ಟಿ ? ಸ 

"" ಅಲ್ಲಿ ಸ್ಟ್ರೈಕು ಅಂತ ಆಯಿತು ಸ್ವಾಮಿ, ಅದು ಯಾಕೆ ಅನ್ನೋದು 
ನನಗೇ ಗೊತ್ತಿಲ್ಲ. ಸ್ಟ್ರೈಕು ಆದಾಗ ಎಲ್ಲಾ ಕೆಲಸದಿಂದ ನಿಂತುಬಿಡಬೇಕು 


ಮಾಗಡಿ ರೆಂಗ ೪ 


ಅಂತ ಮಾಡಿದರು, ಪ್ರೆಸ್ಸಿನ ಒಳಕ್ಕೆ ಹೋದೋರ ಕಾಲ್ನ ಮುರಿದು 
ಬಿಡುತೀನಿ ಅಂತಂದ್ರು. ನಾವೂ ನಿಂತುಬಿಡಬೇಕಾಯಿತು. ಅಸ್ಟರಲ್ಲಿ 
ನಮ್ಮ ಹಳ್ಳಿಯಲ್ಲಿ ನಮ್ಮ ತಂದೆ ತೀರಿಕೊಂಡ್ರು ಆಂತ ಹಳ್ಳೀಯಿಂದ ಹೇಳಿ 
ಕಳುಹಿಸಿ ಬಿಟ್ರು, ಅಲ್ಲಿಗೆ ಹೋಗಿ ಬಿಟ್ಟೆ. ಹಿಂತಿರುಗಿ ಬರೋ ಹೊತ್ತಿಗ್ಗೆ 
ಯಾರು ಯಾರು ನಮ್ಮನ್ನ ಕೆಲಸದ ಮೇಲೆ ಹೋಗಬೇಡಿ ಅಂತ 
ಅಡ್ಡಿ ಮಾಡಿದ್ದರೋ ಅವರೇ ಹೋದರಂತೆ, ಸ್ವಾಮಿ, ನಾನು ಕೆಲಸ 
ಕೇಳೋದಕ್ಕೆ ಹೋದೆ. ಡಿಸ್‌ಮಿಸ್‌ ಮಾಡಿದ್ದೀವಿ ನಿನ್ನ ಆಗೋದಿಲ್ಲ 
ಅಂತ ಹೇಳಿಬಿಟ್ಟರು, ಸ್ವಾಮಿ.” 

"" ನಿನ್ನ ತಂದೆ ಈಚೆಗೆ ತೀರಿಕೊಂಡರು ಅಂತ ಅಂದೆಯಲ್ಲಾ, ನಿನ್ನೆ 
ತಂದೆ ಇರೋವಾಗಲೇ, ಆ ಚಿಕ್ಕ ವಯಸ್ಸಿನಲ್ಲೇ ನೀನೊಬ್ಬನೇ ಇಲ್ಲಿಗೆ 
ಕೆಲಸಕ್ಕೆ ಯಾಕೆ ಬಂದೆ?” 

1 ಆ ವಿಚಾರ ಹೇಳೋದಕ್ಕೆ ಹೋದರೆ ಬಹಳ ಹೊತ್ತು ಹಿಡೀತದೆ 
ಸ್ವಾಮಿ, 2 

" ಏನು ಅಂಥ ವಿಚಾರ ಅದು? ಹೇಳು ಕೇಳಿಬಿಡೋಣ.” 

" ನಮ್ಮ ತಂದೆ ತೀರಿಹೋದ್ರು ಅಂತ ಹೇಳಿದೆನಲ್ಲಾ ಸ್ವಾಮಿ, ಅದಕ್ಕೆ 
ಮುಂಜೇನೇ ನಮ್ಮ ತಾಯಿ ತೀರಿಕೊಂಡು ಬಿಟ್ಟಿ ದ್ದರು. ಅವಳು ಪುಣ್ಯ 
ಮಾಡಿದ್ದಳು, ಸ್ವಾಮಿ. ಅದಕ್ಕೇ ಬೇಗ ತೀರಿಕೊಂಡಳು, ನಮ್ಮ ತಂದಿ 
ಹತ್ತಿರ ಬಲು ಕಷ್ಟ ಅನುಭವಿಸಿದಳು ಸ್ವಾಮಿ,” 

ಯಾಕೆ ನಿಮ್ಮ ತಂದೆ ಅಷ್ಟು ಅಯೋಗ್ಯನಾ? ” 

"" ಅಯ್ಯೋ, ಸ್ಟಾಮಿ, ಕೇಳಿ ಹೇಳ್ತೀನಿ. ನಮ್ಮ ಹಿಂದಿನೋಕ್ಗೆ 
ಬಹಳ ಆಸ್ತಿ ಇತ್ತಂತೆ. ಒಂದೆರಡು ಸಂಸಾರಕ್ಕೆ ಆಗೋ ಅಷ್ಟು ಜಿಪಸ 
ಬರುತ್ತಿತ್ತಂತೆ. ಅದು ನಮ್ಮ ಅಪ್ಪನ ಕೈಗೆ ಸಿಕ್ಕಿದ್ದೇ ಎಲ್ಲಾ ಹ್ಯಾಗೆ 
ಹ್ಯಾಗೆ ಹೋಯ್ತೋ, ಕೊನೆಗೆ ನಮ್ಮ ಗತಿ ಹೀಗಾಯ್ತು.” 

"" ಏನು ಎಲ್ಲಾ ವೋರು ಮಾಡಿಬಿಟ್ಬನೋ ! ” 

« ತರಲೆ ವ್ಯಾಜ್ಯಗಳನ್ನು ಕಟ್ಟಿಕೊಂಡು ಹೋದರೆ ಎಲ್ಲಿಗೆ ಕೊನೆ 
ಸ್ವಾಮಿ, ಸ್‌ಲಜಕ್ಕೆ ಅವನಿಗೆ ಒಬ್ಬಳು ಸೂಳೆ ಜೇಕೆ.'' 

[A ಸರಿ, ಸರ,” 


೪೨ ಮಾಗಡಿ ರಂಗ 





" ನನ್ನ ಕೇಳಿದರೆ ಪಟ್ಟಣದ ಸಮಾನ ಇಲ್ಲ ಅಂತೀನಿ ಸ್ವಾಮಿ, 
ಯಾವ ಹಳ್ಳೀಗೆ ಹೋಗಿ ನೋಡಿ, ಅಲ್ಲಿ ಪಾರ್ಟಿಗಳು ಇಲ್ಲದೇ ಇರೋದೇ 
ಇಲ್ಲ. ಛಲ ತೀರಿಸಿಕೊಳ್ಳೋದಂತೆ ಛಲ, ಮಣ್ಣಂಗಡ್ಡೆ.  ತನಗಂತೂ 
ಸಂಪಾದಿಸೋ ಯೋಗ್ಯೆ ಇಲ್ಲ. ಇದ್ದಿದ್ದೂ ಹಾಳು ಮಾಡಿಬಿಟ್ಟ, 3 

೯ ಯಾಕೆ, ಎಷ್ಟಾದರೂ ನಿಮ್ಮ ತಂದೆ ಅವನು, ಅವನ ಮೇಲೆ 
ಅಷ್ಟು ಯಾಕೆ ರೇಗುತಿ? 

" ಅವನು ನಮ್ಮ ತಂದೆ ಅಂತೆ ತಂದೆ! ನಮ್ಮ ತಾಯೀನ ಎಷ್ಟು 
ಗೋಳು ಹುಯ್ದುಕೊಂಡು ಬಿಟ್ಟ ಸ್ವಾಮಿ. ನಮ್ಮ ತಾಯಿ ಮನೆಗೆ ಬಂದ 
ಮೇಲೆ ಅವಳಿಗೆ ಚೀಗ ಮ ಕ್ಯಳಾಗಲಿಲ್ಲವಂತೆ, ಅದಕ್ಕೆ ಅವನು ದಿನಾಗಲೂ 
ಮನೇಗೆ ಬರೋದು, " ನಿನಗೆಲ್ಲೆ ಆಗುತ್ತೆ ಮಕ್ಕಳು' ಅಂತ ಕಾಲು 
ಕಾಲಲ್ಲೇ ಒದೆಯೋದು, ಅವನ ಯೋಗ್ಯತೇಗೆ ಮಕ್ಕಳು ಬೇರೆ ಬೇಕಾ 
ಗಿತ್ತು! ನಮ್ಮ ಅಮ್ಮ ಪ್ರತಿವಾರವೂ ಮಾಗಡಿ ರಂಗ, ಮಕ್ಕಳ ರಂಗನಿಗೆ 
ಹರಿಕೆ ಹೊತ್ತು ನನ್ನ ಹೆತ್ತಳು, ಆದರೂ ಅವನ ಕಿರುಕುಲ ಕಡಮೆ 
ಆಯ್ತೇ ? ಗುಡೀಗೆ ಹೋಗ್ತಾ ಇದ್ದಳಲ್ಲಾ ಅದಕ್ಕೆ ಇನ್ನೇನೋ ಹೆಸ 
ರಿಟ್ಟನಂತೆ, ಒದೆಗಳೂ ಬೈಗಳೂ ಇನ್ನೂ ಜಾಸ್ತಿ ಆಯ್ದು, ಅದರ ಜೊತೆಗೆ 
ಮನೋರೋಗ, ಇನ್ನೋಂದು ವರ್ಷಕ್ಕೆ ಇನ್ನೊಬ್ಬಳನ್ನು ಹೆತ್ತಳು 
ಬಾಣಂತೀನ ನೋಡಿಕೊಳ್ಳೋರಿಲ್ಲ. ಯಾರು ನೋಡಿಕೊ ಬೇಕು ಸ್ವಾಮಿ, 
ಅವನಿಗೆ ಬೇಕಿಲ್ಲ. ಮನೇಗೆ ಇನ್ಯಾರು ಇದ್ದಾರೆ ? ಬಾಣಂತಿ ಜಾಡ್ಯದಲ್ಲೇ 
ಹೋದಳು, ತೀರಿಕೊಂಡು ಬಿಟ್ಟಳು ಸ್ವಾಮಿ. ಅವನು ಹೋಗಿದ್ದೇ ಸ್ವಸ್ಥ 
ವಾಗಿ ಸೂಳೆವನೆ ಸೇರಿಬಿಟ್ಟ. ಇನ್ನು ನಮ್ಮನ್ನು ಯಾರು ನೋಡಿಕೊಳ್ಳ 
ಬೇಕು? ಅವಾಗ ನಮ್ಮ ಅಜ್ಜಿ, ನನ್ನ ತಾಯಿಯ ತಾಯಿ 
ಮಗೂನ ಕರೆಕೊಂಡು ಹೋದಳು, ಸಾಕೋದಕ್ಕೆ ನನ್ನನ್ನೂ ಆ ಮೇಲೆ 
ಎರಡು ವರ್ಷಗಳ ವರಿಗೂ ಇಟ್ಟುಕೊಂಡಿದ್ದಳು. ಅವಳಿಗೂ ನಮ್ಮನ್ನ 
ಸಾಕೋಡಕ್ಕೆ ಎಲ್ಲಿಂದ ಬರಬೇಕು ? ಮುದುಕಿ ಕೈಲಿ ಕೂಲಿ ನಾಲಿ 
ವಾಡೋಕೆ ಆದಾತಾ? ಅದಕ್ಕೆ ನಾನು ಇಲ್ಲಿ ಪಟ್ಟಣಕ್ಕೆ ಬಂದುಬಿಟ್ಟ ದ್ದು. 
ಮೊನ್ನೆ ನಮ್ಮ ಅಸ್ಪ ತೀರಿಕೊಂಡ ಅಂತ ತಿಳಿದಾಗ ಊರಿಗೆ ಹೋದೆ. 
ಎಲ್ಲಾ ಸರಿಮಾಡಿ ಬರೋಣ ಅಂತ, ನನ್ನ ಗ್ರಹಚಾರಕ್ಕೆ ನನ್ನ ಅಜ್ಜೀನೂ 


ಮಾಗಡಿ ರಂಗ ೪೩ 


ತೀರಿಕೊಂಡ್ಲು, ಅಲ್ಲಿಂದೆಲ್ಲಾ ಆಬಾದು ಮಾಡಿ ನನ್ನ ತಂಗೀನೂ ಕರಕೊಂಡು 
ನಾನೀಗ ಇಲ್ಲಿಗೆ ಬಂದೆ ಸ್ವಾಮಿ. ” 

ಅವನು ಇಷ್ಟನ್ನೂ ಹೇಳಿ ಮುಗಿಸುವ ಹೊತ್ತಿಗೆ ನಾವು ಮಾರ್ಕೆಟ್ಟು 
ಸೇರಿ ಅದರ ಮುಂದೆ ಮಾತನಾಡುತ್ತಾ ಹತ್ತು ನಿಮಿಷಗಳ ಮೇಲೇ ನಿಂತು 
ಬಿಟ್ಟಿದ್ದೆ ವೆಂದು ಕಾಣುತ್ತೆ, 

«« ಈಗ ಕೆಲಸ ಇಲ್ಲವಲ್ಲಾ ಏನು ಮಾಡುತ್ತಿ ?'' ಎಂದು ಕೇಳಿದೆ, 

“ ಏನು ಮಾಡೋದು ಸ್ವಾಮಿ, ಸುಮ್ಮನೆ ಇರೋದಕ್ಕೆ ಆಗ್ರೈ 
ತೇನು, ಹುಡುಳುತೀನಿ, ನನಗೇನೋ ಧೈರ್ಯ ಐತೆ ಸ್ವಾಮಿ, ಹುಟ್ಟಿಸಿದ 
ದೇವರು ಹುಲು ನೀರು ಕೊಡದೆ ಇರುತಾನಾ? ಕೊಟ್ಟೇ ಕೊಹ ತಾನೆ,?' 

"" ಅಲ್ಲೋ ನಿನ್ನ ಹುಟ್ಟಿಸಿದ ನಿಮ್ಮ ಅಪ್ಪನೇ ಹೀಗೆ ಮಾಡಿದ ಅಂತ 
ಹೇಳ್ತಿದ್ದೀ, ಇನ್ನು ಕಣ್ಣಿಗೂ ಕಾಣಿಸದೆ ಇರೋ ಆ "ದೇವರು ಏನು 
ಮಾಡುತ್ತಾನೋ? ” 

4( ಹಾಗೆನ್ನ ಬೇಡಿ ಸ್ವಾಮಿ. ಹೋಗಲಿ ಸ್ವಾಮಿ, ನೀವು ಯಾಕೆ 
ಸ್ವಾಮಿ, ನನ್ನ ವಿಚಾರನ ಇಷ್ಟು ಕೇಳಿ ವಿಚಾರಿಸಿಕೊಂಡ್ರಿ? ಈ ಪ್ರಪಂಚ 
ದಲ್ಲಿ ಇಷ್ಟು ಅನ್ಯಾಯ ನಡೀತಿದ್ರೂ ಧರ್ಮ ಖತೆ ಸ್ವಾಮಿ, ಈಗ ಮೂರು 
ದಿನಗಳಿಂದ ನನಗೆ ಹೊಟ್ಟೆಗೆ ಇಲ್ಲದೇ ಇದ್ದರೂ ನಾನು ಖಂಡಿತವಾಗಿ 
ಹೇಳ್ತೀನಿ ಸ್ವಾಮಿ, ನಾನು ದೇವರನ್ನು ದೂರಲ್ಲ; ಪಾಪಕ್ಕೆ ಹೋಗೋಲ್ಲ, 
ಯಾರಾದರೂ ಪುಣ್ಯವಂತರು ಬರುತಾರೆ ನಮ್ಮನ್ನ ಉದ್ದಾರ ಮಾಡುತ್ತಾರೆ.'' 

" ಭಲಾ ಅಪ್ಪ! '' 

4 ಅನ್ನು ನಾನು ಬರುತೀನಿ ಸ್ವಾಮಿ, ಬರಲೇ? ಬಲೇ ತೊಂದರೆ 
ಕೊಟ್ಟು ಬಿಟ್ಟೆ, 2 

ಬರ್ತೀನಿ ಸ್ವಾಮಿ '' ಎಂದು ಅಲ್ಲಿಂದ ಹೊರಟಿ, ನಾನು 
ಅವನನ್ನು ಹಿಂದಕ್ಕೆ ಕರೆದು ""ಏ ನಮ್ಮ ಮನೇನೂ ಬಸವನ ಗುಡೀಲೇ 
ಇದೆ. ಅಲ್ಲಿ ಯಾರನ್ನಾದರೂ ಕೇಳು, ನಮ್ಮ ಮನೆ ತೋರಿಸುತಾಕೆ, ನಾಳೆ 
ಬೆಳಿಗ್ಗೆ ಬಂದು ನನ್ನ ಕಾಣು” ಎಂದು ಹೇಳಿ ಅವನನ್ನು ಕಳು ಹಿಸಿಕೊಟ್ಟೆ, 

ಮಾರ್ಕೆಟ್ಟಿ ನಿಂದ ಮನೆಗೆ ಬಂದರೂ ಆ ದಿನವೆಲ್ಲಾ ಅವನದೇ 
ಯೋಚನೆ, ಅ ಹುಡುಗನ ಸ್ಕೈರ್ಯ, ದೇವರಲ್ಲಿ ಅವನಿಗಿದ್ದ ನಂಬಿಕೆ, 


ಳಳ ಮಾಗಡಿ ರಂಗ 





ಬಡತನದ ಗೋಳು ಇವು ನನ್ನ ಮನಸ್ಸನ್ನು ಕಲುಕಿ ಬಿಟ್ಟಿದ್ದ ವ್ರ. ಅವನಿಗೆ 
ಎಲ್ಲಾದರೂ ಒಂದು ಕೆಲಸ ಮಾಡಿಸಿ ಕೊಡಬೇಕು, ಎಲ್ಲಿ ಮಾಡಿಸಿ 
ಕೊಡಲಿ? ರಾತ್ರಿ ಒಂದು ಕಡೆಯಿಂದ ಯೋಚಿಸುತ್ತಾ ಬಂದೆ. ನಮ್ಮವರು 
ಬಂದರು, ಅವರಿಗೆ ಅವನ ವಿಷಯವನ್ನೆಲ್ಲಾ ಹೇಳಿದೆ, ಅವರಿದ್ದು ಕೊಂಡು 
" ಅವನ ತಂಗಿ ಅಂದರಲ್ಲಾ, ಅವಳು ಬೇಕಾದರೆ ನಮ್ಮ ಮನೇಲೆ ಗುಡಿ 
ಸೋದು ಗಿಡಿಸೋದು ಮಾಡಿಕೊಂಡಿರುತಾಳೆ, ಅವನಿಗೆಲ್ಲಾದರೂ ನೀವು 
ನೋಡಿ ಕೊಢಿಸಿ ” ಎಂದರು, 

| ಬೆಳಿಗ್ಗೆ ನಂಬು ಘಂಟಿ ಹೊತ್ತಿಗೆ ಅವನೂ ಬಂದ, 

ಆ ನಿನ್ನ ತಂಗೀನ ಬೇಕಾದರೆ ನಮ್ಮ ಮನೆಯಲ್ಲಿ ತಂದು ಬಿಡು* 
ನೀನು ಸಾಯಂಕಾಲಕ್ಕೆ ಬಾ, ನಿನ್ನ ಕೆಲಸದ ವಿಚಾರದಲ್ಲಿ ನಮ್ಮ ಸಾಹೇ 
ಬರ ಹತ್ತಿರ ಮಾತಣಾಡಿರುತ್ತೀನೆ'' ಎಂದೆ, 

“ ಆಗಲಿ ಸ್ವಾಮಿ, ನೀವು ಬಹಳ ತೊಂದರೆ ತೆಗೆದುಕೊಳ್ಳುತ್ತಿದ್ದೀರಿ '' 
ಎಂದು ಹೇಳಿ ಹೊರಟು ಹೋದ. 

ನನಗೆ ರಾತ್ರಿ ಒಂದು ಹೊಳೆದಿತ್ತು, ನಮ್ಮ ಸಾಹೇಬರ ಮನೆ 
ಮಾಲಿ ತೀರ ಮುದುಕ ಆಗಿ ಹೋಗಿದ್ದ, ಅವರ ಮನೇಲಿದ್ದ ಗಿಡಗಡ್ಡೆ 
ಗಳೆಲ್ಲಾ ಒಣಗಿ ಹೋಗಿ ಕಾಂಪೌಂಡಿನ ತುಂಬಾ ಲಂಟಾಣ ಹಬ್ಬಿತು 
ನಮ್ಮ ಸಾಹೇಬರು " ಅವನು ಬಹಳ ದಿವಸಗಳಿಂದ ಇರುವವನು? ಅಂತ 
ಅವನನ್ನು ಮಾತನಾಢಿಸದೆ ಹಾಗೇ ಇಟ್ಟುಕೊಂಡಿದ್ದರು. ಅವನಿಗೆ ಬೇಕಿ 
ಅವರ ಕಾಂಪೌಂಡಿನಲ್ಲಿ ಬೇರೊಂದು ಮನೆಯನ್ನೂ ಕಟ್ಟಿಸಿ ಕೊಟ್ಟಿದ್ದರು. 
ಆದರಲ್ಲಿ ಆ ಮೂಲಿ ಆನನ ಹೆಂಡತಿ ಇಬ್ಬರೇ ಇದ್ದವರು, ಅಂತೂ 
ಧರ್ಮದ ಕೂಳು ತಿನ್ನುತ್ತಾ ಇದ್ದಾರೆ ಎಂದು ನನಗೆ ಅನ್ನಿಸಿತ್ತು. 

ಅವನು ಹೊರಟು ಹೋದ "ಮೀಲೆ ನಾನು ನಮ್ಮ ನಾಹೇಬರ ಮನೆಗೆ 
ಹೋಗಿ, ಅವರು ಖುಷಿಯಾಗಿ ಮಾತನಾಡುತ್ತಿರುವ ಕಾಲದಲ್ಲ ಆ ಮಾಲಿ 
ವಿಚಾರ ತೆಗೆದು, “ಇನ್ನು ಅವನನ್ನು ಇಟ್ಟುಕೊಂಡು ಪ್ರಯೋಜನವಿಲ್ಲ, 
ಕಾಂಪ್ಲೌಂಥೆಲ್ಲಾ ಬೇಳಿಯ ಮಯವಾಗಿದೆ. ಇನ್ನು ಹಾವೂಹೊಟ್ಟರೆ 
ಗಳೆಷ್ಟು ಸೇರಿವೆಯೋ, ಮಕ್ಕಳೆಲ್ಲಾದರೂ ಆ ಕಡೆ ಓಡಾಡುತ್ತಿ ರುವಾಗ 
ಎಲ್ಲಿ ಅವುಗಳ ಬಾಯಿಗೆ ತುತ್ತಾಗುತ್ತವೆಯೋ ಎಂದು ಉದ್ಗಾರ ತೆಗೆದು 


ಮಾಗಡಿ ರಂಗ ೪೫ 


ಅವನ ತಪ್ಪನ್ನು ದ್ವಿಗುಣ ಮಾಡಿ ಅವನ ಬದಲು ಇನ್ನೊಬ್ಬ ಹುಡುಗ 
ಇದ್ದಾನೆ, ಅವನ ತಂಗಿ ಬೇರೆ ಇದ್ದಾಳೆ ಅವರನ್ನು ಇಬ್ಬ್ರು ಕೊಂಡರೆ 
ಸರಿಯಾಗಿ ನೋಡಿಕೊಂಡು ಹೋಗುತ್ತಾರೆ. ನಮ್ಮ ಕಡೆಯವರು ಅವರು, 
ಸತ್ಯವಂತರು ” ಎಂದು ಇವರ ಪರವಾಗಿ ವಾದಿಸಿದೆ. 


"" ಅದಕ್ಕೆ ಸಾಹೇಬರು "" ಎಲ್ಲಪ್ಪಾ, ಅವರೀಗ ಇಪ್ಪತ್ತು ಇಪ್ಪತ್ತೆ ಆದು 
ವರ್ಷಗಳಿಂದ ಇದ್ದಾರೆ, ಪಾಪ , ಮುದುಕರು ಅದರು, ಇ ನಾವ ವವರೆನ್ನು 
ಕಳುಹಿಸಿ ಬಿಟ್ಟಕೆ ಎಲ್ಲಿಗೆ ಹೋಗುತ್ತಾ ಕ್ಕೆ ನೀನು ಹೇಳೋದೇನೋ ನಿಜ್ಮ 
ಗಿಡಗಂಟ | ಹೋಯ್ತು, ಆದರೆ ಏನು ಮಾಡೋದಕ್ಕೆ ಆಗುತ್ತೆ ?'' 
ಎಂದರು 

"" ಹಾಗೆಂದರೇನು, ಸಾರ್‌, ಅವನು ಇದ್ದ ಷ್ಟು ದಿನವೂ ಸಂಬಳ 
ಕೊಡುತ್ತಿರಲಿಲ್ಲವೇ ? ಈಗಲೂ ಕೊಡುತ್ತಿ ರೋದೇ A ಅವನಿಗೇನು 
ಖರ್ಚು ಇದ್ದಿದ್ದು, ಕೂಡಿಟ್ಟುಕೊಂಡಿದ್ದಾನ್ನೆ ಇನ್ನು ಮೇಲೆ ಖರ್ಚು 
ಮಾಡಿಕೋತಾನೆ, ತಾವು ಯಾತಕ್ಕೆ ಅದಕ್ಕೋಸ್ಕರ ಅಷ್ಟು ಯೋಚನೆ 
ಮಾಡಬೇಕು?” ಎಂದೆ.' ಅದಕ್ಕೆ ಅವರು " ಆಗಲಿ, ನೋಡೋಣಪ್ಪ, 
ನಾಳೆ ನಿಮ್ಮ ಹುಡುಗನನ್ನು ಕಳುಹಿಸಿಕೊಡು ” ಎಂದರು, 

ಬೆಳಿನ್ನೇನೇ ಅವನನ್ನು ಕಳುಹಿಸಿಕೊಚ್ಛೆ, ಅವರು ಅವನನ್ನೆಲ್ಲಾ 
ವಿಚಾರಿಸಿ ಸಂಜೆಗೆ ಬರುವಂತೆ ಹೇಳಿದರಂತೆ. ಸಾಯಂಕಾಲ ಅವರನ್ನು 
ಕಂಡ ಮೇಲೆ ಬಂದು ನನಗೆ ಹೇಳು ಎಂಡೆ, 


ನಾನು ನಮ್ಮ ಸಾಹೇಬರ ಹತ್ತಿರ ಆಫೀಸಿನಲ್ಲಿ ಬೇರೆ ಅವನ ವಿಚಾರ 
ಎತ್ತಿದ್ದ, "" ಆಗಲಿ ಆಪ್ಪ” ಎಂದಿದ್ದರು. ರೊಟ್ಟಿ ಜಾರಿ ತುಪ್ಪದೊಳಕ್ಳೇ 
ಬಿತ್ತ ಅಂದು ಕೊಂಡಿದ್ದೆ. ರಾತ್ರಿ ಅವನು ಸಮ್ಮ ಮನೆಗೇ ಬಂದ. 

" ಏನೋ, ಒಪ್ಪಿದರೇನೋ, ಸೇರಿಸಿಕೊಂಡರೋ?” ಎಂದು 
ಕೇಳಿದೆ. 

"" ಅವರೇನೋ ಒಪ್ಪಿಕೊಂಡರು ಸ್ವಾಮಿ, ಆದರೆ? ” 

" ಏನು ಆದರೆ! ಸಂಬಳ ಎಷ್ಟು ಕೊಡುತ್ತೀನಿ ನನದರ ೪” 

"" ಸಂಬಳಾನು ಸರೀಗೆ ಕೊಡತೀನಿ ಅಂದರು ಸ್ವಾಮಿ. 


೪೬ ಮಾಗಡಿ ರಂಗ 

"4 ಇನ್ನೇನು ನಿನಗೆ? ಇರೋದಕ್ಕೆ ಮನೇನೂ ಕೊಡುತ್ತೀನಿ 
ಅಂದರೋ ಇಲ್ವೋ? ” 

ನಾಳೇನೇ ನಿನ್ನ ತಂಗೀನ ಕರೆಕೊಂಡು ಮನೇಗೆ ಬಂದು ಬಿಡು, 
ಹಿಂದಿದ್ದೋನ್ನ ಬೆಳಿಗ್ಗೆ ಖಾಳೆ ಮಾಡಿಬಿಡುವಂತೆ ಹೇಳಿದ್ದೇನೆ'' ಅಂದರು. 

« ಸರಿ, ನಾಳೆ ಜಿಳಿಗ್ಗೇನೆ ಹೊರಟು ಹೋಗು. ನಿನ್ನ ಅದೃಷ್ಟ 
ಚೆನ್ನಾಗಿತ್ತು. ಬೇಗ ಕೆಲಸ ಸಿಕ್ಕಿ ಬಿಡ್ತು.” 

"« ಆದರೆ ನಾನು ಆ ಕೆಲಸದ ಮೇಲೆ ಹೋಗೋದಿಲ್ಲ ಸ್ವಾಮಿ. '' 
ನನಗೆ ಆಶ್ಚರ್ಯವಾಯ್ತು. 

« ಇನ್ನೇನು ನಿನಗೆ?” ಎಂದು ಕೇಳಿದೆ, 

ಅವನು ಮಾತನಾಡಲಿಲ್ಲ. ಸುಮ್ಮನೆ ಇದ್ದ. ನನ್ನ ಮಾತಿಗೆ ನಾಹೇ 
ಬರು ಅಷ್ಟು ಗೌರವ ಕೊಟ್ಬಕಲ್ಲಾ ಎಂದು ಹಿಗ್ಗಿ ಹೋಗಿದ್ದೆ, ಇನ್ನು 
ಅವನು ಕೆಲಸದ ಮೇಲೆ ಹೋಗದೆ ಹೋದರೆ ನನ್ನ ಗತಿ ಏನು? ನನಗೆ 
ರೇಗಿಹೋಯ್ತು, 

“ ದರಿದ್ರದವರು ನೀವು, ಆಗ ಕೆಲಸಕ್ಕೋಸ್ಕರ ಅಷ್ಟು ಅಲೆದಾಡಿ 
ದ್ವೇನು, ಈಗ ಹೋಗೋಲ್ಲ ಅನ್ನೋದೇನು. ನೀವು ಎಂಜಲನ್ನ ತಿಂದು 
ಕೊಂಡಿರೋದಕ್ಕೇ ಲಾಯಕ್ಕು ' ಎಂದೆ, 

ಅವನು ಅದರೂ ತಲೆ ತಗ್ಗಿಸಿಕೊಂಸೇ ಇದ್ದ 

" ಇನ್ನೇನು ನಿಂತಿದ್ದಿ, ನೀನು ಕೆಲಸ ಮೇಲೆ ಹೋಗೋದಕ್ಕೆ ಆಗದೆ 
ಹೋದರೆ ಹೊರಡು ಆಚೆ” ಎಂದು ಗದರಿಸಿದೆ. 

ಅವನು ಮರುಮಾತಾಡದೆ ಹೊರಟುಬಿಟ್ಟ. "" ಅವನು ಯಾತಕ್ಕೆ 
ಒಪ್ಪೋದಿಲ್ಲ ಅಂದ? ಅಲ್ಲಿ ಏನೋ ವಿಚಾರ ನಡೆದಿರಬೇಕು '' ಅಂದು 
ಕೊಂಡು ""ಇಲ್ಲಿ ಬಾರೋ ಇಲ್ಲಿ” ಎಂದು ಅವನನ್ನು ಕೂಗಿ ಕರೆದೆ, 
ಅವನು ಹಿಂತಿರುಗಿ ಬಂಡ. 

ಯಾಕೋ ಹೋಗೋದಿಲ್ಲ? ಯಾರಾದರೂ ಏನಾದರೂ 
ಅಂದರೇನೋ ?? 

«4 ಏನೂ ಅನ್ನ ಲಿಲ್ಲ, ಸ್ವಾಮಿ. ” 

"" ಹೇಳು, ಏನೂ ಭಯವಿಲ್ಲ,” 


ಮಾಗಡಿ ರಂಗ ೪೩ 





ಕೆ ಇನ್ನೇನೂ ಇಲ್ಲ ಸ್ವಾಮಿ, ಒಬ್ಬರ ಹೊಟ್ಟೆ ಮೇಲೆ ಹೊಡೆದು 
ನನ್ನ ಹೊಟ್ಟೆ ತುಂಬಿಸಿಕೊಳ್ಳೋದಕ್ಕೆ ಯಾಕೋ ಮನಸ್ಸು ಬರಲಿಲ್ಲ 
ಸ್ವಾಮಿ.” 

ನನಗೆ ಸರಿಯಾಗಿ ಅರ್ಥವಾಗಲಿಲ್ಲ ಅವನೇ ಹೇಳತೊಡಗಿದ. 

"" ಸಾಹೇಬರು ನಾಳೇನೆ ಮನೇಗೆ ಬಂದುಬಿಡು ಅಂದರಲ್ಲಾ ಸ್ವಾಮಿ, 
ನಾನೂ ಹೊರಟು ಬರುವಾಗ ಹಿತ್ತಲ ಕಡೆ ಗೇಟನಲ್ಲೇ ಬಂದೆ. ಬರುತ್ತಾ 
ನಾಳೆ ನಾನು ಬರಬೇಕಾದ ಮನೆ ಇನ್ನು ಮುಂದೆ ನಮ್ಮ ಮನೆ ಅಂದು 
ಕೊಂಡು ಅದರ ಹತ್ತಿರ ಬಂದೆ. ಅದರಲ್ಲಿ ಬೆಳಕು ಕಾಣುತ್ತಿತ್ತು, ಕಿಟಕೀಲ 
ಒಂದು ಸಲ ಆ ಮನೆ ಒಳಕ್ಕೆ ಬಗ್ಗಿ ನೋಡಬೇಕಾ ಅನ್ನಿಸಿತು. ಆ ಮೇಲೆ 
ಆಗಲೇ ಎಷ್ಟು ಆಸೆ ಮನುಷ್ಯನಿಗೆ > ಅಂತ ತೋರಿತು. ಅಷ್ಟು ದೂರ 
ಮುಂಡಕ್ಕೆ ಹೋದೆ. ತಿರುಗಿ ಹೋಗಿ ಕಿಟಕೀಲಿ' ಒಂದು ಸಲ ಮಟ್ಟಿಗೆ 
ಇಣಿಕಿ ಬಿಟ್ಟು ಹೋಗೋಣ ಅಂತ, ಒಂದೇ ಸಲ ಅಂತ ಮನಸ್ಸಿಗೆ 
ತೋರಿತು. ಎಷ್ಟೆಷ್ಟೋ ಯೋಜಿಸಿದೆ. ಒಂದು ಸಲ ನೋಡಿದರೆ ಏನು? 
ಹೇಗಿದ್ದರೂ ನಾಳೆಯಿಂದ ನನ್ನ ಮನೆ ಅದು, ಎಂದುಕೊಂಡು ಹಿಂತಿರುಗಿ 
ಬಂದು ಅದರ ಕಿಟಕಿಯಲ್ಲಿ ಇಣಿಕಿ ನೋಡಿದೆ. ನೋಡಿದ್ದು ಒಳ್ಳೇದೇ 
ಆಯಿತು.” 

ಏನಾಯಿತು ಒಳ್ಳೇದು 1೫ 

"« ಇಣಿಕಿ ನೋಡಿದೆ- ಒಳಗಡೆ ಒಬ್ಬ ಮುದುಕ, ಒಬ್ಬ ಮುದುಕ್ಕಿ 
ಇಬ್ಬರೇ ಇದ್ದಿದ್ದು. ಮುದುಕ " ಇನ್ನು ನಾಳೆ ಈ ಮನೇನ ಬಿಟ್ಟುಬಿಡ 
ಬೇಕ್ಕುು,ಊ....ಆಗಲಿ, ಇನ್ನು ಎಲ್ಲಿಗೆ ಹೋಗೋದೋ....ನೋಡೋಣ? 
ಅಂತಿದ್ದ. ಅದಕ್ಕೆ ಮುದುಕಿ "" ಇದೆಲ್ಲಾ ಆ ಶಕುನಿ ಇದ್ದಾನಲ್ಲಾ, ಸಾಹೇ 
ಬರ ಜೊತೆಯಲ್ಲೇ ಬರುತ್ತಾನಲ್ಲಾ ಅವನ ಕೆಲಸ. ಅವರ ಕಡೆಯವ 
ರಾರನ್ನೋ ಸೇರಿಸಬೇಕಂತೆ. ನಾನೇ ಹೋಗಿ ಅಮ್ಮಾವರ ಹತ್ತಿರ ಹೇಳಿ 
ಕಾಲು ಕಟ್ಟಿ ಕೊಳ್ಳುತ್ತೀನಿ” ಅಂದಳು, ಅದಕ್ಕೆ ಅವನು "" ಯಾರು ತಾನೆ. 
ಏನು ತಾನೆ ಮಾಡುತಾರೆ? ಇದು ಹಸೂನ ಕಟುಕರ ಬಾಯಿಗೆ ಕೊಡೋ 
ಹಾಗೆ. ಹಾಲಿದ್ದಾಗ ಚೆನ್ನಾಗಿ ಕರೆಸಿಕೊಂಡು ಬಿಸೋದು. ಮುದಿ 
ಯಾಯ್ದ ಅಂದರೆ ಕಟುಕರೋನಿಗೆ ಮಾರಿ ಬಿಡೋದು, ಕಟುಕರು 


೪೮ ಮಾಗಡಿ ರಂಗ 


ಅದನ್ನು ತೆಗೆದುಕೊಂಡು ಹೋಗುತ್ತಿರುವಾಗ ಹಸುವೇನಾದರೂ ತಂಟೆ 
ಮಾಡಿದರೆ, ಮುಷ್ಕರ ಹಿಡಿದರೆ ಅದರ ಬೆನ್ನು ಮೇಲೆ ಒದೆ, ಗೊತ್ತೇ ಇದೆ 
ಯಲ್ಲಾ ಅಂತ ಹೇಳ್ತಿದ್ದ ಸ್ವಾಮಿ” ಎಂದು ಹೇಳಿ ನಿಲ್ಲಿಸಿದ. 

ಅವನು ಆಗ ಹೇಳಿದ್ದೂ ಅರ್ಥವಾಗತೊಡಗಿತು, ಆ ಚಿತ್ರ ಕಣ್ಣಿದು 
ರಿಗೆ ಕಟ್ಟಿದಂತಾಯಿ ತು. ನಾನು ಮಾತನಾಡದೆ ಇರಲು ಅವನು ಅಲ್ಲಿಂದ 
ಸುಮ್ಮನೆ ಹೊರಟುಬಿಟ್ಟ. ಹಿಂತಿರುಗಿ ನೋಡಲೂ ಇಲ್ಲ, ಹಾಗೇ ಹೋಗು 
ತ್ತಿದ್ದ ಆ ಮಾಗಡಿ ರಂಗ. 

" ನಾವು ಒಬ್ಬರಿಗೆ ಉಪಕಾರವನ್ನು ಮಾಡುವುದಕ್ಕೆ ಹೋಗಿ ಇನ್ನು 
ಯಾರಿಗೆ ಅನ್ಯಾಯ ಮಾಡುತ್ತಿದ್ದೇವೆ ಎನ್ನುವುದನ್ನು ಅವಗಾಹನೆಗೇ ತರು 
ವುದಿಲವಲ್ಲ. ಇದಕ್ಕೂ ಸ್ಟಾರ್ಥ ಕ್ಕೂ ಎಷ್ಟು ಇದೆ ಹಾಗಾದರೆ ಅಂತರ! 

"" ಇಲ್ಲ ಅವನೆ ನುಡಿದಿದ್ದು ಸತ್ಯ, ಆ ಹುಡುಗ ವಯಸ್ಸಿನಲ್ಲಿ 
ಚಿಕ್ಕವನಾದರೂ, ಜಾತಿಯಲ್ಲಿ ಮೇಲ್ತರಗತಿಯವನಲ್ಲದಿದ್ದರೂ ನಮ 
ಗಿಂತಲೂ ಎಷ್ಟೋ ಮೇಲು. ಅವನು ದಾರಿ ತಪ್ಪಿ ಹೋಗುವವನಲ್ಲ. 
ಜೀವರು ಅವನನ್ನು ಕಾಪಾಡುತ್ತಾನೆ. ನಾವಿನ್ನೂ ಲೋಕವನ್ನು ನೋಡ 
ಬೇಕು ಸಂಸ್ಕಾರ ಬೇಕು ” ಎಂದುಕೊಂಡು ಹಾಗೆ ಆ ಮಾಗಡಿ ರಂಗನ 
ವಿಷಯಗಳನ್ನೆಲ್ಲಾ ಮೆಲಕು ಹಾಕುತ್ತಾ ಆರಾಮಕುರ್ಚಿಯನ್ನು ಆಶ್ರಯಿ 
ಸಿದೆ. 

ನಮಗೂ ಆಶ್ರಯ ಬೇಕು. | ಇನ್ನು ಅನರಿಗೊ ! ಇದ್ದಾನೆ ! 


ಕೊನೆಯ ಆಸೆ 


ಈ ದಿನವೂ ಎಷ್ಟು ತಡೆದರೂ ಮನಸ್ಸು ನಿಲ್ಲದು; ಕೇಳಲಿಲ್ಲ. 
ಆ ಹುಚ್ಚು, ಅಸೆ, ಅದರ ಅಮಲು, ನಿನ್ನೆಯ ಅಮಲು. ನಿನ್ನೆಯೇ ನಾನು 
ಕುದುರೆಯ ಪಂದ್ಯಕ್ಕೆ ಹೋಗಿದ್ದುದು. ಅದು ಹೇಗೆ ಹೋದೆ ! ಅದು 
ಹೇಗೆ ಅಷ್ಟು ದುಡ್ಡನ್ನು ಗೆದ್ದೆ ! ನನ್ನ ಜೀವಮಾನದಲ್ಲಿ ಎಂಡೂ ಯಾವ 
ಜೂಜೆಗೂ ಮನಸ್ಸನ್ನು ಎಳೆದಿದ್ದವನಲ್ಲ. ಯಾವ ಕುದುರೆಯು ಹೇಗ್ಕೆ 
ಯಾವುದರ ಲಕ್ಷಣ ಹೇಗಿರುವುದು, ಯಾವ ಯಾವವು ಯಾವ ಯಾವ ಸಲ 
ಪಂದ್ಯದಲ್ಲಿ ಗೆದ್ದಿದ್ದವು - ಇವು ಯಾವವೊಂದನ್ನೂ ನಾನರಿತವನಲ್ಲ, 
ಅದೊಂದು ಹುಚ್ಚು. ಆವೇಶವೇ ? ಅಲ್ಲ. ಅದು ಹೇಳಿದೆನಲ್ಲಾ ಅದೊಂದು 
ಅಮಲು. ಇನ್ನು ಅಷ್ಟು ದುಡ್ಡು ಸಂಪಾದಿಸಿದ್ದು ? ಅಡು ನಸೀಬು, 

ನಿನ್ನೆಯ ಹುಚ್ಚೇ ಈ ದಿನವೂ ನನ್ನನ್ನು ಅಲ್ಲಿಗೆ ಎಳೆದೊಯ್ದುದು, 
ಹೋದವನು ನಿನ್ನೆ ಸಂಪಾದಿಸಿದ್ದ ರೂಪಾಯಿಗಳೊಂದಿಗೆ ಇನ್ನೂ ಇಪ್ಪತ್ತು 
ರೂಪಾಯಿಗಳನ್ನು ಹೆಚ್ಚಾಗಿ ತೆಗೆದುಕೊಂಡು ಹೋದೆ. ಕಳೆದು: ಕೊಂಡೂ 
ಬಂದೆ. ಆದರೆ ನಾನು ಕಳೆದುಕೊಂಡ ದುಡ್ಡಿಗೆ ಅಷ್ಟು ವ್ಯಸನಪಡುವು 
ದಿಲ್ಲ. ಕಳೆದುಕೊಂಡ ನಾಲ್ಕರಷ್ಟು ಸಂಪಾದಿಸಿಕೊಂಡೂ ಬಂದೆ. ಹಣವಲ್ಲ, 
ಹಣಕ್ಕಿಂತ ಅಧಿಕವಾದವು, ಅನುಭವ, ಅಲ್ಲಿ ಅನೇಕ ವಿಷಯಗಳು ತಿಳಿದ 
ಬಂದವು. ಮನಸ್ಸು ಎಷ್ಟೋ ಸಂಸ್ಕೃತವಾಯಿತೆಂದು ಹೇಳಲೆ ಅಲ್ಲಿನ 
ನನ್ನ ಅನುಭವವೊಂದನ್ನು ಇಲ್ಲಿ ವರ್ಣಿಸುತ್ತೇನೆ. ಇದು ಜೂಜಿಗೆ ಸಂಬಂಧ 
ಪಟ್ಟಿದ್ದು. ನಿಮಗೆ ಜೇಸರವಾಗಬಹುದು. ಅದಕ್ಕೋಸ್ಕರ ಆದಷ್ಟು 
ಅದನ್ನು ಕೆಲಮಾತುಗಳಲ್ಲಿಯೇ ಮುಗಿಸಿಬಿಡುತ್ತೇನೆ, ತಮ್ಮಗಳಲ್ಲಿ ಅನೇ 
ಕರಿಗೆ ಜೂಜಿನ ಅನುಭವವಿಲ್ಲ. ಅದೂ ಒಳ್ಳೆಯದೇ. ಆದರೂ ಅಲ್ಲಿ 
ತಿಳಿದುಕೊಳ್ಳಬೇಕಾದುವು ಅನೇಕ ವಿಷಯಗಳಿವೆ. ಹೀಗೆಂದೊಡನೆಯೇ 
ನಾನು ನಿಮ್ಮನ್ನು ಅಲ್ಲಿಗೆ ಹೋಗಿ ನೋಡಿ, ಎಂದು ಹೇಳಿದೆನೆಂಡು ತಿಳಿದು 
ಕೊಳ್ಳ ಕೂಡದು. 


೫೦ ಕೊನೆಯ ಆಸೆ 











ನಮ್ಮಲ್ಲಿ ಕುದುರೆಯ ಜೂಜಿಗೆ ಹೋಗುವವರಲ್ಲಿ ಎರಡು ತರಗತಿ 
ಗಳಿವೆ, ಮೊದಲ ತರಗತಿಗೆ ಮುಕ್ಕಾಲು ಮೂರು ಪಾಲು ಆಂಗ್ಲೇಯರು 
ಮತ್ತು ಪಾರಶೀಯರೇ ಹೆಚ್ಚು ಮಂದಿ ಹೋಗುವವರು. ಬರೀ ಪ್ರವೇಶಕ್ಕೇ 
ಹತ್ತು ರೂಪಾಯಿಗಳನ್ನು ಕೊಡಬೇಕಾಗುವುದು, ಇನ್ನು ಜೂಜಿನ ಓಕೀಟು 
ಗಳೆ ಜರ ಕೇಳಬೇಕೇ, ಅವೂ ಅದಕ್ಕೆ ತಕ್ಕ ಹಾಗೆಯೇ ಇರುವುವು. 

ಎರಡನೆಯ ತರಗತಿ ಅದೇ ನಮ್ಮ ಹಿಂದುಗಳೆಲ್ಲರೂ ಕಲೆಯುವ 
ತರಗತಿ, ಪ್ರವೇಶದ ದರ ಎರಡು ರೂಪಾಯಿಗಳು ಮಟ್ಟಿಗೆ, ಒಂದು ತಿಳಿದು 
ಕೊಳ್ಳಿ, ಕುದುರೆಯ ಪಂದ್ಯಕ್ಕೆ ಬರುವವರು ಬರೀ ಕುದುರೆಗಳು ಓಡುವು 
ದನ್ನು ನೋಡುವುದಕ್ಕೇ ಅಲ್ಲ ಬರುವುದು. ಹಾಗೆ ಬರುವವರು ನೂರಕ್ಕೆ 
ಒಬ್ಬರಿರುತ್ತಾರೆಯೋ ಅದೂ ಇಲ್ಲವೋ. ಅವರೂ ಅಲ್ಲಿ ಜೂಜಿಗೆ ಅಳಿ 
ಯದೇ ಹಾಗೆ ಹಿಂತಿರುಗುತ್ತಾರೆಯೆಂದು ಮಟ್ಟಿಗೆ ನಾನು ಹೇಳಲಾರೆ, 
ಬರುವವರೆಲ್ಲರೂ ಜೂಜು ಆಡುವುದಕ್ಕೇ. ಅಲ್ಲಿಗೆ ಎಂತೆಂಥವರು ಬರುವವ 
ರೆಂದು ಹೇಳಲೇ. ನಾನು ಅಲ್ಲಿಗೆ ಹೋದಾಗ ಯಾರುಯಾರಲ್ಲಿ ಯಾವ 
ಯಾವ ಅಭಿಪ್ರಾಯಗಳಿದ್ದವೋ ಅವುಗಳೆಲ್ಲವೂ ಮಾಯವಾದವು, ದೊಡ್ಡ 
ದೊಡ್ಡ ಅಧಿಕಾರಿಗಳು ! ಘನವಿದ್ವಾಂಸರು ! ಅವರ ಹೆಸರುಗಳೆಲ್ಲವನ್ನೂ 
ಅಲ್ಲಿ ನಾನು ಹೇಳುತ್ತಾ ಹೋದರೆ ನೀನೆಂದಿಗೂ ನನ್ನನ್ನು ನಂಬುವುದಿಲ್ಲ. 
ಹೋಗಲಿ ಬಿಡ್ಲಿ ಇನ್ನು ಹೆಂಗಸರು ! ನಿಮಗೆ ಆಶ್ಚರ್ಯವಾಗಬಹುದು, 
ಮೆಣಸಿನ ಪುಡಿ ಮಾಡಿಕೊಡುವ ಮಡಿ ಹೆಂಗಸರು! ಇನ್ನು ಏನು ಹೇಳ 
ಬೇಕು. 

ಅಲ್ಲಿಗೆ ಬಂದವರು ಒಬ್ಬರನ್ನೊ ಬ್ಬರು ಮಾತನಾಡಿಸುತ್ತಾ ನಿಂತು 
ಕೊಳ್ಳುವುದಿಲ್ಲ, ಪ್ರತಿಯೊಬ್ಬರೂ ತಾವು ಬಂದಿರುವುದು ಇತರರಿಗೆ ತಿಳಿಯ 
ದಂತಿರಲೆಂದು ಹಾಗಿರುವರೋ ನಾನು ಹೇಳಲಾರೆ. ಬೆಕ್ಕು ಕಣ್ಣು ಮುಚ್ಚಿ 
ಕೊಂಡು ಹಾಲನ್ನು ಕುಡಿಯುವಂತೆ ಅಲ್ಲವೆ ಅದು. ಅಥವಾ ಎಲ್ಲಿ 
ಯಾರನ್ನು ಮಾತನಾಡಿಸಿದರೆ ಯಾರು ಯಾವ ಹೊತ್ತಿ ನಲ್ಲಿ ಸಾಲವನ್ನು 
ಕೇಳಿಬಿಡುವರೆಂದೋ |! ಅಂತೂ ಪ್ರತಿಯೊಬ್ಬರೂ ತಮ್ಮ ತಮ್ಮ ಕೆಲಸ 
ಗಳಲ್ಲಿ ಆಸಕ್ತರಾಗಿರುತ್ತಾರೆ, ಇನ್ನು ಕಳ್ಳತನಕ್ಕೋಸ್ಕರ ಅಲ್ಲಿಗೆ ಬರುವ 
ವರೂ ಅಷ್ಟೆ, ಜೂಜಿನ ತಾನವ್ರ ಕಳ್ಳರ ಸುಳ್ಳರ ತವರುಮನೆಯೂ ಅಲ್ಲವೇ/! 


ಕೊನೆಯ ಆಸೆ ೫೧ 








ನಾನು ಹೋಗುವ ಹೊತ್ತಿಗೆ ಆಗಲೇ ಪಂದ್ಯವು ಸುರುವಾಗಿದ್ದಿತು. 
ಒಂದು ಸಲ ಕುದುರೆಗಳು ಓಡಿಯೂ ಬಿಟ್ಟಿದ್ದವು. ನಾನು ಹೋದೊಡ 
ನೆಯೀ ಯಾವ ಯಾವ ಕುದುರೆಗಳು ಯಾವ ಯಾವ ಸಲ ಓಡುವುವೆಂಬ 
ಪಟ್ಟಿಯನ್ನು ತೆಗೆದುಕೊಂಡು ಓಿಕೀಟುಗಳನ್ನು ಕೊಳ್ಳುತ್ತಾ ಬಂದೆ, 
ಒಂದೊಂದು ಸಲಕ್ಕೆ ಕೊನೆಯ ಪಕ್ಷ ಎರಡು ಅಥವಾ ಮೂರು ಟಿಕೀಟು 
ಗಳನ್ನು ಕೊಳ್ಳುತ್ತಿದ್ದೆ. ಒಂದು ಸಲವಲ್ಲ; ನಾಲ್ಕು ಸಲವಾಯಿತು. ನನ್ನ 
ದುರದೃಷ್ಟ! ಎಲ್ಲವೂ ಹೋಯಿತು, ಅದು ಐದನೆಯ ಓಟ, ಈ ಸಲ 
ಯಾವ ನಂಬರಿಗೆ ಹಾಕಲಿ ಎಂದು ಯೋಚಿಸುತ್ತಾ ನಿಂತೆ. ಜೂಜಿನ ಕಟ್ಟೆ 
ಯಲ್ಲೆ ನಾನು ಹಿರಿಯ ನಾನು ಕಿರಿಯ ಎಂಬ ಭೇದಭಾವವೇ ಇರುವುದಿಲ್ಲ. 
ಅಲ್ಲಿ ಲಶ್ರಾಧೀಶ್ವರರೂ ಒಂದೇ. ಬೀದಿಯಲ್ಲಿ ಅಲೆಯುವ ಬಿಕಾರಿಗಳೂ 
ಒಂದೇ, ಆ ಫರಂಗಿ ಸಿಪಾಯಿಗಳಿದ್ದಾರೆ ನೋಡಿ, ಹೊರಗಡೆ ಅವರನ್ನು 
ಹಿಡಿಯುವುದಕ್ಕೆ ಆಗುವುದಿಲ್ಲ. ಅಲ್ಲೋ ಅವರು ನಾಯಿ ಕುನ್ನಿಗಳು. ನೀವು 
ಯಾವ ನಂಬರಿಗೆ ಹಾಕಿದ್ದೀರಿ, ಎಂದು ಎಷ್ಟು ವಿನಯದಿಂದ ಬಂದು 
ಕೇಳುತ್ತಿರುತ್ತಾರೆಯೆನ್ನು ವಿರಿ, 


ಆದರೆ ನಾನೋ ಯಾವುದಕ್ಕೆ ಈ ಸಲ ಹಾಕಲಿ ಎಂದು ಒಂದೆಡೆ 
ಯೋಚಿಸುತ್ತಾ ನಿಂತಿದ್ದೆ, ಹಾಗೆ ನಿಂತಿರುವಾಗ ಹಿಂದೆ ಯಾರೋ ನನ್ನ 
ಭುಜವನ್ನು ಮುಟ್ಟಿ ದಂ ತಾಯಿತು. ಆ ಸ್ಪರ್ಶವೋ ಎಷ್ಟು ಮೃದುವಾಮಡು! 
ಅದರೆ ಅದು ನನಗೆ ವಿದ್ಯುತ್‌ಶಕ್ತಿಯೊಡನೆ ಹೊಡೆದಂತಾಯಿತು, ಹಿಂತಿ 
ರುಗಿ ನೋಡಿದೆ. ಒಳ್ಳೆಯ ಮನೆತನದ ಹೆಂಗಸು ! ಅ ಕ್ಷಣದಲ್ಲಿ ನಿಶ್ಚಯ 
ವಾಗಿಯೂ ನನ್ನ ಕಣ್ಣುಗಳನ್ನು ನಾನೇ ನಂಬದೆ ಹೋದೆ. ದೊಡ್ಡ 
ಮನುಷ್ಯರ ಹೆಂಗಸರು ಅನ್ಲಿಗೆ ಬರುವುದೆಂದರೆ ಒಂದು ವಿಧ, ಇನ್ನು ಇತರ 
ತರಹದ ಹೆಂಗಸರಂತೂ ಬರುವುದು ಇದ್ದೇ ಇದೆ. ಈಕೆ! ಅವರ ಉಡು 
ಪಿನಲ್ಲ, ಮುಖದ ಲಕ್ಷಣದಲ್ಲಿ ಸಾಧಾರಣದ ನಮ್ಮ ತರಗತಿಗೆ ಸೇರಿ 
ದವರು, ಮಧ್ಯಮ ತರಗತಿಯವರು. ಅದರಲ್ಲಿಯೂ ಬ್ರಾಹ್ಮಣರಂತೆ 
ಇದ್ದಾರೆ. " ಜೂಜಿನ ಕಟ್ಟೆಯಲ್ಲಿ ಏನೇನು ತಾನೆ ನಡೆಯುವುದಿಲ್ಲ' ಎಂದು 
ಸೊಂಡೆ. 


೫೨ ಕೊನೆಯ ಅಸೆ 

ಅವರು ಮ್ಯದುವಾಗಿ-"" ನನಗೆ ಈ ನಂಬರುಗಳಿಗೆ ಎರಡು ಬಿಕೀಟು 
ಗಳನ್ನು ಕೊಂಡು ಕೊಡುವಿರಾ? '' ಎಂದರು, 

ನಾನು "" ಆಗಲಿ? ಎಂದು ಹೇಳಿ ನನ್ನದರ ಜೊತೆಗೆ ಅವರಿಗೂ 
ತಂದು ಕೊಟ್ಟೆ. 

ಅವಕ ಮಾತಿನಲ್ಲಿ ಯಾವ ಬಿಂಕ ಬಿನ್ನಾಣಗಳೂ ಕಾಣಲಿಲ್ಲ. ಅವರು 
ಯಾರಿರಬಹುದು ? 

ನನ್ನದೂ ಹೋಯಿತು. ಅವರದೂ ಹೋಯಿತು, 

ಅವರಿಗೆ ಹೇಳಿದೆ, ಅವರು ಅದಕ್ಕೇನೂ ಚಿಂತಿಸಲಿಲ್ಲ. ಪುನಃ 
ದುಡ್ಡನ್ನೂ ನಂಬರುಗಳನ್ನೂ ಕೊಟ್ಟು "" ಈ ಸಲವೂ ಇವುಗಳಿಗೆ ತರು 
ವಿರಾ! ” ಎಂದು ಕೇಳಿಕೊಂಡರು. 

" ನಾನು ಯಾಕೆ, ನೀವೇ ಹೋಗಿ ಕೊಂಡುಕೊಳ್ಳಬಾರದೇನು? ” 
ಎಂದೆ, 

ಅವರು ""ಆ ಜನಸಂದಣಿಯಲ್ಲಿ ನಾನು ನುಗ್ಗಿ ಹೋಗಲಾರೆ, ನನಗೆ 
ಅಭ್ಯಾಸವಿಲ್ಲ. ” ಎಂದರು. 

ಹಾಗಾದರೆ ಯಾತಕ್ಕೆ ಇಲ್ಲಿಗೆ ಬಂದಿರೆಂದು ಕೇಳಬೇಕೆಂದಿದ್ದೆ. ಆದರೆ 
ಅವರ ಮುಖವನ್ನು ನೋಡಿದೆ. ಕೇಳಲು ಏಕೋ ಮನಸ್ಸು ಬರಲಿಲ್ಲ 
ಇವರು ಇದೇ ಅಲ್ಲಿಗೆ ಮೊದಲು ಸಲ ಬಂದಿರಬಹುದೇನೋ ಎಂದು 
ಕೊಂಡೆ. ಮರುಮಾತನಾಡದೇ ಹೋಗಿ ಟಓಕೀಟುಗಳನ್ನು ಕೊಂಡು 
ಕೊಂಡು ಬಂದೆ, 

ಈ ಸಲವೂ ಇಬ್ಬರದೂ ಹೋಯಿತು. 

ಪುನಃ ಅವರು ದುಡ್ಡನ್ನೂ ಕುದುರೆಗಳ ನಂಬರನ್ನೂ ತೆಗೆದು 
ಕೊಟ್ಟರು. ಅವರು ಇಷ್ಟು ಸ್ಫೈರ್ಯದಿಂದ ದುಡ್ಡನ್ನು ತೆಗೆದುಕೊಡ್ಡು 
ತ್ತಿರುವುದನ್ನು ಕಂಡು ನನಗೆ ಆಶ್ಚರ್ಯವಾಯಿತು. ನನ್ನ ಮನಸ್ಸಿನಲ್ಲಿದ್ದ 
ಕುತೂಹಲವನ್ನು ಅವರೇ ಗ್ರಹಿಸಿ "" ನಾನು ಯಾಕೆ ಇಲ್ಲಿ ಬಂದು ಹೀಗೆ 
ಖರ್ಚು ಮಾಡುತ್ತಿದ್ದೇನೆಂದು ತಮಗೆ ಅಶ್ಚರ್ಯವಾಗುತ್ತಿ ರಬಹುದು ?'' 
ಎಂದು ಕೇಳಿದರು. ಅದರೆ ಅವರು ಕೇಳಿದ ರೀತಿಯಲ್ಲಿ ನಾನು ಏನನೂ 
ಹೇಳಲಾರದೆ ಹೋದೆ. 


ಕೊನೆಯ ಆಸೆ ೫೩ 





«« ಏನೂ ಇಲ್ಲ'' ಎಂದು ಬಿಟ್ಟೆ, 

ಈ ಸಲವೂ ನಮ್ಮಿಬ್ಬರದೂ ಹೋಯಿತು. 

ಇದೇ ಕೊನೆಯ ಓಟ. ನನ್ನಲ್ಲಿ ಐದು ರೂಪಾಯಿಗಳು ಮಟ್ಟಿಗೆ 
ಉಳಿದಿದ್ದವು, ಎರಡು ಟಕೀಟುಗಳಿಗೆ ಆಗುತ್ತದೆ. ಅವರು ಈ ಸಲವೂ 
"" ನೋಡಿ ಇದೇ ಕೊನೆಯದು. ಇದಕ್ಕೂ ನೋಡಿಬಿಮೋಣವೆಂದು 
ಆಸೆಯಿದೆ ಅದರೆ ನನ್ನಲ್ಲಿ ಉಳಿದಿರುವುದು ಅನ್ನು ಒಂದೇ ರೂಪಾಯಿ, 
ನೀವು ಇನ್ನೊಂದು ರೂಪಾಯನ್ನು ಸಾಲ ಕೊಟ್ಟರೆ ಅದರಲ್ಲಿ ಬಂದೇ 
ಬರುತ್ತೆ. ಬಂದಿದ್ದರಲ್ಲಿ ಇಬ್ಬರೂ ಹಂಚಿಕೊಳ್ಳೋಣ ” ಎಂದು ಬಹಳ 
ವಿನಯದಿಂದ ಕೇಳಿದರು. 

“ ಏನು! ಅಲ್ಲಿಯ ವರೆಗೂ ನಿಮಗೇನೂ ಬಂದೇ ಅಲ್ಲವೇ? ಮೊದ 
ಲಿನಿಂದಲೂ ಆಡುತ್ತಿಲ್ಲವೇ ನೀವು? ” ಎಂದೆ. 

“ ಮೊದಲಿನಿಂದಲೂ ಆಡುತ್ತಲೇ ಇದ್ದೇನೆ, ಆದರೆ ಆದೃಷ್ಟವಿಲ್ಲ” 

" ಮೊದಲಿನಿಂದಲೂ ತಪ್ಪು ನಂಬರುಗಳಿಗೇ ಹಾಕುತ್ತಿದ್ದೀರಾ 3 

(ಇಗೋ ಈ ಈ ನಂಬರು ಕುದುರೆಗಳಿಗೆ ಹಾಕಿದೆ'' ಎಂದು 
ಪಟ್ಟಿಯನ್ನು ಕೈಗೆ ಕೊಟ್ಟರು, 

"" ಹಾಗಿದ್ದರೆ ನಿಮಗೆ ಏನೂ ಅಲ್ಲವೆಂದಿದ್ದರೂ ಮೂವತ್ತು ರೂಪಾ 
ಯಿಗಳ ವರೆಗಾದರೂ ಮೊದಲೇ ಬಂದಿರಬೇಕಲ್ಲಾ'' ಎಂದೆ. 

ಅವರು ತಲೆಯೆತ್ತಿ ನನ್ನ ಮುಖವನ್ನೇ ನೋಡಿದರು, 

ಇದೇ ಅವರು ಮೊದಲಸಲ ನನ್ನ ಮು ವನ್ನು ನೋಡಿದುದು; 
ನಾನೂ. ಅವರನ್ನು ಸರಿಯಾಗಿ ನೋಡಿದುದು. ಅವರ ಮುಖದಲ್ಲಿ " ನೀವು 
ಹೇಳುತ್ತಿರುವುದು ನಿಶ್ಚಯವೇ?' ಎಂದು ಕೇಳುತ್ತಿರುವ ಭಾವವಿದ್ದಿತು- 

ನಾನು ಅವರನ್ನೇ ನೋಡುತ್ತಿದ್ದೆ. 

ಅವರು ""ಇದುವರಿಗೆ ಟಿಕೀಟುಗಳನ್ನು ಕೊಂಡುಕೊಡಲು 
ಹೋಗುತ್ತಿದ್ದವರ ಪೈಕಿ ಹಿಂತಿರುಗಿ ಬಂದು ಅದು ಏನಾಯಿತೆಂದು ಹೇಳು 
ತ್ತಿದ್ದವರು ನೀವೊಬ್ಬರೇ ಮಂದರ; 


೫೪ ಕೊನೆಯ ಅಸೆ 





ಹಾಗಾದರೆ! ನೀವು ಯಾರಿಗೆ ಕೊಡುತ್ತಿದ್ದಿರೋ ಅವರನ್ನು 
ಸರಿಯಾಗಿ ವಿಜಾರಿಸುತ್ತಿರಲ್ಲೀನೇ? ” 

"" ಅವರು ಯಾವಾಗ ಹಿಂತಿರುಗುತ್ತಿರಲಿಲ್ಲಪೋ ಆಗ ಅದು ಹೋಯಿ 
ತೇನೋ, ಅದಕ್ಕೇ ಅವದು ಬರಲಿಲ್ಲ ಎಂದು ಕೊಳ್ಳುತ್ತಿದ್ದೆ” 

ನಾನು " ಚೆನ್ನಾಯಿತು ' ಎಂದುಕೊಂಡೆ, 

ಹಾಗೆ ಆಗಲೆಂದು ಅವರು ಹೇಳಿದ ಕುದುರೆಯ ನಂಬರಿಗೆ ಒಂದು 
ಟಕೀಟು, ನಾನು ಎಂಡು ಓೀಕೀಟುಗಳನ್ನು ಕೊಂಡುಕೊಂಡು ಬಂದ. 

ಈ ಸಲ ನಮ್ಮ ಅದ್ಯಷ್ಟ--ಆಲ ಆಕೆಯ ಅದೃಷ್ಟ. ನನ್ನ ನಂಬರಿನ 
ಕುದುರೆಗಳೆರಡೂ ಹಿಂದೆ ಬಿದ್ದವು. ಅವರದು ಮೊದಲನೆಯದು. ಆ 
ನಂಬರಿಗೆ ಹದಿನೆಂಟೂವರೆ ರೂಪಾಯಿಗಳು ಬಂದವು. ನಾನು ಆ ಗೆದ್ದ 
ರೂಪಾಯಿಗಳನ್ನು ತೆಗೆದುಕೊಂಡು ಹೋಗಿ ಅವರ ಕೈಗೆ ಕೊಟ್ಟೆ. ಅವರಿ 
ಗಾಗ ಉಂಟಾದ ಸಂತೋಷವನ್ನು ಹೇಳತೀರದು. ""ಇದೇ ಮೊದಲು 
ನಾನು ಗೆದ್ದ ಹಣವನ್ನು ತೆಗೆದು ಕೊಳ್ಳುತಿ ತ್ವಿಬುವ್ರದು ” ಎಂದು ತೆಗೆದು 
ಕೊಂಡು ಅದರಲ್ಲಿ ಅರ್ಧವನ್ನು ನಿಮ ್ಮ ಭಾಗವಿದು ಎಂದು ತೆಗೆದು 
ಕೊಡಲು ಬಂದರು. 

ನಾನು, ಅವರು ಇದೇ ಮೊದಲಸಲ ಎಂದಾಗ "ನನಗೂ ಇದೇ 
ಮೊದಲಸಲ' ಎಂದು ಇದ್ದಕ್ಕಿದ್ದ ಹಾಗೇ ಅಂದುಬಿಟ್ಟೆ, 

« ಯಾಕೆ, ನಿನ್ನೆಯ ದಿನ ನೀವು ಬಲು ಗೆಲುಮುಖವನ್ನು ಹಾಕಿ 
ಕೊಂಡಿದ್ದಿರಿ. ಗೆಲುತ್ತಿದ್ದಿ್ಲವೇ? ” ಎಂದರು, 

"" ಹಾಗಾದರೆ ನಿನ್ನೆಯೂ ನೀವು ಬಂದಿದ್ದಿರಾ? ” ಎಂದೆ. 

ಅವರು ಉತ್ತರವನ್ನು ಕೊಡಲಿಲ್ಲ. ದುಡ್ಡನ್ನು ಎಣಿಸಿ ನನ್ನ ಕೈಗೆ 
ಕೊಡಲು ಹೋದರು 

ನಾನು "" ಬೇಡಿ, ನೀವು ನಂಬರನ್ನು ಹೇಳಿದವರು, ಅರ್ಧ ದುಡ್ಡೂ 
ನಿಮ್ಮ ದು. ಎಲ್ಲವನ್ನೂ ನೀವೇ ತೆಗೆದು ಕೊಳ್ಳ ಬೇಕು” ಎಂದು i 

": ಅದು ಹೇಗೆ? * ಎಂದು ಅವರು ಎಷ್ಟು ನನ್ನನ್ನು ಬಲವಂತಪ 
ಸಿದರೂ ನಾನು ತೆಗೆದುಕೊಳ್ಳಲಿಲ್ಲ. ನಾನು ಸಾಲವಾಗಿ ಕೊಟ್ಟಿ ದ್ದ ಒಂದು 
ರೂಪಾಯಿಯನ್ನಾದರೂ ಹಿಂದಸ್ಯೆ ತೆಗೆದು ಕೊಳ್ಳ ಬೇಕೆಂದು. ಕೇಳಿಕೊಂ 


ಕೊನೆಯಗ್ಗಿಆಸೆ ೫೫% 


ಡರು. ನಾನು ಅದನ್ನೂ ಮುಟ್ಟಲಿಲ್ಲ, ಕೊನೆಗೆ ಅವರು ನಿರಾಶರಾಗಿ 
ವಿನಯವನ್ನು ತೋರಿಸುವ ದೃಷ್ಟಿಯಿಂದ ನೋಡಿ “ ಹಾಗಾದರೆ ನಾನು 
ಬರುತ್ತೇನೆ” ಎಂದು ಹೇಳಿ ಹೊರಟುಬಿಟ್ಟರು. 

ಅವರು ಹೊರಟಾಗ "ನೀವು ಯಾರು' ಎಂದು ನಾನವರನ್ನು ಕೇಳಿ 
ತಿಳಿದುಕೊಳ್ಳಬೇಕೆಂದೆನಿಸಿತು. 

ಒಡನೆಯೇ " ಛೈ ಅದು ಸರಿಯಲ್ಲ' ಎಂದು ತೋರಿತು. ಇದೇ 
ಅವರು ಮೊದಲಸಲ ಅಲ್ಲಿಗೆ ಬಂದಿದ್ದರು ಎಂಡು ನಾನು ಎಣಿಸಿದ್ದರೆ 
ನಾನು ನಿನ್ಸೆ ಬಂದಿರುವುದನ್ನು ಗುರುತಿಸಿ ಹೇಳಿದರು....ಆದರೆ...,ಖಾವಾ 
ಗಲೂ ಜೂಜಿಗೆ ಬರುತ್ತಿರುವವರಾದರೆ ದುಡ್ಡನ್ನು ಇತರರಿಗೆ ಕೊಟ್ಟು 
ಮೋಸ ಹೋಗುತ್ತಿದ್ದರೇ....ಅಂತೂ ಅವರ ವಿಷಯವು ನನಗೆ ದೊಡ್ಡ 
ಸಮಸ್ಯೆಯಾಗಿಯೇ ತೋರುತ್ತಿತ್ತು. 

ಅವರ ವಿಷಯದಲ್ಲಿ ಸಂಶಯವೇ? 

ಆದರೆ ನನ್ನನ್ನು ಬೀಳ್ಳೊಟ್ಟವರು ಯಾರ ಕಡೆಯೂ ತಲೆಯೆತ್ತಿ 
ನೋಡದೆ ಅಲ್ಲಿಂದ ಹೊರಟು ಹೋಗುತ್ತಿದ್ದರು. ನಾನೂ ಅವರ ಹಿಂದೆಯೇ 
ಹೊರಟಿ. ಹೊರಟರೆ ಅಕ್ಕಪಕ್ಕದಲ್ಲಿ ಅವರನ್ನು ಗುರುತಿಸಿ ಇತರರು 
ವಾತನಾಡುತ್ತಿದ್ದುದು ಕೇಳಿಬಂದಿತು. ಅವರನ್ನು ಕೇಳುತ್ತಾ ಹೆಚ್ಚಿ 
ಗಳನ್ನು ನಿದಾನಮಾಡಿದೆ. 

ಬಬ್ಬರು--"" ನೋಡು, ಅವಳು ಒಂದು ದಿನವೂ ತಪ್ಪುವುದಿಲ್ಲ. 
ಒಂದು ಪಂದ್ಯವನ್ನೂ ಬಿಡುವುದಿಲ್ಲ. ದುಡ್ಡನ್ನು ಹಾಗೆ ತಡೆಯಿಲ್ಲದೆ ಕಳೆ 
ಯುತ್ತಿದ್ದಾಳೆ. ಅವಳಿಗೆ ದುಡ್ಡು ಎಲ್ಲಿಂದ ಬರುತ್ತದೆಯೋ! ಎಷ್ಟು ಜನ 
ಸ್ಲೇಹಿತರಿದ್ದಾರೆಯೋ | ನಂದರು; 

ಇನ್ನೊಬ್ಬರು" ಆ ದುಡ್ಡು ಇನ್ನು ಯಾರದೂ ಅಲ್ಲ; ಅವಳದೇ 
ಕಾಣ್ರಿ, ಅವಳ ಗಂಡಂದು. ಅವನೊಬ್ಬ ನಾಮರ್ದ, ಮಳ್ಯಾಳನ್ನು ಎತ್ತಿ 
ಕೊಂಡು ಮನೇಲಿ ಇರುತ್ತಾನೆ, ಇವಳು ಹೊರಗೆ ಸಿಸ್ತು ಮಾಡಿಕೊಂಡು 
ದುಡ್ಡು ಚೆಲ್ಲುತ್ತಾಳೆ. ” 

ಇನ್ನೊ ಿ೦ದು: ಕಡೆ ಒಬ್ಬರು--"" ಪಾಪ, ಯಾವ ಹೊತ್ತಿಗೆ ಹೇಗೋ, 
ಯಾರ ವಿಚಾರ ಹೇಗಿರುವ್ರದೋ ” ಎಂದು ವೇದಾಂತ ನುಡಿಯುತ್ತಿದ್ದರು. 

ಇನ್ನೂ ಮುಂದಕ್ಕೆ ಹೋದೆ. ಅಂತೂ ಎಲ್ಲಿ ಹೋಡರೂ ಅವಳ 
ವಿಚಾರವೇ! 

ಅಲ್ಲಿ ಬಬ್ಬರು--" ಅವಳ ಧೈರ್ಯ ನೋಡೋ ಗಂಡಭೀರಿ! ಒಬ್ಬಳೇ 
ಬರುತ್ತಾಳೆ, ತನ್ನ ಕೆಲಸ ಮಾಡಿಕೊಳ್ಳುತ್ತಾಳೆ, ಹೊರಟುಹೋಗುತ್ತಾಳೆ. 
ಇಲ್ಲಿ ಗಂಡಸರನ್ನು ನೋಡು, ಅವಳಿಗೆ ಗುಲಾಮರಾಗಿ ಹೇಗೆ ಕೆಲಸ 
ವಾಡುತ್ತಿರುತ್ತಾರೆಯಂತೀ, ಅದೇ ನನಗೆ ಆಶ್ಚರ್ಯ ” ಎಂದರು. 

ಇನ್ನೂ ಮುಂದಕ್ಕೆ ಹೋದೆ. ಅಲ್ಲಿ ಒಬ್ಬರು ತನ್ನ ಪಕ್ಕದಲ್ಲಿದ್ದ 
ಇನ್ನೊಬ್ಬರಿಗೆ ಆಕೆಯನ್ನು ತೋರಿಸುತ್ತಾ "" ಆಕೆ ಯಾರು ನಿನಗೆ 
ಗೊತ್ತೇ... ಅವರ ಮಗಳು. ಇದರ ಆಫೀಸಿನಲ್ಲಿ ಇರಲಿಲ್ಲವೇ, ಮೊನ್ನೆ 
ರಿಟ್ರಿಂಚ್‌ಮೆಂಟನಲ್ಲಿ ತೆಗೆದು ಹಾಕಿಬಿಟ್ಟರು ನೋಡು, ಅವರ ಹೆಂಡತಿ.” 

ಈತ--"" ಅವರು ಯಾಕೆ ಬಂದರೋ ಇಲ್ಲಿಗೆ. ಎಂಥ ಒಳ್ಳೆಯ 
ಮನೆತನದವರು! ಎಷ್ಟು ಮಾನಸ್ತರು |'' 

ಆತ--"" ಅದಕ್ಕೇ ಅಪ್ಪ ಆಕೆ ಬಂದಿದ್ದು. ಸಾಲದಕ್ಕೆ ಇಬ್ಬರು 
ಮಕ್ಕಳು ಇದ್ದಾರೆ. ಜೊತೆಗೆ ಇವರಿಬ್ಬರು. ಜರಗಬೇಕಲ್ಲ ರಥ; ಒಟ್ಟು 
ನಾಲ್ಕು ಜನದ ಸಂಸಾರ.” 

ಈತ--(" ಏನು ಈ ವೃತ್ತಿ ! ಈ ಹೀನವೃತ್ತೀನಾ? ತ 

ಆತ" ಬಿಡತು ಬಿಡತು ಅನ್ನು, ಪಾಪ, ಗಂಡಾ ಆಕೆ ಎಲ್ಲಾ 
ಎಷ್ಟೆಷ್ಟೋ ಪ್ರಯತ್ನ ಪಟ್ಟರು. ಏನೇನೋ ಮಾಡಿದರು, ಏನೂ ಪ್ರಯೋ 
ಜನಕ್ಕೆ ಬರಲಿಲ್ಲ. ಅವರ ಪ್ರಾವಿಡೆಂಟು ಫಂಡಿನಲ್ಲಿ ಬಂದಿದ್ದ ಹಣ, ಅದರಲ್ಲಿ 
ಎಲ್ಲಾದರೂ ಅವರ ಅದೃಷ್ಟ ನೋಡೋಣ ಎಂದು ಬಂದರು. ಗಂಡ 
ಹೊರಗಡೆ ತಲೆಯಿಡಲಾರ. ಅವಮಾನ. ಈಕೆ ನೋಡು, ಯಾರನ್ನೂ 
ಲೆಕ್ಕಿಸದೆ ಸಮಾಜಕ್ಕೂ ಹೆದರದೆ ಸಂಸಾರದ ಸಲುವಾಗಿ ಅದೃಷ್ಟ ಪರೀಕ್ಷೆಗೆ 
ಬಂದಿದ್ದಾಳೆ. ಏನಾಗುತ್ತಿ ದೆಯೋ. `' 

ಇವರ ಮಾತುಗಳನ್ನು ನಿಧಾನವಾಗಿ ಆಲಿಸುತ್ತಾ ನಿಂತೆ ಅಷ್ಟರಲ್ಲಿ 
ಆಕೆಯಾಗಲೇ ಹೊರಟುಹೋಗಿದ್ದಳು. ನಾನೂ ಅಲ್ಲಿಂದ ಹೊರಟ, 
ಆಕೆಯು ಕಾಣಿಸಲಿಲ್ಲ. 

ಸಂಜಿ ಹಿಡಿದ ಸೋನೆಮಳೆ; ಜಿನುಗುತ್ತಲೇ ಇದೆ. ನಮ್ಮ ಮನೆಗೆ 

ಬಸವನಗುಡಿಗೆ ನಾಲ್ಕು ಮೈಲಿಗಳಾಗುತ್ತದೆ. ಹೊಟ್ಟೆಯಲ್ಲಿ ಜೀರೆ ಹಸಿ 

ಯುತ್ತಿತ್ತು. ಯಾವುದಾದರೂ ಒಂದು ಗಾಡಿಯನ್ನು ಮಾಡಿಕೊಂಡು 

ಹೊರಟು ಹೋಗೋಣವೆಂದು ಜೀಬಿನಲ್ಲಿ ಏನಾದರೂ ದುಡ್ಡು ಇದೆಯೋ 

ನೋಡಲು ಜೇಬುಗಳೆಲ್ಲವನ್ನೂ ಹುಡುಕಿದೆ. ಇತ್ತು. ಎಷ್ಟು ಎನ್ನುಮಿ, 
ಮೂರುಕಾಸಿನ ಬಿಲ್ಲೆ. . 


ಮಳೆಗಾಗಿ ನಿಲುವಂಗಿಯನ್ನು ಹಾಕಿಕೊಂಡು ಅಲ್ಲಿಂದ ಒಬ್ಬನೇ 
ಹೊರಟೆ, ದಾರಿಯ ಉದ್ದಕ್ಕೂ ಆಸೆಯ ವಿಷಯವೇ, ಮನವ್ದ ಚೀರೆ 
ಡೆಗೆ ಸುಳಿಯದು, 


ಏನು ಒಬ್ಬೊಬ್ಬರು ಒಂದೊಂದು ವಿಧವಾಗಿ ಹೇಳುತ್ತಿದ್ದಾರೆ, 
ಯಾವುದು ನಿಜ; ಯಾವುದು ಸುಳ್ಳು, ಜನರ ಅಡಿಕೆಗೆ ಎಲ್ಲಿಯಿದೆಯೇ; 
ತಡೆಯುಂ೬ಟೇ, ನಮ್ಮ ಈ-ಪರಿಸ್ಥಿತಿಯ ಲ್ಲಿ ಈ ಸಮಾಜದಲ್ಲಿ ಹೆಂಗಸರು 
ಹೊರಗೆ ಹೀಗೆ ಬಂದರೆ ಯಾರು ತಾನೆ ಏನನ್ನು ತಾನೆ ಅಡಿಕೊಳ್ಳುವುದಿಲ್ಲ. 


ನಾನು ಆಕೆಯನ್ನು ನೋಡಿದ್ದರಲ್ಲಿ ಯಾವುದನ್ನೂ, ನಿಶ್ಚಯಿಸಿ ಹೇಳು 
ವಂತಿರಲಿಲ್ಲ. ಆದರೂ ಒಂದು ವಿಧದ ಸ್ಕೈರ್ಯು, ಹಟಭಾವ ಎದ್ದು 
ಕಾಣುತ್ತಿತ್ತು. ಅದು ಯಾವುದಕ್ಕೆ ತಾನೆ' ಅನ್ಪಯಿಸುವುದಿಲ್ಲ...... 6 
ವಿನಯ ಮೂರ್ತಿಯೇನೋ ಹೌದು; " ಅತಿವಿನಯಂ ಧೂರ್ತಲಕ್ಷಣಂ ' 
ಎನ್ನುವಂತಲ್ಲ. ಯಾವುದನ್ನೂ ಹೇಗೆ ಎಂದು ಹೇಳುವುದು. 

ದಾರಿಯ ಉದ್ದಕ್ಕೂ ಅದನ್ನೇ ಯೋಚಿಸುತ್ತಾ. . ಹೊರಟಿ, 

ಆಕೆಯನ್ನು ಹಿಂದೆ ಎಲ್ಲಾದರೂ ನೋಡಿದ್ದೆನೇ 1 ಎಷ್ಟು ಯೋಜಿಸಿ 
ದರೂ.ಏನೂ ತೋಚಲಿಲ್ಲ. ನೋಡಿದ್ದ ಹಾಗೆ ಕಾಣೆ, 

ನನಗೆ ಹೊಟ್ಟೆ ಬಹಳ ಹಸಿಯುತ್ತಿ ತ್ತು. ಏನು ಮಾಡಲಿ. ಮೂರು 
ಕಾಸಿಗೆ ಒಂದು ಲೋಟ ಕಾಫಿಯು: ಕೂಡ' ಸಿಕ್ಕುವುದಿಲ್ಲ ಅ' ಸಮಯ 
ದಲ್ಲಿ ನನ್ನ ಅರ್ಧಭಾಗ: ಬಂದ ದುಡ್ಡನ್ನು ತೆಗೆದು ಕೊಳ್ಳಬಹುದಾಗಿದ್ದ 
ತಲ್ಲಾ;, ಕೊನೆಯ ಪಕ್ಷ ನಾನು ಅವರಿಗೆ ಕೊಜ್ಚ್ವ ಅ: ರೂಪಾಯನ್ನಾದರೂ 

ತೆಗೆದುಕೊಂಡಿದ್ದರೆ ಚೆನ್ನಾಗಿತ್ತಲ್ಲಾ ಎಂದು ತೋರಿತು, ಒಡನೆಯೇ 
ನಾನು ಅವರ ವಿಷಯದಲ್ಲಿ ಕೇಳಿದ ಆ ಕೊನೆಯ ಸಂಭಾಷಣೆಯು ಮನ 
ಸ್ಸಿಗೆ ಬಂದುಬಿಹ್ಟಿತು. 

ಆ ಮೂರು ಕಾಸುಗಳಿಗೂ ಬಟಾಣಿಯನ್ನು ತೆಗೆದುಕೊಂಡು ಜೀಬಿ 
ನಲ್ಲಿ ಹಾಕಿಕೊಂಡು ಹೊರಟೆ, 

ಅದು ಗರಿಗರಿಯಾಗಿದ್ದರೆ ತಿನ್ನಲು ಚೆನ್ನಾಗಿರುತ್ತೆ, ಈಗಲೋ ೮ 
ಮಳೆಗೆ ಸೇದುಕೊಂಡಿತ್ತು. ಅದನ್ನೇ ಒಂದೊಂದು ಕಾಳುಗಳನಾ.ಗಿ 
ಬಾಯಿಗೆ ಹಾಕಿಕೊಂಡು ಅಗಿಯುತ್ತಾ ಹೊರಟೆ. 


ನಿನ್ನೆ ಅಲ್ಲಿಂದ ಹಿಂತಿರುಗಿದಾಗ ಇದ್ದ ಆ ಸಂತಸವೆಲ್ಲಿ ! ಇಂದು ಈಗ 
ಹಿಂತಿರುಗುತ್ತಿರುವಾಗ ಇರುವ ಈ ದುಗುಡವೆಲ್ಲಿ! ನನಗೆ ದುಡ್ಡು ಹೋಗಿ 
ದ್ವುದಕ್ಕೆ ಸ್ವಲ್ಪವೂ ಚಿಂತಿಸುವುದಿಲ್ಲ ಹೋಯಿತು, ಪುನಃ ಸಂಪಾದಿಸಬಲ್ಲೆ, 
ಶಕ್ತಿಯಿದೆ; ಸರಿಯಾಗಿ ನಡಿಯುತ್ತಿದೆ. ಆದರೆ ಅವರ ಬಾಳು! ಅದೇ 
ಯೋಜನೆ 

ಒಂದು ಮೈಲಿ ಬಂದಿರಬಹುದು, ಆ ಒಂದು ಮೈಲಿ ನಡೆಯಲು 
ಒಂದು ಗಂಟೆಯನ್ನೇ ತೆಗೆದುಕೊಂಡಿದ್ದೆನೇನೋ! ದಾರಿಯೂ ನನ್ನಲ್ಲಿ 
ಯಾವ ದುಗುಡವು ಆವರಿಸಿತ್ತೊ ಅದೇ ಜೋಲುಮೋರೆಯನ್ನ್ವೇ ಹಾಕಿ 
ಕೊಂಡಿತ್ತು, ಜನರ ಸುಳುವೇ ಇಲ್ಲ. ಎಲ್ಲೋ ಬಬ್ಬೊಬ್ಬರು ಅಲ್ಲಲ್ಲಿ 
ಕಾಣಿಸಿಕೊಂಡು ಮಂಕುನುಂಕಾಗಿ ಮಾಯವಾಗುತ್ತಿ ದ್ವರು. 

ಒಂದು ಜಟಕಾಗಾಡಿಯು ನನ್ನ ಮೇಲೆ ಬಂದು ಬಿಡುವ ಹಾಗೆ 
ಬಂದು ಮುಂದಕ್ಕೆ ಹಾಯ್ದು ಹೋಯಿತು, ಅದರಿಂದ ಎಗರುವ ರಚ್ಚಿಗೆ 
ಹೆದರಿ ಪಕ್ಕಕ್ಕೆ ಹೋದೆ, ಆ ಗಾಡಿಯು ಮುಂದಕ್ಕೆ ಹೋಗಿ ಇದ್ದಕ್ಕಿದ್ದ 
ಹಾಗೆಯೇ ನಿಂತಿತು, 

ನೋಡಿದೆ. ಆ ಗಾಡಿಯಲ್ಲಿ ಆಕೆ! ಜೊತೆಗೆ ಇನ್ನೊಬ್ಬ ತರುಣ! 
ತಿಳಿಯಾಗುತ್ತಿದ್ದ ಮನಸ್ಸು ಸ್ರನಃ ಕಲಕಿಹೋಯಿತು, 

ಏನು! ಅವನು ನನ್ನನ್ನು ಕರೆದನೇನು | 


ಕೊನೆಯ ಆಸೆ ೫೯ 





ಆತ ನನ್ನನ್ನು ಕರೆದು "« ತಮ್ಮ ಪರಿಚಯ ನನಗಿಲ್ಲ ಆದರೂ 
ತಮ್ಮಿಂದ ನಮಗೆ ಒಹಳ ಉಪಕಾರವಾಯಿತಂತ್ಕೆ ಏಲ್ಲಾ ಹೇಳಿದರು, 
ಒಬ್ಬರೇ ಹೋಗುತ್ತಿದ್ದೀರಿ, ದಯವಿಟ್ಟು ಬರಬೇಕು. ತಮ್ಮ ಮನೆಗೆ 
ಬಿಟ್ಟು ನಾವು ಮುಂದಕ್ಕೆ ಹೋಗುತ್ತೇವೆ'' ಎಂದರು, 


ಆತನೊಂದಿಗೆ ಸ್ನೇಹ ಯಾರಿಗೆ ಬೇಕು. ಏನೂ ಬೇಡಿ, ಅಂಥಾ 
ದ್ವೇನೂ ಇಲ್ಲ” ಎಂದು ಆಕೆಯನ್ನು ಕುರಿತು ಜುಗುಪ್ಸೆಯಿಂದ ನಾನೇ 
ತಮ್ಮನ್ನು ವನೆಗೆ ಕರೆದುಕೊಂಡು ಹೋಗಿಬಿಟ್ಟು ಬರಬೇಕೆಂದಿದ್ದೆ. ತಾವು 
ಆಗಲೆ ಹೊರಬುಬಿಟ್ಟಿದ್ದಿರಿ 1 ಪಕಕ 


ಆಕೆ "" ಇಲ್ಲ ಮನೆಯಲ್ಲಿ ಮಕ್ಕಳನ್ನು ಬಿಟ್ಟು ಬಂದಿದ್ದೆ, ಅದಕ್ಕೇ 
ಅಲ್ಲಿಂದ ಆದಷ್ಟು ಜಾಗ್ರತೆ ಹೊರಟಿ. ದಾರಿಯಲ್ಲಿ ಮಳೆಗೆ ಸಿಕ್ಕಿಬಿಟ್ಟೆ, 
ಇವರು ನೋಡಿ, ನಾನು ಬರುವುದು ಹೊತ್ತಾದುದನ್ನು ಕಂಡು ಮಕ್ಕಳನ್ನು 
ಮಲಗಿಸಿ ನನ್ನನ್ನು ಹುಡುಕಿಕೊಂಡು ತಾವೇ ಹೊರಟು ಬಂದಿದ್ದಾರೆ ” 


ಎಂದರು. 


ಏನು ಆ ಕೊನೆಯ ಸಂಭಾಷಣೆ! ಅದು ನಿಶ್ಚಯ ವೇ! ಅವರಿಬ್ಬ 
ರನ್ನೂ ಅ ಎಲೆಕ್ಟ್ರಿಕ್‌ ಬೆಳಕಿನಲ್ಲಿ ಚೆನ್ನಾಗಿ ದೃಷ್ಟಿಸಿ ನೋಡಿದೆ. ಕೊನೆಗೆ 
ನಾನು "" ಒಳ್ಳೇದಮ್ಮ, ನಮ್ಮ ಮನೆ ಇದೇ ಸಂದಿಯಲ್ಲಿ ಇದೆ. ತಾವೇನೂ 
ಅಷ್ಟು ತೊಂದರೆ ತೆಗೆದು ಕೊಳ್ಳಬೇಕಾಗಿಲ್ಲ” ಎಂದು ಸುಳ್ಳನ್ನು ನುಡಿದು 
ಪಕ್ಕದ ಸಂದಿಗೆ ತಿರುಗಿದೆ. 


ಅನರ ಗಾಡಿಯು ಮುಂದಕ್ಕೆ ಹೊರಟು ಹೋಯಿತು, 
ತ ತೀ 3 2 ತೇ 
ಹೌದು, ದೇವರ ದಯೆಯಿಂದ ಆತ ನನ್ನನ್ನು ಗುರುತಿಸಲಲ್ಲ. 


ಈಗ ನಾನವರಿಬ್ಬರನ್ನೂ ಚೆನ್ನಾಗಿ ಬಲ್ಲೆ, ಹಿಂದೆ ಆಕೆಯನ್ನು ನೋಡಿ 
ರಲಿಲ್ಲ. ಅಷ್ಟೆ, ಅವರು ನಮ್ಮ ದೂರದ ಸಂಬಂಧಿಕರು. 


ತ್ಲ 3 3 + 3 


೬೦ ಕೊನೆಯ ಅಸೆ 


"ಹೇಗಿದ್ದ ವೆರು,....:ಹೇಗೆ ಆಜರು. ಅತನ ತಂದೆ,,. ಎಷ್ಟು 
ದೊಹ್ಡ ಮನುಷ್ಯರು, ಅವರ ಮನೆ, ತುಂಬಿದ ಮನೆ. ಅದು ಒಂದು ಛತ್ರ, 
ಅದರೂ ಅವರಿಗೆ ಅವನೊಬ್ಬನೇ ಮಗ್ಗ, ಆದರೂ,..,ಕೊನೆಗೆ,.,ಕೊನೆ 


ಗೇನಾಯಿತ್ನು., ಅವರ ಜೀವನವೂ ಒಂಡು ಜೂಜಾಯಿತೇ!... ಕೊನೆಯ 
ಆಸೆ ಕೊನೆಗೆ ಜೂಜಿನಲ್ಲಿಯೇ ನಿಂತಿತೇ | 


ಮುನು ಮೇಸ್ಟರು 


ಸಾಹಾ 


ಮೂರ್ತಿ ಎಂದಿನಂತೆ ಆ ದಿನವೂ ಅವರ ಮನೆಗೆ ಪಾಠಕ್ಕೆ ಹೋದ 
ಎಂದಿನಂತೆ ಎಂದು ನಾನು ಹೇಳಿದ್ದರಲ್ಲಿ ಒಂದು ಉದ್ದೇಶವಿದೆ, ಅವನು 
ಅವರ ಮನೆಗೆ ಪಾಠಕ್ಕೆ ಹೋಗುವುದರಲ್ಲಿ ನಿಯಮವೊಂದನ್ನು ಸರಿಯಾಗಿ 
ಇಟ್ಟು ಕೊಂಡಿರಲಿಲ್ಲ ಹೋದ ದಿವಸ ಹೋದ; ಇಲ್ಲದ ದಿವಸ ಇಲ್ಲವೇ 
ಇಲ್ಲ ಹೋಗುವುದೂ ಅವನಿಗೆ ತೋರಿದ ಹೊತ್ತಿನಲ್ಲಿ; ಅವಕಾಶವಾದಾಗ, 
ಪಾಠ ಹೇಳುವುದರಲ್ಲಿಯೂ ಅಷ್ಟೆ. ಒಂದು ದಿನ ಅರ್ಧ ಘಂಟೆಗೇ ಪಾಠವನ್ನು 
ಹೇಳಿ ಮುಗಿಸಿ ಬಿಟ್ಟಿರುತ್ತಿದ್ದನು. ಇನ್ನೊಂದು ದಿವಸವಾದರೋ ಮೂರು 
ಘಂಟಿಗಳಾದರೂ ಪಾಠ ಹೇಳಿಕೊಟ್ಟಿದ್ದು ಮುಗಿಯುತ್ತಿರಲಿಲ್ಲ. ಇನ್ನು 
ಯಾರ ಮನೆಯಾದರೂ ಆಗಿದ್ದರೆ ಅವನ ಆ ವರ್ತನೆಯ ಸಲುವಾಗಿ ಎಂದೋ 
ಅವನಿಗೆ ದಕಲುಪಟ್ಟಿಯನ್ನು ಕೊಟ್ಟು ಬಿಡುತ್ತಿದ್ದರು, ಆದರೆ ಇಲ್ಲಿ ಅವರು 
ಅವನಿಗೆ ಬಹಳ ಉಪಕಾರವನ್ನು ಮಾಡಿದ್ದಾರೆಂದು ಮನಃಪೂರ್ವಕವಾಗಿ 
ಹೇಳಲೇಬೇಕಾ, 


ಅವನು ಹಾಗೆ ಸಕಾಲಕ್ಕೆ ಹೋಗಿ ಹೇಳಿಕೊಟ್ಟು ಹೋಗದೆ ಇರು 
ವುಡಕ್ಕೆ ಕಾರಣ ಅವನ ಉದ್ದೇಶಪೂರ್ವಕವಾದದ್ದಲ; ಅವನ ತಾಪತ್ರಯ 
ಅವನಿಗೆ ಕಾಲನಿಯಮವನ್ನನುಸರಿಸಲು ಆಸ್ಪದ ಕೊಟ್ಟಿರಲಿಲ್ಲವೆಂದು ಅವರು 
ಬಲ್ಲರು. ಆದುದರಿಂದ ಅವರು ಅವನ ಗೊಡವೆಗೇ ಹೋಗುತ್ತಿರಲಿಲ್ಲ, 
ಅತರ ಮನೆಗಳಲ್ಲಿಯೂ ಹೀಗೆಯೇ ಅಇರುತ್ತಾರೆಂದು ಯಾರು 
ಹೇಳಲಾದೀತು! ಮೂರ್ತಿಗೆ ಇಂತಹ ಮನೆಯ ಪಾಠವು ಸಿಕ್ಕಿದ್ದು 
ಅವನ ಅದೃಷ್ಟ್ರವೆಂದೇ ಹೇಳಬೇಕು. ಹೌದು ಅದೃಷ್ಟವೇ | 
ಅವನ ದುರದೃಷ್ಟಪರಂಪರೆಯಲ್ಲಿ ಇದು ಒಂದು ಅದೃಷ್ಟ! ಅದರ 
ಲ್ಲಿಯೂ ಅವನ ಕಸ್ಟಪಠಂಪರೆಗಳೆಲ್ಲವೂ ಒಂದೆಡೆಗೇ ಕೂಡಿಬಂದಿದ್ದ 


೬೨ ಮನೆ ಮೇಸ್ವರು 





ಕಾಲದಲ್ಲಿ ಈ ಸಹಾಯ ದೊರೆತಿದ್ದು, ನೀರಿನಲ್ಲಿ ಮುಳುಗುತ್ತಿದ್ದವನ ಬಳಿಗೆ 
ಕತ್ತಾಳೆಯ ಮರವೊಂದು ತಾನಾಗಿ ತಾನು ತೇಲಿಕೊಂಡು ಬಂದಂತಾಗಿತ್ತು. 


ಅವರ ಮನೆಯಲ್ಲಿದ್ದ ಹುಡುಗನನ್ನು ಇಂಗ್ಲೀಷು ಮೊದಲನೆಯ 
ತರಗತಿಗೆ ಹಾಕಿದಂದಿನಿಂದ ಈ ಖದಾರು ವರ್ಷಗಳಿಂದಲೂ ಅವನೇ 
ಆ ಹುಡುಗನಿಗೆ ಪಾಠ ಹೇಳುತ್ತಾ ಬಂದ, ಅವರು ಕೊಡುತ್ತಿದ್ದ ಅತಿ 
ಸ್ವಲ್ಪವಾದರೂ ಆ ಹೊತ್ತಿನಲ್ಲಿ ಅದು ಅವನಿಗೆ ಅಮೂಲ್ಯವಾಗಿತ್ತು. 
ಮೊದಲಿನಿಂದಲೂ ಬಾಳೆಯ ಹಣ್ಣಿನ ಗುಡಾಣದಲ್ಲಿ ಬೆಳೆದಿದ್ದವನು. 
ಒಮ್ಮೆಯೇ ಬಿಸಿಲು ಮಳೆ, ಕಾರ್ಮಳೆ, ಸಿಡಿಲುಗಳ ತಾಪಕ್ಕೆ ಸಿಕ್ಕಿ ಬಿಟ್ಟಿದ್ದ, 
ಮಳೆಯು ಆರಂಭವಾಗುವ ಮೊದಲೇ ವಿಪರೀತ ಗಾಳೆಯೆದ್ದು ಅವನ 
ಉಡುಗೆತೊಡುಗೆಗಳೆಲ್ಲವನ್ನೂ ಹೊಡೆದುಕೊಂಡು ಹೋಗಿಬಿಟ್ಟ ದ್ದವು. 


ಮೂರ್ತಿ ಚೊಚ್ಚಲುಮಗ. ಒಬ್ಬನೇ ಮಗನಾಗಿದ್ದ ಅವನ ತಾಯಿಗೆ. 
ಆಕೆ ಅವನನ್ನು ಅತಿ ಮಮತೆಯಿಂದ ಸಾಕಿದ್ದಳು, ಆದರೆ ಅವನಿಗೆ ಉಡುಗೆ 
ತೊಡುಗೆ ತೊಡಿಸಿ, ಹಣೆಗೆ ತಿಲಕವಿಟ್ಟು, ಕೈಗೆ ಸ್ಲೇಟು ಕೊಟ್ಟು, ಶಾಲೆಗೆ 
ಕಳುಹಿಸಿ ಅವನು ಹಿಂತಿರುಗಿ ಬರುವವರೆಗೂ ಅವನ ಬರವನ್ನೇ ಎದುರು 
ನೋಡುತ್ತಿದ್ದು, ಬಂದ ಮೇಲೆ " ಅಂಗಿ ಬಟ್ಟೆ ಹಾಗಿರಲಿ, ಬಾ ಕೈತುತ್ತು 
ಹಾಕುತ್ತೇನೆ ಎಷ್ಟು ಹಸಿದಿರುವೆ ' ಎಂದು ಮುದ್ದಿಸ್ಕಿ ಊಬಿ ಮಾಡಿಸಿ, 
ನಲಿಸಿ ನಲಿದಾಡುವ ಸಮಯಕ್ಕೆ ತೀರಿಕೊಂಡು ಬಿಟ್ಟಿದ್ದಳು. ತಾಯಿಯ 
ಕಾರ್ಯಭಾರವನ್ನು ತಂದೆಯೇ ವಹಿಸಿಕೊಂಡು, ಪುನಃ ಮದುವೆಯಾಗ 
ಬೇಕೆನ್ನುವ ಯೋಜನೆಗೂ ಸುಳಿವುಗೊಡದೆ ಮಗನನ್ನು ಮಮತೆಯಿಂದ 
ಸಾಕತೊಡಗಿದ. ಅದರೆ ಮೂರ್ತಿ ಇಂಗ್ಲೀಷು ಕಲಿತು ಮಾಧ್ಯಮಿಕ 
ಶಾಲೆಗೆ ಸೇರುವ ಹೊತ್ತಿಗೆ ಅವನ ತಂದೆಗೆ ವರ್ಗವಾಗಿ ಹೋಯಿತು, 
ಸರಕಾ? ಹುದ್ದೆ |! ಆಗ ಅವನಿಗೆ ತನ್ನ ಸ್ನೇಹಿತನೋರ್ವನ ಮನೆಯಲ್ಲಿ 
ಏರ್ಪಾಡು ಮಾಡಿ ಕೆಲಸದ ಮೇಲೆ ತೆರಳಿದ, ಮನವು ಮಟ್ಟಿಗೆ ಮಗನ 
ಮೇಲೆ ನಿಂತು ಹೋಗಿತ್ತು. ಮಗ ಹೈಸ್ಕೂಲಿಗೆ ಬರುವ ಹೊತ್ತಿಗೆ ಸ್ನೇಹಿ 
ತರ ಮನೆಯಲ್ಲಿಯೂ ಅವನಿಗೆ ಸೌಕರ್ಯಗಳು ಸಾಲವೆಂದು ಸ್ನೇಹಿತನಿಂದ 
ನಿಷ್ಠೂರವು ಬಂದರೂ ಚಿಂತೆಯಿಲ್ಲವೆಂದು ಮಗನನ್ನು ಹಾಸ್ಟಲಿನಲ್ಲಿ ಇಟ್ಟು 


ಮನೆ ಮೇಸ್ಟರು ೬.೩ 





ಓದಿಸತೊಡಗಿದ, ಅವನಿಗೆ ಬೇಕಾದ್ದನ್ನೆಲ್ಲಾ ತಂದು ಕೊಡುತ್ತಿದ್ದ. ಅವನು 
ಕೇಳಿದಷ್ಟೂ ಹಣವನ್ನು ಕಳುಹಿಸಿಕೊಡುತ್ತಿದ್ದ. 


ಆದರೆ ಮೂರ್ತಿ ದುರದೃಷ್ಟ್ರಶಾಲಿ, ಇತ್ತ ತಾನಿದ್ದ ತನ್ನ ತಂದೆಯ 
ಸ್ನೇಹಿತರ ಮನೆಯೂ ಕ್‌ ಅತ ಸಾಸ್ಟ್ರಲೂ ತಪ್ಪಿ 
ಹೋಯಿತು, ಹಾಸ್ಟಲಿಗೆ ಬಂದು ಒಂದೆರಡು ವರ್ಷಗಳಾಗುವುದರೊಳ 
ಗಾಗಿಯೇ ಅವನ ತಂದೆ ತೀರಿಕೊಂಡು ಬಿಟ್ಟ. ಅವನ ತಂದೆಯನ್ನು 


ಹೊಡೆದು ಹಾಕಿ ಬಿಟ್ಟರು, ಮೂರ್ತಿ ತಬ್ಬಲಿಯಾಗಿ ಬಿಟ್ಟ, ಅನಾಥನಾದ, 


ಹೊಡೆದು ಹಾಕಿ ಬಿಟ್ಟರು ಎಂದೆ. ಹೌದು, ಮೂರ್ತಿಯ ತಂದೆ 
ಯನ್ನು ಕೊಲೆ ಮಾಡಿದರು, ಏಕಾಏಕಿ ಅವನು ಬಲೆಗೆ ಬೀತ್ತಿದ್ದ ವನಲ್ಲ, 
ಕಾಲವು ಸಮೀಪಿಸಿದಾಗ ತರ್ಕಕ್ಕೆ ವಿಚಾರಕ್ಕೆ ಸಮಯವಿರುವುದ್ದ 
ನಡೆಯಬೇಕಾದ್ದು ನನೆದು ಹೋಗಿ ಬಿಡುತ್ತೆ. ಮೂರ್ತಿಯ ತಂದೆ 
ಮೂರ್ತಿಯ ತಾಯಿಯು ತೀರಿಕೊಂಡಂದಿನಿಂದ ಮೂರ್ತಿಯಲ್ಲಿಯೇ 
ಮನವನ್ನು ನಿಲ್ಲಿಸಿ, ಕಾಲವನ್ನು ತಳ್ಳುತ್ತಿದ್ದ. ವಿಧರನಿಗೆ ಬೇರೆ ಯಾವ 
ಯೋಜನೆಗೂ ಅವಕಾಶವಿಲ್ಲದಂತೆ ಆಗಬೇಕಾದರೆ ಸಾಕಷ್ಟು *ೆಲಸ್ಕ ಸರಿ 
ಯಾದ ಸ್ನೇಹಿತರು ಮತ್ತು ಘನ ಉದ್ದೇಶಗಳ ಚಾಲತಿ ಇವುಗಳಿರಬೇಕ.. 
ಇವುಗಳಲ್ಲಿ ಯಾವದು ಕಡಿಮೆಯಾಯಿತೆಂದರೂ ಮನನ್ರ ಮೊದಲಿನಂತೆ 
ಇರುವುದಿಲ್ಲ. 

ಮೂರ್ತಿಯ ತಂದೆಗೆ ಮೂರ್ತಿ ಹೈಸ್ಕೂಲಿಗೆ ಬರುವ ವರೆಗೂ 
ಮೂರ್ತಿಯ ಸಲುವಾಗಿ ಹೆಗಲಿರುಳೂ ದುಡಿಯುವುದೇ ಆಗಿತ್ತು, ಮೂರ್ತಿ 
ದೊಡ್ಡವನಾದ. ತನ್ನ ಕಷ್ಟ ಸುಖಗಳನ್ನು ತಾನೇ ನೋಡಿಕೊಳ್ಳುವಸ್ವ 
ರವನಾದ್ದ ಅವನಿಗೆ" ದುಡ್ಡೂ ಂದು ಕಳುಹಿಸಿಕೊಡ. ತ್ತಿದ್ದರೆ ಸಾಕು. 
ಅತ್ತ ಮೂರ್ತಿಯ ತಂದೆಗೂ “ಡಿವಿಯು ಹೆಚ್ಚಾಯಿತು. ಮನೆಯಲ್ಲಿ 
ಬೇಕಾದ ಹಾಗಿದೆ; ಆದರೆ ಮನೆ ಎನ್ನುವುದೇ ಇಲ್ಲದಂತಾಗಿದೆ, ಅವನಿಗೆ. 
ರೂಪು ಇದೆ. ಯ್‌ೌವನವಿದೆ, ಅವನು ಕುದುರೆಯ ಮೇಲೆ ಕುಳಿತು 
ಹಳ್ಳಿಗಳ ಕಡೆ ಸುತ್ತಿಕೊಂಡು ಬರಲು ಹೊರಟನೆಂದರೆ ಅವನ ಆ ಠೀವಿ 
ಯಾವ ಯೋಧನನ್ನಾ ದರೂ ಅಣಕಿಸುವಂತಿತ್ತು, ಆಜಾನುಬಾಹು. ಅಷ್ಟು 


೬೪ ಮನೆ ಮೇಸ್ಟರು 
ವಕುಷಗಳೂ ಸಂಯಮಿಯಾಗಿದ್ದ ಆ ರೂಪಕ್ಕೆ ಮರುಳು ಹೋಗದೆ ಇರ 
ತಕ್ಕವರಾರು? ಅವನು ಆಗಾಗ ಪಕ್ಕದ ಊರಿನ ಜಮೀನದಾರರ ಮನೆಗೆ 
ಹೋಗಿ ಬರುವುದಿತ್ತು. ಆಲ್ಲಿ ಅವರಿಗಿದ್ದ ಓರ್ವಳೇ ಮಗಳ ಒಲವಿಗೆ 
ಪಾತ್ರನಾದ. ಅವಳಿಗಿನ್ನೂ ಸತ್ಪಾತ್ರನಾರೂ ದೊರೆತಿರಲಿಲ್ಲವಾದ್ಮ್ಧರಿಂದ 
ಇನ್ನೂ ಮದುವೆಯನ್ನು ಮಾಡದೆ ಇದ್ದರು. ಬೆಳೆದು ಕುಳಿತಿದ್ದಳು. 
ಅವನು ಅವಳಿಗೆ ಸತ್ಸಾತ್ರನಾದ. ಆದರೆ ಅವರು ವೀರಶೈವರು, ಅವನು 
ಮಾಧ್ವಬ್ರಾಹ್ಮ ಣ. ಅಜಗಜಾಂತರ. 


ಪ್ರೇಮಕ್ಕೆ ಕಡೆಯೇ? ಅವರೀರ್ವರು ಬೆರತು ಹೋದರು. ಆಸೆಯು 
ಗರ್ಭಿಣಿಯಾದಳು. ಅದು ಮನೆಯವರ ದೃಷ್ಟಿಗೆ ಬಿತ್ತು. ಅವನನ್ನು 
ಒಂದೇ ಹೊಸಿತಕ್ಕೆ ತೀರಿಸಿ ಬಿಟ್ಟರು. ಬಟ್ಟ ನಲ್ಲಿ ಮೂರ್ತಿ ಅನಾಥನಾಗಿ 
ಬಿಟ್ಟ. ದಿಕ್ಕೇ ಇಲ್ಲದವನಾದ, 


ಪ್ರೇಮದ ವಿಷಯವನ್ನೆತ್ತಿದ್ದಾಯಿತು. ಅವರೀರ್ವರಲ್ಲಿ ನಡೆದ 
ಸಂಗತಿಯನ್ನೂ ಆ ಸಂದರ್ಭವನ್ನೂ ಸೂಕ್ಷ್ಮವಾಗಿ ಸೂಚಿಸಿಬಿಡುವುದೊಳ್ಳೆ 
ಯದು. ಮೂರ್ತಿಯ ತಂದೆಗೆ ಆ ಊರಿಗೆ ವರ್ಗವಾದ ಮೇಲೆ ಬೇಸರವು 
ಹೆಚ್ಚಿ ತು- ಸರಿಯಾದ ಸ್ನೇಹಿತರಿಲ್ಲ.. ಅವನಿಗೆ ಸರಿದೂಗುವ ಜನರೆಲ್ಲಿ 
ಆ ಕೊಂಬೆಗಳಲ್ಲಿ ದೊರಕಬೇಕು? ಅಲ್ಲಿ ಆ ಜಮೀನದಾರರ ಮಗಳೋ 
ರ್ವಳೇ ಆ ಸರಹದ್ದಿನಲ್ಲೆಲ್ಲಾ ವಿದ್ಯಾವಂತಳು. ಅವನು ಬೇಸರವಾದಾಗ 
ಅವರ ಮನೆಗೆ ಹೋಗುವನು. ಆಕೆಯೊಡನೆ ಅದೂ ಇದೂ ಮಾತ 
ನಾಡುತ್ತಾ ಕಾಲವನ್ನು ತೂಗುತ್ತಿದ್ದನು. ಕೆಲ ದಿನಗಳಲ್ಲಿಯೇ ಅವ 
ರೀರ್ವರೂ ಅತಿ ಸ್ನೇಹಿತರಾದರು, ತಮ್ಮ ತಮ್ಮ ಸಂಸಾರದ ಸುಖದುಃಖ 
ಗಳನ್ನೆಲ್ಲಾ ತಮ್ಮಲ್ಲಿ ಹೇಳಿಕೊಳ್ಳಲು ಮೊದಲು ಮಾಡಿದರು. ಆಕೆ 
ಮೂರ್ತಿ ತಂದೆಯ ಕತೆಯನ್ನು ಕೇಳಿ ತಾವು ಎಷ್ಟು ದಿನ ಹೀಗಿರಲಾಗು 
ವುದು ಮದುವೆಯನ್ನು ಮಾಡಿಕೊಳ್ಳಲೇ ಬೇಕು” ಎಂಬ ಸಲಹೆಯನ್ನು 
ಸಲೇಸಲೇ ಕೊಡಲಾರಂಭಿಸಿದರು. ಒತ್ತಾಯಪಡಿಸತೊಡಗಿದರು. ಮೂರ್ತಿ 
ತಂದೆಯ ಕಿವಿ ಸ್ಪಲ್ಪ ಜೋಲಿತು. ಆದರೆ ಅವನಿಗೆ ಮುಂದಿನ ಆಲೋಚನೆ 
ಹೊಳೆಯದು. ಮನದಲ್ಲಿಯೇ ಶಮನ ಮಾಡಿಕೊಳ್ಳುವನು, ಆದರೂ 


ಮನೆ ಮೇಸ್ಟರು ೬೫ 


ಬೀಜವು ಬೇರನ್ನು ಬಿಡಲಾರಂಭಿಸಿತು. ಚಿಗುರು ಎದ್ದಿತು, ಚಿವುಟು 
ವವರಾರಿಬ್ಲ. ಆಕೆ ಏನಿದ್ದರೂ ನೀರೆರೆಯುವಳು; ಅವನ ಸಲುವಾಗಿ, 

ಒಂದು ದಿನ ಸಂಜೆ, ಬಿಸಿಲಮಾಳಿಗೆಯ ಮೇಲೆ ಈರ್ವರೇ ಮಾತ 
ನಾಡುತ್ತಾ ಕುಳಿತಿದ್ದರು. ಜಮೀನದಾರರು ಕೆಳಗಡೆ ರೈತರಲ್ಲಿ ಎದ್ದಿದ್ದ 
ಯಾವದೋ ಒಂದು ವ್ಯಾಜ್ಯವನ್ನು ಪರಿಹರಿಸುವುದರಲ್ಲಿ ನಿರತರಾಗಿದ್ದರು. 
ಇನ್ನಾರೂ ಅವರೀರ್ವರೇ ಮಾತನಾಡುತ್ತಿರುವ ಸಮಯದಲ್ಲಿ ತಲೆ ಹಾಕು 
ತ್ತಿರಲಿಲ್ಲ. ಇವರ ಮಾತಿಗೆ ಕೊನೆ ಮೊದಲಿಲ್ಲವಾಯಿತು. ವಾತಿನಲ್ಲಿ 
ಮಾತು ಬೆಳೆದು ಮದುವೆಯ ವಿಷಯದಲ್ಲಿ ಚೆನ್ನಾಗಿ ಕದಡಿ ಆಡಿದ್ದಿತು. 
ಆತನಿಗೆ ಆಗ ಸ್ಮೃತಿ ತಪ್ಪಿರಬೇಕು. ಆಕೆಯನ್ನು ಗಾಢವಾಗಿ ಆಲಿಂಗಿಸಿ 
ಕೊಂಡು ಬಿಟ್ಟನು, ಆಸೆಗೆ ಒಮ್ಮೆಯೇ ಆಶ್ಚರ್ಯ, ಭಯ. ಮೈಯಲ್ಲಿ 
ನಡುಕ ಎದ್ದಿತು, ಆಡರೆ ಏನು ಮಾಡಿಯಾಳು ? ಕೊನೆಗೆ ಆದುದೇನು ? 
ಮದುವೆ ಮಾಡಿಕೊಳ್ಳೋ ಬ್ರಾಹ್ಮಣ ಎಂದರೆ ನೀನೇ ಮಡದಿಯಾಗು 
ಎಂದು ಯಾವನೋ ಅಂದನಂತೆ. ಇಲ್ಲಿ ಆಕೆ ಮಡದಿಯೇ ಆದಳು 
ಈರ್ವರ ಮನವೂ ಬೆರೆತಿದ್ದಿತು. ಆ ವಿಷಮ ಸಮಯವು ಈರ್ವರ ತನು 
ಗಳನ್ನೂ ಒಟ್ಟುಗೂಡಿಸಿತು. ಒಟ್ಟುಗೂಡಿದ ಮೇಲೆ ಮುಂದಿನ ಆಲೋಚನೆ 
ಯಲ್ಲಿ ನಿರತರಾದರು. ಆದರೆ ಕಾರ್ಯ ಸಾಧನೆಯಾಗುವುದರೊಳಗಾಗಿಯೇ 
ಅದು ಬೇರೆ ವಿಧದಲ್ಲಿ ಸಾಧಿಸಿತು, ಪರಿಣಮಿ ಸಿತು, 

ನಿಜ ಸಂಗತಿಯನ್ನು ಮುಚ್ಚಿಟ್ಟು ಆಕೆಗೆ ಬೇರೆಡೆಯಲ್ಲಿ ಮದುವೆಗೆ 
ಏರ್ಪಾಡುಗಳನ್ನು ಮಾಡತೊಡಗಿದರು. ಅವಳಿನ್ನೂ ಅರಿಯದ ಹುಡು 
ಗಿಯೇ? ಅವಿವೇಕವು ನಷೆದುಹೋಯಿತೆಂದು ಅವಮಾನಿತಳಾಗಿ ಅವರ 
ಒಳಸಂಚುಗಳಿಗೆ ಒಗ್ಗಿ ಜೀವನವನ್ನು ಸಾಗಿಸಬೇಕೆ? ಅವರನ್ನು ಧಿಕ್ಕರಿ 
ಸಿದಳು, ಅತನನ್ನು ನಾನು ಪತಿಯಾಗಿ ಸ್ವೀಕರಿಸಿದ್ದೆ. ಆತನು ಹತನಾದ 
ಮೇಲೆ ನಾನು ವಿಧವೆ. ವಿಧವೆಯಾಗಿಯೇ ಇದ್ದು ಆತನಿಂದುಂಟಾದ 
ಗರ್ಭವನ್ನು ಪೋಸಿಸುವೆನುು, ಪುತ್ರನಾದರೆ ಹೆಮ್ಮೆಯಿಂದ ಅವನನು 
ಸಲಹುವೆನು. ನನ್ನ ಹೃದಯದ ಆರಾಧನಾಮೂರ್ತಿಯಾಗಿ ಪರಿಣಮಿ ಸಿದ್ಧ 
ಅವರ ಪ್ರಸಾದದ ಆಶ್ರಯದಲ್ಲಿ ಜೀವವನ್ನು ಸವೆಸುವೆನು. ನನಗಾಗಿ 
ಅವರು ಹತರಾದರು. ಆ ಬಣವನ್ನು ನಾನೆಂದು ತೀರಿಸುವೆನೋ ನೋಡು 


ke ಮನೆ ಮೇಸ್ಟರು 
ವೆನು ಎಂದು ಹಟತೊಟ್ಟಳು. ಆ ಊರನ್ನು ತ್ಯಜಿಸಿ ಬೆಂಗಳೂರಿಗೆ ಬಂದು 
ತಮ್ಮ ಚಿಕ್ಕ ಪ್ಪನೊಂದಿಗೆ ಇರಲಾರಂಭಿಸಿದಳು. ಪುತ್ರರತ್ನವೇ ಆಯಿತು, 
ಆಕೆಯ ತಂದೆ ಓರ್ವಳೇ ಮಗಳಾದ ಅವಳನ್ನು ತ್ಯಜಿಸಿ ಎಂತು. ಸುಖಿ 
ಯಾಗಿದ್ದಾನು? ಆದರೆ ಎಷ್ಟು ಬಲವಂತಪಡಿಸಿದರೂ ಆಕೆ ಹಿಂತಿರುಗಲು 
ಸಮ್ಮತಿಸಲಿಲ್ಲ. ಆದುದರಿಂದ ಅವನೇ ಬೆಂಗಳೂರಲ್ಲಿ ಒಂದು ಸಣ್ಣ ಬಂಗಲೆ 
ಯನ್ನು ಕೊಂಡುಕೊಟ್ಟು ಅಲ್ಲಿ ಅವಳಿಗೆ ಸಕಲ ಸಲಕರಣೆಗಳನ್ನೂ 
ಸಜ್ಜುಗೊಳಿಸಿ ಆಗಿಂದಾಗ್ಗೆ ಬಂದು ವಿಚಾರಿಸಿಕೊಳ್ಳುತ್ತಾ ತನ್ನ ಮಗಳು 
ಮತ್ತು ಮೊಮ್ಮಗನಿಗೆ ಯಾವ ವಿಧದಲ್ಲಿಯೂ ತೊಂದರೆ ತಾಪತ್ರಯಗಳಿಲ್ಲ 
ದಂತೆ ನೋಡಿಕೊಂಡು ಬರತೊಡಗಿದ, ಹಾಗೆಯೇ ನಡೆಯುತ್ತಾ ಬಂತು. 
ಒಟ್ಟಿನಲ್ಲಿ ಹಿಂದೆ ಹೇಳಿದಂತೆ ಮೂರ್ತಿ ಯೋರ್ವನೇ ಅನಾಥನಾದುದು, 
ದಿಕ್ಕೇ ಇಲ್ಲದವನಂತಾದುದು. 

ಮೂರ್ತಿ ಎಂದಿನಂತೆ ಆ ದಿನವೂ ಅವರ ವನೆಗೆ ಪಾಠಕ್ಕೆ ಹೋದ. 
ಹೋದಾಗ ' ಅವನ ಶಿಷ್ಯನ ತಾಯಿ ಮನೆಯ ಬಾಗಿಲಲ್ಲಿ ನಿಂತಿದ್ದಳು, 
ಅನನು ಅಲ್ಲಿಗೆ ಹೋದೊಡನೆಯೇ ಅವನನ್ನು ನೋಡಿ ಕೊಠಡಿಯ ಬಾಗಿ 
ಲನ್ನು ತೆರೆದು ತನ್ನ ಮಗನನ್ನು ಕರೆಯಲು ಒಳಕ್ಕೆ ಹೋದಳು. ಮೂರ್ತಿ 
ನೇರವಾಗಿ ಕೊಠಡಿಗೆ ಹೋಗಿ ಶಿಷ್ಟನು ಬಂದೊಡನೆಯೇ ಪಾಠಕ್ಕೆ 
ಮೊದಲು ಮಾಡಿದ. ಶಿಷ್ಯನು ಮೂರ್ತಿಯನ್ನು ಕುರಿತು "" ಏನು ಸಾರ್ಕ್‌ 
ಇಷ್ಟು ಹೊತ್ತು ಆಗಿ ಹೋಯಿತು, ಊಟ ಮಾಡಿಕೊಂಡು ಬಂದಿರೋ 
ಇಲ್ಲವೋ? ” ಎಂದು ಕೇಳಿದ, "" ಇಲ್ಲಪ್ಪ, ಕೆಲಸ ಬಹಳ ಇತ್ತು. ಎಲ್ಲೂ 
ಹೋಗುವದಾಗಲಿಲ್ಲ ಸೀದಾ ಇಲ್ಲಿಗೇ ಹೊರಟು ಬಂದೆ'' ಎಂದು 
ಮೂರ್ತಿ ಉತ್ತರ ಕೊಡಲು " ಏನು ಸಾರ್‌, ಸುಮ್ಮನೆ ಹೀಗೆ ಕಷ್ಟಪಡು 
ತ್ತ್ವೀರಿ, ಎಲ್ಲಿಗೆ ಸಾರ್‌ ಇದರ ಕೊನೆ?” ಎಂದು ಕೇಳಿದ್ದಕ್ಕೆ ಮೂರ್ತಿ 
ನಿಟ್ಬುಸಿರನ್ನು ಬಿಟ್ಟು "" ನಾನು ಕೊನೆಯಾದಾಗ ಅದೂ ಕೊನೆಯಾಗುತ್ತೆ. 
ಹೋಗಲಿ, ಇನ್ನು ಪಾಠ ಮೊಡಲುಮಾಡು. ಎಲ್ಲಿ ಪದ್ಯ ತೆಗೆದುಕೋ * 
ಎಂದು ಪಾಠ ಮೊದಲುಮಾಡಿದ, 

ಪಾಠವು ಸಾಗುತ್ತಿತ್ತು. ಆಗಿಂದಾಗ್ಗೆ ಶಿಷ್ಯನ ತಾಯಿ ಬಾಗಿಲ ಬಳಿ 
ಸುಳಿದ ಹಾಗೆ ತೋರಿತು, ಪಾಠವು ಮೊದಲಾಗಿ ಕಾಲು ಘಂಟೆಗಳ ಕಾಲ 


ಮನೆ ಚಾ ೬ಕಿ 











ನಡೆದಿತ್ತು. ಅಷ್ಟರಲ್ಲಿ ಶಿಷ್ಯ ನ ತಾಯಿ ಬಾಗಿಲ ಬಳಿಯೇ ಬಂದು ನಿಂತಳು, 
ಮೂರ್ತಿ ಶಿಷ್ಯನಿಗೆ 46 ನಿಮ್ಮ ತಾಯಿ ಯಾತಕ್ಕೋ ಬಂದಿದ್ದಾರೆ, ಹೋಗಿ 
ಹೇಳು” ಎಂದು ಹೇಳಿದ, ಆಗ ಶಿಷ್ಯ «೨. ಸಾರ್ಕ್‌ ನಿಮ್ಮನ್ನು ನಮ್ಮ 
ತಾಯಿಯವರು ಒಂದು ವಿಷಯವನ್ನು ಕೇಳು ಎಂದಿದ್ದರು. ಮರತೇ 
ಬಿಟ್ಟಿದ್ದೆ, ಸಾರ್‌, ತಾವು ನಿನ್ನೆ ತಂದು ಇಲ್ಲಿ ಬಿಟ್ಟು ಹೋಗಿದ್ದಿರಲ್ಲಾ ಆ 
ಫೋಟೊ ತಮ್ಮ ತಂದೆಯವರದೇನಾ ಸಾರ್‌? ನಮ್ಮ ತಾಯಿ ಕೇಳು 
ಅಂದಿದ್ದರು ? ಎಂದ. ಮೂರ್ತಿ ಹಿಂದಿನ ದಿನ, ತನ್ನ ತಂದೆಯ ಫೋಟೊ 
ವೊಂದು ಯಾರ ಮನೆಯಲ್ಲಿಯೋ ಶಿದ್ದದ್ಧನ್ನು ಕಂಡು ಅದನ್ನು ಅವರಿಂದ 
ತೆಗೆದುಕೊಂಡು ಅದರ ಎನ್‌ಲಾರ್ಜ ಒಂದನ್ನು ಮಾಡಿಸಿ ತೆಗೆದುಕೊಂಡು 
ಬಂದಿರಲು ಆ ದಿನ ಮಳೆ ಬರುವಂತೆ ಇರಲು ಶಿಷ್ಯನ ಮನೆಯಲ್ಲಿಯೇ 
ಅದನ್ನು ಬಿಟ್ಟು ಮನೆಗೆ ತೆರಳಿದ್ದ, 

ಮೂರ್ತಿ ಹೌದಪ್ಪ, ಯಾತಕ್ಕೆ ? ಎಂದು ಕೇಳಿದ. 

ಶಿಷ್ಟ ತಾಯಿಯ ಕಡೆಗೆ ನೋಡಿದ, ಯಾರೂ ಉತ್ತರ ಕೊಡಲಿಲ್ಲ. 
ಮೂರ್ತಿ ತಲೆಯನ್ನು ತಗ್ಗಿಸಿಕೊಂಡಿದ್ದವನು ತಲೆಯೆತ್ತಿ ಶಿಷ್ಯನ ತಾಯಿ 
ಯನ್ನು ನೋಡಿದ. ಆಕೆ ಮೂರ್ತಿಯನ್ನೂ ದೃಷ್ಟಿಸಿ "" ನಮಗೆ ಇಲ್ಲಿಯ 
ವರೆಗೂ ತಿಳಿದೇ ಇರಲಿಲ್ಲ” ಎಂದಳು ಆಕೆಯ ನುಡಿಯಲ್ಲಿ ಆಳವಾದ 
ಹೃದಯಭೇದ ಕವಾದ ತಾನವಿದ್ದಿತು. ಮೂರ್ತಿಯೂ ಆಕೆಯೊಂದಿಗೆ 
ಎಂದೂ ಮಾತನಾಡಿರಲಿಲ್ಲ. ಆಕೆಯನ್ನು ಕಣ್ಣಾರೆ ನೋಡಿರಲಿಲ್ಲ. ತಾನು 
ತಂದೆತಾಯಿಯಿಲ್ಲದ ತಬ್ಬಲಿ ಎಂಬುದು ಆಕೆಗೆ ತಿಳಿದಿದ್ದಿತು, ಆದುದ 
ರಿಂದಲೇ ಈಗ ಈ ಭಾವಚಿತ್ರವನ್ನು ಕಂಡು ಕನಿಕರಗೊಂಡಿರಚೇಕು, ಅದ 
ರಿಂದಲೇ ವಿಚಾರಿಸಲು ಬಂದಿರಬೇಕು ಎಂದುಕೊಂಡು "" ಹೌದು, ನನ್ನ 
ಸಂಗತಿಯನ್ನೆಲ್ಲವನ್ನೂ ನಾನು ತಮಗೆ ತಿಳಿಸಿಲ್ಲ ನಾನು ತಮ್ಮ ಮನೆಯಲ್ಲಿ 
ಪಾಠಕ್ಕೆ ಮೊದಲು ಮಾಡುವ ಅರೇಳು ವರ್ಷಗಳ ಹಿಂದೆಯೇ ನಮ್ಮ ತಂದೆ 
ಯವರು ತೀರಿಕೊಂಡಿದ್ದರು ” ಎಂದು ಹೇಳಿದ. ಅದನ್ನು ಕೇಳಿ ಆಕೆ 
ನಿಟ್ಟಸಿರನ್ನು ಬಿಟ್ಟು ಬಾಗಿಲನ್ನು ಒರಗಿಕೊಂಡಿದ್ದನ್ನು ನೋಡಿದನು. 
" ಸ್ತ್ರೀಯರ ಹೃದಯ |” ಎಂದು ತಾನೂ ನಿಟ್ಟುಸಿರನ್ನು ಬಿಟ್ಟು ಮುಂಜಿ 
ಪಾಠ ಸಳ ಪುಸ್ತಕವನ್ನು ತೆಗೆದುಕೊಂಡನು. 


೬೮ ಮನೆ ಮೇಸ್ಟರು 








ಅದರೆ ಪಾಠ ಸಾಗಲಿಲ್ಲ. ಶಿಷ್ಯ "" ಏನು ಸಾರ್‌, ಹಾಗಾದರೆ ನಿಮ್ಮ 
ತಂದೆಯವರು ತೀರಿ ಹೋದಾಗ ನೀವು ಚಿಕ್ಕವರಾಗಿದ್ದಿರಾ? ಅವರನ್ನು 
ನೋಡಿದ್ದಿರಾ ? ಹೇಳಿ ಸಾರ್‌, ನೀವು ನೋಡಿದ್ದಿರಾ ಅವರನ್ನು ? ” ಎಂದು 
ಕೇಳಿದ. ಮರುಕ್ಷಣದಲ್ಲಿಯೇ ಆಕೆಯು ಅಲ್ಲಿ ಆ ನುಡಿಗಳನ್ನು ಆಲಿಸಿ 
ದುಕ್ಕುಳಿಸಿಕೊಂಡು ಅಳುತ್ತಿರುವಂತೆ ಕಂಡಿತು. ಆಕೆ ತಡೆದ ದನಿಯಲ್ಲಿ 
« ಅವನು ಅವನ ತಂದೆಯನ್ನೇ ಕಾಣ, ಅದಕ್ಕೇ ಹಾಗೆ ಕೇಳುತ್ತಿದ್ದಾನೆ ” 
ಎಂದಳು. 


ಮೂರ್ತಿ ಅಯ್ಯೋ ಪಾಪ, ಇವನಿಗೆ ತಂದೆ ಇಲ್ಲ ಎಂದಷ್ಟೇ ನನಗೆ 
ತಿಳಿದಿದ್ದಿತು. ಮೊದಲೇ ತೀರಿಹೋಗಿ ಬಿಟ್ಟಿದ್ದರೇನು? ” ಆಕೆ ಉತ್ತರ 
ಕೊಡಲಿಲ್ಲ. ತಲೆಯನ್ನು ತಗ್ಗಿಸಿದ್ದಳು, ಕಂಬನಿಯು ತೊಟ್ಟಿ ಕ್ಯುತ್ತಿತ್ತು. 
ಮೂರ್ತಿ ಅನ್ಯಾಯವಾಗಿ ನಾನಿವರ ಮನಸ್ಸನ್ನು ನೋಯಿಸುವಂತೆ ಮಾಡಿದೆ 
ನಲ್ಲಾ ಎಂದುಕೊಂಡು ಪಶ್ಚಾತ್ತಾಪಪಟ್ಟು ಶಿಷ್ಯನನ್ನು ಕಾರಿತು 4೮ 
ಫೋಟೋ ಎಲ್ಲಿ!” ಎಂದ. ಶಿಷ್ಟ ಡ್ರಾಯರಿಂದ ಫೋಟೋನನ್ನು 
ತೆಗೆದು ಮೇಜಿನ ಮೇಲಿಟ್ಟ. ಅದಕ್ಕೆ ಕಟ್ಟಿದ್ದ ಕಾಗದ ತೆಗೆದುಹಾಕಿದ್ದಿತು, 
ಮೂರ್ತಿ ತನ್ನ ತಂದೆಯ ಮೂರ್ತಿಯನ್ನದರಲ್ಲಿ ಕಂಡೊಡನೆಯೇ ಕಂಬನಿ 
ತುಂಬಿದ. ಅವನರಿಯದಂತೆಯೇ ಕಂಬನಿ ತುಂಬಿತು, ಅದನ್ನು ಬೇರೆ 
ಕಾಗದದಲ್ಲಿ ಕಟ್ಟಿಡಲು ಹೋದ. ಶಿಷ್ಯನ ತಾಯಿ ಶಿಷ್ಯನಿಗೆ ಸೂಚಿಸಿ 
ಅದನ್ನು ತೆಗೆದುಕೊಳ್ಳುವಂತೆ ಹೇಳಿದಳು, 


ಶಿಷ್ಯ "" ಸಾರ್‌, ನಮ್ಮ ತಾಯಿ ಫೋಟೋನ ಕೇಳುತಾರೆ'' ಅಂದ, 
ಅವನಿಗೆ ಮನಸ್ಸಿಲ್ಲದಿದ್ದರೂ ತೆಗೆದದನ್ನು ಅವನ ಕೈಯಲ್ಲಿ ಕೊಟ್ಟ, ಅವ 
ನಿಂದ ಆಕೆ ತೆಗೆದುಕೊಂಡು ಅದನ್ನೇ ನೋಡುತ್ತಾ ನಿಂತುಕೊಂಡಳು. 
ಒಂದು ಸಲ ಮೂರ್ತಿಯನ್ನು ನೋಡಿದಳು. ಮಗನನ್ನು ನೋಡಿದಳು. 
ಫೋಟೋದಲ್ಲಿರುವ ಮೂರ್ತಿಯನ್ನು ನೋಡಿದಳು. ಕೊನೆಗೆ ನಿಟ್ಟು 
ಸಿರನ್ನು ಬಿಟ್ಟು, ಮೂರ್ತಿಯನ್ನು ಉದ್ದೇಶಿಸಿ « ನೀವು ನಿಮ್ಮ ತಂದೆ 
ಯನ್ನು ಕಣ್ಣಾರೆ ಕಂಡಿದ್ದಿರಿ, ಅವನಿಗೆ ಆ ಅದೃಷ್ಟವೂ ಅಲ್ಲ” 
ಎಂದಳು. 


ಮನೆ ಮೇಸ್ಟರು ೬೯ 


ಆ ಮಾತನ್ನು ಕೇಳಿದಾಗ ಮೂರ್ತಿಗೆ ಏನೋ ಭಾಸವಾಯಿತು. 
ಆಕೆಯನ್ನು ದಿಟ್ಟಿಸಿ ನೋಡಿದ, ಆಕೆ ತಲೆಬಾಗಿಸಿದಳು. ಪುನಃ ತಲೆಯೆತ್ತಿ 
ಮೂರ್ತಿಯ ಕಡೆ ನೋಡಿದಳು, ಮೂರ್ತಿಯ ದೃಷ್ಟಿ ಆಕೆಯ ದೃಸ್ಟಿ 
ಕಲೆಯಿತು, ಮೂರ್ತಿ ನೆಟ್ಟ ದೃಷ್ಟಿಯಿಂದ ಆಕೆಯನ್ನೇ ನೋಡುತ್ತಿ 
ದ್ಹಾನೆ. ಆಕೆಯ ದೇಹ ಅದುರಿತು. ತೊದಲು ನುಡಿಯಲ್ಲಿ "" ಇವನ 
ತಂದೆ ಇವರೆಂದು ಅವನಿನ್ನೂ ಅರಿಯ ” ಎಂದಳ್ಳು 

ಏನು ₹1... ? ಎಂದ ಮೂರ್ತಿ. 

ಆಕೆ ಮಾತನಾಡಲಿಲ್ಲ. 

ಮೂರ್ತಿ ಆಕೆಯನ್ನೇ ದೃಷ್ಟಿಸಿ ನೋಡಕತ್ತಿದ. ವೀರಶೈವ ಹೆಣ್ಣು 
ಮಗಳು. ಹಣೆಯಲ್ಲಿ ವಿಭೂತಿ ಧರಿಸಿದ್ದಾಳೆ. ತಲೆಯ ಮೇಲೆ ಸೆರಗಿದೆ. 
ಮುಖದ ಕಳೆ, ಆ ದೇಹ, ಮೈಕಟ್ಟು ಆಕೆ ಬ್ರಹ್ಮಚರ್ಯವ್ರತದಲ್ಲಿಯೇ 
ನಿರತಳಾಗಿದ್ದಂತೆ ಕಾಣುತ್ತಿದೆ. ಅಷ್ಟು ದಿನಗಳಿಂದ ಮೂರ್ತಿ ಅವರ ಮನೆ 
ಯಲ್ಲಿ ಪಾಠವನ್ನು ಹೇಳುತ್ತಿದ್ದರೂ ಅವರ ವಿಷಯಗಳೊಂದನ್ನೂ ಅರಿತಿರ 
ಲಿಲ್ಲ, ಆ ಮನೆಯಲ್ಲಿ ಬೇರೆ ಯಾರೂ ಗಂಡಸರಿರಲಿಲ್ಲ. ಒಬ್ಬ ಮುದುಕರು 
ಇವನೊಡನೆ ಮಾತನಾಡಿ ಗೊತ್ತು ಮಾಡಿದವರು. ಅವರು ""ತನ್ನ ಮೊಮ್ಮ 
ಗನಿಗೆ'' ಎಂದು ಹೇಳಿದ್ದರು. ಮೂರ್ತಿಗೆ ಸಂಬಳ ತಂದು ಕೊಡುತ್ತಿದ್ದ 
ವನೂ ಅವನ ಶಿಷ್ಯ, ಹೆಚ್ಚೇಕೆ, ಮೂರ್ತಿ ಆಕೆಯನ್ನು ಸರಿಯಾಗಿ ನೋಡಿ 
ದುದು ಈ ದಿನವೇ. 

ಆಕೆ ಬರುತ್ತಿದ್ದ ದುಗುಡವನ್ನು ತಡೆಯುತ್ತಾ " ತಾವು ಮುಂದೆ 
ಇವನನ್ನು ನೋಡಿಕೊಳ್ಳಬೇಕು. ತಮ್ಮ ತಮ್ಮ ಇವನು, '' 

 ಎನಂದಿರಿ? ” ಎಂದ ಮೂರ್ತಿ. 

44 ತಮ್ಮ ಹಿಂದಿನ ಕಷ್ಟಗಳಿಗೆ ಮುಖ್ಯವಾಗಿ ತಮ್ಮ ಪಿತೃವಿಯೋ 
ಗಕ್ಕೆ ಕಾರಣ, ನಾನೇ, ನಾನಲ್ಲ ಈ ಹಾಳು ದೇಹ ಹೋಗಲ್ಲ... ತಾವು 


ಮುಂದೆ ಇಲ್ಲೇ ಎ  ್‌ ” ಎಂದು ಅಡುತ್ತಿರುವಲ್ಲಿ ಮೂರ್ತಿ ಆಕೆ 
ಯನ್ನು ತಡೆದು ["" ನೀವು! ಆ. ನೀವು |... ನಾನು ಈ ಮನೆಗೆ ಕಾಲಿ 
ಟ್ಟದ್ದು ತಪ್ಪಾಯಿತು... ಕೊಲೆಪಾತಕರ... ಅಯ್ಯೋ... .. * ಎಂದು ಎದ್ದು 


ಒಡನೆಯೇ ಆ ಮನೆಯಿಂದ ಹೊರಟುಬಿಟ್ಟ, 


ಪಂ ಮನೆ ಮೇಸ್ಟರು 


ನೇರವಾಗಿ ತನ್ನ ಕೊಠಡಿಗೆ ಹೋದ. ಅಲ್ಲೂ ಇರಲು ಆಗಲಿಲ್ಲ. 
ಎದ್ದು ಪಾರ್ಕಿಗೆ ಹೋದ. ಅಲ್ಲಿ ತನ್ನ ಹಿಂದಿನ ದಿನಗಳೆಲ್ಲಾ ಜ್ಞಾಪಕಕ್ಕೆ 
ಬಂದವು. ತನ್ನ ತಂದೆಯ ಪ್ರೀತಿ, ಅವರು ಅವನ ಸಲುವಾಗಿ 
ಪಡುತ್ತಿದ್ದ ಕಷ್ಟ, ಎಲ್ಲವೂ ಒಂದೊಂದಾಗಿ ಅವನ ದೃಕ್‌ಪಟೆದಲ್ಲಿ 
ಸುಳಿದು ಸರಿಯಲಾರಂಭಿಸಿದವು. ಕೊನೆಗೆ, ಆಕೆ! ಆಕೆಯೇ ಕೊಲೆ 
ಪಾತಕಿ |! ಮುಂದೆ ಏನೂ ಓಡದು. ಮನಸ್ಸು ಸೊನ್ನೆಯ ಮುದ್ದೆ 
ಯಾಯಿತು. ಸುಮ್ಮನೆ ಅಲೆದ. ರಾತ್ರಿ ರೋಲೀಸಿನವರು ಬೀಟಿಗೆ ಬರುವ 
ವರೆಗೂ ಅಲೆಯುತ್ತಿದ್ದ. ಆ ಮೇಲೆ ಕೊಠಡಿಯ ಬಳಿಗೆ ಬಂದು ಮೆಲ್ಲಗೆ 
ಬೀಗವನ್ನು ತೆಗೆದು, ಹಾಸಿಗೆಯನ್ನು ಉರುಳಿಸಿ ಅದರ ಮೇಲೆ ಬಿದ್ದು 
ಕೊಂಡ, ನಿದ್ರೆ ಬಾರದು. 

ಎದ್ದು ದೀಪವನ್ನು ಹಚ್ಚಿ ತನ್ನ ತಂದೆಯ ಫೋಟೊ ತೆಗೆದು 
ಕೊಂಡು ನೋಡತೊಡಗಿದ, ಅವನ ಪಕ್ಕದಲ್ಲಿ ಆಕೆಯ ಆಕೃತಿ ಕಾಣ 
ತೊಡಗಿತು. ಆಕೆಯ ಮುಖದಲ್ಲಿ ಏನು ಕಳೆ, ಏನು ತೇಜಸ್ಸು, ಹಾಗೆಯೇ 
ನೋಡುತ್ತಿದ್ದ, ತನ್ನ ಶಿಷ್ಯನ ನೆನಪು ಬಂತು. ಮನದಲ್ಲೊಂದು ಉದ್ವೇಗ 
ವೆದ್ದಿತು. ಆ ಶಿಷ್ಯ ಏನು ಮಾಡಿದ್ದ, ಅವನ ರೋಹಷಕ್ಕೆ ಪಾತ್ರನಾಗುವುದಕ್ಕೆ? 

ಆ ರಾತ್ರಿ ಕಳೆಯಿತು. ಅವನು ಬೆಳಿಗ್ಗೆ ಏಳುವ ಹೊತ್ತಿಗಾಗಲೇ 
ಸೂರ್ಯ ಆಗಸದಲ್ಲೇರಿದ್ದ. ಹಾಗೆ ಹಾಸಿಗೆಯ ಮೇಲೆ ಕುಳಿತುಕೊಂಡು 
ಯೋಚನಾತರಂಗದಲ್ಲಿ ಮುಳುಗಿದ, ನಿನ್ನೆ ನಡೆದುದೆಲ್ಲಾ ಕನಸೇ? ಎಂಬ 
ಸಂದೇಹವೂ ಬರತೊಡಗಿತು. ಅಷ್ಟರಲ್ಲಿ ಯಾರೋ ಬಾಗಿಲನ್ನು ತಟ್ಟಿದ 
ಹಾಗಾಯಿತು. ಎದ್ದು ಬಾಗಿಲು ತೆಗೆದ. ಬಾಗಿಲಲ್ಲಿ ಅವನ ಶಿಷ್ಯ, 


" ಸಾರ್‌, ಇವತ್ತು ಬೆಳಿಗ್ಗೆ ನಮ್ಮ ತಾತಾವರು ಬಂದರು. ಸಂಜಿಗೆ 
ಅವರು ಹೊರಟು ಹೋಗಿಬಿಡಚೇಕಂತೆ, ಈಗ ಕರೆದುಕೊಂಡು ಬರ 
ಹೇಳಿದರು. ನಿಮ್ಮ ಹತ್ತಿರ ಬಹಳ ಮಾತನಾಡುವುದು ಇದೆಯಂತೆ, ಬರು 
ತೀರಾ ಸಾರ್‌” ಎಂದು ಮೂರ್ತಿಯನ್ನು ಕೇಳಿದ, ಹೊರಗಡೆ ಅವನ 
ತಾತನ ಮೋಟರೂ ನಿಂತಿದ್ದಿತು. 

ಮೂರ್ತಿ ಮಾತನಾಡದೆ ಮೂಕನಂತೆ ನಿಂತಿರಲು " ಏನು ಸಾರ್‌, 
ಯಾವಾಗ ಬರುತ್ತೀರಿ ನಾರ್‌ ” ಎಂದು ಮತ್ತೆ ಕೇಳಿದ, ಅದಕ್ಕೆ ಮೂರ್ತಿ 


ಮನೆ ಮೇಸ್ಟರು ೬೧ 
ಅಮೇಲೆ ಬರುತ್ತೀನಿ, ನೀನು ಹೋಗು'' ಎಂದು ಹೇಳಿ ಕಳುಹಿಸಿ 
ಕೊಡಲು ಹೋದ. 


« ಯಾವಾಗ ಬರುತ್ತೀರಿ ಎಂದು ಹೇಳಲಿ ನಾರ್‌” ಎಂದು ಕೇಳಿ 
ದುದಕ್ಕೆ "" ಬೆಳಿಗ್ಗೇನೇ ಬರುತ್ತೀನಿ... ಆಗದಿದ್ದರೆ ಸಂಜಿ ಎಂದಿನಂತೆ ಬರು 
ತ್ವೀನಿ > ಎಂದು ಹೇಳಿ ಕಳುಹಿಸಿಕೊಟ್ಟ. 


ಆದರೆ ಬೆಳಿಗ್ಗೆ ಮೂರ್ತಿ ಅವರ ಮನೆಗೆ ಹೋಗಲಿಲ್ಲ. ಹೋಗಲು 
ಆಗಗೊಡಲಿಲ್ಲ ಅವನ ಮನಸ್ಸು. ಆದರೆ ನಡುವೆ ನಡುವೆ ಹೋಗಿದ್ದರೆ 
ಆಗಿತ್ತು, ಅವರು ನನಗೆ ಎಷ್ಟು ಉಪಕಾರ ಮಾಡಿದ್ದಾರೆ ಎಂದೆನಿಸಿತು. ಮರು 
ಕ್ಷಣದಲ್ಲಿಯೇ ತನ್ನ ತಂದೆಯ ಕೊಲೆ ಕಣ್ಣೆದುರಿಗೆ ಕಟ್ಟಿದಂತಾಗುವುದು. 
ಕೊಠಡಿಯನ್ನು ಜಾಗ್ರ ತೆಯಾಗಿಯೇ ಬಿಟ್ಟುಬಿಟ್ಟ ತನ್ನ ಕೆಲಸದ ಮೇಲೆ 
ಹೊರಟ, ಅಲ್ಲಿಗೆ ಶಿಷ್ಯನ ತಾತನಿಂದ ಕಾಗದ ಬಂತು, ಬೆಳಿಗ್ಗೆ ಅವರು 
ಅವನ ಕೊಠಡಿಗೆ ಹುಡುಕಿಕೊಂಡು ಬಂದಿದ್ದರೆಂದೂ ಸಂಜಿ ಖಂಡಿತ 
ಮನೆಗೆ ಬರಬೇಕೆಂದೂ ಬರೆದಿತ್ತು. 


ಸಂಜೆಯೂ ಅವರ ಮನೆಗೆ ಹೋಗಲೇ ಬೇಡವೇ ಎಂಬ ತಕರ 
ಮನದಲ್ಲೆದ್ದಿತು. ಮಲ್ಲೇಶ್ವರದ ಕಡೆಗೇನೋ ಕಾಲು ಹಾಕಿತು. ಅವರ 
ಮನೆಯ ಬಳಿಗೆ ಬಂದಾಗ ಮೋಟಾರು ಕಾರು ಮನೆಯ ಮುಂಡೆ ನಿಂತಿ 
ದ್ವಿತ. ಹಾಗೇ ನೋಡಿಕೊಂಡು ಮುಂದಕ್ಕೆ ಹೊರಟುಬಿಟ್ಟ, ತಾತಾ 
ಇನ್‌ಸ್ಟಿಟ್ಯೂಟಿನ ವರೆಗೂ ಹೋದ, ಅಲ್ಲೆಲ್ಲಾ ಅಲೆದ. 


ಅಲ್ಲಿ ಅಲೆಯುತ್ತಿರುವಾಗ ಆಕೆ ವಿಷಯದಲ್ಲಿ ಮನವು ಜಿಜ್ಞಾಸೆಗೆ 
ಆರಂಭಿಸಿತು. ಅಂದಿನಿಂದಲೂ ಅವರ ಮನೆಗೆ ಹೋಗಿ ಬರುತ್ತಿದ್ದಾನೆ. 
ಆಕೆಯು ಒಂದು ದಿನವೂ ಹೊರಗೆ ಕಾಶಿಕಿಸಿ ಕೊಳ್ಳುತ್ತಿರಲಿಲ್ಲ. ಅವನು ಅವರ 
ಮನೆಗೆ ಯಾವ ಹೊತ್ತು ಎಂದರೆ ಆ ಹೊತ್ತಿಗೆ ಹೋಗುತ್ತಿದ್ದ. ಅಲ್ಲಿಗೆ 
ಇತರರು ಆರೂ ಸುಳಿಯುತ್ತಿರಲಿಲ್ಲ. ಆಕೆಯಂತೂ ಹಗಲಿರುಳೂ ಪೂಜಿ 
ಯಲ್ಲಿ ನಿರತಳಾಗಿರುತ್ತಿದ್ದಳು, ಆಕೆ ನಿಶ್ಚಯವಾಗಿಯೂ ತಸಸ್ವಿನಿಯಂತೆ 
ಜೀವವನ್ನು ತಳ್ಳುತ್ತಿರಬೇಕಾ, ಇಲ್ಲದಿದ್ದರೆ ಮುಖದ ಮೇಲೆ ಆ ಕಳೆ 
ಎಲ್ಲಿಂದ ಬಂಬೇಕು ? 


೬೨ ಮನೆ ಮೇಸ್ಟರು 
ಇನ್ನು ತನ್ನ ತಂದೆಯ ಕೊಲೆ! ಕಾರಣಭೂತರು ಯಾರು? ತಪ್ಪು 
ಯಾರದು ? 


ವಾದವಿವಾದಗಳು ಹೊರಟವು, 


ತಾನು ಆಗ ವರ್ತಿಸಿದ್ದು ತನಗೇ ಸರಿಯೇ? ಎಂಬ ಪ್ರಶ್ನೆಯೂ 
ಹುಟ್ಟಿಕೊಂಡಿತು. 


ನಿಧಾನವಾಗಿ ಅವರ ಮನೆಯ ಕಡೆಗೆ ಕಾಲು ಎಳೆಯುತ್ತಿತ್ತು. ತಾನ 
ರಿಯದಂತೆಯೇ ತಾನು ಅವರ ಮನೆಯ ಬಳೆ ಬಂದು ನಿಂತಿರುವುದು ಭಾಸ 
ವಾಯಿತು, ಅಲ್ಲಿಗೆ ಅವನು ಬರುವ ಹೊತ್ತಿಗೆ ಅಲ್ಲಿಂದ ಮೋಟರು ಹೊರ 
ಓತು, ತಾತನವರು ಅವನಿಗೋಸ್ಕರ ಕಾದಿದ್ದು ತೆರಳಿರಬೇಕು. ಅವರು 
ಏನು ಇತ್ಯರ್ಥ ಮಾಡಬೇಕೆಂದಿದ್ದರೋ! 


ಮೂರ್ತಿ ಎಂದಿನಂತೆ ಅವರ ಮನೆಯನ್ನು ಹೊಕ್ಕ ಒಳಕ್ಕೆ ಹೆಚ್ಚಿ 
ಯಿಡುವುದಕ್ಕೂ ಅವನೇ ಕಾರಣನಲ್ಲ, ಬೇರೊಂದು ಶಕ್ತಿ ಅವನನ್ನು ಒಳಕ್ಕೆ 
ಒಯ್ದಿರಬೇಕು. ಮೂರ್ತಿ ಅವರ ಮನೆಯನ್ನು ಹೊಕ್ಕ. ಆದರೆ ಅವನು 
ಹಿಂತಿರುಗಿದಾಗ ಮನೆಯ ಮೇಸ್ವರಂತೆ ಹಿಂತಿರುಗಲಿಲ್ಲ. ಮನೆಯವನಾಗಿ 
ಹೋಗಿದ್ದ. ಪುನಃ ಅಲ್ಲೇ ಬಂದು ನೆಲೆಸಲು ಹಿಂತಿರುಗಿದ. 

"" ನಿಮ್ಮ ರಾಮು ಈಗ ಎಲ್ಲಿದ್ದಾನೆ, ಅವನ ವಿಷಯ ನೀವೇನೂ 
ಈಚೆಗೆ ಬರೀತಲೇ ಇಲ್ಲ” ಎಂದು ಅವನನ್ನು ವಿಚಾರಿಸಿ ನನ್ನ ಸ್ನೇಹಿತ 
ರನೇಕರು ನನಗೆ ಕಾಗದ ಬರೆದಿದ್ದರು. ನಾನು ಅವರಿಗೆ ಉತ್ತರ ಬರೆಯು 
ವುದಕ್ಕೆ ನನಗೇ ಅವನ ವಿಷಯದಲ್ಲಿ ಹೆಚ್ಚಿಗೆ ಗೊತ್ತಿರಲಿಲ್ಲ ಅವನು ನೆಲ 
ವಂಗಲಕ್ಕೆ ವರ್ಗವಾಗಿ ಬಂದ ಲಾಗಾಯಿತು ಅವನಿಂದ ಒಂದು ಕಾಗದವೂ 
ಬಂದಿರಲಿಲ್ಲ. ನೋಡ್ಕಿ ಜನ ದೂರದಕ್ಲಿದ್ದಾಗ ಒಬ್ಬರಿಗೊಬ್ಬರು ಬರೆಯು 
ವುದು ಹೆಚ್ಚೆ. ತಮ್ಮ ಹೃದಯವನ್ನೆಲ್ಲಾ ಬಿಚ್ಚಿ ಬರೆಯುತ್ತಿರುತ್ತಾರೆ. 
ಹತ್ತಿರ ಹತ್ತಿರಕ್ಕೆ ಬರುತ್ತ ಬರುತ್ತಾ ಬರೆಯುವುದೇ ತಪ್ಪಿಸೋಗುತ್ತೆ. 
ಒಂದೇ ಊರಿನಲ್ರಿದ್ದರೆ ಒಬ್ಬರನ್ನೊಬ್ಬರು ಕಾಣುವುದೇ ದುರ್ಲಭವಾಗಿ 
ಹೋಗುತ್ತದೆಯೀನೋ 1 ಇದಕ್ಕೂ ನ್ಯೂಟನ್ನಿನ “ದಿ ಲಾ ಆಫ್‌ 
ಣನ್‌ವರ್ಸ್‌ ಸೈಯರ್ಸ್‌ ” ಅನ್ವಯಿಸಬಹುದು. 

ಅವರಿಗೆ ಉತ್ತರ ಏನೆಂದು ಬರೆಯುವುದು ? ರಾಮುವಂತೂ ಸೌಖ್ಯ 
ವಾಗಿದ್ದಾನೆ. ಹಾಗೆಂದು ಬರೆದು ಬಿಡಲೇ? ಹಾಗೆ ಬರೆದರೆ ಅವರಿಗೆ ಏನು 
ಶೃಪ್ತಿಯಾಗುವುದು! ಅವನಿಂದ ಯಾತಕ್ಕೆ ಕಾಗದ ಬರಲಿಲ್ಲ ಎಂದು 
ಯೋಚಿಸುತ್ತಾ ಕಚೇರಿಗೆ ಹೋದೆ, 

ಅಲ್ಲಿಗೆ ಹೋಗಿ ನೋಡಿದರೆ ಅಲ್ಲಿ ನನಗೆ ಎರಡು ಕಾಗದಗಳಿನೆ-- 
ರಾಮುವಿನಿಂದಲ್ಲ ನನ್ನ ಸ್ನೇಹಿತರು ಕೆಲವರು ನನ್ನ ಕಚೇರಿಯ ವಿಳಾ 
ಸಕ್ಕೇ ಬರೆದು ಬಿಡುತ್ತಾರೆ. ಅದರ ಕಾರಣ ಬೇರೆ. ಅದಿರಲಿ, ಆ ಕಾಗದ 
ಗಳು ಅವರವು, ಅವುಗಳಲ್ಲಿಯೂ ರಾಮುವಿನ ವಿಷಯವನ್ನೇ ಕೇಳಿದ್ದರು, 
“ ಇನ್ನು ಕಾಗದನಂತೂ ಬಂದಿಲ್ಲ. ರಜವನ್ನಾದರೂ ತೆಗೆದುಕೊಂಡು 
ಅಲ್ಲಿಗಾದರೂ ಹೋಗಿ ಬರಲೇ? ಎಂದೆನಿಸಿತು ಆ ಹೊತ್ತಿನಲ್ಲಿ. ಆದರೆ ಆಗ 

ಕಚೇರಿಯ ಕೆಲಸ ಮೊದಲಾಯಿತು, ಹೊರ ಪ್ರಪಂಚವೇ ಮರೆತು 
ಹೋಯಿತು. 

ಸಂಜಿ ಮನೆಗೆ ಬಂದೆ. ಬರುತ್ತಿರುವಾಗ ಅದೇ ಯೋಚನೆ. ಅಲ್ಲದೆ, 
ಪ್ರತಿವಾರದಲ್ಲಿಯೂ ಈ ದಿನವೇ ನಾನು ಎಲ್ಲರಿಗೂ ಕಾಗದ ಬರೆಯುವ 
ದಿನ. ಮಾರನೆಯ ದಿನ ಕಚೇರಿಯಿರುವುದಿಲ್ಲ. ಕೆಲಸದ ಹಂಬಲ ಅಸ್ಟಿರು 
ವುದಿಲ್ಲ. 

ಮನೆಗೆ ಬಂಡೆ. ಬಂದಾಗ ಏಳು ಗಂಟೆ. ಹಾಗೇ ತಿರುಗಾಡಿ 
ಕೊಂಡು ಬಂದಿದ್ದೆ. ಬಂದು ಕೊಠಡಿಯಲ್ಲಿ ಕುಳಿತೆ ಮೇಜಿನ ಮುಂದೆ. 

ಸಮ್ಮವರು ಆಗ ಕೊಠಡಿಯಲ್ಲಿ ಕಸೂತಿ ಹಾಕುತ್ತಾ ಕುಳಿತಿದ್ದರು, 
ನಾನು ಬಂದೊಡನೆಯೇ ಎದ್ದು ಹೊರಡುವುದರಲ್ಲಿ ಇದ್ದರು. ನಾನೇ ಅವ 
ರನ್ನು ತಡೆದು "" ನಾನು ಹೋದ ಮೇಲೆ ಬಪಾಲಿನಿಂದ ಯಾವುದಾದರೂ 
ಕಾಗದ ಬಂತೇ? ” ಎಂದು ಕೇಳಿದೆ. 

ಯಾವಾಗಲೂ ಏನು ಕಾಗದ, ಕಾಗದ ಅಂತಿರುತ್ತೀರಿ. ಇನ್ನು 
ಕಾಗದಗಳನ್ನು ಬೇರೆ ಬರೀತಾ ಕೂಡಬೇಕೇನೋ. ಈಗ ಕಾಫಿ ತರಲೋ, 
ಊಟಮಾಡಿ ಕುಳಿತು ಕೊಳ್ಳುತ್ತೀರೋ? ” 

" ನೋಡೆ, ರಾಮು ಇಂದ ಈಜೆಗೆ ಕಾಗದಗಳೇ ಬಂದಿಲ್ಲ,” 

«« ಸರಿ, ಸರ್ಮಿ'' 

"ಅಲ್ಲವೇ, ಅವನ ವಿಷಯವೇ ಇಲ್ಲ. ಒಂದು ಕಾಗದಾನು ಬಂದಿಲ್ಲ.” 

«" ಏನು ನಿಶ್ಚಯ ವಾಗಿಯೂ ಬಂದಿಲ್ಲವಾ? ಸ 

“ ಎಲ್ಲಿ ಬಂತೇ, ನೀನೇ ಬಂದಿದ್ದೆಲ್ಲಾ ನೋಡುತ್ತಿದ್ದಿ. ನನ್ನ 
ಪ್ರೈನೇಟು ಸೆಕ್ರೆಬರಿ, ಇನ್ನು ಎಲ್ಲರೂ ಕೇಳುತ್ತಿದ್ದಾರೆ, ಏನು ಬರೀ 
ಬೇಕು?” 

"" ಯಾರು ನಿಮ್ಮ ರಾಮರಾಯರ ವಿಚಾರವಾ ? ಸೀತಮ್ಮ ನವರು 
ಚೆನ್ನಾಗಿದ್ದಾರಾ ೫ 

ತ ತೀ 5% 


44 ಏನು ಬಹಳ ಯೋಚಿಸುತಿದ್ದೀರಿ ? 
3 3 % 





«« ಯಾಕೆ, ನಾನು ಕಾಗದ ಬರಸಿಬಿಡಲಾ, ಏನು ಕೊಡುತೀರಿ?” 
೫ 3 3 

«« ಯಾಕೆ, ನಾನು ಕಾಗದ ಕೊಡುತ್ತೀನಿ. ಏನು ಕೊಡುತೀರಿ 
ಹೇಳಿ?” 

" ನಿಶ್ಚಯವಾಗಿಯೂ ಕಾಗದ ಬಂದಿದೆಯಾ? ಎಲ್ಲಿ ಕೊಡು, ನೀನು 
ಕೇಳಿದ್ದು ಕೊಡುತೀನಿ-- ಬಹುಮಾನ ” 

"" ಹಾಗಾದರೆ ಕಾಫಿ ತರುತೀನಿ. ಕಾಫಿ ಕುಡಿದು ಆ ಮೇಲೆ ಕಾಗದ 
ಓದುವಿರಂತೆ, ? 

" ಸುಳ್ಳು. ಕಾಗದ ಬಂದಿಲ್ಲ.” 

4 ಬಳದ ಬಳಗ ಪೂ? 

" ಅಲ್ಲ. ಬಂದಿದೆ. ಎಲ್ಲಿ ಕೊಡು, '' 

“ ಬಂದೆ. ಕಾಫಿ ತರುತೀನಿ. ಕೊಡಬೇಕು ನಾನು ಕೇಳಿದ್ದನ್ನ 
ಬಹುಮಾನಾನ, '' 

"" ಅಗಲಿ ಎಲ್ಲಿ ಮತ್ತೆ, (2 

. ಕಾಫಿಯು ಬಂತು, ಕಾಫಿಯೊಡನೆ ಕಾಗದವೂ ಬಂತು. ಬರುವು 

ದೇನು. ಅವರ ಮಡಲಿನಲ್ಲಿಯೇ ಇತ್ತು. 

ಬಹಳ ದೊಡ್ಡ ಕಾಗದ ಬರೆದಿದ್ದಾನೆ. ಓದ ತೊಡಗಿದೆ. 

"" ಕಾಫಿ ಆರಿಹೋಗುತ್ತೆ ಕುಡಿದು ಬಿಟ್ಟು ಓದುವಿರಂತೆ. ಅದಕ್ಕೇ 
ನಾನು ಕೊಡಬಾರದಾಗಿತ್ತು ಕಾಗದಾನ ಮೊದಲೇ. ?' 


ನಾನು ಅದನ್ನು ಸಂಪೂರ್ಣ ಓದುವ ವರೆಗೂ ಮನಸ್ಸು ನಿಲ್ಲಲಿಲ್ಲ 

«« ಬನು, ಅಷ್ಟು ಮಗ್ಗಮನಸ್ಯರಾಗಿ ಓದುತ್ತಿದ್ದೀರಿ. ಏನು ಸಮಾ 
ಚಾರು ಇಲ್ಲಿ ಕೊಡಿ ಇಲ್ಲಿ'' ಎಂದು ಅವರದನ್ನು ತೆಗೆದುಕೊಂಡು ಓದ 
ತೊಡಗಿದರು. 

ಅವನು ಅದರಲ್ಲಿ ಬರೆದಿರುವ ವಿಷಯ ಬಹಳ ಗಹನವಾದ ವಿಜಚಾ 
ರವೇ. ಎಲ್ಲರಿಗೂ ತಿಳಿಯುವಂತೆ ಅದನ್ನು ಇಲ್ಲಿ ಆದಷ್ಟು ಮಟ್ಟಿಗೆ ವಿಸ್ತಾರ 
ವಾಗಿ ನನ್ನ ಮಾತಿನಲ್ಲಿ ನನಗೆ ತೋರಿದೆ ಹಾಗೆ ಹೇಳುತ್ತೀನಿ. 


೭೬ ಪಶ್ಚಾತ್ತಾನ 








೨ 


ಗೋಪಾಲಯ್ಯ ರಾಮುವಿನ ಕಚೇರಿಯಲ್ಲಿ ಒಬ್ಬ ಗುಮಾಸ್ತ. ಅವನು 
ಕೆಲಸಕ್ಕೆ ಸೇರಿ ಒಂದು ವರ್ಷ ಕೂಡ ಆಗಿರಲಿಲ್ಲ. ನೆಲವಂಗಲದ ಬಳಿ 
ಯಲ್ಲಿಯೇ ಒಂದು ಹಳ್ಳಿ ಅವನ ಸ್ಲಳ. ಅವನ ತಂದೆ ತಾಯಿ ಅವನ 
ಚಿಕ್ಕಾಂದಿನಲ್ಲಿಯೇ ತೀರಿಕೊಂಡು ಬಿಟ್ಟಿದ್ದರು. ಅದರೂ ಅವನು ಹಾಗೂ 
ಹೀಗೂ ಮಾಡಿ ಎಸ್‌. ಎಸ್‌. ಎಲ್‌. ಸಿ. ಪರೀಕ್ಷೆಯನ್ನು ಮಾಡಿದ, ಅಷ್ಟರ 
ಲ್ಲಿಯೇ ಅವನಿಗೆ ಮದುವೆಯೂ ಆಯಿತು, ಹಳ್ಳಿಗಳ ಕತೆ ಕೇಳಬೇಕೇ! 
ಐದು ರೂಪಾಯಿ ಪರೀಕ್ಷೆ ವಾಡಿದೊಡನೆಯೇ ಯಾರಾದರೂ ಒಂದು, 
ಹೇಗಾದರೂ ಮಾಡಿ ಹಕ್ಕಿಯನ್ನು ಬಲೆಗೆ ಹಾಕಿಕೊಂಡು ಬಿಡುತ್ತಾರೆ| 
ಅವನ. ಎನ್‌ ಎಸ್‌. ಎಲ್‌. ಸಿ, ಪರೀಕ್ಷೆ ಮಾಡುವ ಹೊತ್ತಿಗೆ ಹುಡುಗಿಯು 
ದೊಡ್ಡದಾಯಿತು. ಅವನ ಮಾವನ ಮನೆಯವರು ಹೆದಿನುರು ದಿವಸಗಳ 
ಯೇ ಪ್ರಸ್ತವನ್ನು ಮಾಡಿಕೊಳ್ಳಬೇಕೆಂದು, ಒಸಗೆಯನ್ನು ಕಳುಹಿಸಿದರು. 
ಹಳ್ಳಿಗಳ ಕಡೆ ನೋಡಿ ಚಿಕ್ಕಂದಿನಲ್ಲಿಯೇ ಹುಡುಗಿಯರನ್ನು ಅವರ ತಲೆಗೆ 
ಕಟ್ಟುಹಾಕಾವುದಿರಲಿ, ಹುಡುಗಿಯು ನೆರೆದ ಹದನಾರು ದಿವಸಗಳಲ್ಲಿಯೇ 
ನಿಸೇಕರ್ರಸ್ತವನ್ನು ಜಮಗಿಸಿ ಬಿಡುತ್ತಾರೆ. ಅವರಿಗೆ ವಿವೇಚನೆ ಇರುವು 
ದಿಲ್ಲವೆಂತಲೇ ? ಹಿರಿಯರು ತಮ್ಮ ಅನುಭವದಿಂದಾದರೂ ಆ ಪದ್ಮತಿ 
ಯನ್ನು ನಿ`_ಸಬಾರಂದೇ? ಕಟ್ಟಳೆ! ಕಟ್ಟಳೆ! 

ಗೋಪಾಲಯ್ಗ ಎಷ್ಟಾದರೂ ಓದಿದವನು, ಅವನು ಅವರ ಮಾತಿಗೆ 
ಕಿವಿಗೊಡ ೨ಲ್ಲ ತನಗೆ ಕೆಲಸವಾಗಿ ಒಂದು ಕಡೆ ಸರಿಯಾಗಿ ಕುಳಿತು 
ಕೊಳ್ಳುವ ವರೆಗೆ ಆಗದು ಅಂದು ಬಿಟ. 

ಇನ್ನು ಬೀಗರು ಅವನ ಅಣ್ಣನ ಮೇಲೆ ತಿರುಗಿ ಬಿದ್ದರು. " ನೀವು 
ತಾನೆ ವದುವೆಯನ್ನು ಮಾಡಿಸಿದವರು. ಇನ್ನು ಹುಡುಗಿಯನ್ನು ನೀವೇ 
ಕರೆದುಕೊಂಡು ಹೋಗಿ ಇರಿಸಿಕೊಳ್ಳಿ, ಧೊಡ್ಡವಳಾದ ಹುಡುಗಿಯನು 
ಮನೆಯಲ್ಲಿ ಇಟ್ಟುಕೊಂಡು ಅಕ್ಕಪಕ್ಕದವರು ಅಲ್ಲಗಳೆಯುವುದನ್ನು ನಾವು 
ಹೇಳಲಾರೆವು” ಎಂದು ಅವನ ಅಣ್ಣನನ್ನು ಬಾಧಿಸತೊಡಗಿದದು. ಅವನ 
ಅಣ್ಣನಿಗೂ ಅವನು ಓದಿ ಮುಂದಕ್ಕೆ ಬರಲೆಂದು ಆಸೆಯಿದ್ದಿತು, ಆದರೆ 
ಅವನೂ ಈ ಸಂದರ್ಭದಲ್ಲಿ ಏನನ್ನೂ ಮಾಡಲಾಶದೇ ಹೋದ, ಕೊನೆಗೆ 


ಪಶ್ಚಾತ್ತಾಪ ೭೬ 








ನೌಕರಿಯನ್ನು ಸಂಪಾದಿಸಿ ತಮ್ಮನಿಗೆ "ನೋಡು, ಕಾಲಸ್ಸಿತಿ ಬಹಳ 
ಕೆಡುತ್ತಾ ಇದೆ ಎಸ್ಟು ಓದಿದರೂ ಕೆಲಸಗಳು ಸಿಕ್ಕುವುದೇ ಅಭಾವ. 
ಈಗೇನೋ ನ ನಮ್ಮ ಜಾ ನಮ್ಮ ಮೇಲೆ ಕರುಣವಿಟ್ಟು ಒಂದು 
ತಿಸವನ್ನು ಮಾಡಿಕೊಡಬೇಕೆಂದಿದ್ದಾ ರೆ. ಅವರು ಅಸ್ಟು ದೊಡ್ಡ ಮನ 

ಸ್ಸನ್ನು ಮಾಡಿರುವುದೇ ಹೆಚ್ಚು. ಈಗ್‌ ಒಸ್ಸದೇ ಹೋದರೆ ಮುಂದೆ ನಮಗೆ 
ಹ ಆಗುತ್ತಾರೆ? ಈಗೇನು ನೀನು ಒಸ್ಸತ್ತೀಯೋ ಇಲ್ಲವೋ ಹೇಳು? 
ಎಂದು ಅವನಿಗೆ ಯೋಚಿಸುವುದಕ್ಕೂ ಅವಕಾಶ ಕೊಡದೆ ಅವನ ಮೇಲೆ 
ಕುಳಿತುಕೊಂಡು ಕೊನೆಗೆ ಅವನನ್ನು ರಾಮು ಕಚೇರಿಗೆ ಸೇರಿಸಿಬಿಟ್ಟರು. 


pes ೬ ೦.೦೨9, ಎ್‌ಛಿ ಳಿ ಷ್‌ 
ರಾಮುವಿನ ಆಫೀಸಿನಲ್ಲಿ ಅವನಿಗೆ ದಮ್ಮಯ್ಯ ಗುಡ್ಡೆಯಿಟ್ಟು, ಒಂದು ಸಣ್ಣಿ 


ಅವನ ಮುಂದಿನ ಆಸೆಗಳೆಲ್ಲಕ್ಕೂ ಅವನು ತಿಲಾಂಜಲಿಯನ್ನೀಯ. 

ಸ ದ್‌ 3 ತ್‌ 

ಬೇಕಾಯಿತು. ಇದ್ದಿದ್ದರಲ್ಲಿ ಬುದ್ಧಿವಂತ. ಎಲ್ಲೆ ಲ್ಲಿಯೂ ಒಳ್ಳೆಯ ಹೆಸ 

ರನ್ನೇ ತೆಗೆದುಕೊಂಡಿದ್ದ. ಮುಂದೆ ಅದು ಮಾಡಬೇಕು, ಇದು ಮಾಡ 

ಬೇಕು, ಎಂದು ಅವರಿಗಿದ್ದ ಹುಮ್ಮಸ್ಸೆಲ್ಲವೂ ನೀರಿನಲ್ಲಿ ಹೋಮ ಮಾಡಿ 
ದಂತಾಯಿತು, 


ಅವನ ಊರು ನೆಲವಂಗಲದ ಹತ್ತಿರದಲ್ಲಿಯೇ ಇತ್ತು ಎಂದು ಹೇಳಿ 
ದೆನಲ್ಲಾ, ಅವನು ಪ್ರತಿನಿತ್ಯವೂ ಊರಿನಿಂದಲೇ ಕಚೇರಿಗೆ ಬಂದು ಕಚೇರಿ 
ಮುಗಿಯಲು ಊರಿಗೆ ಹೊರಟು ಹೋಗುತ್ತಿ ದ್ದ ನ್ನು ಕಚೇರಿಯಲ್ಲೋ 
ಅವನು ತನ್ನ ಪಾಡಿಗೆ ತನ್ನ ಕೆಲಸವನ್ನು ನೋಡಿಕೊಂಡು ಹೋಗಿ ಬಿಡು 
ವನು. ಮೊದಲು ಅವನ ಶಾಲೆಗಳಲ್ಲಿ ಅವನು ತೋರಿಸುತ್ತಿ ದ್ದ ಹುಮ್ಮಸ್ಸು, 
ಓಡಾಟ ಎಲ್ಲಾ ಎಲ್ಲಿಗೆ ಹೋಗಿ ಬಿಟ್ಟ ಸತೋ, ಅವನ "ಮಿಖವನ್ನು ಅಲ್ಲಿ 
ಯಾರಾದರೂ ನೋಡಿದ್ದೇ ಆದರೆ 1 ಮೇಲೆ ನಿತ್ಯ ವೈರಾಗ್ಯದ ಕಳೆಯು 
ಚೆನ್ನಾಗಿ ಆವರಿಸಿಕೊಂಡಿರುವಂತೆ ಕಾಣುತ್ತಿದ್ದಿತಂತೆ, 


ಒಂದು ದಿನ ರಾಮು ಗೋಪಾಲಯ್ಯನಿಗೆ ಯಾವುದೋ ಒಂದು 
ಕೆಲಸವನ್ನು ಹೇಳಿದ್ದನಂತೆ, ಗೋಪಾಲಯ್ಯ ಅವನು ಹೇಳಿದ್ದಂತೆಯೇ 
ಮಾಡಿದರೆ ಆ ಕೆಲಸ ವ್ರ ಸಫಲವಾಗುತ್ತಿರಲಿಲ್ಲ. ಗೋಪಾಲಯ್ಯ ಅಲ್ಲಿ ತನ್ನ 
ಬುದ್ಧಿವಂತಿಕೆ ಉಪಯೋಗಿಸಿದ. ಅವನಿಗೆ ಒಂದು ವಿಷಯ ತಿಳಿಯದು. 


ಕಿಲಿ ಪಶ್ಚಾತಾ ಪ 


COE NSE ಮಹಯು ಮಾಮಾ ಪಲ್ಯ SS 





ರಣರಂಗದಲ್ಲಿ ಸಿಪಾಯಿಗಳು ಅವರ ಸೇನಾಧಿಪತಿ ಏನು ಅಸ್ಪಣೆ ಕೊಟ್ಟರೆ 
ಅದರಂತೆ ತಾವು ಕಣ್ಣು ಮುಚ್ಚಿಕೊಂಡು ಹೇಗೆ ನುಗ್ಗತ್ತಿಬೇಕೋ ಹಾಗೆ 
ಸರ್ಕಾರಿ ನೌಕರಿಯಲ್ಲಿ ಮೇಲಿನ ಅಧಿಕಾರಿಯು ಏನು ಹೇಳಿದರೆ ಆ ಹೊತ್ತಿ 
ನಲ್ಲಿ ತಾನು ಹಿಂದುಮುಂದು ನೋಡದೆ ಅದರಂತೆ ಮಾಡಿಬಿಡಬೇಕು. 
ಆ ಮೇಲೆ ಮುಂದಿನ ವಿಷಯ ಎನ್ನು ವುದನ್ನು ಅರಿಯ. 

ರಾಮೂಗೆ ಅವನ ಮೇಲೆ ಬಹಳ ಸಿಟ್ಟು ಬಂತು. ಆ ಹೊತ್ತಿನಲ್ಲಿ 
ತನ್ನ ಮಿತಿಮಿೂರಿ ಮಾತನಾಡಿಬಿಟ್ಟ. ಗೋಪಾಲಯ್ಯ ಯಾವುದೊಂದೂ 
ಹೇಳದೆ ಆ ಕೊಠಡಿಯಿಂದ ಹೊರಗೆ ಬಂದು ಬಿಟ್ಟೆ. 

ಆ ದಿನ ಕಳೆದುಹೋಯಿತು. ಮಾರನೆಯ ದಿನ ರಾಮೂಗೆ ಅನಿ 
ಸಿತು, ತಾನು ಅಷ್ಟು ಆಡಿದ್ದು ತಪ್ಪು ಎಂದು. ಗೋಪಾಲಯ್ಯ ಅಂದಿನಿಂದ 
ರಜಕ್ಕೆ ಬರೆದು ಕೊಂಡಿದ್ದವನು ರಜವನ್ನು ವಜ ಮಾಡಿಸಿಕೊಂಡು ಬಿಟ್ಟ 
ಅವನ ಮನಸ್ಸಿನ ಮೇಲೆ ಸೇವಾವೃತ್ತಿಯ ಕೂರ್ಮೊನೆಯ ಪೆಟ್ಟು ಚೆನ್ನಾಗಿ 
ತಾಗಿದ್ದಿತು. 

ರಾಮು ಹೇಗಾದರೂ ಮಾಡಿ ಗೋಪಾಲಯ್ಯನಿಗೆ ಎರಡು ಸಮಾ 
ಧಾನದ ಮಾತುಗಳನ್ನು ಹೇಳಬೇಕೆಂದು ಕಜೇರಿಯಲ್ಲಿ ನಾಲ್ಕೈದು ಸಲ 
ಅವನಿಗೆ ಹೇಳಿ ಕಳುಹಿಸಿದ, ಆದರೆ ಗೋಪಾಲಯ್ಯ ಅವನ ಕೊಡಿಗೆ 
ಬರುವನು, ಇವನು ಆ ಸುದ್ದಿಯನ್ನು ಎತ್ತಿದರೆ ಮೆಲ್ಲಗೆ ಅಲ್ಲಿಂದ ಹೊರಟು 
ಬಂದು ಬಿಡುವನು. ಒಂದು ಸಲವೂ ರಾಮು ಇಚ್ಚೆ ಪೂರೈಸಲಿಲ್ಲ. 

ಅದಾದ ಹತ್ತು ಹದಿನೈದು ದಿವಸಗಳ ಮೇಲೆ ಗೋಪಾಲಯ್ಯ ಒಟ್ಟಿಗೆ 
ಒಂದು ವಾರ ರಜಕ್ಕೆ ಬರೆದುಕೊಂಡ. ರಾಮು "" ಯಾತಕ್ಕೆ? ಏನು?” 
ಎಂದು ಎಲ್ಲಿ ಏನಾದರೂ ಕೇಳಿದರೆ ಇನ್ನು ಪುನಃ ನೊಂದುಕೊಂಡು ಬಿಡು 
ತ್ತ್ವಾನೆಯೋ ಎಂದು ಯಾವುದನ್ನೂ ವಿಚಾರಿಸದೆ ರಜವನ್ನು ಮಟ್ಟಿಗೆ 
ಮಂಜೂರು ಮಾಡಿಬಿಟ್ಟ. 

ಗೋಪಾಲಯ್ಯ ರಜದ ಮೇಲೆ ಹೋಗಿ ಮೂರು ನಾಲ್ಕು ದಿನಗಳಾ 
ಗಿದ್ದವು, "ಯಾತಕ್ಕೆ ಅವನು ರಜವನ್ನು ತೆಗೆದುಕೊಂಡ? ಎನ್ನುವುದು 
ರಾಮೂಗೆ ಗೊತ್ತಾಗಿರಲಿಲ್ಲ " ಯಾತಕ್ಕೆ ಇರಬಹುದು? ಎಲ್ಲಿಯಾದರೂ 
ಕಾಹಿಲೆ ಬಿದ್ದು ಬಿಟ್ಟಿದ್ದಾನೆಯೇ ' ಎಂದು ಯೋಚಿಸುತ್ತಾ ಅವರ ಊರ 


ಪಶ್ಚಾತ್ತಾಪ ರ್ಕಿ 





ಕಡೆ ಆ ದಿನ ಸಂಜೆ ಗಾಳಿ ಸಂಚಾರಾರ್ಥವಾಗಿ ಬಂದಿದ್ದವನು, ಹಾಗೇ 
ಗೋಪಾಲಯ್ಯನನ್ನು ವಿಚಾರಿಸಿಕೊಂಡೇ ಹೋಗೋಣವೆಂದು ರಾಮು 
ಅವರ ಮನೆಯ ಕಡೆಗೆ ತಿರುಗಿದ. ಅವರ ಮನೆಯಲ್ಲಿ ಓಲಗದ ಸದ್ದು 
ಕೇಳಿಸಿತು. " ಸರಿ ಏನೋ ಹೆಚ್ಚು ಗಟ್ಟಳೆ ಇರಬೇಕು. ಅವನು ಕಾಹಿಲೆ 
ಗೀಹಲೆ ಏನೂ ಬಿದ್ದಿಲ್ಲವಲ್ಲ' ಎಂದುಕೊಂಡು ಅಲ್ಲಿಂದ ಹೊರಡಬೇಕೆಂದು 
ತಿರುಗಿದ್ದ. ಆದರೆ ಅದು ಅಲ್ಲಿಗೆ ಆಗುತ್ತದೆಯೇ | ಹಳ್ಳಿಗೆ ಅಮಲದಾರರು 
ಬಂದ ಮೇಲೆ ಹಾಗೆ ಹಿಂತಿರುಗಿ ಹೋಗಲು ಹಳ್ಳಿಯವರು ಬಿಡುವರೇ ! 
ಅವನು ಊರೊಳಕ್ಕೆ ಬಂದೊಡನೆಯೇ ಅಮಲದಾರರು ಬಂದಿದ್ದಾರೆ 
ಎನ್ನುವ ಸುದ್ದಿ ಅರೆನಿಮಿಷದಲ್ಲಿ ಊರಲ್ಲೆ ಲ್ಲಾ ಹರಡಿಬಿಟ್ಟಿದ್ದಿತು. ಆ ಊರಿನ 
ಶಾನುಭೋಗರಾದ ಗೋಪಾಲಯ್ಯನ ಅಣ್ಣ, ೮ ಊರಿನ ಪಟೇಲ, ಎಲ್ಲರೂ 
ಅವನನ್ನು ಎದುರುಗೊಳ್ಳಲು ಬಂದರು, ಅವನ ಬಳಿಗೆ ಬಂದು "" ಇಷು 
ದೂರ ಸವಾರಿ ದಯಮಾಡಿಸಿರೋಣವಾಯಿತಲ್ಲಾ 1 ಎಂದು ಕೇಳಿದರು, 


" ಹೀಗೆ ಸಾಯಂಕಾಲ ಬಂದಿದ್ದೆ. ಇಲ್ಲಿಗೆ ಬಂದವನು ಗೋಪಾ 
ಲಯ್ಯನನ್ನು ವಿಚಾರಿಸಿಕೊಂಡು ಹೋಗಿ ಬಿದೋಣವೆಂದು ಬಂದೆ, ಇದ್ದಾ 
ನೆಯೋ ಮನೆಯಲ್ಲಿ? '' 

4 ಇದ್ದಾನೆ ನಾರ್‌, ದಯಮಾಡಿಸಬೇಕು, ಬಡವರ ಮನೆ,” 

"" ಏನು ಮಾಡುತ್ತಿದ್ದಾನೆ?” 

ಯಾರೂ ಉತ್ತರ ಕೊಡಲಿಲ್ಲ ಕೆಲವರು ಹುಸಿನಗೆ ನಕ್ಕಿರಬಹುದು, 
ಆದರೂ ಅಮಲದಾರರು ! ಧೈರ್ಯ ಇಲ್ಲ, 

ಎಲ್ಲರೂ ಗೋಪಾಲಯ್ಯನ ಮನೆಗೆ ಬಂದರು, ಗೋಪಾಲಯ್ಯನ 
ಅಣ್ಣ ಒಳಕ್ಕೆ ದಯಮಾಡಿಸಬೇಕು ” ಎಂದು ವಿನಯದಿಂದ ವಿಜ್ಞಾಪಿಸಿ 
ಕೊಂಡರು, ಒಳಗಡೆ ಮುತ್ತೈದೆಯರು, ಬ್ರಾಹ್ಮಣರು ಎಲ್ಲರೂ ಕಲೆತಿದ್ದರು, 
ಹಸೆಯ ಜಗುಲಿಯ ಬಳಿ ಪುರೋಹಿತರ್ಮು ರಾಮು ಇದನ್ನೆಲ್ಲಾ ನೋಡಿ 
"« ಅಲ್ಲಪ್ಪ, ಇನ್ನು ಒಳಕ್ಕೆ ಬಂದರೆ ಹೊತ್ತಾಗುತ್ತೈ ಗೋಪಾಲಯ್ಯನ್ನ 
ಕರೆಯಿರಿ, ಮಾತನಾಡಿಕೊಂಡು ಹೊರಟುಹೋಗುತ್ತೇನೆ'' ಎಂದ, 

ಗೋಪಾಲಯ್ಯನ ಅಣ್ಣ "" ಬಡವರ ಮೇಲೆ ದಯವಿಟ್ಟು ಒಳಕ್ಕೆ 
ದಯಮಾಡಿಸಿ ತಾಂಬೂಲವನ್ನು . ಸ್ವೀಕರಿಸಿ ಮುಂದಕ್ಕೆ ತೆರಳಬಹುದು 


ಲಿಂ ನಶಾ ತ್ರ್ಯಾಪ 





ನಾರ್‌. ಅಷ್ಟು ಕೇಳಿಕೊಳ್ಳುತ್ತೇವೆ. ಗೋಪಾಲಯ್ಯನ ಈಗ ಹೊರಗೆ 
ಬರುವ ಹಾಗೆ ಇಲ್ಲ” ಎಂದರು. 

ರಾಮು ಹಸೆಯ ಜಗುಲಿಯ *ಡೆಗೆ ನೋಡಿದ. ಹಸೆಯ ಮಣೆಯ 
ಮೇಲೆ ಗೋಪಾಲಯ್ಯ ಮತ್ತು ಅವನ ಹೆಂಡತಿ | 

ಕ ಗೋಪಾಲಯ್ಯನಿಗೆ ಈಗ ಮದುವೆಯೇನು ? ಅನನೆಲ್ಲಿ ನಮಗೆ 
ಹೇಳುತಾನೆ | » 

ಮದುವೆ ಅಲ್ಲ ನಾರ್‌, ಮದ.ವೆ ಆಗಿ ಆಗಲೇ ಒಂದು ವರ್ಷದ 
ಮೇಲಾಯಿತು. ಈಗ......” 

"" ಓಹೋ ಸರಿ, ಅದಕ್ಕೇ ಅವನು ರಜಕ್ಕೆ ಬರೆದು ಕೊಂಡಿದ್ದು. 
ಎಲ್ಲಾ ನಡೆಯಲಿ, ಈಗ ನಾವು ಅವನಿಗೆ ತೊಂದರೆ ಕೊಡಕೂಡದು.” 

"" ತೊಂದರೆ ಏನೂ ಇಲ್ಲ ಸಾರ್‌. ನೀವು ಹಾಗೆ ಹೋಗಿ ಬಿಟ್ಟರೆ 
ಅವನು ಮನಸ್ಸಿನಲ್ಲಿ ಬಹಳ ನೊಂದುಕೊಂಡು ಬಿಡುತ್ತಾನೆ. ಒಳಕ್ಕೆ 
ಬಂದು ಹೋಗಬೇಕಾ.” 

ರಾಮು ಯೋಚಿಸಿದ. ಹಿಂದೆ ಹೀಗೆಲ್ಲಾ ನಡೆದಿದೆ; ಅನ್ನು ಈ ದಿನ 
ನಾನು ಹೀಗೆ ಹಿಂತಿರುಗಿ ಬಿಟ್ಟರೆ ಇನ್ನೇನು ತಿಳಿದುಕೊಂಡು ಬಿಡು 
ತ್ತಾನೆಯೋ ಎಂದುಕೊಂಡು ಒಳಕ್ಕೆ ಬಂದ, 

ಅಷ್ಟರಲ್ಲಾಗಲೆ ಗೋಪಾಲಯ್ಯನಿಗೆ ಅಮಲ್ದಾರರು ಬಂದಿರುವುದ 
ನ್ಲಾಗಲೇ ಯಾರೋ ಹೇಳಿದ್ದಿರಬೇಕು, ಅವನಿಗೆ " ಏನು ಹಾಳು, ಕಾಶೀಗೆ 
ಹೋದರೂ ಶನೇಶ್ವರ ಬಿಡದು ಎನ್ನುವ ಹಾಗೆ ಇಲ್ಲಿಗೂ ಬಂದ” ಎಂದು 
ತೋರುತಿದ್ದಿತೇನೋ! 

ಗೋಪಾಲಯ್ಯ ಅಲ್ಲಿಂದಲೇ ರಾಮೂಗೆ ಕೈಮುಗಿಯಲು ಹೋದ. 
ರಾಮು "" ಆಗಲಿ ಆಮೇಲೆ'' ಎಂದು ಅಲ್ಲಿಂದ ಸಂಜ್ಞೆ ಮಾಡಿದ್ದ ಪುರೋ 
ಹಿತರು ಈ ಸಂದರ್ಭವನ್ನು ನೋಡಿಕೊಂಡು ಜಾಗ್ರತೆಯಾಗಿಯೇ ಕಾರ್ಯ 
ಗಳನ್ನು ಮುಗಿಸಿದರು. 

ಗೋಪಾಲಯ್ಯ- ಹಸೆಯ ಮೇಲಿಂದ ಎದ್ದು ಬಂದವನು ಉಪ 
ಚಾರಕ್ಕೋಸ್ಟರ--4« ದಯವಿಟ್ಟು ಊಟವನ್ನು ತೀರಿಸಿಕೊಂಡು ಹೋಗ 
ಬೇಕು” ಎಂದು ಕೇಳಿಕೊಂಡ, ರಾಮೂಗೆ ಅಲ್ಲಿ ಊಟಕ್ಕೆ ನಿಲ್ಲಲು 


ಪಶ್ಚಾತ್ತಾಪ ಲಗಿ 
ವ.ನಸ್ಸಿಲ್ಲ. ಆದರೆ "" ಗೋಪಾಲಯ್ಯ ಏನು ತಿಳಿದುಕೊಂಡು ಬಿಡು 
ತ್ತಾನೆಯೋ ಪಾಪ'' ಎನ್ನುವುದಾಗಿ ““ ಆಗಲಿ'' ಎಂದು ಒಪ್ಪಿಕೊಂಡ, 
ಗೋಪಾಲಯ್ಯರಿಗೆ ಇನ್ನೂ ಕಷ್ಟಳ್ಳೇ ಬಂತು. ಸಾಧಾರಣವಾಗಿ 
ಹಳ್ಳಿಗಳಲ್ಲಿ ಮದುವೆ ಮೊದಲಾದ ದಿನಗಳಲ್ಲಿ ಬೆಳಿಗ್ಗೆ ಮಾಡಿದ್ದ ಪದಾರ್ಥ 
ಗಳನ್ನೇ ರಾತ್ರಿ ಗೂ ಉಪಯೋಗಿಸಿ ಬಿಡುತ್ತಾರೆ, ಬಿಸಿ ಅಡಿಗೆ ಮಾಡುವು 
ದೆಂದರೆ ಅನ್ನ ನಾರು ಇವೆರಡು ಮಾತ್ರ. ಈಗ ಅನ್ನೆ, ನಾರು, ಭಕ್ಷ್ಯ ಗಳು, 
ಎಲ್ಲವನ್ನೂ ಒಂದೊಂದಾಗಿ ಮಾಡತೊಡಗಿದರು. ಪ್ರಸ್ತದ ಮ ದಿನ 
ಗಳಿಗೂ ಆಗಲೆಂದು ಕೂಡಿಟ್ಟುಕೊಂಡಿದ್ದ ತುಪ್ಪವೆಲ್ಲವನ್ನೂ ಆ ದಿನಪ 
ಆಡಿಗೆಗೇ ಖರ್ಚು ಮಾಡಲಾರಂಭಿಸಿದರು. ಮೂರು ದಿನಗಳಿಗೆ ಮಾಡ 
ಬೇಕೆಂದಿದ್ದ ಭಕ್ಷ್ಯಗಳೆಲ್ಲವನ್ನೂ ಒಂದೇ ದಿನಕ್ಕೆ ಆ ರಾತ್ರಿಯೇ ಮಾಡಲು 
ಹೊರಟೆರು., 


ಪುರೋಹಿತರು "" ಗೋಪಾಲಯ್ಯ, ಇನ್ನು ಮುಹೂರ್ತ ಮಿಂಚುತ್ತಾ 
ಬಂತ್ಮು ಇನ್ನು ಏಳಬೇಕು ಇನ್ನು ಒಳೆಗಿನ ಕೆಲಸ ಬಹಳ ಇಡೆ, 
ಮುತ್ತೈದೆಯರೆಲ್ಲಿ? ಆರತಿ ಅಕ್ಷತೆ ಎಲ್ಲಾ ಆಗಬೇಕು ಒಳಗೆ ” ಎಂದು 
ತರದೂದು ಮಾಡತೊಡಗಿದರು. ಅವನ ನಾದನಿಯರು--ಇನ್ನೂ ಸಣ್ಣ 
ಹುಡುಗಿಯರು" ಬಾ, ಭಾವ, ಅಕ್ಕ ಕರೀತಿದ್ದಾಳೆ, ಏನು ಮಾಡುತಿದ್ದಿ 
ಇಲ್ಲಿ ಎಂದು ಅವನ ಪಂಚೆಯನ್ನು ಹಿಡಿದು ಎಳೆಯುತ್ತಾ ಗಲಾಃಿ 
ಮಾಡತೊಡಗಿದರು. ಬೆಕ್ಕಿಗೆ ಚೆಲ್ಲಾಟ; ಇಲಿಗೆ ಪಾ ಪ್ರಾಣಸಂಕಟ | 


ರಾಮು ಈ ಹೊತ್ತಿನಲ್ಲಿ ಗೋಪಾಲಯ್ಯನ ಸಂಗಡ ಬಹಳ ಸಲಿಗೆ 
ಯಾಗಿ ಮಾತನಾಡಬೇಕೆಂದೆಣಿಸಿ "ಹೋಗಯ್ಯ. ಇಲ್ಲೂ ಹೇಳಿಸಿಕೊಳ್ಳ 
ಬೇಕೆ? ಪ್ರಾಯದ ಹುಡುಗ ಹೇಗೆ ನಗುತ್ತ ನಲಿಯುತ್ತಾ ಕಾಯುತ್ತಿರ 
ಬೇಕು ಎನ್ನುತ್ತಿ” ಎಂದನಂತೆ. 


ಆದರೂ ಗೋಪಾಲಯ್ಯ ಹಾಗೆ ನಿಂತಿರುವುದನ್ನು ಕಂಡು ""ನಾನೇ 
ಹೋಗಿ ನಿಮ್ಮವರಿಗೆ ಹೇಳಲೇನು, ಬಂದು ಕ್ಸ ಹಿಡಿದುಕೊಂಡು ಕರೆದು 
ಕೊಂಡು ಹೋಗಿ ಅಂತ” ಎಂದ ರಾಮು. ಅದಕ್ಕೆ ಗೊಪಾಲಯ್ಯ 
"" ತಮ್ಮ ಊಬ ಎಲ್ಲಾ ಮ:ಗಿಯಲ್ಲಿ ಸಾರ್‌, ಆಮೇಲೆ” ಎನ್ನಲು 


೨ ಪಶ್ಚಾತ್ತಾಪ 








"ಅಯ್ಯೊ ನನ್ನ ಊಟ ಕಟ್ಟಿಕೊಂಡು ನಿನಗೇನು, ನೀನು ಹೀಗೆಲ್ಲಾ 
ಮಾಡೋ ಹಾಗಿದ್ದರೆ ನಾನಿಲ್ಲಿ ನಿಲ್ಲುತ್ತಲೇ ಇರಲಿಲ್ಲ ಎಲ್ಲಾ ಸರಿಯಾಗಿ 
ನಡೆಯುತ್ತೆ. ನೀನು ಹೊರಡು '' ಎಂದು ಹೇಳಿ ಕಳುಹಿಸಿ ಕೊಟ್ಟ. 
ಪ್ರಸ್ತದ ಮನೆಯಲ್ಲಿ ಮುಕ್ಕಾಲು ಪಾಲು ರಾತ್ರಿ ಗಂಡು ಹೆಣ್ಣನ್ನು 
ಪ್ರಸ್ತದ. 'ತೋಣೆಗೆ ಬಿಟ್ಟ ಮೇಲೇ ಎಲ್ಲರಿಗೂ ಊಟ ಸಗರ ಇಲ್ಲಿ 
ಅದೂ ಅಲ್ಲದೆ ಹೊಸದಾಗಿ ಭಕ್ಷ್ಯಗಳು ಬೇರೆ ಆಗಬೇಕಾಗಿದೆ, ಗೋಪಾಲ 
ಯ್ಯನಿಗೆ ಮನಸ್ಸು ಒಳಗೆ ಇ ಚಟ ಹೊರಗಡೆಗೆ ರಾಮುವನ್ನು 
ಸರಿಯಾಗಿ ನೋಡಿಕೊಳ್ಳುತ್ತ ತ್ತಿದಾ ಿರೆಯೋ ಇಲ್ಲವೋ ಎಂಬ ಶಂಕೆ, ಕೊನೆ 
ಮನಸ್ಸು ನಿಲ್ಲಲಾರದೆ, ಸಹಧರ್ಮಿಣಿಯನ್ನೂ ಅಲ್ಲಿಯೇ ಬಿಟ್ಟು ಸೇವಾ 
ಧುರಂಧರನಾಗಿ ಹೊರಗೆ ಬಂದು ಬಿಟ್ಟ, ಜು ಆದಷ್ಟು ಮಟ್ಟಿಗೆ ಅಲ್ಲಿ 
ಎಲ್ಲರೊಡನೆ ಸರಸವಾಗಿರಬೇಕೆಂದು ಪಶಿಕೀಲ ಶಾನುಭೋಗರೆಲ್ಲಂನ್ನೂ 
ಸೇರಿಸಿಕೊಂಡು ಹೊರಗಡೆ ಹರಟಿ ಹೊಡೆಯುತ್ತಿದ್ದ, ಗೋಪಾಲಯ್ಯ 
ಒಳಗೆ ಹೋಗಿ ಅಡಿಗೆ ಜಾಗ್ರತೆ ಆಗಲು ತರದೂದು ಮಾಡ ತೊಡಗಿದ, 
ಅಡಿಗೆಯೆ ಲವೂ ಸಿದ್ಧವಾಯಿತು, ಊಟಕ್ಕೆ ಎಲ್ಲರೂ ಎದ್ದಾಗ 
ರಾಮು ಗೋಪಾಲಯ್ಯ ಇನ್ನೂ ಹೊರಗೆ ಇರುವುದನ್ನು ಕಂಡು ಅವನನ್ನು 
ಹಾಸ್ಯ ಮಾಡತೊಡಗಿದ. ಅವನೋ ""ಇಲ್ಲ ಸಾರ್‌, ಅಲ್ಲ ನಾರ್‌” ಎನ್ನುತ್ತಾ 
ಕಟ್ಟಕದಲದೆ ರಾಮು ಊಟಕ್ಕೆ ಕುಳಿತಿದ್ದ ಸೃಳದಲ್ಲಿಯೇ ನಿಂತು ಬಿಟ್ಟಿದ್ದ. 
ಒಂದೊಂದಾಗಿ ಭಕ್ಷ್ಮಗಳು ಬಂದವು. * ಎಸ್ರಿ ಇದು, ನಾನು ಬಂದೆ 
ಅಂತ ಇವೆಲ್ಲಾನೋ? ಬಹಳ ತೊಂದರೆ ಕೊಟ್ಟಿನ್ರಿ ನಿಮಗೆಲ್ಲಾ ಹಾಗಾದ್ರೆ” 
ಎಂದ ರಾಮು. ಅದಕ್ಕೂ ಗೋಪಾಲಯ್ಯನ ಉತ್ತರ ಬರೀ "ಇಲ್ಲ ಇರ್‌ Kj 
ರಾಮುಗೆ ರಾತ್ರಿಹೊತ್ತು ಹೊತ್ತಾಗಿ ಊಟ ಮಾಡಿ ಅಭ್ಯಾಸವಿಲ್ಲ, 
ಈ ದಿನ ಅದೂ ಅಲ್ಲದೆ ಇದು ಭಾರಿ ಊಟ, ಅರ್ಧ ಊಟದಲ್ಲಿ ಅವನಿಗೆ 
ಏನೋ ವಾಂತಿ ಬರುವ ಹಾಗಾಯಿತು, ತಲೆ ತಿರುಗಿಕೊಂಡು ಬಂತು, 
ಹಾಗೆ, ಅಲ್ಲಿಂದ ಎದ್ದು ಬಿಟ್ಟ. 
ಎಲ್ಲರಿಗೂ ಗಾಬರಿಯಾಗತೊಡಗಿತು. ಗೋಪಾಲಯ್ಯನಿಗೋ, 
ಬೇಕಾಗಿ ಹೀಗೆ ಮಾಡಿ ಬಿಟ್ಟ ಎಂದು ಎಲ್ಲಿ ಪ್ರಾಣಕ್ಕೇ ತಂದು ಬಿಡು 

ತ್ತಾರೋ ಎಂಬ ದಿಗಿಲು ಆವರಿಸಿಕೊಂಡುಬಿ ನಿಟ್ಟಿ ತು. ರಾಮು ಊಟಿ 
ಮುಗಿದ ಮೇಲೆ "" ಒಂದಿಬ್ಬರು ಜೊತೆಗೆ ನ ಬಿಡ್ಕಿ ನಡೆದುಕೊಂಡೇ 
ಹೋಗಿಬಿದೋಣ'' ಎಂದು ಹೇಳಿದ್ದ, ಜೊತೆಗೆ ಹೋಗಲು ಪಂಜು 
ಎಲ್ಲವೂ ನಮಾ ಈಗ 4 ಆಗಲು ಎನು ಸಾರ್‌, ಗಾಡಿ 
ಕಟ್ಟುಬಿಡುತ್ತೇವೆ. ಹೋಗೋ ಅಲ್ಲದೇ ಇದ್ದರೆ ಡಾಕ್ಟರನ್ನು 
ಅಲ್ಲಿಂದ ಇಲ್ಲಿಗೆ ಕರೆದುಕೊಂಡು ಒಂದು ಬಿಡೋಣವೇ? 3 ಎಂದು ಹೇಳಿ 
ದರು. ಅನ್ಯಾಯವಾಗಿ ಇವರಿಗೆ ಇಷ್ಟು ತೊಂದರೆ ಕೆೊಡುತ್ತಿರುನೆ 
ನಲ್ಲಪ್ಪಾ ಎಂದುಕೊಂಡು ಆ ಏನೂ ಬೇಡ್ತಿ, ಇದೇನು ಹೋಗುತ್ತೆ. 
ಸ್ವಲ್ಪ ಉರುಳಿಕೊಂಡಿದ್ರೆ ಆಯಿತು. ರಾತ್ರಿ ಇಲ್ಲೇ ಮಲಗಿಕೊಂಡು ಬಿಡು 
ತ್ತೇನೆ ?' ಎಂದ, 
ಗೋಪಾಲಯ್ಯನ ಮನೆಯವರಿಗೆ ಇದ್ದಿದ್ದೂ ಕಷ್ಟಕ್ಕೆ ಬಂತು. 
ಹಳ್ಳಿಗಳಲ್ಲಿ ಗೊತ್ತೇ ಇದೆಯಲ್ಲಾ, ಹಾಸಿಗೆ ಹೊದ್ದಿಗೆ ಹೇಗೆ ಇರುವುದು 
ಎನ್ನುವುದು. ಈಗ ರಾಮು ಮಲಗಿಕೊಳ್ಳಲು ಸರಿಯಾದ ಜಾಗವನ್ನು ಬೇರೆ 
ಹುಡುಕಬೇಕು, ನಸೊನೆಗೆ ಗೋಪಾಲಯ್ಯನ ಅಣ್ಣ 4 ಮಲಗುವ ಮನೆ 
ಯಲ್ಲಿ ಆ ಮಂಚೆದ ಮೇಲೆ ಮಲಗಿಕೊಂಡು ಬಿಡಲಿ, ಹೊಸ ಹಾಸಿಗೆಯ 
ಮೇಲೆ ಬೇರೆ ಒಂದು ಮಗ್ಗಲು ಹಾಸಿಗೆ ಹಾಸಿದರೆ ಆಯಿತು ೫ ಎಂದು 
ಅಪ್ಪಣೆ ಕೊಟ್ಟುಬಿಟ್ಟ, 
ಪಾಪ! ಹೆಣ್ಣು ಗೋಪಾಲಯ್ಯನ ನಿರೀಕ್ಷೆಯಲ್ಲಿ ಒಂದೆಡೆ ಕಾದು 
ಕೊಂಡು ಕುಳಿತಿದ್ದಳು. ಆಕೆಯನ್ನು ಹೊರಗೆ ಕರೆತಂದರು. ಅಲ್ಲಿ ಅಲಂ 
ಕರಿಸಿದ್ದ ಅಂದಾಜಿ ನಾಮಾನುಗಳೆಲ್ಲನನ್ನೂ ಒಳಕ್ಕೆ ನಾಗಿಸಿದ್ದಾಯಿತು, 
ಪ್ರಸ್ತದ ಮದುಮಕ್ಕಳು ಮಲಗಬೇಕೆಂದಿದ್ದ ಮಂಚದ ಮೇಲೆ ರಾಮು 
ವನ್ನು ಮಲಗಿಸಬೇಕಾಯಿತು, 
ಮೊದಲು ದಿವಸವೇ ಮದುಮಕ್ಕಳು ಬೇರೆ ಮಲಗಕೂಡದು ಎಂದು 
ಪುರೋಹಿತ್‌ ಅಕ್ಷೇಷಿಸತೊಡಗಿದರು. ಹೆಂಗಸರೂ ಮುದುಕಿಯರೂ 
ರಾಮುವನ್ನು ಶಪಿಸತೊಡಗಿದರು. ಆದರೇನು! ಹಳ್ಳಿಗಳಲ್ಲಿ ಎಷ್ಟು ದೊಡ್ಡ 
ಮನೆಗಳಾದರೂ ಇರುವುದೊಂದೇ ಕೊಠಡಿ, ಕೊನೆಗೆ ದೇವರ ಮನೆಯಲ್ಲಿ 
ಅವರಿಬ್ಬರು ಆ ರಾತ್ರಿಯೆಲ್ಲಾ ಕಾಲಕಳೆಯಬೇಕಾಯಿತು, 


ಪ 

ಅನ್ನು ಮುಂದೆ ನಡೆದಿದ್ದನ್ನು ರಾಮುವಿನ ಕಾಗದದಿಂದಲೇ ನೀವು 
ತಿಳಿದುಕೊಳ್ಳುವಿರಂತೆ; ಉಳಿದ ಭಾಗವನ್ನು ಇಲ್ಲಿ ಎತ್ತಿ ಕೊಟ್ಟರು ತ್ತೇನೆ, 


« ನೋಡು ಗೋಪಾಲ್‌, ನಾವ್ರ ಅಧಿಕಾರದಲ್ಲಿರುವಾಗ ಹೇಗೆಂದರೆ 
ಹಾಗೆ ಆಡಿ ಬಿಡುತ್ತೇವೆ, ಹೇಗೆ ಆಡಿದರೂ ನಡೆಯುತ್ತೆ. ನಾವು ಹಾಗೆ 
ಆಡುವಾಗ ಅದು ಸರಿಯೆಂದೇ ತೋರುತ್ತಿರುತ್ತೆ, ನಮ್ಮನ್ನೇ ನಾವು 
ವಿಮರ್ಶಿಸುತ್ತಾ ಹೋದಾಗ ತಾನೆ ಅದರ ಬಾಳು ಗೊತ್ತಾಗುವುದು, 
ಅದನ್ನು ಸರಿಪಡಿಸಿಕೊಳ್ಳಲು ಹೋದರೆ ಒಂದರ ಜೊತೆಗೆ ಇನ್ನೋಂದು 
ಬೆಳೆದುಕೊಂಡೇ ಹೋಗುತ್ತೆ 

"" ಇಲ್ಲಿ ಗೋಪಾಲಯ್ಯನ ವಿಚಾರದಲ್ಲಿ ನಾನು ಎಣಿಸಿ ಮಾಡಲು 
ಹೊರಟದ್ದೇ ಒಂದು; ಅದು ಪರಿಣಮಿಸಿದ್ದೇ ಒಂದು. ಅವನು ರಜನಿಂದೆ 
ಹಿಂತಿರುಗಿ ಬರಲಿ, ಸ್ನಲ್ಪ ಪ್ರಮೋಷನ್‌ ಕೊಡಿಸಿ ಇನ್ನು ಸರಿಯಾಗಿ 
ನೋಡಿಕೊಳ್ಳೋಣವೆಂದಿದ್ದರೆ ಅವನು ಈಗ ಕೆಲಸಕ್ಕೆ ರಾಜೀನಾಮೆ 
ಬರೆದು ಕೊಟ್ಟಿದ್ದಾನೆ. ಆ ದಿನ ರಾತ್ರಿ ಅವನ ಹೆಂಡತಿ ಅವನನ್ನು ಈ 
ಸೇವಾವೃತ್ತಿಯ ಸಲುವಾಗಿ ಎಸ್ಟು ಹೀಯಾಳಿಸಿದಳೋ ! ಹಿಯಾಳಿಸದೇ 
ಇರುತ್ತಾಳೆಯೇ? ಇನ್ನು ಯಾರು ಏನೇನು ಅಂದರೋ |! ಅವನ 
ಮನಸ್ಸು ಎಷ್ಟು ನೊಂದಿತೋ? 

4 ಒಬ್ಬರು ದೊಡ ಕವರು ಒಬ್ಬರು ಚಿಕ್ಕವರು ಎಂಬುದು ಏನು? 
ನನಗೆ ಇದ್ದ ಸೌಕರ್ಯಗಳೇ AEN ಇದ್ದಿದ್ದರೆ 
ಅವನು ನಾಗು ತ್ತಿದ್ದನೋ. ನಾನು ಹೇಳುತ್ತೀನಿ ಕೇಳು, ಈ ಪ್ರಪಂಚದಲ್ಲಿ 
ಎಲ್ಲವೂ " ಛಾನ್ಸ್‌' ಮೇಲೆ ನಿಂತಿದೆ. ಅದನ್ನೇ ಕೆಲವರು ಅದೃಷ್ಟ ಅಂತಾರೆ, 
ಅನ್ನು ಕೆಲವರು ಹಣೆಯಬರಹ ಅಂತಾರೆ. ಮತ್ತೆ ಕೆಲವರು ಅವರವರ 
ನಸೀಬು ಎಂದು ಬಿಡುತ್ತಾರೆ, ಯಾರಾರು ಹೇಗಾದರೂ ಅನ್ನಲಿ ಅವೆಲ್ಲವೂ 
ಒಂದೇ. ಗೋಪಾಲಯ್ಯ ನಾನು ಹುಟ್ಟಿದಾಗ ಹುಟ್ಟಿ, ನಾನು ಐದಾರು 
ವರ್ಷಗಳ ಮೇಲೆ ಹುಟ್ಟಿದ್ದರೆ ಆಗ ನಾನೇ ಅವನಿಗಿಂತಲು ನಿಕೃಷ್ಟನಾಗಿರು 
ತಿದ್ದೆನೇನೋ ? ಸುಲಭವಾಗಿ ಎಲ್ಲವನ್ನೂ ಅವರವರ ಕರ್ಮ ಎಂದು 

ಬಿಡಬಹುದು, ಗೋಪಾಲ್‌, ನಾನು ಹೇಳುತ್ತೀನಿ ಕೇಳು, ಹಾಗೆ ಎಲ್ಲರೂ 
ಅನ್ನುತ್ತಾ ಹೋದರೆ ಪ್ರಪಂಚದಲ್ಲಿ ದಯೆ ಎನ್ನುವುದು ಎಲ್ಲಿ ನಿಲುತ್ತೆ ! 

« ಈಗಲೂ, ನಾವು ಇವುಗಳೆಲ್ಲವನ್ನೂ ಮೊದಲೇ ಯೋಚಿಸುವೆವೇ? 
ಆ ಮೇಲೇನೋ ಶಶ್ಚಾತ್ತಾನ ಪಡುತ್ತೇವೆ. ಎಷ್ಟು ಪಟ್ಟರೆ ತಾನೆ ಏನು? 
ಮಾಡಿದ್ದೇನೋ ಆಗಿ ಹೋಯಿತು... ಟೂ ಚ 

' ಪರಿಸಮಾಪ್ತಿ, 

ನನ್ನ ಕೈಯಿಂದ ಕಾಗದವನ್ನು ತೆಗೆದುಕೊಂಡು ನಮ್ಮವರು-ಅದನ್ನು 
ಆದ್ಯಂತವಾಗಿ ಓದಿದರು, ನಾನು ಸುಮ್ಮನೆ ಯೋಚಿಸುತ್ತಾ ಹಾಗೆ ಕುಳಿ 
ತಿದ್ದೈ ಅವರು ಅದನ್ನು ಓದಿ ಮುಗಿಸಿದ ಮೇಲೆ ನನ್ನ ಮುಂದೆ ಮೇಜಿನ 
ಮೇಲೆ ಅದನ್ನು ಇಟ್ಟರು, 

ನಾನು ಕಾಗದವನ್ನು ಪುನಃ ನೋಡಿ ಅದನ್ನು ಕೈಗೆ ತೆಗೆದು 
ಕೊಂಡು 

"" ನೀನು ಇದನ್ನು ಕೊಟ್ಟಿದ್ದಕ್ಕೆ ನಿನಗೆ ಬಹುಮಾನ ಬಾಕಿ ಇದೆ 
ಯಲ್ಲವೇ ? '' ಎಂದೆ. 

4 ಅಲ್ಲ ಅದು ಸಂದಿತು '' ಎಂದರು. 

" ಹೇಗೆ * ಎಂದೆ, 

ಅಲ್ಲಿಯ ವರೆಗೂ ತಲೆಯನ್ನು ತಗ್ಗಿಸಿಕೊಂಡಿದ್ದವರು ತಲೆಯನ್ನು 
ಮೇಲಕ್ಕೆತ್ತಿ ನನ್ನ ಕಡೆ ದೃಷ್ಟಿಸಿ ನೋಡಿದರು. 

ಅವರ ಆ ಬೊಗಸೆಯ ಕಂಗಳೆ ತುಂಬಾ ಕಣ್ಣೀರು | ತಕ್ಕ ಬಹು 
ಮಾನ | 

ಅವರು ಮೆಲ್ಲಗೆ "" ನೀವೂ ಪಶ್ಚಾತ್ತಾಪ ಪಡುವಿಶೇನು ? ಯಾರ 
ಸಲುವಾಗಿ ₹?” ಎಂದು ಕೇಳಿದರು, 

ಉತ್ತರ ಕೊಡಲಾರದೆ ಹೋದೆ. 

« ಎಲ್ಲರ ಸಲುವಾಗಿಯೆ 1? 

ಅವರು ಆರಿ ಹೋಗಿದ್ದ ಕಾಫಿಯನ್ನು ಕೈಗೆ ತೆಗೆದುಕೊಂಡರು. 
ನನಗೆ | 


ಪ್ರತೀಕಾರ 





ರಂಗಿಗೆ ಆಗ ತಾನೆ ನಿದ್ರೆ ಹತ್ತಿತ್ತು. ರಾತ್ರಿಯೆಲ್ಲಾ ಯೋಚಿಸಿ 
ಯೋಜಿಸಿ ಸಾಕಾಗಿತ್ತು. ಅಂದಿಗೆ ಊಟ ಮಾಡಿ ಎರಡು ದಿನಗಳಾಗಿದ್ದವು. 
ಆದರೆ ಹಸಿವು ತೃಷೆಯೊಂದೂ ತೋರಿರಲಿಲ್ಲ. ಪ್ರತೀಕಾರ! ಪ್ರತೀಕಾರ 
ದಲ್ಲಿಯೇ ಮನಸ್ಸು ನೆಲಸಿತ್ತು. ಯಾವ ವಿಧದಲ್ಲಿ ಸೇಡು ತೀರಿಸಿಕೊಳ್ಳಲಿ, 
ಯಾವ ರೀತಿ ಆ ದ್ರೋಹಿಗೈ ವಂಚಕನಿಗೆ ಬುದ್ಧಿಗಲಿಸಲಿ ಎಂದು ಆ ಇರು 
ಳೆಲ್ಲಾ ಯೋಚಿಸುತ್ತಿದ್ದಳು. ಬಗೆ ಹರಿದಿರಲಿಲ್ಲ ಬೆಳಗಿನ ಜಾವದ 
ಸುಮಾರಿಗೆ ನಿದ್ರೆ ಹತ್ತಿತ್ತು. ಆಗ ಮಾಘಮಾಸ್ಕ ಮಾಘದ ಚಳಿ. ನಿಂತರೆ 
ತಲೆಗೆ ತಗಲುವಂತಿತ್ತು ಅವಳ ಮನೆಯ ಜೋಪಡಿ. ಅದಕ್ಕೆ ಹೊದಿ 
ಸಿರುವುದು ಜಿಂಕ್‌ ಸೀಟುಗಳು. ಅದರ ಮೇಲೆ ಒಂದೆರಡು ಅಡಿಗಳಷು 
ಹಿಮ ಕುಳಿತಿದೆ. ಅಲ್ಲಲ್ಲಿ ಸಂದಿಗಳಲ್ಲಿ ನೀರು ತೊಟ್ಟಿಕ್ಕುತ್ತಿದೆ. ಮನೆಯ 
ಕಿಟಕಿ ಬಾಗಿಲುಗಳಾವುವೂ ಭದ್ರವಾಗಿರಲಿಲ್ಲ, ಕಿಟಕಿಗಳಿಗೆ ತಡೆಯಾಗಿ 
ಗೋಣೀಪಟ್ಟೆಯನ್ನು ಕಟ್ಟಿದ್ದಳು. ಅವುಗಳಲ್ಲಿ ತೂರಿ'ಅವಳ ಆ ಮಂದಿರ 
ದಲ್ಲಿ ತಾಂಡವವಾಡುತ್ತಿತ್ತು ಅಂದಿನ ಚಳಿ. ತನ್ನ ಎಳೆಗುವರನನ್ನು ಎದೆಗೆ 
ಅಪ್ಪಿಕೊಂಡು ತನ್ನ ದೇಹದ ಕಾವಿನಿಂದ ಆ ಮಗುವನ್ನು ಬೆಚ್ಚಗಿಟ್ಟು 
ಜೊಂಡು ಮಲಗಿದ್ದಳು. 


ಬೆಳಗಿನ ಜಾವದಲ್ಲಿ ಚಳಿ ಮತ್ತಷ್ಟು ಅಧಿಕವಾಯಿತೋ ಏನೋ 
ಅಥವಾ ಮಗುವಿಗೆ ಹಸಿವು ತೋರಿತೋ, ಸಂಜಿ ತಿರಿದು ತಂದ ಹಾಲು 
ಹಾಗೆ ಉಳಿದಿತ್ತು. ಅವಳಿಗೆ ಅವಳ ಮನದಲ್ಲೆದ್ದಿದ್ದ ತಳಮಳದಲ್ಲಿ ಮಗುವಿಗೆ 
ಹಾಲನ್ನು ಕುಡಿಸಬೇಕೆಂಬುದೇ ಮರೆತು ಹೋಗಿದ್ದಿತು, ಅಂತೂ ಆ ಮಗು 
ಅವಳ ಎದೆಯ ಕೆಳಗೆ ಹೊಟ್ಟೆಯ ಮೇಲೆ ತನ್ನ ಕಾಲುಗಳಿಂದ ಜಾಡಿಸುತ್ತಾ 
ಅಳಲು ಆರಂಭಿಸಿತು. ಅದರ ಕಾಲುಗಳಿಗೆ ಹಾಕಿದ್ದ ಬೆಳ್ಳಿಯ ಮೆರಗಿನ 

ಹಿತ್ತಾಳೆ ಕಡಗಗಳು ತಮ್ಮ' ಕಾಠಿನ್ಯವನ್ನೂ ಪ್ರಕಹಿಸಿದವು, ಆಗ ತಾನೆ 
ಅವಳಿಗೆ ಹತ್ತಿದ್ದ ನಿದ್ರೆ ಹರಿದು ಹೋಯಿತು, ಎಚ್ಚರವಾಗಿ ಹೋಯಿತು. 


ಎದ್ದು ದೀಪವನ್ನು ಹಚ್ಚಿಸಲು ಕಡ್ಡಿಯ ಪೆಟ್ಟಿಗೆಯನ್ನು ಹುಡುಕ 
ತೊಡಗಿದಳು: ಕಡ್ಡಿಯ ಪೆಟ್ಟಿಗೆ ಸಿಕ್ಕಿತು; ಆದರೆ ದೀಪ ಅವಳಿಟ್ಟಿದ್ದ ಕಡೆ 
ಇರಲಿಲ್ಲ. ಕಡ್ಡಿಯನ್ನು ಗೀಚಿ ನೋಡಿದಳು. ಹಣಿತೆ ಒಂದು ಕಡೆ ಬಿದ್ದಿದೆ; 
ಬತ್ತಿ ಇನ್ನೊಂದೆಡೆ ಬಿದ್ದಿದೆ. ಎಣ್ಣೆಯೆಲ್ಲಾ ಚೆಕ್ಜಿಹೋಗಿದೆ. ಬತ್ತಿಯನ್ನು 
ಅದರಕ್ಲಿಟ್ಟು ದೀಪವನ್ನು ಹಚ್ಚಿಸಿದಳು. ದೀಪಕ್ಕೆ ಎಣ್ಣೆ ಹಾಕುವ ಮೊದಲು 
ನೆಲುವಿನ ಮೇಲಿಟ್ಟಿದ್ದ ಹಾಲಿನ ಕಡೆ ಮನಸ್ಸು ಹೋಯಿತು. ಅದನ್ನೇ 
ನಾದರೂ ಚೆಲ್ಲಿ ಬಿಟ್ಟಿದೆಯೋ ಎಂಬ ಭೀತಿಯುಂಟಾಯಿತು. ದೈವವಶಾತ್‌ 
ಅದು ಏನೂ ಆಗಿರಲಿಲ್ಲ. ಇಟ್ಚಲ್ಲಿಯೇ ಇತ್ತು. ಅದು ಬೆಕ್ಕಿನ ಕೈಗೆ ಸಿಕ್ಕು 
ವಂತಿರಲಿಲ್ಲ. ದೀಪಕ್ಕೆ ಎಣ್ಣೆಯನ್ನು ಹಾಕಿ ಒಲೆಯನ್ನು ಹತ್ತಿಸಲು 
ಹೋದಳು, 


ಇತ್ತ ಮಗುವು ಅರ್ಭಬಿಸಲಾರಂಭಿಸಿತು. ಎದ್ದು ಬಂದು ಅದಕ್ಕೆ 
ಹೊಟ್ಟೆಗೆ ಕೊಟ್ಟು ಮಲಗಿಸಿದಳು. ಹಸಿದಿದ್ದ ಆ ಪಸುಳೆಗೆ ಬತ್ತಿ 
ಹೋಗಿದ್ದ ಇವಳ ಮೊಲೆಹಾಲು ಎಲ್ಲಿಗೆ ಸಾಕಾಗುವುದು? ಅತ್ತಾಗ ಒಂದು 
ತೊಟ್ಟ ಎನ್ನುವಂತೆ ಬಾಯಿ ನೆನೆಸಿ ಅದರ ಕೈಯನ್ನೇ ಅದರ ಬಾಯಿಗಿಟ್ಟು 
ಬಂತೆಯನ್ನು---ಸೀರೆಯ ಪದರವನ್ನು ಎನ್ನೋ ೇೀಣವೋ--ಹೊದಿಕೆಯನ್ನು 
ಹೊದ್ದಿಸಿ, ಮಲಗಿಸಿ ಹಾಲು ಕಾಯಿಸಲು ಒಲೆಯನ್ನು ಹೊತ್ತಿಸ 
ತೊಡಗಿದಳು, 


ಸೀಮೆ ಎಣ್ಣೆ ಇಲ್ಲದ ಮನೆಯಲ್ಲಿ ಒಲೆಯನ್ನು ಹತ್ತಿಸುವ ಕಷ್ಟವು 
ಅದನ್ನು ಅನುಭವಿಸಿದವರಿಗೇ ಗೊತ್ತು. ಹಿಂದೆ ಇವಳು ಎಷ್ಟೋ ಸಲ 
ಈ ಪಾಡು ಪಟ್ಟಿದ್ದಳು. ಆದರೆ ಆಗ ಮನಸ್ಸಿನಲ್ಲಿ ಒಂದು ಹುಮ್ಮಸ್ಸಿರು 
ತ್ತಿತ್ತು, ಹಾಸಿಗೆಯ ಮೇಲೆ ಆ ಮಗುವಿನ ಬದಲು ಅದರ ತಂದೆ ಮಲಗಿ 
ರುತ್ತಿದ್ದನು, ಅವನು ಗಾರೆಯ ಕೆಲಸದವನ್ನು ಬೆಳಗ್ಗೆ ಎದ್ದು ಊಟ 
ತೀರಿಸಿಕೊಂಡು ಬುತ್ತಿ ಕಟ್ಟಿಕೊಂಡು ಇಬ್ಬರೂ ಕೆಲಸದ ಮೇಲೆ ತೆರಳ 
ಬೇಕಾಗಿತ್ತು. ಅವಳು ಬಲೆ ಹತ್ತಿಸಿ, ಎಸರಿಟ್ಟ್ಟು ಅದರಲ್ಲಿಯೇ ಅವನ 

ಮುಖಕ್ಕೆ ಬಿಸಿನೀರನ್ನು ತೆಗೆದಿಟ್ಟು, ಅಡಿಗೆ ಮಾಡಿ ಅವನನ್ನು ಎಬ್ಬಿಸುತ್ತಿ 
ದ್ಮಳು. ಅವನೆದ್ದು ಬೆಚ್ಚಗೆ ಒಲೆಯ ಮುಂದೆ ಕುಳಿತಿದ್ದು ಅನಂತರ 
ಮುಖ ತೊಳೆದು ಊಟ ಮಾಡಿ ಇಬ್ಬರೂ ಒಟ್ಟಿಗೆ ಕೆಲಸಕ್ಕೆ ತೆರಳುತ್ತಿದ್ದರು. 
ಒಲೆ ಹೊತ್ತಿಸುತ್ತಿರುವಾಗ ಹಾಸಿಗೆಯ ಕಸ ನೋಡಿದಳು, ಅವನ್ನ? 
ಊರಿಗೆ ಹೋಗುವೆನೆಂದು ಕೆರಳಿ ಎಲ್ಲೋ ಬಿದ್ದು ಕೊಂಡಿದ್ದಾನೆ, ಊರಿಗೆ 
ಹೋಗಿ ಬರುವೆನೆಂದು ಹೇಳಿ ಎಷ್ಟು ಸಲ ಮೋಸವಡಿಸಿದ್ದಾನೆ. ಆ 
ದ್ರೋಹಿಯೆಲ್ಲಿ? ಅವಳ ಮೈಯೆಲ್ಲಾ ಉರಿ ಉರಿಯಾಯಿತು. ಆ ಉರಿ 
ಯಲ್ಲಿ ಒಲೆಯನ್ನು ಹಚ್ಚಿಸಿದಳೇ ? ಅದು ಹೊತ್ತಿಕೊಳ್ಳುತ್ತಿರುವಾಗ ತನ್ನ 
ಹಿಂದಿನ ದಿನಗಳೆಲ್ಲವೂ ನೆನಪಿಗೆ ಬಂದವು. ಆ ದಿನಗಳು ಎಷ್ಟು ಒಲವಿನ 
ದಿನಗಳು, ಅವನೊಂದಿಗೆ ಹೇಗೆ ಕೂಡಿ ಆಡುತ್ತಿದ್ದಳು. ಹಳ್ಳಿಯಲ್ಲದ್ದಾಗ 
ಇಬ್ಬರೂ ದನಗಳನ್ನು ಹೊಡೆದುಕೊಂಡು ಮರಳೋಣಿಗೆ ಹೋಗಿ, ಅಲ್ಲಿ 
ಗೇರುಹಣ್ಣಿಗೆ ಮರದಲ್ಲಿ ಲೂಟಿ ಮಾಡಿಕೊಂಡು ಬಂದ ಹಣ್ಣುಗಳನ್ನು 
ಮರಳಿನಲ್ಲಿ ಮನೆ ಕಟ್ಟಿ, ಸಂಸಾರ ಹೂಡಿ, ವಿನಿಯೋಗಿಸುತಿದ್ದ ಆ ದಿನಗಳು 
ನೆನಪಿಗೆ ಬಂದವು. ಅಲ್ಲಿ ಅಂಕುರಿಸಿದ್ದ ಆ ಪ್ರೇಮವೇ ಅವನ ಕೈ ಹಿಡಿಸಿ, 
ಮನೆ ಬಿಡಿಸಿ ಇಲ್ಲಿಗೆ ಎಳೆತಂದುದು, ಅಲ್ಲಿ ಮರಳಿನಲ್ಲಿ ಮನೆ ಕಟ್ಟಿದರು, 
ಇಲ್ಲಿ ನೈಜ ಗೃಹವನ್ನೇ ಕಟ್ಟಲು ಬಂದರು. 
ಬಂದ ಆರಂಭದಲ್ಲಿ " ಅವನಿಗೆ ಅವಳು, ಅವಳಿಗೆ ಅವನು,' ಹಾಗಿ 
ದ್ವಿತು, ಹಗಲಿರುಳೂ ಈರ್ವರೂ ಒಟ್ಟಿಗಿರುತ್ತಿದ್ದರು. ಮನೆಯಲ್ಲಿಯೂ 
ಕೆಲಸಕ್ಕೆ ಹೋದಾಗಲೂ ಒಬ್ಬರನ್ನೊಬ್ಬರು ಎಡಬಿಡುತ್ತಿರಲಿಲ್ಲ. ಆದರೆ 
ಅದು ಬಹಳ ದಿವಸ ಹಾಗೆ ಸಾಗಲಿಲ್ಲ. ಅವಳು ಗರ್ಭಿಣಿಯಾದಳು. ಅವನ 
ಮನವು ಬೇರೆಡೆಗೆ ಜಾರಿತು. ಅವನೊಂದಿಗೆ ಅವಳು ಕೆಲಸಕ್ಕೆ ಹೋಗಲು 
ಆಗುತ್ತಿರಲಿಲ್ಲ. ಆಗ ಅಲ್ಲಿ ಅವನಿಗೆ ನೆರವಾಗಲು ಇನ್ನೊಬ್ಬ ತರುಣಿಯು 
ಹುಟ್ಟಿಕೊಂಡಳು, ಅವಳ ನೆರವು ಅವನಿಗೆ ಬಹಳ ಬೇಕಾಯಿತು, ತುಂಬ 
ಪ್ರಾಯದವನು. ಇನ್ನು ಕೇಳಬೇಕೆ? ವನೆಗೆ ಏಕೆ ಇಷ್ಟು ಹೊತ್ತು ಮಾಡಿ 
ಕೊಂಡು ಬರುವೆಯೆ೦ದು ರಂಗಿ ಕೇಳಿದರೆ ಅವನು "ಈಚೆಗೆ ಕೆಲಸ ಬಹಳ 
ಹೊತ್ತು ಹಿಡಿದು ಬಿಡುತ್ತದೆ ಮೇಸ್ತ್ರಿ ನಮ್ಮನ್ನು ಬೇಗ ಕಳುಹಿಸಿಕೊಡು 
ವುದಿಲ್ಲ ನಿಲ್ಲಿಸಿಕೊಂಡು ಬಿಡುತ್ತಾನೆ ” ಒಂದಲ್ಲಾ ಒಂದು ಸಬೂಬು ಹೇಳಿ 

ಬಿಡುವನು. ಅದರೆ ನಿಜವಾಗಿಯೂ ಮೇಸ್ತಿಯಲ್ಲ ಅವನನ್ನು ಹಾಗೆ ನಿಲ್ಲಿಸಿ 
ಕೊಳ್ಳುತ್ತಿದ್ದವನು; ಅಲ್ಲಿಗೆ ಕೆಲಸಕ್ಕೆ ಹೋಗುತ್ತಿದ್ದ ಇನ್ನೊಬ್ಬ ತರುಣಿ 
ಎಂಬುದನ್ನು ಅರಿಯಳು. 

ಕೆಲ ದಿನಗಳು ಹಾಗೆ ಕಳೆದ ಮೇಲೆ "" ನಾನು ಊರಿಗೆ ಹೋಗಿ 
ಬರುತ್ತೇನೆ. ಅಲ್ಲಿ ಅಪ್ಪನಿಗೆ ಕಾಯಿಲೆಯಂತೆ ” ಎಂದು ಹೇಳಿ ಎರಡು 
ಮೂರು ದಿನಗಳು ಒಟ್ಟೊಟ್ಟಿಗೇ ಮನೆಗೆ ಬರುವುದನ್ನು ನಿಲ್ಲಿಸುತ್ತಿದ್ದನು, 
ಈಕೆ ಹೌದೇನೋ ಎಂದ್ದು ಅವನು ಹಿಂತಿರುಗಿದೊಡನೇ " ಈಗ ಹೇಗಿದೆ, 
ಗುಣವಾಗಿದ್ದಾರಾ? ನನ್ನನ್ನು ಕೇಳಿದರಾ? ಬರುವ ಸಲ ನನ್ನನ್ನೂ 
ಕರೆದುಕೊಂಡು ಹೋಗಿ ” ಎಂದು ಹೇಳುವಳು. ಆ ಆಗಲಿ” ಎಂದು, 
ಇನ್ನೊಂದು ಸಲ "" ನೋಡು ಅಲ್ಲಿಗೆ ಹೋಗಿ ಬರಬೇಕು, ಖರ್ಚಿಗೆ 
ದುಡ್ಡಿಲ್ಲ ಅವರೂ ತೆಗೆದುಕೊಂಡು ಬರಲು ಬರೆದಿದ್ದಾರೆ. ನಾನೊ 
ಬ್ಬನೇ ಈ ಸಲ ಹೋಗಿ ಬರುತ್ತೇನೆ. ಎಲ್ಲಿ ಆ ವಂಕಿ ಕೊಡು, 
ಮಾರವಾಡಿಯಲ್ಲಿ ಅಡವಿಟ್ಟು ದುಡ್ಡು ತರೋಣ ” ಎಂದು ಹೇಳಿ ಹೀಗೆ 
ಅವಳ ಒಡವೆಗಳನ್ನೂ ಒಂದೊಂದಾಗಿ ಸುಲಿಯಲಾರಂಭಿಸಿದ. ಕೆಲವು 
ಒಡವೆಗಳು ಮಾರವಾಡಿಯ ಪಾಲಾದವು, ಮತ್ತೆ ಕೆಲವು ಅವನ ಆ 
ತರುಣಿಯ ಆಭರಣಗಳಾಡವು. ಈ ಮಂಕು ಮಾವನವರಿಗೆ ಸಲ್ಲಿತಲ್ಲಾ 
ಎಂದು ತೃಪ್ತಿ ತಂದುಕೊಳ್ಳುತ್ತಿದ್ದಳು. 

ಈ ಸಲವೂ ಅವಳಿಗೆ ಇದ್ದ ಒಳ್ಳೆಯ ಸೀರೆಯನ್ನು ಅಡವಿಟ್ಟು 
ದುಡ್ಡು ತೆಗೆದುಕೊಂಡು ತಂದೆಗೆ ಕಾಯಿಲೆ ನೋಡಿಕೊಂಡು ಬರುವೆ 
ನೆಂದು ಹೇಳೆ ಹೊರಟು ಹೋಗಿ ಮೂರು ದಿವಸಗಳಾಗಿದ್ದವು. ಹಿಂದಿನ 
ದಿನ ಸಂಜೆ ಮನೆಯಲ್ಲಿ ಹಸಿಟ್ಯು ಇಲ್ಲದೇ ಇರಲು ಮಡಕೆ ಕುಡಿಕೆಗಳಲ್ಲಿ 
ಆಗಾಗ ಹಾಕಿಟ್ಟಿದ್ದ ದುಡ್ಡು ಕಾಸುಗಳನ್ನೆಲ್ಲಾ ಕೂಡಿಸಿ ಅಡಕ್ಕೆ ರಾಗಿ 
ತೆಗೆದುಕೊಂಡು ತನ್ನ ಕೈಯಲ್ಲಿ ಬೀಸಿಕೊಳ್ಳಲು ಶಕ್ತಿಯಿಲ್ಲದುಡರಿಂದ 
ಮಿಷನ್ನಿನಲ್ಲಿ ಬೀಸಿಸಿಕೊಂಡು ಬರುತ್ತಿದ್ದಳು. ಅವಳಿಗೆ ದಾರಿಯಲ್ಲಿ 
ಇನ್ನೋರ್ವ ತರುಣಿಯೊಡನೆ ಅವನು ಬರುತ್ತಿರುವಂತೆ ಭಾಸವಾಯಿತು, 
ಅವಳು ಅವರೇ ಏನೋ ನೋಡೋಣವೆಂದು ನಿಂತುಕೊಂಡಳು, .ಹೌಢು 
ಅವರೇ | ಆ ತರುಣಿ ಯಾರು? ಯೋಚಿಸಿದಳು. ನೆನಪಿಗೆ ಬಂತು. 


೦ ಪ್ರತೀಕಾರ 





ಅವಳೂ ಕೆಲಸಕ್ಕೆ ಬರುತ್ತಿದ್ದಳು. ಹೆಸರಾದವಳು. ತನ್ನ ಗಂಡ 
ನಿಗೆ ಮದ್ದು ಹಾಕಿದವಳೆಂದು ಪ್ರತೀತಿ ಇತ್ತು. ಅವನಿಗೆ ಅವಳ ಸಹ 
ವಾಸವೇ ? ಯಾವಾಗ ಊರಿಗೆ ಬಂಡ? ತನ್ನ ಕಣ್ಣುಗಳನ್ನೇ ತಾನು 
ನಂಬಲಾರದೆ ಹೋದಳು, ಅವರು ಬಳಿಗೆ ಬಂದು ಮುಂದಕ್ಕೆ ಸರಿದು 
ಹೋದರು, ಏನು ಈರ್ವರೂ ಕುಡಿದಿದ್ದಾರೆಯೇ 1? ಯಾವಾಗ ಅವನು 
ಕುಡಿಯುವುದನ್ನು ಕಲಿತ? ರಂಗಿ ಅವಳ ಹೆಸರನ್ನು ಹಿಡಿದು ಕರೆದಳು. 
ಅವಳು ಹಿಂತಿರುಗಿ ಅವನಿಗೆ ಏನನ್ನು ಉಸುರಿದಳೋ ಈರ್ವರೂ ರಂಗಿಯ 
ಕಡೆ ನೋಡಿ ನಕ್ಕರು. ರಂಗಿಗೆ ಪುನಃ ಅನುಮಾನವುಂಟಾಯಿತು. 
ಆದರೆ,.. ಇಲ್ಲ ಅವನೇ ಇರಬೇಕು ಎಂದು ಅವನ್ನೇ ಸಂಬೋಧಿಸಿದಳು. 
ನಾಲ್ಕಾರು ಕಠಿನ ಮಾತುಗಳನ್ನೂ ನುಡಿದಳು. ಅವನಿಗೆ ಹಿಡಿಸಲಾರದಷ್ಟು 
ಕೋಪವು ಉಕ್ಕಿ ಬಂದಿತು. " ಮನೆಯನ್ನು ಬಿಟ್ಟು ಇಲ್ಲಿ ನನಗೆ ಅವ 
ಮಾನ ಮಾಡಲು ಬಂದೆಯಾ?” ಎಂದು ಅವಳ ಕೆನ್ನೆಗೆ ಒಂದು ಬಿಟ್ಟ, 
ತಲೆಯ ಮೇಲೆ ಗೊಡೆ ಉರುಳಿ ಹೋಯಿತು, ಹಿಟ್ಟಿನಲ್ಲಿ ಅವಳಿಗೆ ಅಭಿ 
ಸೇಕವಾಯಿತು. ಅದನ್ನು ಕಂಡು ಅವನೊಡನೆ ಅದ್ದ ಆ ತರುಣಿ ಗಹ 
ಗಹಿಸಿ ನಗತೊಡಗಿದಳು, ಕಾರ್ಯವು ಮಿಂಚಿದ ಮೇಲೆ ಇವನಿಗೆ ಮರುಕ! 
ಮೌನವಾಗಿ ನಿಂತಿದ್ದವನು ಹಸಿಟ್ಟನ್ನು ಗೊಷೆಗೆ ತುಂಬಲು ಹೋದ. 
ಅವಳು ಬಿಡುವಳೇ | “ಹಿಡಿದು ಅವನನ್ನು ಎಳೆದುಕೊಂಡು ಹೋದಳು, 
ರಂಗಿಯು ಅಲೆ ಕುಳಿತು ಅತ್ತಳು, ಜನಗಳು ನೆರೆಯತೊಡಗಲು ವನೆಗೆ 
ಹೊರಟು ಬಂದಳು, ಮನೆಯಲ್ಲಿ ಮಗುವನ್ನು ಕಂಡಾಗ ಮತ್ತಷ್ಟು 
ದುಃಖವುಂಟಾಯಿತು, ಊರಿಗೆ ಹೋಗಿ ಬಿಡೋಣವೇ ಎಂದು ಯೋಚಿ 
ಸಿದಳು, ಊರಿನಿಂದ ಬಂದ ಆ ಹುಮ್ಮಸ್ಸೇನು ? ಈಗ ಯಾವ ಮುಖ 
ವನ್ನಿಟ್ಟುಕೊಂಡು ಹಿಂತಿರುಗುವುದು? “ನ್ನ ಸರೀಕರಲ್ಲಿ ಹೇಗೆ ಬೆರೆಯ್ಬ 
ವುದು, ಒಂದು ವೇಳೆ ಹೋದರೂ ಅನನೆಲ್ಲಿಗೆ ದಾರಿಗೆ ಬರುವನು. ಅವ 
ನಿಗೆ ಬುದ್ಧಿ ಕಲಿಸಬೇಕು. ಹೇಗೆ ಕಲಿಸುವುದು? ಅವರು ಕೆಲಸ ಮಾಡು 
ತ್ತಿದ್ದ ಮೇಸ್ತ್ರಿಗೆ ಬಿನ್ನವಿಸಿಕೊಳ್ಳೋಣವೆಂದು ಮಗುವಿಗೆ ಹಾಲಿತ್ಮು 
ಪಳ್ಳದ ಮನೆಯವಳಿಗೇ ಇನ್ನು ಸ್ವಲ್ಪ ಹೊತ್ತು ಮಗುವನ್ನು ನೋಡಿ 
ಕೊಂಡಿರುವಂತೆ ತಿಳಿಸಿ ಮೇಸ್ತ್ರಿಯ ಮನೆಗೆ ತಿರಳಿವೆಳು. 


ಪ್ರತೀಕಾರ ೯೧ 
ಅವರ ಮನೆಗೆ ಹೊರಡಲು ದಾರಿಯಲ್ಲಿಯೇ ಮೇಸ್ತಿಯ ಮಗ 
ಸಿಕ್ಕಿದ, ಮೇಸ್ತಿಯು ಕಾಲವಾಗಿ ಆಗಲೇ ಮೂರು ತಿಂಗಳುಗಳಾಗಿದ್ದವು, 
ಅವಳಿಗೆ ಆ ಸುದ್ದಿ ಮುಟ್ಟಿಯೇ ಇರಲಿಲ್ಲ. ಈಗ ಮೇಸ್ರ್ರಿಯ ಮಗನೇ 
ನೋಡಿಕೊಳ್ಳುತ್ತಿದ್ದ. ಅವನು ಅವಳ ವಿಷಯವನ್ನೆಲ್ಲಾ ವಿಚಾರಿಸಿ ಬಹಳ 
ಕನಿಕರ ಪಟ್ಟ, ತಾನು ಅವರ ನಡತೆಯನ್ನು ಕಂಡು ಎರಡು ತಿಂಗಳುಗಳ 
ಹಿಂದೆಯೇ ಓಡಿಸಿ ಬಿಟ್ಟಿರುವುದಾಗಿ ತಿಳಿಸಿದ. ಅಲ್ಲದೆ ಅವರು ನಾಚಿಕೆ 
ಯಿಲ್ಲದೆ ತಮ್ಮ ಮನೆಯ ಬಳಿಯೇ ಮಾವಿನ ತೋಪಿನ ಬಳಿ ಷೆಡ್ಡುಗಳನ್ನು 
ಹಾಕಿಕೊಂಡಿರುವುದಾಗಿ ಹೇಳಿದ. ಸಾಧ್ಯವಾದರೆ ಮುಂದೆ ಅವನಲ್ಲಿಯೇ 
ಅವಳು ಬಂದು ಕೆಲಸಕ್ಕೆ ಸೇರಬಹುದೆಂದೂ ಸಹಾಯ ಮಾಡುವೆನೆಂದೂ 
ಹೇಳಿ "ಈಗ ಖರ್ಚಿಗೆ ತೆಗೆದಿಕೋ' ಎಂದು ಅವಳು ಬಲ್ಲೆನೆ೦ದರೂ ಒಂದು 
ರೂಪಾಯಿಯನ್ನು ಕೊಟ್ಟು ತೆರಳಿದ, 


ಅವಳು ಹಿಂತಿರುಗಿದಾಗ ಅವಳ ಮನದಲ್ಲಿ ಮತ್ತಷ್ಟು ದುಗುಡವು 
ತುಂಬಿತ್ತು, ಅವನ ಆ ಬಾಳು ಲೋಕಕ್ಕೇ ಪ್ರಸಿದ್ಯವಾಗಿದೆಯಲ್ಲಾ ! 
ನಾನು ಮಟ್ಟಿಗೇ ಕುರುಡಳಾಗಿದ್ದೆನಲ್ಲೂ 1 ಈಗ ಅವನನ್ನು ಸರಿಯಾದ 
ಮಾರ್ಗಕ್ಕೆ ತರುವುದು ಹೇಗೆ? ಎಂದು ಯೋಚಿಸತೊಡಗಲು ಅವನ ಪ್ರತಿ 
ಯೊಂದು ನಡವಳಿಕೆಯೂ ಅವಳ ನೆನಪಿಗೆ ಬಂದು ಅವುಗಳ ನಿಜಚರಿತೆ 
ಯನ್ನು ಬಿತ್ತರಿಸತೊಡಗಿದವು. ಅವನ ಕಾರ್ಯಗಳೊಂದೊಂದೂ ಅವನು 
ದ್ರೋಹಿಯೆನ್ನುವುದನ್ನು ಪುಷ್ಟ್ರೀಕರಿಸತೊಡಗಿದವು. ಆ ದ್ರೋಹಿಯಲ್ಲಿ 
ವಂಚಕನ ಎನಿತು ಸೇಡನ್ನು ತೀರಿಸಿಕೊಳ್ಳುವುದು ಎಂದು ಅಂದಿನ 
ಇರುಳೆಲ್ಲಾ ಯೋಚಿಸುತ್ತಾ ಕಳೆದಳು. ಬಗೆಹರಿದಿರಲಿಲ್ಲ. 


ಹಾಲು ಬಿಸಿಯಾದೊಡನೆಯೇ ಅದನ್ನು ಮಗುವಿಗೆ ಕುಡಿಸಿ ತಾನೂ 
ಅದರೊಂದಿಗೆ ಮಲಗಿಕೊಂಡಳು. ಮಗುವಿಗೆ ಒಡನೆಯೇ ನಿದ್ರೆ ಬಂದಿತು. 
ಏನೂ ಅರಿಯದ ಪಸುಳೆ, ಅವಳಿಗೆ ನಿದ್ರೆಯೇ ! ಅಂದು ಭಾನುವಾರ. 
ಹಿಂದಿನ ಭಾನುವಾರಗಳಲ್ಲಿ ಗಂಡಹೆಂಡರಿಬ್ಬರೂ ಇಷ್ಟು ಹೊತ್ತಿಗೆ ಎದ್ದು 
ನೀರನ್ನು ಕಾಯಿಸಿ ಎರೆದುಕೊಳ್ಳುತ್ತಿದ್ದರು. ಇಂದಿವಳು ಕಂಬನಿಗರೆ 
ಯುತ್ತಾ ಹಾಸಿಗೆಯಲ್ಲಿ ಬಿದ್ದಿದ್ದಾಳೆ, ತಾವೆರೆದುಕೊಳ್ಳುತ್ತಿದ್ದದ್ದು, ತನ್ನ 


೯9 ಪ್ರತೀಕಾರ 





ನಿಡಿದಾದ ಕೂದಲನ್ನು ಎಳೆಬಿಸಿಲಿನಲ್ಲಿ ಒಣಗಿಸಲು ಮನೆಯ ಮುಂದೆ 
ಕುಳಿತಾಗ ಅವನು ಹಾಸ್ಯ ಮಾಡುತ್ತಿದ್ದದ್ದು, ಆಮೇಲೆ ಈರ್ವರೂ ಪೇಟೆಗೆ 
ಮುಂದಿನ ವಾರಕ್ಕಾಗುವ ಸಾಮಾನುಗಳನ್ನು ತರಲು ಹೋಗುತ್ತಿದ್ದದ್ದು, 
ದಾರಿಯಲ್ಲಿ ಮಾರ್ಕೆಟ್ಟಿ ನಲ್ಲಿನ ತರುಣರೆಲ್ಲರೂ ಇವಳನ್ನೇ ದಿಟ್ಟಿಸಿ ನೋಡು 

ತ್ರಿದ್ದದ್ದು, ಒಂದು ಸಲ ಒಬ್ಬ ಅವಳೆ ಮೇಲೆ ಕಣ್ಣು ಹೊಡೆದುದನ್ನು 
ಕಂಡು ಅವನು ಆತನನ್ನು ಅಪ್ಪಳಿಸಿದ್ದು, ಎಲ್ಲಾ ನೆನಪಿಗೆ ಬಂದವು. 
ಅಗ ಮತ್ತೊಂದು ಯೋಜನೆ ಹೊಳೆಯಿತು. ಹೌದು ಹಾಗೆ ಆದದ್ದೇ 
ಆಪರೆ ಅವನು ಕಣ್ಣು ಬಿಡುವನು, ದಾರಿಗೆ ಬರುವನು. ಆದರೆ ಅಂಥ 
ಕೆಲಸಕ್ಕೆ ಕೈ ಹಾಕುವುದೇ? ಅದು ಬೇರೆ ವಿಧದಲ್ಲಿ ಪರಿಣಮಿಸಿದರೆ?.... 
ಸೇಡು ತೀರಿಸಿಕೊಂಡಂತಾಗುತ್ತ ದೆ. ಏನು ಸೇಡು ತೀರಿಸಿಕೊಳ್ಳ ಲು 
ಹೋಗಿ ಮೂಗನ್ನು ಕೊಯ್ದು ತೋ ವುದೇ? ಇಲ್ಲ. ASA 
ದಾರಿ. ಇನ್ನು ಅತ. J ಭಾವಿಸುವನೋ? ಏನು ಭಾವಿಸು 
ವನು! ಅವನಲ್ಲಿ ಗಂಡನ ವಿಷಯವ ವನ್ನು ಅರಿಕೆಮಾಡಿಕೊಳ್ಳಲು ಹೋದಾಗ 
ಎಷ್ಟು ಆದರದಿಂದ ಮಾತನಾಡಿಸಿದ. 'ದಾರಿಯಲ್ಲಿದ್ದ ಸಹ ಬೆಳಕಿನಲ್ಲಿ 
ತನ್ನನ್ನು ತನ್ನ ರೂಪರಾಶಿಯನ್ನು ಕಂಡು ಸಜ] ಾಗಲ್ಲವೇ ಅವನು 
ರೂಪಾಯನ್ನು ಕೊಟ್ಟು ಕಳುಹಿಸಿದನು. ಏಕ್ಕೆ ಬಾಯಿ ಬಿಟ್ಟೇ ಹೇಳಿದ 
ನಲ್ಲಾ. ಇಂತಹ ನಿನ ನ್ನ್ನು ಬಿಟ್ಟು ಹೇಗೆ ಅವನು ಅವಳಲ್ಲಿಗೆ ಹೋದ. 
ಅವಳಿಗೂ ನಿನಗೂ ಎಲ್ಲಗೆಲ್ಲ ರ ಅವರ ಮನೆಯ ಒಳೆಯಲ್ಲಿ 
ಅವಳೊಂದಿಗೆ ಅವನು ಬಿದ್ದು doh ರುತ್ತಾನೆ. ನೋಡಲಿ ನಾನು ಅವರ 
ಮನೆಗೆ ಹೋಗಿ ಬರುವುದನ್ನು. ಅವನು ಮುಖಕ್ಕೆ ಕನ್ನಡಿ ಹಿಡಿದಂತಾ 
ಗುತ್ತೆ. ಇಲ್ಲ ಹೀಗೆ ಮಾಡುವುದೇ ಸರಿ ಎಂದು ದೊಡ್ಡ ಒಲೆಯನ್ನು 
ಹೊತ್ತಿಸಿ ಹರಿವಾಣದಲ್ಲಿ ನೀರನ್ನಿಟ್ಟು ಕಾಯಿಸತೊಡಗಿದಳು, 


ನೀರು ಕಾಯುವ ಹೊತ್ತಿಗೆ ಬೆಳಗಾಯಿತು, ಮೇಸ್ತ್ರಿಯ ಮಗ 
ಹೊಟ್ಟಿದ್ದ ಒಂದು ರೂಪಾಯಿಯಲ್ಲಿ ಎಣ್ಣೆ, ಸೀಗೇಕಾಯಿ, ಅರಿಶಿನ ಇನ್ನೂ 
ಇತರ ಮನೆಯ ಸಾಮಗ್ರಿಗಳನ್ನೂ ಕೊಂಡು ತಂದು ನೀರನ್ನು ಹಾಕಿ 
ಕೊಂಡಳು. ತಿಂಗಳುಗಟ್ಟಲೆ ತಲೆಗೆ ನೀರು ಕಾಣದೆ ಕೂದಲೆಲ್ಲಾ 
ಹಂಕಣೆ ಹಿಡಿದು ಹೋಗಿದ್ದಿತ್ತು ಕೊಬ್ಬರಿಯೆಣ್ಣೆಯನ್ನು ಸವರಿ ಚೆನ್ನಾಗಿ 


ಪ್ರತೀಕಾರ ೯೩. 
ಬಾಚಿಕೊಂಡು ಸಿಂಗರಿಸಿಕೊಂಡಳು. ತನಗಿದ್ದ ಒಂದೇ ಒಂದಾದ 
ಒಳ್ಳೆಯ ಸೀರೆಯನ್ನು ಮಾರವಾಡಿಯಲ್ಲಿ ಅಡವಿಟ್ಟದ್ಧಾಗಿತ್ತಲ್ಲಾ. ತನ್ನ 
ತಾಯಿ ಸಾಯುವಾಗ ತನಗೆ ಕೊಟ್ಟಿದ್ದ ಚಿನ್ನದ ಗುಂಡುಗಳನ್ನು ತನ್ನ 
ತಾಳಿಯೊಂದಿಗೆ ಸೋಣಿಸಿಕೊಂಡಿದ್ದಳು. ಕರೆಮಣಿಯನ್ನು ಹರಿದು 
ಆ ಗುಂಡುಗಳನ್ನು ಹೊರಗೆ ತೆಗೆದುಕೊಂಡಳು. ಅಗ ಮೈ ಅಮರಿತು. 
ಆದರೆ ಪುನಸ್ಸು ಹಿಮ್ಮೆಟ್ಟಲಿಲ್ಲ. ಅವುಗಳನ್ನು ತೆಗೆದುಕೊಂಡು ಹೋಗಿ 
ಮಾರವಾಡಿಯುಲ್ಲಿ ಒತ್ತೆ ಇಟ್ಟು ಸೀರೆಯನ್ನು ಬಿಡಿಸಿಕೊಂಡು ತಂಡಳು. 

ಬೇಗ ಅಡಿಗೆ ಮಾಡಿ, ಮಗುವಿಗೂ ಹಾಲು ತಂದು ಕಾಡಿಸಿ 
ಸಂಜಿಯಾಗಲು ಕಾದಿದ್ದಳು. ನಾಲ್ಕು ಘಂಚಿಯಾದೊಡನೆಯೇ ಮಗುವನ್ನು 
ಪಕ್ಕದ ಮೆನೆಯವಳಲ್ಲಿ ಬಿಟ್ಟು, ಮೇಸ್ತಿಯ ಮಸೆಗೆ ಹೋಗಿ ಬರುಪೆಸೆಂಡು 
ಹೇಳಿ, " ಬೇಗ ಬಂದು RE ಎನೆ ಇನ್ನೊಂದು ಸಲ ಬೇಕಾದರೆ 
ಹಾಲನ್ನು ಕುಡಿಸುವ?ಂತೆ ತಿಳಿಸ್ಸಿ ಅವಳ ಕೈಯಲ್ಲಿ ಒಂದಾಣೆಯನ್ನಿಟ್ಟು, 
ಮನೆಗೆ ಬಂದು ಸಿಂಗರಿಸಿಕೊಂಡು ಹೊರಟಳು, ಮುರುಕು ಕನ್ನಡಿಯಲ್ಲಿ 
ತನ್ನ ರೂಪರಾಶಿಯನ್ನು ಕಂಡು ತಾನೇ ಮರುಳು ಹೋದಳು. ದಾರಿಯಲ್ಲಿ 
ಒಂದು ಕುಚ್ಚು ಹೂವನ್ನು ಕೊಂಡುಕೊಂಡು ಮುಡಿದುಕೊಂಡಳು, 
ಅಂದು ಭಾನುಪಾರವಾಗಿದ್ದು ದರಿಂದ ಅಂಗಡಿ ಬೀದಿಯಲ್ಲಿ ಅನೇಕ ತರು 
ಣರು ನೆರೆದಿದ್ದರು. ಅವರ. ದೃಷ್ಟಿಯೆಲ್ಲವೂ ಇವಳ ಮೇಲೇ ಅತ್ತು. 
ತಾನಿಷ್ಟೂ ಸಿಂಗರಿಸಿಕೊಂಡಿದ್ದೂ ಹತತ ತೆಂದು ತಿಳಿದು ಮೇಸ್ಟಿ ಹು 
ಮನೆಯ ಕಡೆಗೆ ಕಾಲು ಹಾಕಿದಳು, 

ಮೇಸ್ತಿಯ ಮನೆ ಪಕ್ಕದಲ್ಲಿದ್ದ ಮಾವಿನ ತೋಸಪಿನಲ್ಲಿರುನ ಗುಡಿಸಲು 
ಗಳ ಬಳಿಯಲ್ಲಿಯೇ ಅವಳ ಗಂಡ, ಆ ಮಹಾತಾಯಿ ಇದ್ದರು. ಅವಳು 
ಅವರ ದೃಷ್ಟಿಗೆ ಬೀಳಲೆಂದು ತಡೆಮಾಡಿ ಒಳಹೊಕ್ಕಳು, 

`'ಮೇಸ್ತಿಯ ಮನೆಯನ್ನು ಹೊಕ್ಕಾಗ ಮೇಸ್ತಿಯ ಮಗ ಒಳಗೇ 
ಇದ್ದ. ಅವಳು ಚಾಗಿಲಿಗೆ ಹೋದೊಡನೆಯೇ 4" ಯಾರು 1? ಎಂದನು. 
ಆ ನುಡಿ ಕೇಳಿ ಅವಳಿಗೆ ರೋಮಾಂಚನವಾಯಿತು, ಧೈರ್ಯ ತೆಗೆದು 
ಳೊಂಡು "“ ಪಾನು” ಎಂದಳು. ಅವನು ಅವಳಿಗೆ ಒಳಕ್ಕೆ ಬರುವಂತೆ 
ಹೇಳಿದ, ಅವಳು ಒಳಕ್ಕೆ ಬಂದು ಕಂಬದ ಅರುಗಿನಲ್ಲಿ ನಿಂತಳು, ಅವನು 


೯೪ ಪ್ರತೀಕಾರ 


ಪಡಸಾಲೆಯ ನಡುವೆಯಿದ್ದ ಉಯ್ಯಾಲೆಯ ಮೇಲೆ ಕುಳಿತಿದ್ದ, ಪಕ್ಕದಲ್ಲಿ 
ಅವನ ಹೇಡತಿ ನಿಂತಿದ್ದಳು ಅವಳು ಒಳಕ್ಕೆ ಬಂದು ಆ ರೀತಿ ನಿಂತಿರು 
ವುದನ್ನು ಕಂಡು ಮೇಸ್ತ್ರಿ ಮಗನ ಹೆಂಡತಿ ಯಾರಿವಳೆಂದು ಗಂಡನನ್ನು 
ಪ್ರಶ್ನಿಸಿದಳು. ಅದಕ್ಕೆ ಅವನು "" ರಂಗಿ ಅಂತ ಇವಳು ಕೂಲೀಗೆ ಬರು 
ತ್ತಿದ್ದಳು. ನಿನ್ನೆ ಏನೋ ಕಷ್ಟಸುಖ ಹೇಳಿಕೊಂಡಳು, ಒಂದು ರೂಪಾಯಿ 
ಕೊಟ್ಟೆ. ಇವತ್ತು ಇನ್ನೇನಾದರೂ ಕೇಳೋದಕ್ಕೆ ಬಂದಿರಬಹುದು. ಮಗು 
ವೊಂದಿದೆಯಂತೆ ಎಂದು "" ಏನಮ್ಮ, ಏನಾಗಬೇಕಾಗಿದೆ ನಿನಗೆ, ಯಾಕೆ 
ಬಂದೆ? ? ಎಂದು ಕೇಳಿದ, 

ರಂಗಿಗೆ ಏನನ್ನು ನುಡಿಯುವುದ ಕ್ಕೂ ತೋರಲಿಲ್ಲ. ತಾನೆಣಿಸಿದುದೇ 
ಒಂದು, ಇಲ್ಲಿ ಆದುದೇ ಒಂದು. "" ಯಾಕಮ್ಮ ಏನು ಬೇಕಾಗಿದೆ ಹೇಳಮ್ಮ. 
ಸಂಕೋಚಪಡಬೇಡ ” ಎಂದು ಆತ ಕೇಳುತ್ತಿದ್ದಾನೆ. ಏನೆಂದು ಅವಳು 
ಕೇಳಬೇಕು! " ಏನೂ ಇಲ್ಲ” ಎಂದು ಹೊರಟಳು ಅವನು ತನ್ನ ಹೆಂಡ 
ತಿಗೆ ವಿಚಾರಿಸು ಯಾತಕ್ಕೆ ಬಂದಿದ್ದಾಳೋ ನನಗೆ ಹೇಳುವುದಕ್ಕೆ ಅವಳಿಗೆ 
ನಾಚಿಕೆಯಿರಬಹುದು ” ಎಂದು ಹೇಳಿ ಒಳಕ್ಕೆ ಎದ್ದು ಹೋದ. ಆತೆ 
ವಿಚಾರಿಸುವುದಕ್ಕೆ ಹೋಗಲು "" ಏನೂ ಇಲ್ಲ” ಎನ್ನುತ್ತಾ ಅವರ ಮನೆ 
ಯಿಂದ ಹೊರಟುಬಿಟ್ಟ ಳು. ಹೊರಟಾಗ ದಾರಿಯಲ್ಲಿ ಕಣ್ಣ ಹನಿ ತೊಟ್ಟ 
ಕುತ್ತಿ ತ್ತು, ps ಬ 

ದೌರಿಯಲ್ಲಿ ತಲೆಯೆತ್ತಿ ಮಾವಿನ ತೋಪಿನ ಕಡೆ ನೋಡಿದಳು. ಅಲ್ಲಿ 
ಅವಳ ಗಂಡನೂ, ಅವಳೂ ಲೋಲುಪತೆಯಲ್ಲಿದ್ದಾ ರೆ. ಅವಳನ್ನು ದೃಷ್ಟಿ 
ಸಲೇ ಇಲ್ಲ 

ಮನೆಗೆ ಬಂದು ಗೋಳೋ ಎಂದು ಅತ್ತಳು, ತನ್ನ ತಾಯಿಯನ್ನು 
ನೆನೆದುಕೊಂಡಳು. ತನ್ನನ್ನು ಅವಳೆಡೆಗೆ ಕರೆದುಕೋ ಎಂದು ಮೊರೆ 
ಯಿಟ್ಬಳು, ಪಕ್ಕುದ ಮನೆಯವಳು ಮಗುವನ್ನು ಕರೆತರಲು ಅದನ್ನು 
ತೆಗೆದುಕೊಂಡು ಅದಕ್ಕೆ ಮೊಲೆಹಾಲಿತ್ತಳು. ಮುದ್ದಿಸಿದಳು, ಅದರ ಆಟ 
ದಲ್ಲಿ ಕೆಲಕಾಲ ಮನಮರೆತಳು. ಪುನಃ ಅದರ ಕಾರಣಭೂತನ ನೆನಪಾಗಲು 
ಹಲ್ಲ ಕಡಿದಳು. ಅವನು ಹಿಂತಿರುಗಿ ಬಂದರೆ ನುನೆಯೊಳಕ್ಕೆ ಕಾಳಿಡುವು 
ದಿಲ್ಲನೆಂದು ನಿರ್ಧರಿಸಿಕೊಂಡು ಅದರೊಂದಿಗೆ ಹಾಸಿಗೆಯ ಮೇಲೆ ಹಾಗೇ 
ಪವಡಿಸಿಕೊಂಡಳು, 


ಪ್ರತೀಕಾರ ೫ 


ರಾತ್ರಿಯಾಯಿತು. ಪುನಃ ಚಳಿಗೆ, ಕೊರೆತಕ್ಕೆ ಆರಂಭಹಾಯಿತು. 
ಮುಸುಕಿಟ್ಟುಕೊಂಡು ಮಲಗಿಕೊಂಡಳು, ನಡುರಾತ್ರಿಯಾಯಿತು. 
ಯಾರೋ ಹೊರಗೆ ಬರುತ್ತಿರುವಂತೆ ಕಾಲ್ಸಪ್ಪಳ ಕೇಳಿಸಿತು.ಅವಳು ಮನೆಯ 
ಬಾಗಿಲನ್ನು ಹಾಕುವುದನ್ನೇ ಮರೆತಿದ್ದಳು. ಬಂದವನು ಬಾಗಿಲನ್ನು ತೆಗೆದು 
ಜೊಂಡು ಒಳಹೊಕ್ಕನು, ಒಳಗೆ ದೀಪ ಸಣ್ಣಗೆ ಉರಿಯುತ್ತಿತ್ತು. ಅವಳು 
ಮುಸುಕಿಟ್ಟ ಕೊಂಡು ಕಿಂಡಿಯಲ್ಲಿ ನೋಡುತ್ತಿದ್ದಳು. ಅವನಿಗೆ ಬಹಳ 
ಹಸಿವಿದ್ದಿರಬೇಕು, ಬಂದವನು ನೆಲವುಗಳನ್ನೆಲ್ಲಾ ಹುಡುಕಿದನು, ತನ್ನ 
ಹೆಂಡತಿಯನ್ನು ಮಾತನಾಡಿಸುವ ಧೈರ್ಯವಿಲ್ಲ ಹಾಸಿಗೆಯ ಬಳಿಗೆ 
ಬಂದನು ತನ್ನ ಮಗುವನ್ನು ನೋಡಿದನು, ಅದರ ಮುಖವನ್ನೇ 
ಈಕ್ಲಿಸುತ್ತಾ ನಿಂತುಕೊಂಡನು. ಮೆಲ್ಲಗೆ ಅದಕ್ಕೆ ಮುತ್ತೊಂದೊತ್ತಿದನು, 
ಅವಳು ಅವನನ್ನೂ ಅವನ ಮಗುವನ್ನೂ ಅವನ ಆಗಿನ ನಡುವಳಿಕೆಗಳನ್ನೂ 
ಓರೆಗಣ್ಣಿನನ್ನಿಯೇ ನೋಡುತ್ತಿದ್ದಳು. ಆ ಮಗುವಿಗೂ ಅವನಿಗೂ ಏನು 
ಸಾಮ್ಯ! ಎಷ್ಟು ಹೋಲಿಕೆ ಅವನು ಚಳಿಯಿಂದ ನಡುಗುತ್ತಾ 
ಹಾಸಿಗೆಯ ಬಳಿ ನಿಂತಿದ್ದಾನೆ, ಅವಳಿಗೆ ಇನ್ನು ತಡೆಯಲಾಗಲಿಲ್ಲ, 
ಕೈಗಳನ್ನು ನೀಡಿದಳು. ಒಡನೆಯೇ ಅವನನ್ನು ಆ ಚಳಿಯಿಂದ ಶವಿತಿದ್ದ 
ಅವನ ಒಡಲನ್ನು ತನ್ನ ವಕ್ಷಃಸ್ಥಲದಲ್ಲಿಟ್ಟುಕೊಂಡು ತನ್ನ ಕಾವಿನಲ್ಲಿ ಅವನ 
ಕಂಪನವನ್ನು ನಿಲ್ಲಿಸಿದಳು, ತನ್ನ ಹೃದಯದಲ್ಲವನಿಗೆ ಪುನಃ ಸ್ಥಾನವಿತ್ತಳು. 
ಪ್ರತೀಕಾರ! ಪ್ರತೀಕಾರವೇ? ಹಿಂದೂ ಗೃಹಿಣಿಯರಲ್ಲೆ ಲ್ಲಿನ ಪ್ರತೀಕಾರ | 
ಅವನ ಹೃದಯ ಕಂಪನವನ್ನೂ ನಿಲ್ಲಿಸಿದಳೇ? ನೋಡಬೇಕು. 


